
1. पुस्तकालय 
ढ़ गुरुकुल कांगड़ी विश्वविद्यालय, हरिद्वार 


$ । वग सख्या........... आगत संख्या............ 


i | पुस्तक-विवरण की तिथि नीचे अंकित हैं । इस तिथि 
" | सहित ३०वें दिन यह पुस्तक पुस्तकालय में वापिस भा 
जानी चाहिए । अन्यथा ५० पसे प्रति दिन के हिसाब से विलम्ब- 
पाह लगेगा । 

गैर उद्यालव द्वारा Faq 


कन्तापसक्तसोरभम......... | 

[ग्रथर्ववेदीयसूक्तानाम्‌ श्राध्यात्सिकभाष्यम्‌] 

जगन्नाथो वेदालङ्कारः 

प्रकाशकः 
गुरुगङ्ग इ्वर-चतुर्वेदप्रकाशनसंस्थानम्‌ 
श्रोतमुनिनिवासः, गांधी मार्ग: 
वुन्दावनम्‌ (मथुरा), उत्तरप्रदेश: 


| 
हर ॥ 

गरुगङ्ग SAL चतु्रेदप्रका शन संस्थानम्‌ i 
श्रौतमुनिनिवासः, गाँधीमाग: 
वन्दावनम्‌ (मथुरा), उत्तरप्रदेश: 


सर्वाधिक्राराः भाष्यकारेण प्रकाशकेन च स्वायत्तीकृताः 


| र प्रथमसंस्करणम्‌--११०० पुस्तकानि 


मूल्यम्‌: २५ रूप्यकाण 


मुद्रकः 
श्री वेदव्रतो वेदाल ड्रः 
qadan fet, ४.चमेलि यन रोड 4 


दिल्ली-१ १०००६ 


CC-0. Gurukul Kangri Collection, Haridwar 


Digitized by Arya Samaj Foundation Chennai and eGangotri 


-u दयानन्दसरस्वती 


aai TH 


CC-0. Gurukul Kangri Collection, Haridwar 


Digitized by Arya Samaj Foundation Chennai and eGangotri 


CC-0. Gurukul Kangri Collection, Haridwar 


Digitized by Arya Samaj Foundation Chennai and eGangotri 


ee म्‌-- 


उपोद्घातः 


विदितमेव वेदितव्यविदां विदुषां यदस्माभिः कतिविद्वर्पपूर्वं चतुर्णामपि 
वेदानां महामहिमानुरूपम्‌, परिशुद्धम्‌, हद्यानवत्मम ब॒ुहदाकारमेकऊण्डात्मकम्‌, 
नयनाभिरामम्‌, मनोरममभूतपुवम्‌, परमपावन लरणं कारयित्वा स्वदेशे 
बिदेशेंपु च शतशः मन्दिरेषु, ग्रस्थालयविश्वविद्यालयेप्‌ प्रभस्तप्रतिष्ठानेषु च 
सस्वरपाठपूर्वेकम्‌, वेदरहस्यवोध्रनपुरस्सरञ्च यः आतिति प्रतिष्ठामितम्‌ | 


ततोऽस्माभिवेदानां ब्राह्मणारण्यकादीनाञ्च सुब्रोधप्रामाणिकभाप्य- 
प्रणयनयोजनाऽऽयोज्यत । तत्पूर्तये चास्मदीय-चतुवेदप्रकाशनसंस्थाने श्रीतमुनि- 
निवासे, वृन्दावने वेदपारावारपारदृश्वान: अधोलिखिताः पञ्च विपश्चिद्विदांसो 
न्ययुज्यन्त | 

१. स्वामी श्रीसुरजनदासः, साहित्यव्याक*णवेदान्तसाङ्भचयो गाचार्यः, 
जोधपुरविश्वविद्यालयस्य सेवा निवृत्तसंस्कृतविभागाध्यक्ष: । 

२. महामहिमोपाध्यायः श्रीनवलकिशो रकाद्धूर:, जयपुरविश्वविद्यालयस्य 
सेवानिवृत्तसंस्कृतविभागाध्यक्ष: | 

३. पण्डितप्रकाण्डश्रीज गन्नाथवेदाल ङ्कारः, पाण्डिचेरीस्थश्रीअरविन्दा- 
== संस्कृतविभागाध्यक्ष: | 


४. वाराणसेयविद्द्व रश्नीमहेशदत्तशुक्ल: शास्त्री । 


ue 'वाराणसेयपण्डितप्रवरश्रीगोविन्दन रहरिवै जापुरकर: न्यायवेदान्तसाहि- 
त्याचार्यः | 

तत्रादौ, अथर्ववेदस्य कस्यापि उत्तमभाष्यस्य अनुपलब्धत्वात्‌ Tala 
श्रीनवलकिशोर-श्रीजगन्नाथ-श्रीमहेशदत्त-श्रीगो थिन्दनरहरिपु व्यभज्यत । तत्र श्री 
जगन्नाथवेदालङ्कारो तो न्यवेदयत्‌ यत्‌ कर्मकाण्डीयव्याख्याने नास्ति मे श्रद्धा 

भास्था वा, अतश्च न स्यान्मे तत्र बुद्धिप्रसर: | ततः स्मिताननेरस्माभिः 
सोष्थर्ववेदस्य विशकाण्डान्तर्गतकुन्तापसूवतानां श्रीअरविन्ददृशाध्यात्मिकभाष्य- 
प्रणयनार्थ प्रेरितः सहर्ष तदङ्गचकार्षीत्‌ । 


तदेवमस्मत्पेरणाया: पुण्यफलमिदं 'कुन्तापसूक्तसौरभम्‌' नामाध्यात्मिक- 
व्याख्यानम्‌ । एतच्चास्माभिराद्य पान्तं सावहितं श्रौत्रपुटेन पीतम्‌ । तदेतत्‌ 
“सूत्रार्थो वर्ण्यते यत्र पदे: सूत्रानुसारिभिः । स्वपदानि च वर्ण्यन्ते भाष्यं भाष्य- 


विदो fag: ।” इति सुप्रसिद्ध भाष्यलक्षणमनुवर्तते, क्लिष्टस्थलव्याख्यानं च 


वेदस्य मन्त्रान्तराधारेण, श्रुते रन्तःसाक्ष्येणैव करोतीत्यस्य विलक्षणवँशिष्टयम्‌ | 
न दृष्टं मया कुन्तपानामीदृग्‌ विस्तृतं हृदयङ्गमं च भाष्यान्तरम्‌ । एतदथं 
भाष्यकाराः परमप्रशस्तिं धन्यवादराशिञ्चार्हन्ति भूरिश: | 


इदं 'कुन्तापसूक्तसौरभम्‌' नाम पुस्तक दिल्लीनग रवास्तव्येन 
विद्यःलङ्कारोपाधिधारिणा परमवेदप्रियेण श्रीमनोहरेण मम प्रेरणया प्रकाशितम्‌ । 
अतस्तस्मै भृशमाशीर्वादाः प्रदीयन्ते यत्तस्य वेदेषु प्रीतिर्भूयो भूयः प्रकर्षमाप्नुयात्‌ । 
वेददशंनाचायेमहामण्डलेइवराः 

स्वामिगङ्ग श्‍वरानन्दोदासीनाः 

प्रास्तावकम्‌ 


अथ कुन्तापसूक्तव्याख्यानं प्रस्तूयते । कानि खलु तानि कुन्तापसूक्तानि ? 
अथर्ववेदस्य शीनकसं हिताया हेस्तलिखितपुस्तकेषु विशकांडस्य सप्तविशत्य- 
घिकशत (१२७) तमसूवतादारभ्य पट्त्रिशदुत्तरणत (१३६) तमसृक्तान्तस्य 
सूक्तदशक्रस्य आदौ अथ कुन्तापसूक्तानि' अन्ते च 'इति कुन्ताप- 
= इत्येवं समुल्लेखाद्‌ इमानि कुन्तापपदाभिधेयानि इति स्पष्टं 
विज्ञायते । किञ्च 'ऋग्वेदपरिशिष्ट'नामकग्रन्थस्य कुन्तापाध्याये अथवं० २०. 
१२६-१३२तमसूक्तात्मकस्य 'ऐतश'प्रलापस्य षट्‌ पदानि, २०.१३४ तम- 
सूक्तस्य HAZAN, २०-१३६तमसूकतस्य अष्ट मन्त्रांश्च विहाय अन्ये सर्वेष्पि 
HUTA समुपलभ्यन्ते । तेषां कृते 'कुन्ताप'शब्दप्रयोगश्च शाद्भायन- 
श्रौतसूत्रे (१२.१३७), शाङ्कायनब्राह्मणे (३०.५), आश्वलायनश्रीतसूत्रे 
(८.३.७), वेत।नश्रौतसूत्रे (अ० ६ क० २ [३२] Je १९), गोपथब्राह्मणे 
(उ० प्र ६ Ho १२) चापि परिलक्ष्यते | 

agai 'कुन्ताप' पदाभिधेयत्वे कि निमित्तम्‌ ? कु पृथ्वीं, पाथिवविकारान्‌ 
पापतापदुःखदोषदुरितादिकान्‌ इत्यथंः, तापयन्ति दहन्ति इति कुन्तापानि च 
तानि सूक्तानि मन्त्रसमुदायाश्चेति कुन्तापसूक्तानि । यद्वा, कु कुत्सितमात्रं 
पापताप-दुरितदुगु णादिकम्‌, 'पापकुत्सेषदर्थं F इत्यमरः (३.२४०), तत्‌ 
तापयन्ति दहन्ति इति तथाविधानि सूक्तानि। कर्मण्यणि उपपदस्य 
मुमागमश्छान्दसः । 

गोपथन्नाह्मणकारास्तावदेवं निब्रू वन्ति पदमिदम्‌--'कुयं ह बे नाम 
कुत्सित भवति तद्यत्तपति तस्मात्‌ कुन्तापाः, तत्‌ कुन्तापानां कुन्तापत्वम्‌ । 
तप्यन्तेऽस्मं कुयानीति तप्तकुयः स्वर्गे लोके प्रतितिष्ठति’ । (गो० ब्रा० To 
२. ६. १२) | 


तत्र कुयोपपदात्‌ तप्‌घातोः 'कमंण्यण्‌' इत्यणि, उपधावृद्धो, उपपदसमासे, 


FANIA छान्दसे यलोपे मुमागमे च 'कुन्ताप'पदं सिध्यतीति बोध्यम्‌ । 

aa 'कुय शब्द: कु कुत्सितां योनि याति प्रापयतीति व्युत्पत्त्या पापबोघकः। 
एवञ्च कुन्तापमन्त्राः पापतापकाः, पापतापापहर्तार इति पर्यवस्यति | 


इदशामेषां त्रितापहारिसूक्तानाँ सायणभाष्यं तावद्‌ विलुप्तमिति 
मीयतेऽपलम्भात्‌ | ऐतरेयन्राह्मणे च एषु केषाञ्चिदेव व्याख्यानं दृश्य g 
सर्वेषाम्‌, तदपि च न गुढ्ममे प्रकाशक परितोषकर वा । श्रीक्षेमकरणदा 
त्रिबेदिनामथर्बभाष्ये उपलभ्यमाना तेषां संस्कृत हिन्दीव्याख्या चन सवत्र i 
ग्राहिणी वेदगौरवविर्वाधनी वा । अथ राष्ट्रभाषायां feat श्रीराजारामश ॥ 
चतुर्वेदभाष्यकारजयदेवविद्यालङ्का र-महामहोपाघ्यायश्रौसातवलेकरवियामाल es 
श्रोपण्डितविइवताथविद्यामातंण्डादिविद्वढरेरेषां व्याख्या विहिता:, पर ता 
श्रोराजारामशास्त्रिमिः १३३, १३६तमसूक्ते, CS हा 
१३५-१३६तमसक्ते न व्याख्याते दुूहत्वात्‌ । परममीषामिमा व्याख्या 


अतिसंक्षिप्ततयाऽनेकत्र स्वी यसम्पू्णतात्पर्यं न समर्पयन्ति | 


. रॉथ-ग्रिफिथःह्लिटनी प्रभ तयः पाइ्चात्त्यभाष्यका रास्तावदिमानि सूक्तानि 
F ८ E fe रि 1 £26 & ~ z- 
निरर्थकानि, असम्बद्ध प्रलपितानि adaa चाहुः | gr ma h 
मूर्तिवेददर्श ता चारय महा मण्डलिइवरश्री स्वा मिगङ्गेश्वरानन्दोदासीनै स्तेषा भूरि- 
भावोन्मेषविजम्भितं, विविघपक्षप्रदर्शतसमलड॒ sa, सुबोधं विशदङ्च समन्वय- 
भाष्यं विरचय्य सद्यः प्राकाशयमानायि । 
१६७४तमवर्षे ata प्रेरितोऽहमेषां वेदगृद्याथंदशि-महषिश्री अर विन्दयोगः 
दष्टिसमुन्मेषिताऽऽध्यः त्मिभाष्यप्रणयनार्थंम्‌। तस्याः सत्प्रेरणायाः पुण्यफलमिदं 
प्रस्तुतं भाष्यम्‌ | तदेउत्‌ मदसद्ब्यक्तिहेतवः सन्तः सम्यगालोच्य समन्ग्रहीतु- 


agfa मां स्वीयसन्तिदेशेर्येनास्य नूतनसंस्करणप्रकाशने तेषां सदुपयोगो 
विधीयेत । 


जगन्नाथो वेदालङ्कारः 

भूमिका 


अथर्ववेदगतानां कुन्तापसूक्तानामाध्यात्मिकं व्याख्यानं “कुन्तापसूक्त- 
मौरभम्‌” इति नाम्नि स्वसन्दर्भे पण्डितवर्येण श्रीजगन्नाथवेदालद्भार-, 
महोदयेन संस्कृतगिरोपनिबद्धमवलोक्याहँ मुहुमुहुः प्रसीदामि । कुन्ताप- 
e मन्त्राणां प्रतिपदं व्याख्यानम्‌, तेषामध्यात्मपराँएच गूढाभिप्रायान्‌ 
प्रदर्शेथित्रा ग्रन्थकर्त्रा स्वीयमतिगम्भीरं वेदज्ञानं द्योतितम्‌ । मन्त्राणाँ 
त्रिविध॑ व्याख्यानं प्राक्तना चार्यः स्वीकृतम्‌ । तदवलम्ब्य ग्रन्थकर्त्राध्यात्मिकार्था 
अतिसूक्ष्मदृष्ट्या कुन्तापसूक्तानां विवृताः | 


'वेदानां मुख्योऽर्थं आध्यात्मिकः, परमार्थपरः, व्यावहारिकश्चार्थः गौणः' 
इति महषिणा दयानन्देनापि ऋग्वेदभाष्यभूमिकायामपि प्रतिपादितम्‌ | 
ऋग्वेदेनाप्ययमेव भावः “यस्तं न वेद किमृचा करिष्यति’ (ऋ १.१६४.३२६) 
इति मन्त्रच रणेनोद्धोषितः । उपनिषदप्येतमेव भावं पुष्णाति | यथा, 


सर्वे वेदा यत्पदमामनन्ति, तपांसि सर्वाणि च यद्‌ वदन्ति। 
यदिच्छन्तो ब्रह्मचयं चरन्ति, तत ते पदं संग्रहेण ब्रवीम्यो मित्येतत्‌ ॥ 
(कठोप० २.१५) 


अतः कुन्तापसूक्तमन्त्राणामाध्यात्मिकं व्याख्यानं कृतवन्तं श्रीपण्डित- 
जगन्ताथविद्वांसमहं मुक्तकण्ठेन प्रशंसामि | 


अस्मिन्नेव प्रसङ्गेऽहमेतत्‌ सूचयामि यदिमानि कुन्तापसूक्तानि अथर्ववेदस्य. 
“गोपथब्राह्मणे” व्याख्यातानि, तच्छोतसूत्रषु च विविघकमंसु विनियुक्तानि 

सन्ति, तथापि महाषिदयानन्देन कुन्तापस्‌क्तानि अथवंवेदे प्रक्षिप्तानि 

मतानि । अथववेदस्यानुक्रमणीकारस्याप्येतानि सूक्तानि “खिलानि” 

इत्यभिमतम्‌ । तथाप्येतानि यतः अध्यात्मतुभाषितान्यतः ग्राह्याण्येवाथवं- t 
वेदपरिशिष्टरूपेण, न च तदङ्गरूपेण इति ममाभिमतम्‌ | 


श्रीमहामहिमोपाध्यायः 
पण्डितविइवनाथविद्यामार्तण्डः 
२४.६-१६८३ ६१ कांवलीमार्गदेहरादूनवास्तव्य: 


¢ 


~$ 

ग्रथ कन्तापस्‌क्तानि' 
अथर्ववेदः २०-१२७ 


तिम्रो नाराशंस्यः। अतः परं त्रिशद्‌ ऋच इन्द्रगाथा: । 
इदं जना उप श्रुत नराशंस स्तविष्यते। 
afer सहस्रा नवति च कोरम श्रा रुशमेषु TAS ॥ १॥ 


'जनाः' हे HASIT म उप aa’ इदं वक्ष्यमाणं वचः सादरं, 
सावहितं शणत । 'नराशंस' नरस्य नरोत्तमस्य, देवस्य पुरुषोत्तमस्य आशंस 
स्तुतिः 'स्तविष्यते' उपक्रान्ता भविष्यति, कीतंयिष्यते । अथवा, 'नराशंस 
नरेषु प्रजासु आशंसः स्तुतिर्यंस्य देवस्य स देवः पुरुषोत्तमः “स्तविष्यते 
कीतं थिष्यते वर्ण यिष्यते वा | 'कौरम' कौ पृथिव्यां रमते सृष्टिक्रीडां लीलां वा 
करोतीति तथाभूत ! यद्वा, कौ पृथिव्यां रमयति आनन्दयति जीवान्‌ स्वलील- 
येति तथोक्त देवाधिदेव ! 'रुशमेषु' रुशन्ति हिंसन्ति, विनाशयन्ति दहन्ति वा 
इन्द्रियमलानि, दोषदुरितानि पापानि चेति रुशमानि नाडीचक्राणि निगृहीत- 
प्राणानि, यद्वा, रुशन्ति हिसन्ति इति aa: साधनायाः प्रतिबन्धका अन्तरायाः 
तान्‌ मिन्वन्ति प्रक्षिपन्ति, निरस्यन्तीति तथोक्तानि प्राणायामविशुद्धानि 
नाडीचक्राणि तेषु मध्ये, तथा चाह मनु:-- 

दहन्ते ध्मायमानानां धातूनां हि यथा मलाः | 

तथेन्द्रियाणां दह्यन्ते दोषाः प्राणस्य निग्रहात्‌ ॥ (६.७१) 
तेषु निरुद्धप्राणेषु नाडीचक्रेषु मध्ये वयं षष्टि सहस्रा नवति च' नवत्यधिक- 
षष्टिसहस्रसंस्यका नाडीः, सह्रशब्दोऽत्र बहुत्ववाची असंख्यातवचनो वा, 
असंख्याता नाडी रित्यर्थः 'आ दझहे' प्रतिगृह्हीमः, प्राणायामसाधनाया आधार- 
त्वेन आश्रयामः, प्राणतियमनपूर्वंकं सुषुम्णायां तव साक्षात्कारसिद्धये हे कोरम 
पृथिव्युपलक्षितलोकलोकान्तरलीलारसिक | 

प्राणायामपरायणस्य साधकस्य नाडीनाम्‌ आत्मपरमात्मप्राप्त्युपका रकत्वं 

श्रत्या अवसीयते । तथा चाम्नातं प्रश्नोपनिषदि 

हृदि ह्येप आत्मा । अत्रैतदेकशतं नाडीनां तासां शतं शतमेकंकस्यां 


१. क॑ पृथिवीं, पाथिवबिकारान्‌ पापतापदुःखदोषदुरितादिकान्‌ इत्यषः तापयन्ति दहन्ति इति 

हन्तापाति च तानि सूक्तानि मन्त्रसमुदाय श्चेति कुन्तापसूक्तानि | यद्वा, कु कुत्सित मात्रम्‌ 

पापतापदुरितदुगुँणादिकम्‌, “पापकुत्सेषदर्थे क्‌' इत्यमरः (३.२४०) तत्‌ तापयन्ति 
दहन्ति इति तयाविधाति सूक्तानि । 

दवासप्ततिद्वासप्ततिः प्रतिशाखानाडीसहस्राणि भवन्त्यासु ब्यानशचरति ॥ 
अर्थकयोध्वे उदानः पुण्येन पुण्यं लोकं न॑यति ।...३.६-७ 
अथापि कठोपतिषदि-- 
शतं चैका च हृदयस्य नाइयस्तासां मूर्धानमभिनिःसृतेका | 
तयोध्वंमायन्तमृतत्वमेति विष्वङ्ङन्या उत्क्रमणे भवन्ति ॥ २.३.१६ 
अलमतिप्रपञ्चेन स्वानृभत्रैकवेद्यत्वाद्‌ विषयस्य | 


उष्ट्रा यस्य प्रवाहिणो वधूमन्तो द्विदेश। 
asaf रथस्य नि जिहीडते दिव ईषमाणा उपस्पृशः ॥ २॥ 


meq’ यस्य नराशंसस्य पुरुषोत्तमस्य faim द्विरावृत्ता दश fanfa- 
रित्यर्थः ‘gear.’ ओषन्ति दहन्ति समूलाम्‌ अविद्यां प्राणशवितविकारान्‌ वा 
इति तथोक्ताः समूलाविद्याविदाहिकाः प्राणशवितविकारविनाशिका वा शवतयः, 
यद्वा, उष दाहे इत्यस्माद्‌ भावे क्विपि 'उष्‌'शब्दो निष्पाद्यः। उषः दाहात्‌ 
आध्यात्मिकाधिभौतिकाधिदेविकत्रितापात्‌, दुःखदावानलात्‌ त्रायन्ते इति 
तास्तथाभूताः शक्तयः 'वधूमन्तः' वेरिवधविधायिन्यः, साधकानां साघनाध्वनः 
सकलविघ्नबाधासमूलोच्छेदिकाः 'प्रवाहिणः' प्रकृष्टं प्रशस्तं स्थानं पदं वा 
वहन्ति प्रापयन्तीति तथाभूताः परमपदप्रापिकाः सन्ति इति शेषः। 'यस्य 
रथस्य' यस्य पुरुषोत्तमस्य सम्बन्धिनो रथस्य, रंहति इति रथः (रंहतिर्गेति- 
कर्मा, निघ. २.१४), यद्वा, Ted इति रथः (रघि गतौ, भ्वा. आ.) रंहतेर्वा 
giai रमु क्रीडायां रमणे च (भवा. आ.) इत्यतो वा थप्रत्यये व्युत्पन्नो 
रथशब्दो गतिशीलानन्दस्य प्रतीकम्‌ । रथः शक्तेगेत्याः प्रतीकम्‌ इति श्रीअर- 
विन्दपादाः (वेदरहस्य, gata, Jo ३९७) । रथस्य गतिशील [सक्रिय ]- 
आनन्दस्य 'वर्ष्मा' शिखराणि साधकेन उत्तरोत्तरमारुह्यमाणानि ‘faa: उपस्पृशः 
STAM: द्युलोकस्य आनन्दस्य उच्चतमभूमिकाया: स्पर्शं कामयमानानि “नि 
जिहीडते' निरन्तरम्‌ उच्चात्युच्चतरम्‌ आरोहन्ति, दिवम्‌ अधिकर्तुम्‌ उद्युञ्जते 
इति भावः। यत्‌ सानोः सानुमारुहद्‌ भूर्यस्पष्ट कत्वंम्‌’ (ऋ० १. १०. २, 
साम० १३४५) इत्यत्र निदिष्टम्‌ इन्द्रस्य जीवात्मनः सानोः सानौ आरोहणम्‌ 
अत्रापि विवक्षितम्‌ इति दिक्‌ । 


विशेष-विवरणम्‌ 
उष्ट्रा:--ओषन्ति दहन्तीत्यथ उष दाहे (भ्वा. प. से. ) इत्यतः औणादिकः 
ष्ट्रन्‌, स च कित्‌ (उणा. ४. १६३) । कित्त्वाद्‌ गुणाभावः । 
भगवत्पाददयानन्दसरस्वतीस्वामिनः स्वोपज्ञे वैदिकलौकिककोषाभिधव्या- 
स्थासहिते उणादिकोषे 'उषिखनिभ्यां कित्‌’ (उणा० ४.१६३ ) इति सूत्रस्य 

व्याख्यायाम्‌ 'ओषति दहतीति A पशुजातिभेदो वा' इति समुल्लिखन्तः, 
दाहकमात्रार्थे उष्ट्रपदं व्युत्पाद्य 'वा'कारेण तस्य पशुविशेषवाचकत्वमपि 
निदिशन्तः वेदे यौगिकार्थस्य प्राधान्यं रूढार्थेस्य च गौणत्वमभिप्रयन्ति । 


द्विदेश--इमा विशतिः शक्तयस्तावद्‌ क्रग्वेदवणिता दश गावो द्विरावृत्ताः । 
तत्रैष निगमो भव ति--- 

चत्वार ई बिम्र॑ति क्षेमयन्तो दश गर्भ चरसे धापयन्ते । 

त्रिधातवः परमा अस्य गावो दिवइ्चरन्ति परि सद्यो अन्तान्‌ ॥ 

(Fo ५.४७.४) 

अस्मिन्‌ AIT था: सत्‌-करिद्‌-आनन्दस्वरूपत्रिधातुमय्यः, तत्त्वत्रयात्मिका 
दश गावश्चिज्ज्योतिषोऽचिषः परिकीतिताः ता हि परिपूतमनसो दश सूक्ष्म 
विचारशक्तथः | अत एव ता विशुद्ध मनश्चेतनाप्रतीकायमान-द्युलोक-दिगन्तस्पृण 
इत्युक्तमत्र ‘fea: अन्तान्‌ परि सद्यः चरन्ति’ इति मन्त्रवर्णे: | तासां द्विरावृत्तता 
तु स्वप्रभातरविस्तारार्थं भौतिकचेतनायां प्रवेशसमकालं स्थूलमनसि तदनुरूप- 
झगग्रहणादिति डोध्यम्‌ | तथा चाहुः श्रीअरविन्दपादा:-- 


“परिस्रुता: सोमा आनन्दरसा इन्द्रमुशन्ति-'सुता इमे त्वायवः' (ऋ० १. 
३.४) । ज्ञातज्योतिर्मयमनःस्वरूप इन्द्रदेवो यजवेदीमुपसद्य स्वक्रियाः सम्पाद- 
थितुमस्मान्‌ स्वायत्ती करोतु इति ते कामयन्ते । परिशोधिताः खलु ते 'अण्वीभि- 
स्तना Gara: (ऋ० १.३.४), सायणभाष्यानुमारतः^ तावत्‌ ते “अङ्गुलिभि- 
स्तवा च” परिपूता इति अस्य चरणस्यार्थः | परन्तु योऽर्थोऽस्य नः प्रतिभाति 
तदनुसारेण ते “पवित्रमनसः सूक्ष्मविचा रशक्तिभि: भौतिकचेतनायां स्वविस्तारेण 
च परिपूताः ।” यतो हि यदि 'अण्त्री'शब्देन अङ्गुलय एव विवक्षिताः तहि इमा 
“दश अङ्गुलय?' अश्विनोः वध्वाः सूर्यं दुहितुः सूर्याया दश AZAA: | अस्य 
प्रकृतसूक्तस्य (ऋ० १.३) ऋृषिमं धुच्छन्दा अत्र अतिसंक्षेपेण प्रोक्तमिममेव 
विचारं नवममण्डलीयभ्रथमसूक््ते सविस्तरं प्रतिपादयति | सोमस्य देवतां 
मंत्रोषथन्तसौ अ।चऽठे, सूर्यस्य दुहिता ते सोमं पुनाति, यदा स सततविस्तारेण 
चालन्यां परिस्रुत: aaa: प्रसरति”, “वारेण शश्वता aay (क्र० ९.१.६) 1 
ततश्च तत्कालमेव स इदमप्यभिधत्ते--“सूक्ष्मशक्तयः स्वप्रयत्ने (स्वकीये 
महाकार्ये, महासङ्घर्ष, उदात्ताभीप्सायाम्‌-- समर्ये’) इममाददते, ताः शक्तयश्च 
ममुल्लङ्कनी द्युलोके विद्यमाना दश वध्वः स्वसारो वा. yee “बिशुद्ध 
मनोवतिन्यस्ता: सक्षमाः (अण्वीः) दश स्वसारो, दश वध्वः (योषणः) वा अन्यत्र 


१. “प्रण्वोमि:...... ऋत्विजामङ्ग,लिमिः सुता इत्यस्वय: । किञ्च एते मोमास्तना नित्यं 
पूतासः पूताः शुद्धा दशापवित्नेण बहुधा शोधितत्वात्‌” इति सायणः | 
९, पुनाति ते परिसृतं सोमं सूर्यस्य दुहिता । वारेण शश्वता तना । (ऋ० ९.१.६) 

‘aay प्रक्षेप्ञ्यः (क्षिपः) प्रोक्ताः, यतस्ताः सोमं प्रतिगृह्य तस्य माग सहत 
इमाः सम्भवतस्ता एव या वेदे क्वचित्‌ क्वचित्‌ दश किरणाः (दश गावः) इति 
कीतिताः । 'नप्तीभिः विवस्वतः’ (mo ६.१४.५) अर्थात्‌ सूर्यस्य पौत्रीभिः, 
इति पदाभ्यां ता एव निरूपिताः प्रतीयन्ते | उपरिनिदिष्टे परिशोधनकाय SEY 
धीतय:, विचारात्मकचेतनाया: सप्त रूपाणि तासां साहाय्यमनुतिष्ठन्ति । का 

अथ 'यो मे शता च विशति च गोनां हरी च युवता सुधुरा ददात 
(५.२७.२) इत्यस्य व्याख्यायां त आचक्षते--“'वर्षंस्य द्वादशसु मासेषु यज्ञस्य 
(द्वादशमासोपलक्षितेषु ) द्वादशसु कालेतेषु च याः क्रमिकचित्प्रभात (गो) रूपायिता 
दिव्यज्ञानदीप्तयो भवन्ति तासां प्रतीकात्मकसङ्‌ ख्येयं विशत्यधिकशतमिति | 
अत्र पुनः ज्ञानप्रदीप्तमनसः शकतीनां दशानां सूक्ष्मस्वसुणामनुरूपा दशगुणिताद्वादश 
गावः (दिव्यज्ञानप्रभा:) अभिप्रेता: 1” (Cent. Vol. I, P. 241) 

अन्यत्र च तैसक्तम्‌--“दश सत्ति सृक्ष्मणक्तयः प्रकाशितमनसः, तासु 
एकैकया स्वी यसमग्रपूर्णंता समुपलभ्या ।' (—ibid. P. 241 ) 

ज्योतर्मयमनसः इमा दश शक्तय एव द्विरावृत्ताः प्रकृतमन्त्रगत'द्विरदेश'- 
पदेन विवक्षिताः । इमाइच वेदेऽन्यत्रापि वणिता विलोक्यन्ते-- 

परिदुक्षं सहसः पर्वतावृधं मध्वः सि्चन्ति हर्म्यस्य सक्षणिम्‌ | 

आ यस्मिन्‌ गावः सुहुताद ऊधनि मूर्धञ्छीणन्त्यग्रियं वरीमभिः ॥ 

समी रथं न भूरिजोरहेषत दश स्वसारो अदितेरुपस्थ आ | 

जिगादुप जयति गोरपीच्यं पदं यदस्य मतुथा अजीजनन्‌ ॥ 

(mo ९.७१.४-५) 
साकमुक्षो मजंयन्त स्वसारो दश धीरस्य घीतयो धनुत्रीः । (ऋ० 8.९३.१) 
अभि प्रियाणि पवते पुनानो देवो देवानूत्स्वेन रसेन पृञ्चन्‌ । 


` 


इन्दुधर्माण्यृतुथा वसानो दश क्षिपो अव्यत सानो अव्ये | (ऋ० ६.६७.१२) 
एष इषाय मामहे शतं निष्कान्‌ दश AT: | 
त्रीणि झातान्यवंतां सहस्रा दश MAAN ३॥ 

‘ug: स एष पूर्वमनत्रद्वये प्रोक्तः पुरुषोत्तमः 'इषाय’ इच्छति, अभीप्सति, 
अन्विच्छति, अन्विष्यति वा देवादिदेवं पुरुषोत्तममिति इषः भगवदन्वेषकः, 
परमार्थाभीप्सुः तस्मे, यद्वा, यजति पुरुषोत्तमम्‌ अन्तयज्ञन इति इष आत्मयाजी 
तस्मे, अपि वा, इष्णाति अन्तर्यागं कर्तुमभीक्षणमुद्युडक्ते इति तस्मं योगयज्ञोद्यो- 
गिने “शत निष्कान्‌' शतं स्वणंमुद्राः, स्वर्णञ्च परमसत्यस्य विज्ञानमयसत्यस्य 
बा प्रतीकृमित्यतः शतं बहुसङ्र्यकान्‌ निष्कान्‌ सत्यचिद्रश्मीन्‌ इत्यर्थः 'दश 
स्रज: दश मालाः, देवप्रदत्तत्वाद्‌ दिव्याः, दिव्यसम्पत्संवधिकाः ‘adat त्रीणि 
शतानि' त्रिशतम्‌ अश्वान्‌ अध्यात्मशक्तिरूपान्‌, अश्वस्य अध्यात्मशक्तेः 

प्रतौकत्वात्‌, 'गोनाम्‌ दश सहस्रा’ गवां ज्ञानरश्मीनां दिव्घप्रमाशरश्मीनां वा 
दशसहस्रं 'मामहे' दत्त । 
इति नाराशंस्यः 


तिस्रो रेभ्य ऋचः 
वच्यस्व रेभ वच्यस्व वृक्षे न पक्दे शकुनः 
नष्टे जिह्वा चचरीतिक्ष्रो न भुरिजोरिव ॥ ४॥ 


परमेश्वरः पुरुषोत्तमः तदभीप्स्‌ पूर्वंमन्त्रोल्लिखितम्‌ इषम्‌ उपदिशति-- 
'रेभ' हे मद्भवितप्रवण स्तोतः | 'वच्यस्व वच्यस्व' पुनः पुनरुच्चर स्तुतिगिरम्‌, 
पौनःपुन्येन भृशं च स्तुहि, वीप्सार्था द्विरुक्तिः । तत्र दृष्टान्त:--'न' यथा “पक्वे 
qa पक्वफलसमृद्धे तरौ उपविष्टः 'शकुनः' पक्षी सहर्ष, पुनः पुनः भृशं च 
वक्ति, कलं किमपि रौति कूजति वा, अपि च “पक्वे qa’ अस्मिन्‌ व्रश्चनीय- 
देहवृक्षे जरापरिणते सति, अथवा ब्रश्चनीयविनश्वरदेहवृक्षे परिपकवज्ञाः 
परिणतप्रज्ञे वा सति अस्मिन्‌ आसीनः 'शकुनः' आत्मपक्षी, हंसस्वरूप आत्मा 
आत्मसुपर्णो वा त्वं, हे रेभ, स्वयं स्तुतिपरः सन्‌ अन्यान्‌ स्वापेक्षया न्यूनज्ञानान्‌ 
अपरिपक्वप्रज्ञान्‌ वा 'वच्यस्व वच्यस्व’ saad: उपदिश उपदिश अतिशयेन 
भक्तिमागंम्‌ इति इलेषेण ध्वनितोऽयमर्थंः सुधीभिरवधेयः । 

स्तुतेरुपदेशस्य च अविरामतायां faataga प्रस्तोति भगवान्‌ वेद:-- 
‘gq’ यथा ‘ace’ आविव्याधिभिः व्याप्ते सति आत्मीये तनयादो स्वात्मनि 
वा 'भुरिजोः जिह्वा चर्चरीति’ भरणपोषणकत्रों: पित्रोः रसना चाचलीति, 
अविरतं चलति आत्मीयस्य स्वात्मनो वा कष्टक्लेशनिवारणाथं भगवत्स्तवन- 
परायणा, अपि च क्षुरः न' यथा क्षुरः नापितास्त्रं चलति अनवरतं केशकतं- 
नाथंम्‌ । हे रेभ ! हे भक्तवर ! स्तवनेन स्वात्मतः उपदेशेन च अन्येषां शोक 
सन्तापान्‌ तथा fafa भिन्द्धि यथा नापितः क्षुरेण केशान्‌ कृन्तति इति अस्या 
उपमाया रहस्याथः । 

प्र रेभासो मनोषा वृषा गाव इवेरते । 
Wala पुत्रका एषाममोत गा उपासते ॥ ५ ॥ 

ara: स्तोतारः 'मनीषाः' स्वा मतीधियो वा प्र ईरते' प्रेरयन्ति 
परमेश्वरं प्रति इति शेषः। तत्र उपमामुपन्यस्यति-'वृषाः गावः इव' यथा 
वषा गोपतिः इन्द्रः गावः गाः दिव्यप्रकाशरश्मौन्‌ प्रेरयति स्तोतून्‌ प्रति । 

aur’ इत्यत्र वचनव्यत्ययेन एकवचतार्थे बहुवचनम्‌ | गाव इत्यत्र विभक्ति 


ब्यत्ययेन द्वितीयार्थे प्रथमा । वेदे वणिता गावश्च योतिष्प्रदास्तमस्स्तोम- 
निरासक waa एवैति मन्त्रवर्णेरेवाम्तायते-सं ते गावस्तम आ वतंयन्ति 

ज्योतियंच्छन्ति सवितेव बाहू (ऋ० ७.७६.२), प्रति भद्रा अदृक्षत गवां सर्गा न 
रइमय: (mo ४.५२.५) इत्यादिभिः । 

वृषा गाव इवेत्युपमया स्तोतुदिव्यालो कप्राप्तिरपि सूच्यते दिव्य (ईश्वरीय ) 
मनसो$धिष्ठातुरिन्द्रस्य प्रसादात्‌ | 

ते रेभासइच 'अमोत अमोत” सर्वथा बन्धनमुक्ता भवन्ति, अमोत इत्यत्र 
प्रथमाबहुवचनस्य लुक्‌, द्विरुकितिरादरार्था, प्रकृताथस्य दाढ यतिगमनार्था 
असम्दिग्धतासूचनार्था वा । 'एषां पुत्रकाः' एषां स्तोतृणां तनयाश्च, अनुकम्पाया 
कः, देवानुकम्पापात्रपुत्राश्चेत्यर्थः 'गा उप आसते. वाणीः, वंशपरम्परागता 
सद्विद्या इति भावः, दिव्यचैतन्यरशमीन्‌ वा सेवन्ते । 'सर्वेऽपि रश्मयो गाव 
उच्यन्ते’ (निरु० २.२.६), 'येत गौरभिप्रवृत्ता' 'वागेषा माध्यमिका (निरु० 
२.२.९) | 'स्वेपु-प शु-वाग्‌-वञ्ञ-दिङ्‌-नेत्र-घृणि-भू-जले । लक्ष्य दृष्ट्या स्त्रियां 
पूंसि गौरलिङ्गं चिह्व-शेफसोः ॥ इत्यमरः (३.२५) 


प्र रेभ धियं भरस्व गोविदं वसुविदम्‌ । 
देवत्रेसां वाचं HUNT न वीरो भ्रस्ता ॥ ६॥ 


रेभ' हे स्तोतः ! 'गोविदं' गां गोलोक स्वर्गविशेषं तन्निवासिनमानन्द- 
स्वरूपं fasa वेदयति प्रज्ञापयति प्रापयति चेति तां, यद्वा, गाः चैतन्यरश्मीन्‌, 
ज्ञानज्योतींषि वेदयति प्रापयतीति ताम्‌ इति धियो विशेषणम्‌ । गोलोकश्च 
वैष्णवमतेन शाइवतसौन्दर्यानन्दयोः लोकः, ज्योतिर्मयदिव्यलोकेष्वन्यतमः । तं 
लोकं स्वयं विन्दति aaia निजभक्तान्‌ वेदयति प्रापयतीत्यतो भगवान्‌ 
श्रीकृष्णो गोविन्द इत्युच्यते । 'गोविदम्‌' इति पदं गोविन्दपदं स्मारयति तदर्थ 
च ध्वनयति। agian पिण्डे ब्रह्माण्डे च सर्वत्र वसतीति agiman वासुदेवः, 
तं वेदयति बोधयति प्रापयति चेति तां, यद्वा, वसति सर्वभूतेषु वस्तुसत्तात्मना 
इति वमु वस्तुमात्रस्य अन्तःस्थसारतत्त्वं, तदन्तर्वतिवास्तविरकंश्वयं परतत्त्वं 
परमार्थो वा तम्‌, आत्मानं परमात्मानं चेत्यर्थः, वेदयति अवगमयति अधिगमयति 
चेति तां तथोक्ताम्‌ 'घियम्‌' बुद्धिम्‌ अपि वा, 'गोविदं वसुविदम्‌ faan’ गां 
गोलोकं वेदयते स्तोतरि निवासयति दृढप्रतिष्ठितं करोतीति at, स्तोतरि 
गोलोकस्य तद्वासिविष्णोरित्यर्थः शाञ्वतप्रतिष्ठाकरीं धियम, गौर्गोलोको वा 
आधारे आधेयलक्षणया तद्ठासिविष्णुमाचष्टे । एवमेव स्तोतरि वसोः वासुदेवस्य 
तदीयवसुनइ्च सुचिरनिवाससम्पादिकां धियम्‌ । afsaag विद चेतनाख्यान- 
निवासेषु इति चौरादिको वेदयति: शरणीकरणीय इति दिक्‌ । 'घियम' ध्यानः 
चिन्तनक्षमां बुद्धि, ध्यायतेऽनयेति धीरिति तद्वयुत्पत्तेः, 'प्र भरस्व’ प्रकर्षेण 
सम्पादय । 'इमां वाचम्‌' एतां स्तुतिलक्षणां गिरश्च aar देवेषु देवादिदेवे 
परमेश्वरे वा तट्प्राप्तिनि मित्तमित्यर्थः, निमित्तसप्तमी 'कृधि’ रचय, उपकल्पय 

प्रयुडक्वेति भाव: । तत्र दृष्टान्त:--अस्ता वीर: BY न' यथा शरप्रक्षेता शूरो 
धनुधंर: स्ववाणं लक्ष्यवेधाथेम्‌ उपकल्पयति मुञ्चति च । 

प्रणवो धनु: शरो ह्यात्मा ब्रह्म तल्लक्ष्यमुच्यते | 

अप्रमत्तेन वेद्धव्यं शरवत्तन्मयो भवेत्‌ ॥ 
इति श्रूृतिनिदशितदिशा (मुण्ड० Jo २.२.४, ध्या० fao १४) स्तोता स्वधियं 
शरवत्तन्मयीं कुर्यादिति 'अस्ता वीर इषुं a’ इति उपमाया हार्दम्‌ । 


अथ ada: पारिक्षित्यः 
राज्ञो विश्वजनीनस्य यो देवोऽमर्त्या अति । 
वश्वानरस्य सुष्ट्तिमा सुनोता परिक्षितः ॥ ७॥ 


‘a: देव: य आदिदेवः परमेश्वरः 'अमर्त्यान्‌ अति’ अमरान्‌ सकलदेवान्‌ 
अतीत्य वर्तेते तस्य, यत्तदोनित्यसम्बन्धात्‌ तस्येति पदमाक्षिप्यते, 'वेश्वान रस्य' 
विश्वेषु सर्वेषु नरेषु मनुष्येषु देवेषु च विद्यमानस्य विराट्पुरुषस्य विश्वात्मन: 
'विशवजनीनस्य' सर्वजनहितकरस्य 'परिक्षितः' परि परितः सर्वतः क्षियति 
निवक्षति स्वयम्‌, निवासयति च सर्वभूतानि इति परिक्षित्‌, क्षि निवासगत्योः 
इति तौदादिकाद्‌ धातोः परिपूर्वात्‌ क्विपि तुकि च परिक्षित्‌ इति साधु । 
क्षिते रत्र अन्तर्भावितण्यर्थत्वमपि विवक्षितम्‌ । तथा सति परिक्षित्‌ aiga- 
धिवासः, सर्वेषां निवासप्रदाता चेति द्वावष्यर्थों प्रसिद्धयतः । क्षियतेः mad- 
ग्रहणाच्च परितः aaa: क्षियति अप्रतिहतगतिभंवति गमयति च सर्वान्‌ 
कर्माध्यक्षतया इत्यर्थोऽपि अवसीयते | तथा च 

“एको देवः सर्वभूतेषु गूढ: सर्वव्यापी सर्वं भूतान्तरात्मा | 
कर्माध्यक्षः सत्रेभूताधिवासः साक्षी चेता केवलो निर्गृणशच ॥ 
इति श्रुतेः (श्वेता० ६.११) कृत्स्नोऽप्यर्थः “परिक्षित पदेन समप्यंते । तस्य 
तथाभूतस्य परिक्षितः 'राज्ञः' राजराजेश्वरस्य कोटिकोटिब्रह्माण्डशासकस्य 
'सुष्टुतिम्‌' उत्तमां, सर्वाङ्गपूर्णा स्तुतिम्‌ 'आ सुनोत’ समन्तात्‌ मथ्नीत, तदीय- 
सद्गृणसिन्धुं समवगाह्य स्तुतिसारं सम्प्रकाशयत | 
परिक्षिन्नः क्षेममकरोत्‌ तम आसनमाचरन्‌ | 
कुलायं कृण्वन्‌ कौरव्यः पतिवंदति जायया ॥ ८ ॥ 

'कौरव्यः' करोति सवेमिति कुरुः, कर्तुमकर्तुमन्यथाकतुँ समर्थं ईश्वर: | 
करोतेः HARA’ (उणा० १.२४) इति कुप्रत्यये, ऋकारस्य उकारे रपरत्वे 
च साधुः । कुरुरेव कौरव्यः, स्वार्थे प्यश्छान्दसः | 'पतिः' सर्वेषां पाता पाल- 
कश्च प्रभुः 'जायया कुलायं कृण्वन्‌’ निजभायंया प्रकृतिरूपिण्या, तद्द्वारा 

विश्वकुटुम्बै करिष्य, रचयिष्यन्‌, करोतेः 'वतंमानसामीप्ये वर्तमानवद्दा' 
(अष्टा० ३.३.१ ३१ ) इति लृटः स्थाने लट्‌, लटः शत्रादेशः, व्यत्ययन श्नुः | 
'तम आसनम्‌ आचरन्‌, तमसः, षष्ठया लुक्‌, सृष्टेः पूवर्वातन: तमसोऽन्ध- 
कारस्य आ समन्तात्‌ असनं क्षेपणं, निरसनं TAT qafa जायां, निजशबितं 
gata ब्रवीति, शास्ति, आदिशति जगत्सजेनाथमिति wa: | एवं च स 'परि- 
क्षित्‌? सर्वभूताधिवासः, जीवानां कर्माध्यक्षः, कर्मफलप्रदाता पूर्वमन्त्रोवतः 
परमात्मा “न? अस्माकं जीवानां ‘aa’ कल्याणम्‌ 'अकरोत्‌ कृतवान्‌, 
जीवेभ्यः प्राक्तनकर्मानुसारेण आत्मविकाससाधनं तूतनजन्म प्रदाय तेषां मद्धल- 
मकरोदित्यर्थः | ; 
अजामेकां लोहितशुक्‍लकृष्णां बह्वीः प्रजा: सृजमानां सरूपाः । 
अजो ह्येको जुषमाणोऽनुशेते जहात्येनां भुक्तभोगामजोऽन्यः ॥ 
इति स्वेताशवतरोपनिषदि (४.५) वणितो 'अजा' 'अजोऽन्यः' च प्रकृतमन्त्रे 
'जाया'-'पति-शब्दाभ्यां कीतितो इति अवधेयम्‌ । | 
॥ कतरत्‌ त ग्ना हराणि दधि मन्थं TRAAT । | 
| जाया पति बि पृच्छति राष्ट्र राज्ञः परिक्षितः ॥ & ॥ | 
'वरिक्षितः राज्ञः राष्ट्रे' सर्वभूताधिवासस्य, राजराजेश्वरस्य परमात्मतः | 
राज्ये 'जाया' तदुभार्या प्रकृतिः ‘ofa स्वपति परमेश्वरं 'वि पृच्छति' | 
| सर्जनविषयक विशेषं पृच्छति, वि इत्युपसर्गोऽत्र विशेष-वेविध्य-वेचित्र्यवाचकः, | 
। सर्जनाय सामान्यादेशं सम्प्राप्य प्रकृति: तस्य विशेष-वैविध्य-बैचित्र्यविषये | 
। | पृच्छां करोति इति भाव: । 'दधि' दघिवत्‌ स्थूलं घनमन्नमयतत्त्वं, प्रस्तर- | 
खनिजघात्वादिकं जडपदाथं, दधाति धारयति पोषयति चेति दधि धारकपोषक- | 
मन्तधान्यादिकं वा ‘Aen मथितदभिवत्‌ तक्रवद्वा वंद्युतप्राणशक्तिमयम्‌ | 
उद्भिज्जं वृक्षवनस्पत्यादिकम्‌ अन्नप्राणमयसत्तां वा 'परिख्नुतम्‌' निर्जलतक्र- 
स्यामि सारभूतं तत्त्वं, परिस्रवणशीलं, स्यन्दनस्वभावं नवनीतघुतरसात्मकम्‌; | 
घृतं च शुद्धमानसदीप्तेः प्रतीकम्‌ इति कृत्वा अन्नप्राणमनोमयीं सत्तां पशुपक्षि- 
मनुष्यादिरूपामित्यथंः, कतरत्‌' दधिमन्थप रिस्ततेषु स्थूल-सूक्ष्म-सूक्ष्मतरेषु तत्त्वेषु 
कतमत्‌ TIR, शुद्धान्नमय -अन्नप्राणमय -अन्तप्राणमनोमय सत्तासु कतमां 
सत्तां, तमःप्रधान-रजःप्रधान-सत्त्वप्रधानेषु पदार्थेषु प्राणिषु च कतमं पदार्थ 
प्राणिनं वा 'ते आहराणि' तुभ्यमुपानयानि, सृजानि उत्पादयानि वा इति प्रकृतेः 
पृच्छा | 
अत्रायमभिसन्धिः--लोहितशुक्लकृष्णा अजा, सत्त्वरजस्तमोरूप त्रिगुणा- 
ह्मिका तेजोऽबन्तलक्षणा वा प्रकृतिजाया स्वपर्ति परमेशवरमास्याति--सात्त्विक- 
। राजस-तामसी:, अन्न मय-अन्नप्राणमय-अन्नप्राणमनोमयी: त्रिविधा अपि सष्टी: 

कत क्षमाऽहं भवज्जाया कि कि सुजेयं भवते इति आदिशर्तुमां सर्वशक्तिमान्‌ 
मदीश्वरः । 


ग्रभीव स्वः प्र जिहीते यवः पक्बः परो बिलम्‌ | 
जनः स भनद्रमेधते राष्ट्रे राज्ञः परिक्षितः॥ gon 


“पक्वः? हविर्दानाय अग्निना कृतपाक: शृतो वा 'यव यवोऽत्र उपलक्षणं 
तण्डलादीनां हविष्यान्तानाम्‌ । 'पवव: यवः' इत्याभ्यां पदाभ्यामत्र पुरोडाशा 
विवक्षित: । अन्तर्यंज्ञे च सः [पुरोडाशः] तप्ततनोः प्रतीकम्‌ । तपसा परिपूता 
जीवनस्य अग्निज्वालानां, कष्टानामनुभवाना<च्च सहनन आत्मान भगवतेऽप fad 
सिद्धा तनरेवात्र मन्त्रवर्णेः 'पक्वः यवः' इत्युक्ता । सा 'बिलं विभक्तिव्यत्ययेन 
पञ्चम्याः सुः, सोरमादेशः, बिलात्‌ गुहायाः, हृद्गुहायाः पर: परत असङ्गतया 
हृदयात्‌ पृथक्कृत्य भगवते अपिता “स्व अभि’ स्वर्गलोकं प्रति “प्र जिहीते इव 
प्रशस्ततया प्रवेगेन च गच्छति नूनम्‌ | इवेति निपातोऽत्र नूनम्‌ इत्यथकः | 
निपाताः 'उच्चावचेष्वर्थेषु निपतन्तिः"-अपि कर्मोपसङ्ग्रहार्थेऽपि पदपूरणा 
इति यास्कोक्तेः (१.२.१), कर्मोपसङ्ग्रहार्था अर्थोपसङ्ग्रहार्था 
अर्थविशेषस्योपसङग्रहार्थका इति तद्वयाख्यानात्‌ | 'स जन: साऽय पक्वयवोपम- 
देह: तप्ततनः साधकः 'परिक्षितः राज्ञः राष्ट्रे सर्व भूताधिवासस्य राज राजेश्वरस्य 
परमात्मनो राज्ये 'भद्रम्‌ एधते’ भद्रं यथा स्यात्तथा सक्षम WAT aad, 
एवतेरन्तर्भावितण्पर्थत्वाङ्गीकाराच्च (भद्रं) सुखमानन्दं कल्याणच (एषते) 
वर्धयति स्वस्य परेषा्च इत्यथः | 


अथ चतस्रः कारव्याः 


इन्द्रः कारुमबुबुधदुत्तिष्ठ वि चरा जरन्‌ । 
ममेदुग्रस्य चक्र धि सयं इत्‌ ते पृणादरिः॥ ११ ॥ 


इन्द्रः! दिव्य [ईस्वरीय ]मनसो ज्योतिमंयलोकस्य, शुद्ध दिव्यप्रज्ञाया 
लोकस्य स्वर्नामकस्य अधिपतिर्देवः इन्द्रः 'कारुम्‌' निजस्तोतारम्‌ 'अबूबुधत्‌ 
अजागरयत, तस्य मनझ्चेतनां प्राणचेतनाया: सीमाभ्यो बाधाभ्यश्च विमोच्य 
ताँ दिव्यज्योतिषा अपूरयदित्यर्थ: । मनुष्यस्य मनोमयचेतनाया: प्राणिक- 
बन्धनेभ्यो विमोचनं दिव्यप्रकाशेन तस्याः परिपुरणञ्चव इन्द्रकृत प्रबोधनम्‌ । 
स्तोतारं तथा अन्तः प्रबोध्य सो$न्तवाण्या समादिशत्‌--हे स्तोतः ! 'उत्तिष्ठ 
उद्यतः, सन्नद्धः भव । ‘aa’ मम स्तुति कुवंन्‌, ज्‌ स्तुतो (भ्वा०प० ) 
अन्याँश्च तामुपदिशन्‌, गृ शब्दे, क्रयादि० To व्यत्ययेन शप्‌, गकारस्य चत्व 
छान्दसम्‌, 'वि चर' व्यापकं लोकसड्ग्रहात्मकं BA आचर मत्रदत्तप्रकाश- 

प्रेरितम्‌, विश्वकल्याणसाधकम्‌ । 'उग्रस्य' उद्गूणंस्य, प्रबलशक्तिशालिन: 'मम 
aq ममैव 'चकृधि' कमं कुरु भृशं भूयो भूयश्च, स्वार्थप्रेरितमहङ्कारात्मक 
कर्म परित्यज्य निःस्वार्थ निरहङ्कारं भगवत्कमं समाचर | ‘aq: इत्‌ भरिः' 
सर्वोऽपि, प्रत्येकमपि अरणशीलः, सत्यस्य विजयार्थं सङ्ग्रामशीलः भायं जन: ते 
पृणात्‌' त्वां प्रीणयेत्‌, तपंयेत्‌ प्रसादयेच्च सत्यसङ्ग्रामे विजयश्रिया यशोलक्ष्म्या 
afa भाव: | 

अस्मिन्‌ मन्त्रे 'अरि शब्द: आयंवाचक:। तथा च महषिश्रीअरविन्दाः-- 

'उत ब्रुवन्तु नो निदो निरन्यतर्चिदारत । दधाना इन्द्र इद्‌ GA: | y 

'उत नः सुभगां अरिवेचियुदेस्म कृष्टयः । स्यामेदिन्द्रस्य शर्मणि i’ 
mo १.४.५-६ इत्यनयोऋ चोर्व्यारख्यायामाहु:--- 

“प्रगति प्रयासं वा कुरुध्वम्‌” KATHY 'आरत'पदं स्वसजातीयेः aft- 
'अर्य'-'आरये!-अरत'-'अरणि'पदेस्तुल्यं वेदस्य केन्द्रीयविचारम्‌ अभिव्यनबित । 
'अर्‌'धातुः (ऋ गतौ इति) सदा प्रयत्नस्य सद्धर्षस्य वा गति निदिशति, 
सर्वातिशायिन्या उच्चतायाः श्रेष्ठताया वाऽवस्थां सूचयति । अयं नौचालनम्‌, 
कर्षणम्‌, आयोधनम्‌, उद्यमनम्‌, आरोहणम्‌ इत्येतेषु अर्थेषु प्रयुज्यते । तदेवम्‌ 
आर्यो नाम स मनुष्यो यो वैदिककमेणा देवयजनरूपेण आन्तरेण वाह्येन 
च कर्मणा 'अपसा' वा आत्मपूर्णताये स्पृहयते । किन्तु इदं कर्म, यात्रा, प्रयाणं, 
युद्धम्‌, ऊर्ध्वारोहणम्‌ इत्येषां रूपकेरपि निरूपितं वेदे । aigen: शिखराणि 
आरोढुं प्रयतते, पुरोगमनम्‌, ऊ्ध्वारोहणम्‌ इत्युभयरूपा खलु तस्य यात्रा 
प्रयाणे वा । तस्मिन्‌ सङ्घर्ष सङग्रामः्च विधाय स स्वपथं विरचयति । इदमेव 
तस्य आयंत्वम्‌ ।"`` 

“अयमेव भावः शब्दप्रतिध्वनिद्वारा विचारशृङ्कलायाः संसूचनरूपां सूक्ष्म- 
वैदिकशेलीम्‌ अवलम्ब्य भग्निममन्त्रस्य ‘aft: कृष्टयः’ इति पदाभ्यां पुनरुप- 
स्थाप्यते ।""अरिः कृष्टयः ताम मानवस्य ऊर्ध्वारोहणसहायिकोः शक्तयः 1” 


इह गावः प्रजायध्वमिहाइवाः इह पुरुषाः । 
इहो सहन्रदक्षिणोऽपि पूषा नि षीदति ॥ १२॥ 


‘gq’ अस्मिन्‌ कारी स्तोतरि वा ‘ara: हे चिद्रइमयः, ज्ञानाचिषः | 
'प्रजायध्वम्‌', यूयं वधेध्वम्‌ । 'इह' अस्मिन्‌ ‘agar: हे प्राणशबतयः | 
वर्धध्वम्‌ | 'इह” अस्मिन्‌ 'पूरुषाः' पुरि शयानस्य पुरुषस्यात्मनः शक्तयः | 
वर्धध्वम्‌ । 'इह उ' अस्मिंश्च 'सहस्नदक्षिणः' भूरिदक्षिणः, भूरिदाः, afg- 
रन्तरेइवयेस्य प्राचुर्येण प्रदाता, "भूरिदा भूरि देहि नो मा दभ्रं भूर्या भर। भूरि 
qaa दित्ससि ॥' 'भूरिदा ह्यसि श्रुतः पुरुत्रा शूर वृत्रहन्‌ इत्यादिमन्त्रेषु 
इन्द्रस्य भूरिदात्वप्रसिद्धेः। 'पूषा अपि’ बाह्यान्तरवेभवानां पुष्कलप्रदानेन 

अस्माकं पोषयिता adfan इन्द्र: अपि “नि षीदति’ निषीदतु, विराजतु अस्य 
अन्तरे निकामं निरन्तरं च। “नि! इत्युपसर्गो$त्र निरन्तर निकामं च 
अन्तर्निवेशमाह गभीरेऽन्तस्तले । 
मेमा इन्द्र गावो रिषन्‌ मो श्रासां गोपती रिषत्‌ | 
मासाममित्रयुजंन इन्द्र मा स्तेन ईशत ॥ १३॥ 


'इन्द्र' हे दिव्यज्योतिष्प्रदातः स्वपंते ! 'इमा गावः त्व॑त्प्रदत्ता इमे दिव्य- 
ज्ञान रएमयः 'मा रिपन्‌' हीनाः क्षीणा वा न भवेयुः । 'आसां गोपतिः उ एतासां 
प्रकाशध्चेननां स्वामी त्वत्स्तोता अपि ‘ar रिषत्‌ क्षति, हानि हिसांवा न 
प्राप्नोतु । 'इन्द्र' हे इन्द्र ! 'आसाम्‌ अमित्रयः जनः एतासां पूर्वोकतप्रकाशगवाम्‌ 

हितकामः अमित्रताकामी, अमित्रवत्‌ अनिष्टकर्ता जनः, देवविरोधिनी 
प्रकाशद्वेषिणी वा सत्ता शक्तिर्वा “मा ईशत' आसां शासनं मा करोतु । स्तन 
मा ईशत' प्रकाशविरोधी पणिदंस्युर्वा इमा मा ईष्टाम्‌, अपहतुम्‌ आत्मसात्‌ कतृ 
वा मा क्षमताम्‌ | 

इन्द्रस हकृतैः अग्तीपोमादिदेवैः वृजिनस्य रिपोः, स्तेनस्य, वृकस्य पणवधन 
तच्चोरितज्योतिगंवां पुनःप्राप्तिविषये इमे मन्त्रा द्रष्टव्या :-- 

अप त्यं वृजिनं रिपुं स्तेनमग्ने दुराध्यम्‌ । 

दविष्ठमस्य सत्पते कृधी सुगम्‌ ॥ 

oat न्यत्रिणं पणि वृको हि पः॥ ऋ० ६.५१.१३-९४ 

अयं देवः सहसा जायमान इन्द्रेण यूजा पणिमस्तभायत्‌ | Fe ६-४४.९२ 

या शश्वन्तमाचखादावसं पणि ता ते दात्राणि तविषा सरस्वति । 

सरस्वति देवनिदो निबर्हय । Ao ६.६१.१-२ 

अग्नीपोमा चेति तद्‌ वीर्यं वां यदमुष्णीतमवसं पणि गा: । 

अवातिरतं बृसयस्य शेषः अविन्दतं ज्योतिरेकं बहुभ्यः।। ° १-९३-४ 

उप नरं नोनुमसि सूक्तेन वचसा वयं भद्रेर्णा वचसा वयम्‌ 
वनादधिध्वनो गिरो न रिष्येम कदाचन १४॥ 


“व॒यं सक्तेन वचसा' वयं स्तोतारो वेदिकसूक्तात्मकवाण्या "नरम्‌ उप 
नोनमसि' देवं नरोत्तमम्‌, पुरुषोत्तमम्‌, वेदे 'नर'शब्दो देवानां कृते बहुश 
प्रयक्तः, तद्यथा-- 

qa वां नरावश्विना पश्वइष्टी' (ऋ० १.१८० ) 

“ऋषि नरावंहसा पा्चजन्यम्‌' (Fo १.११७.३) 

‘az वां नरा शंस्यं पत्त्रियेण' (ऋ० १-११७.६) 

ay नरो मरुतो मळता नस्तुवीमघासो अमृता AAA: (Wo ५.५७.६) 

इत्या दिमन्त्रेषु अश्विनोः मरुतां कृते च नर शब्दो व्यवहृतः । तं नरात्तम्म 
उप आदरेण, घतिष्ठतयाऽन्तरङ्गतया च, पौनःपुन्येन भूर्श च नुमः स्तुमः | 
वयं भद्रेण वचसा’ वयं कल्याणकारिणा, आनन्दमयेन वेदवावयन, MAAT 
“नरम उप नोनमसि' इति पुनरन्वीयते । स नरोत्तमो न अघिघ्वनः गिर 

यादधिध्वन्यमाना वाणीः, हृदा तष्टान्‌ मन्त्रान्‌ "वनात्‌ जुषत, प्री ति- 
पूर्वकं सेवेत । वन षण संभजनं इत्यता लेटि, तिपि, आडागमे इकारलोपे च 

पम । 'कदाचन न रिष्येम' at कदापि हिसिता: पीडिता वा न भवेम, हीना 
दीना दूना वा न भवेम तस्य नरोत्तमस्य प्रसादात्‌ इति शेषः । 
अस्य सक्तस्य प्रथममन्त्रेऽस्मिन्तन्तिममन्त्रे च नर शब्दस्य पुरुषात्तमवाच- 

कस्य प्रयोगात उपक्रमोपसंहाराभ्यां तात्पर्यं निर्णयलि ङ्गाभ्यामिदं सूवतं पुरुषोत्तम- 
परतया पर्यवस्यति । 

सक्तस्‌ १२८ 
ग्रथ पञ्च कलृप्तयः 


यः सभेयो विदथ्यः सुत्वा यज्वाथ पुरुषः | 
aq चाम्‌ं रिशादसस्तँ देवाः प्रागकल्पयन्‌ ॥ १ ॥ 


पयः पुरुष” यो मनुष्य: 'सभेयः' सभायां साधुः, तत्त्वज्ञानगोष्ठयां प्रवीण 
इत्यर्थः । वेदे 'सभेय'पदेन न हि साधारणज्ञानगोष्ठीषु ज्ञान चर्चाकुशलो गृह्यते 
किन्तु देवप्रदत्तज्ञानसम्प्रदीप्त इति | 

सोमो da सोमो अर्वन्तमाशुं सोमो वी रं कर्मण्यं ददाति । 

सादन्यं विदथ्यं सभेयं पितृश्रवणं यो ददाशदस्मे ॥ (ऋ०१.६१.२०) 

इति मन्त्रे आत्मदानकारिणे यजमानाय सोमदेवो विदथ्यं, सभेयं पुत्रं ददाति 

इति आम्नातम्‌ । स तथाभूतः सभेयः पुरुषोऽत्र विवक्षितः । 

उताशिष्ठा अनु शृण्वन्ति वह्न॑यः सभेयो विप्रो भरते मती धना । 

(क्र० २-२४.१३) 
इति मन्त्रे ‘ana: fas: मती धना भरते' सभेयः दिव्यज्ञानसम्पन्तः विप्रः 
ज्योतिरैश्वर्येण अन्येषां पूरयिता मती मत्या धना नानैइवर्याणि भरते धारयती- 
त्युक्तम्‌ । तथाभूतः सभेयो विप्र एवात्र अभिप्रेतः । 'विप्र'शब्दश्च वेदिकात्‌ 
प्रकाशार्थकाद 'विप्‌'धातो निष्पन्नः । तथा चाहुः श्रीअरविन्दपादाः--“ 'वि घातुः 
प्रकाशार्थः (gao वी गति-व्याप्ति-प्रजन-कान्त्यसन-खादनेषु) । ‘faq’ 
थातो रर्थश्च प्रकाशस्य क्रीडा, प्रकम्पः पूर्णोच्छ्वासो वा। यस्य मनसि ज्ञानोदयः 
सञ्जातः, यस्य मनोद्वारं ज्ञानस्य तेजस्वितरक्रीडाथं मुन्मुवतं स एव विप्रः 1" 
(बंगला रचनाएँ, Jo ४३) । तथा हि, fat प्रकाशं राति ददाति इति विप्रः, 
अपि वा विपा प्रकाशेन प्राति पूरयति अन्यान्‌ इति विप्रः, विप्‌ +प्रा+क- 
प्रत्ययः, पकारलोपइछान्दस: | fazer: विदथं यथार्थज्ञानम्‌ आत्मपरमात्म- 
विषयकं वेदाह्वयम्‌ अहेति इति सः, आत्मसाक्षात्कारक्षम इति भावः, तदहेति 
(अष्टा० ५.१.६३) इत्यधिकृत्य “छन्दसि च? (अष्टा० ५.१.६७) इति यत्‌ । 
“सुत्वा? सुनोति निजसत्ताया अन्तःसारम्‌ सोमम्‌ amaw वा निष्पीडयति 
निष्कृषति देवाय अर्पयितुमिति सः, ‘aa’ अपि च यः 'यज्वा' अन्तयंजनशीलः 
अस्ति ‘aq अमूं qin’ तमिमं सूर्यतुल्यतेजस्विनं पुरुषं 'रिशादसः देवाः' हिस- 
कानां पीडकानां च उपक्षपयितारो विनाशका वा देवाः 'प्राक्‌' प्रकर्षेण, प्रकृष्टः 
तया प्रशस्ततया च अञ्चति आचरति, पूजनीयां क्रियां करोति इति तं तथाभूतम्‌, 

प्राचीतुल्यम्‌ अग्रगण्यं, प्रथमं, प्रधानं श्रेष्ठञ्च 'भकल्पयन्‌' कल्पयन्ति faata- 


यन्ति इति भावः | 
यो जाम्या प्रमेथयद्‌ यत्‌ सखायं दुधूर्षति । 
ज्येष्ठाय यदप्रचेतास्तदाहुरधरागिति ॥ २ N 

पयः पुरुषः arai जामिर्भगिनी तया सह, तत्कल्पया सत्या, साध्व्या 
कुलस्त्रिया सह वा 'अमेथयत्‌' सङ्ग करोति, तां दूषयतीति यावत्‌, qq यः 
'सखायं? मित्रं 'दुधूर्षति' हिसितुमिच्छति, बिशवासघातपूर्वकं तस्यानिष्टं कतुँ तं 
हन्तु वा इच्छति, 'यत्‌ यः 'ज्येष्ठाय' ज्येष्ठं वयोवृद्धं गुरुजनं प्रति 'अप्रचेताः' 
अप्रकृष्टचित्तो gaat दुष्टचित्तो दुरात्मा च वर्तते, यद्वा, यो ज्येष्ठो वयोवृधः 
सन्नपि 'अप्रचेताः’ न प्रकृष्टं चेतः यस्य, TANGA, निकृष्टचित्तः भज्ञानी अचेतनो 
वा विद्यते इति भावः, aa’ तम्‌ 'अधराक्‌ अधरम्‌ अप: अञ्चति गच्छतीति सः 
अधोगामी अधोगतिभाग, अवनतिप्रवणो वाऽयम्‌ अधोवतिदिक्‌तुल्यः, प्रेतपतियम- 
ननुच रः क रुरुपाद्यविष्ठिताउघ:स्थिताउ्धमतमदिणाध्यराचीस दूशो वाऽयम्‌ 
fa’ इत्येवम्‌ ‘arg: कथयन्ति तज्ज्ञाः सदसट्विवेकविचक्षणा इति शेषः | 

'अमेथयत्‌? इत्यस्य स्याने 'अप्रथयत्‌' इति पाठे तु पर्थयति, प्रक्षिपति 
तिरस्करोति वा जार्मि स्वसारं कुलवधू वेत्यर्थो वोध्यः । 

स्वभगिनीसज्भ-कुलस्त्रीसतीत्वभज्ज-मित्रद्रोह-विश्वासघात-वयोवृद्धजना व- 
मानकर्तुर्जतस्य विवेकभ्रष्टत्वात्‌ “भवति विनिपातः waga: 1 जघन्यगुणवृत्ति- 
रसो तामसो जनोऽधोऽधो गच्छति निम्नातिनिम्तयोनीः, आपातालतलम्‌, 
गुगसङ्गस्य सदसद्योनिजन्मकारणतवात्‌ | तथा wad गीतायाम्‌--'जघन्य- 
गुणवृत्तिस्था अधो गच्छन्ति तामसाः’ (१४.१८), 'कारणं गुणसङ्गोऽस्य 
सदसद्योनिजन्मसु' (१३.२१) इति | सामाजिकाचारमर्यादावहेलनात्‌ स 
समाजच्युतवद्‌ बहिष्कायंः | 


व्याकरणम्‌ 


जाम्याः-'जामिरन्येऽस्यां जनयन्ति । जामपत्यं, जमतेर्वा स्याद्‌ afa- 
कर्मणो निर्गमनप्राया भवति' इति निरुक्तम्‌ (३.१.६) । 'जनी प्रादुर्भावे' 
(दि०आ०से०) इत्यतः “इणजादिभ्यः इति वातिकेन (अष्टा० ३.३.१०८) 
इणुप्रत्ययो$घिकरणे । उपधावृद्धिः । नस्य मः पृषोदरादिवत्‌ । अथवा, जायते 
मातापितृभ्यां (सकाशाद्‌) इति जाः | 'जा'शब्दोऽपत्यवचनः (निघ० २.२) । 
“जनी प्रादुर्भावे (Romolo) इत्यस्मात्‌ 'अन्येष्वपि दृश्यते’ (अष्टा० 
३.२.१०१) इत्यनेन उप्रत्ययः । डित्त्वाट्रिलोप:। टाप्‌ । जां मिनोति प्रक्षिप- 
तीति जामिः। 'डुमिन्‌ प्रक्षेपणे’ (स्वा०उ०अ०) इत्यतो विच्‌ । गुणाभाव आर्षः । 

सा हि पतिकुलं गच्छन्ती पुत्रिका सती fagta एव अपत्यं प्रक्षिपतीति जामि- 
इच्यते | 

यद्वा जमति गच्छति पितुगृ हात्‌ कुलाद्वा पतिकुलमिति जामिः । जमते- 
गतिकर्मणः (निघ० २.१४) कर्तरि इण्‌ बाहुलकात्‌ | 

किवा जमति गच्छति विरुद्धमिति जामिः। यथा--जामयो यानि गेहानि 
णपन्त्यप्रतिपूजिताः (मनु० ३.५८) । पूर्ववद्‌ इण्‌ । 'जामिः स्वसूकुलरित्रयोः' 
इत्यमरः (३.१४२) । जामिशब्दात्‌ द्वितीयँकवचने तृतीयेकवचने वा विवक्षिते 
व्यत्ययेन पष्ठयेकवचनम्‌ | 

अमेथयत्‌--'मेथू मेधाहिसथोः सङ्गमे च' (भ्वा०उ०से०) इत्यतो 
णिजन्तात्‌ लट्प्रथमपुरुपैकवचनविवक्षायां व्यत्ययेन AS | 

दुधूर्षति- श्वर्तुमिच्छति । "ध्वृ हच्छेने' हृच्छेनं कोटिल्यम्‌ (भ्वा०प०्अ०) 
इत्यतः सन्नन्ताल्लद्‌प्रथमपुरुषैकवचने रूपम्‌ | 


यद्‌ भद्रस्य पुरुषस्य पुत्रो भवति दाधृषिः । 
तद्दिप्रो भ्रब्रवीदृदग्‌ तद्‌ गन्धर्वः काम्यं वच: ॥ ३ ॥ 


‘Ae भद्रस्य पुरुषस्य पुत्र: यो मङ्गलाचारस्य, परेषां सुखदा तुमंनुष्यस्य 
तनयः 'दाधृषिः' दुरितधर्षकः, पापपराभवकर्त्ता 'भवति' जायते 'तद्‌ विप्रः उदग्‌ 
अब्रवीत्‌’ तं ज्ञानदीप्तः, दिव्यप्रकाशप्रदाता, दिव्यज्योतिषा परेषां पूरयिता 
मेधावी उदग्‌ उद ऊधध्वंम्‌ अञ्चति गच्छति, ऊध्वंगामी, ऊर्ध्वारोही, उदयभाग्‌ 
अयम्‌ इति कथयति ‘aq काम्यं वचः एतत्‌ कमनीयं, प्रियं मनोहरं च वचनं 
qà: गां वेदवाणीं चिद्रइमीन्‌ वा धारयतीति तथाभूतः परमदेवः परमेश्वर: 
'अब्रवीत्‌' इति पुन रन्वीयते । 


maa पणि रघुजिष्ठयो यशच देवाँ श्रदाशुरिः । 
घोराणां शश्वतामहं तदपागिति JAR ॥ ४॥ 


'यः' पुरुषः 'च' पुनः 'पणि' पणनकर्ता वणिक्‌, वाणिज्यव्यवसायसञ्चितविपूल- 
aaa: सन्नपि 'रघुजिष्ठ्यः' रघुर्लंघुरित्यनर्थान्तरं, रलयोरभेदात्‌; TAY लघुषु, 
क्षुद्रचेत:सु जिष्ठ्यं ज्येष्ठत्वं, प्रधानत्वं यस्य सः, क्षोदिष्ठप्रक्ृतिः, अनुदारचेताः, 
q पुमान्‌ 'च' 'देवान्‌' यागें अग्नीन्द्रादीन्‌ प्रति, समाजे देवोपममानवान्‌ प्रति 
वा 'अदाशुरिः' अदानशीलः, कृपणः कदर्यो वा तद्‌ सः 'अपाक्‌' पश्चिमः, समाजे 
सकलजनानां पृष्ठवर्ती अधमाधमो नरापसदोऽस्ति 'इति' इत्येतद्‌ 'अहं' वयं, 
वचनव्यत्ययः, 'शश्वतां' सर्वेषां, यद्वा शाश्वतानां, चिरञ्जीविनां, दीर्घायुषां 
'घीराणां' धी-रतानां प्राज्ञानां सकाशात्‌ 'शृश्रुम' श्रुतवन्तः । 

विशेषविवरणम्‌ 

अस्य सक्तस्य प्रथममन्त्रे पुण्याचाराणां पूतात्मनां प्रावतं, TA, ad 
प्रशस्तत्वं वा प्रोक्तम्‌ । अत्र च पापात्मनामपावत्वं, सभ्यसमाज पश्चवतित्वं, 
नीचतमपदयोग्यत्वं, धीौरसमाजाद्‌ बहिषकायंत्वम्‌, aqasi, दूरतो नमः 
eared परिहतंव्यत्वं च प्रतिपादितमिति दिक्‌ । 

पणि:--'पर्णि' इति प्रथम कवचनार्थ लुप्नविभवितक आर्ष प्रयोग: | पणि- 
बेणिक, कृपणः, कदयंः, देवेभ्यो हविरदाता, दिव्यनिधेरपहर्ता, गृहिता sigit- 
पिता चेति लोकप्रसिद्धोऽर्थोऽस्य वैदिकशब्दस्य | वेदस्य गृह्यार्थेऽस्य विशेषभा- 
वोऽत्र उपन्यस्यते रेदतत्तवदाणिश्री भरविन्दचरणानामेव परमोजस्विवाचा-- 

“यरे जनाः स्वान्तःस्थितमानन्दं दिव्यशक्ती: प्रति ह॒वी रूपेण नापँयन्ति, 
प्रत्यत आत्मानम्‌ ऐन्द्रियजीवनाय निम्तजीवनाय च आरक्षित रोचयन्तेतराम्‌ 
ते पणीनां पूजका न तु देवानाम्‌ । पणयस्तावद्‌ ऐन्द्रियचेतताया अधिपतयो 
ये तस्याः सड्डीणेक्रियास्वेव पणन्ते व्यवहरन्ते च, रहस्यमयं सोमं न सुन्वन्ति, 
विशुद्धं हविर्नापेयन्ति, पावनसूक्त॑ नोद्गायन्ति। त एव ज्योतिमंयचेतनाया 
दिव्यरइमीन्‌, सूर्य॑स्य देदीप्यमाना गा अस्मत्सकाशाच्चोरयित्वा अवचतनस्य 
गुहायां जडप्रकृतेगंहनाद्रौ च निरुन्धन्ति। यदा च प्रकाशमयसम्बोधिस्वरूपा 
देवशुनी सरमा तासां गर्वा पदचिह्णानि अनुसरन्ती तेषां गुहाम्‌ उपसीदति 
तदा ते तामपि कलुषयन्ति ।”- वेदरहस्यम्‌, १० १३ 

“सरमा च सत्यगवेषिणी अन्तर्ज्ञीनशक्तिः | साऽवचेतनस्य गृहाँ प्रविशति 
यत्रेन्द्रियक्रियाया: कृपणाधिपतिभिः (पणिभिः) qieg देदीप्यमाना गावो 
गोपिता: । ततश्च सा इन्द्राय (गोविषयक) सूचनां ददाति । अथ प्रकाशमानः 
मनसोऽधिपतिरिर्द्र उपेत्य, गुहां निभिद्य गोयूथानि उपरि चोदयति, 'उदाजत्‌', 
उपरि बृहत्‌ सत्यचैतन्यं, देवानां स्वीयसदनं (स्वं दमम्‌) प्रति।” 

रघुजिष्ठयः-अस्यस्थाने 'अभुजिष्ठः' इति पाठे तु न भुङक्ते भोज- 
यति वा इति अभूक्‌, सर्वेषामतिशयेन अभूक्‌ इति अभूजिष्ठः, अभोवतृतमः, 
अहपतमभोक्ता, अल्पार्थे नन्‌, नराधमस्य प्राक्ृतजनस्य भुजिक्रियायां अत्यन्ता- 
भावस्य असम्भवत्वात्‌, यद्वा अन्येषाम्‌ अभोजयिता, कृपणशिरोमणित्वात्‌ 
प्रेषां न कदापि भोजन प्रदाता, अथिभ्योऽन्तवस्त्रादेरप्रदानेन तेषाम्‌ अपाल- 
यिता (भूज पालनाभ्यवहारयो:)। 

'देवान्‌' इत्यस्य स्थाने 'रेवान्‌' इति पाठे तु रेवान्‌ रयिमान्‌, ऐशवर्यवान्‌ 

सन्नपि अदाशुरिः अदानशील इत्यर्थो बोध्यः । 

समुद्धिशाली सन्नपि यः पुमान्‌ स्वोपाजितधनस्य दानमुपभोगञ्च न प्रकुरुते 
स कदर्यः परमपामरश्चेति प्राह भगवात्‌ वेदः | 

तथा चोकत प्राज्ञैः — 
दानात्‌ प्रतिष्ठा लोकेऽस्मिन्‌ न तु वित्तस्य संचयात्‌ । 
ऊर्ध्वस्थितः पयोदानां समुद्राणामधस्तथा ॥--कश्चित्‌ 
द्वावप्सु प्रवेशितब्यौ^ कण्ठे बद्ध्वा दृढां शिलाम्‌ | 
घनवन्तमदातारं दरिद्र्वाक्तपस्विनम्‌ ॥ __नारदप्रोकतजीबनसंहिता 
दानं भोगो नाशस्तिस्रो गतयो भवन्ति वित्तस्य । 
यो न ददाति न भुङक्ते तस्य तृतीया गतिभंवति ॥ 
--भत्‌' हरिः (नीतिशतके) 
दानोपभोगवन्ध्या या सुद्वद्धिर्या न भुज्यते । 
साऽपीह यदि लक्ष्मीः स्यादलक्ष्मीः कतमा भवेत्‌ ॥ 
शश्वताम्‌ --पदमिदमस्माभिरत्र 'सर्वेषाम्‌' इत्यर्थेऽपि व्याख्यातम्‌ । मोनि- 
यर-विलियम्स-कोषकारैरप्यस्य ‘numerous, many, ever-recurring, all, 
every’ इ्यादिषवर्थेषु प्रयोगा उद्धृताः । नित्यार्थे प्रसिद्धस्यास्य बहु-सर्वाद्ययं- 
कत्वं सवंथा सुसङ्गतमेव, सवंस्यापि समष्टिशो व्यष्टिशश्च नित्यशाशवत- 
सत्तान्तगंतत्वात्‌ 'एकं सत्‌’, 'तत्‌ सत्‌' इत्येवं ख्यातस्य एकाढ्विती यनित्यसतो 
वाचकः ‘mag’ इति शब्दो वहुवचने प्रयुक्तः तस्येवेकस्य सतो देशकाला- 
। वच्छिन्नानां सम्भूतीनां, बहूनां सर्ेषां वा वाचको भवतीति सर्वं निरवद्यम्‌ । 
| अपाक्‌- कुन्तापसूक्तेषु अष्टमे चतुस्त्रिशदुत्तरशततमे सूबते इदं पदं प्रति- 
मन्त्रमुपाराम्‌ 'इहेत्थ प्रागपागुदगधराग्‌' इति प्रथमचरणे | तत्रेतत्‌ प्रतीची- 
| वाचकमिति परिस्फुटमिव । 'प्राच्यपाची प्रतीच्यस्ता: पूवं दक्षिणपश्चिमाः' इति 
| अमरकोषकारेः (१.३.१) 'अपाची'पदस्य' दक्षिणदिग्वाचित्वस्वीकारेऽपि वेदेऽयं 
पश्चिम दिग्वचन: प्रेक्ष्यते$नेकत्र, 'यदिन्द्र प्रागपागुदङ्‌ न्यग्वा हूयसे नृभिः' (T° 
८.४.१) इत्यत्र सायणाचार्ये: अपाक्‌ प्रतीच्यां दिशि वर्तमानेरिति व्याख्यानात्‌, 
'न्यक्‌'शब्दश्च तत्र 'नीच्याँ दिश्‍यधस्ताद्वतं मानै:' इत्येवं व्याख्यातत्वाद्‌ 'अधराक्‌' 
समानार्थकः । अथवंवेदभाष्यका रेः श्रीक्षेमकरणदासत्रिवेदिभिरपि स्वीयभाष्ये 
(अथवं० २०.१२०. ) मन्त्रमिमं व्याचक्षाणैः 'अपाक्‌' इति शब्दः “प्रतीच्यां दिशि’ 
इत्येवं विवृतः । प्रकृतमन्त्रेऽपि स एवार्थः सङ्गत इति दिक्‌ । 


व्याकरणम्‌ 
पणि--'पणि'शब्दात्‌ “सुपां सुलुक्‌' इत्यादिना सोलु क्‌ | 
See । प VV मोडी । ज्येष्ठस्य भावो ज्येष्ठ्यम्‌ । भावे यत्‌ बाहुल- 
१. गौरव प्राप्यते दानान्न तु वित्तस्य संचयात्‌ । 


स्थितिरुच्चै: पयोदानां पयोधीनामघःस्थितिः ॥-- सुमाषितरर भाण्डागारम्‌ 
३. प्रवेशितब्माविति ard: प्रयोगः । यहा, 'प्रवेशयेदुभावप्सु इति बाच्यम्‌ । 

कात । ज्येष्ठयमेव जिष्ठ्यम्‌ । वर्णविकारः सम्प्रसारणादिक वा छान्दसम्‌ \ 
लघुषु जिष्ठ्यं यस्य a इत्यर्थे बहुव्रीहो, रलयोरभेदात्‌ रघुजिष्ठ्य इति 
साधुः । 
अदाशुरिः--दाशतीति दाशुरिः । (दाश्च दाने” (Fato उ० Ho) इत्यत 
औणादिक उरिन्‌ बाहुलकात्‌ (उणा० २.७४) । न दाशुरिरित्यदाशुंरिः | 
नञ्तरपुरुषः | 


ये च देवा प्रयजन्ताथो ये च पराददिः । 
सूर्यो दिवमिव गत्वाय मघवानो वि रप्शन्ते ॥५॥ 


थ्रि च देवा? अपि च, ये देवोपममानवा 'अयजन्त' देवाधिदेवं परमात्मान 
यजन्ते, यजनेन च तेत सह सङ्गता योगयुक्ता वा भवन्ति, अथवा, 'ये च' अपि 
ब ये 'देवाः' देवान्‌, द्विती यार्थे प्रथमा, अग्नीन्द्रादीन्‌ 'अयजन्त' यथाविधि यजन्ते, 
यजनेन च तैः सह सङ्गताः, तत्तहेवेन सारूप्यमुषेताः तत्तद व्यताविद्योतिताश्च 
सञ्जाताः, 'अथो ये च' अथो च इति समुच्चये, अन्ये 'पराददिः' पराददयो 
विद्यन्ते, वचनव्यत्ययः, परान्‌ कामादीनन्तारिपून्‌ बाह्याश्च शत्रून्‌ आददते 
freka, angina, यद्वा परेभ्यः स्वेतरेभ्यः सर्वेभ्योऽपि निविशेषं ददति 
स्वकीयं लोकिकमलौकिकञ्चश्वयं वितरन्ति तदीयाभ्युदयनिःश्ेयसकामाः सवं- 
भूतहितरताइच सन्त इति शेषः, ते 'मघवान:' महनीय-मंहनीय-महामहिमसमृद्धि- 
सम्पन्ना इन्द्रोपमाः पुमांसः gi: इव दिवं गत्वाय' द्युलोकं गतो दिवमधिश्चितो 
भास्कर इव दिवं द्युलोकं, स्वर्लोकम्‌ उच्चतमज्योतिर्लोक गत्वा ‘fa रप्णन्ते' 
विराजन्ते । | 

भावार्थ: महीयन्ते खलु मघवानो विभासन्ते च देवयजनब्रह्मोपासन- 
स्वर्लोकसमा रोहण-सर्वेश्व रसायुज्यसम्भजनजन्यसौरभासा, स्वीयेइव्ये विश्राणन- 
पुरःसरमर्वभूतहितसम्पादनस्वरूपदिव्यसम्पत्तेजसा च इति भाव: । 

“दिवं गत्वाय’ इति पदाभ्यां तेषामूध्वं ग तिव्यंज्यते, ऊध्वंदिवसम्बन्धाच्च सकल- 
लोकचूडामणित्वम्‌ | set गच्छन्ति सत्त्वस्थाः' (गीता १४.१८) इति भगव- 


दृचनाच्च उत्तरोत्तरमुध्वंमारोहन्तस्ते ब्रह्मसायुज्यमासाद्य ब्रह्मलोकमधि- 
तिष्ठन्तीति रहस्यम्‌ | 


विशेषविवरणम्‌ 


मघवान:-चतुर्थमन्त्रे पणीनामपाक्त्वं प्रतिपादितं कतििद्विशेषणेः । 
तच्चास्माभिर्वेदमन्त्रावलम्बिश्रीअरविन्दवचोभिः प्रपञ्चितं प्रतरां तन्मन्त्रः 


व्याख्याने । अत्र तु पणीनां मघोनां च प्रकृतिवेषम्यं मन्त्रवर्णरेव उपवण्ये प्रकृत- 
मन्त्रस्य विवक्षितं विशदी क्रियते । तद्यथा-- 

मघोनां स्वरूपम्‌ 
तवोतिभिः सचमाना अरिष्टा वृहस्पते मघवानः सुवीराः । 
॥ ग्रे अश्‍वदा उत वा सन्ति गोदा ये वस्त्रदाः सुभगास्तेषु रायः ॥ 
(ऋ०५.४२.८ ) 
tw धा वीरवद्‌ यश उषो मघोनि सूरिषु। 
ये नो राधांस्यह्वया मघवानो अरासत सुजाते अश्वसूनृते ॥। 
( ऋ०५.७९.६ ) 
। एतानि भद्रा कलश क्रियाम कुरुश्रवण ददतो मघानि! 
दान इद्‌ वो मघवानः सो अस्त्वयं च सोमो हृदि यं fanfa ॥ 
(ऋ०१०.३२.६) 
। त्वे. अग्ने स्वाहुत प्रियासः सन्तु सूरयः । 
यन्तारो ये मघवानो जनानामूर्वान्‌ दयन्त गोताम्‌ ॥ 
(ऋ०७.१६.७) 


पणीनां स्वरूपम्‌-- 
न देवत्वं पणयो नानशुमंघम्‌ । (ऋ०१.१५१.६) 
उच्छन्तीरद्य चितयन्त भोजान्‌ राधोदेयायोषसो मघोनीः । 
अचित्रे अन्तः पणयः ससन्त्वबुध्यमानास्तमसो विमध्ये ॥ 
(ऋ०४.५१.३) 


मघोनां महिमा-- 
यान्‌ राये मर्तान्‌ त्सुषूदो अग्ने ते स्याम मघवानो वयं च । 

( ऋण१.७१.८) 
प्र बोधयोषः पृणतो मघोन्यबुध्यमानाः पणयः ससन्तु | 
रेवदुच्छ मघवद्धचो मघोनि रेवत्‌ स्तोत्रे सूनृते जारयन्ती ॥ 

(क्र०१.१२४.१० ) 
वि पृक्षो अग्ने मघवानो अश्युवि सूरयो ददतो विश्वमायुः । 

(ऋ० १.७३.५) 
ऊती देवानां वयमिन्द्रवन्तो मंसीमहि स्वयशसो मरुद्भिः । 
अग्निमित्रो वरुणः शमं यंसन्‌ तदश्याम मघवानो वर्थ च ॥। 

(ऋ०१.१३६.७) 
पणीनां परिगहँणा-- 
चोष्कूयमाण इन्द्र भूरि वामं मा पणिर्भूरस्मदधि प्रवृद्ध । 

(ऋ०१.३३.३) 

हृता इन्द्रेण पणयः शयध्वे | 


१६ 


| CC-0. Gurukul Kangri Collection, Haridwar 


Digitized by Arya Samaj Foundation Chennai and eGangotri 


असेन्या वः पणयो वचांस्यनिषव्यास्तन्वः सन्तु पापी: । 
अधष्टो व एतवा अस्तु पन्था बृहस्पतिवे उभया न शृळात्‌ ti 
दूरमित पणयो वरीय उद्गावो यन्तु go a l 
बृहस्पतिर्पा अविन्दन्निगूळ्हा: सोमो ग्रावाण ऋषयश्च IANT: ॥ 

(ऋ १०.१०८.४, ६, ११) 


अयमाशयः --अन्त-वर्त-गवाश्व-ण्योतिःशवितश्रदाताः ? सुवीरा मघवानः 
खलु सुभगसम्पदः | त एव बृहसपतेरूती भे जन्ते रक्षण-प्रीणन-तपं ण-संवर्धेन-ज्ञानो- 
हीपनादिरूपाः, भवन्ति च अक्षतजीवना:, वी रवत्तमाः, दिग्दिगन्तविततयशसश्च | 
त एव विन्दन्ति इन्द्रस्य सोमस्य grag दिव्यज्योतिरानन्दस्वरूपम्‌ | दानवीरा- 
स्त एव भवन्ति सकलजननियन्तारः, अग्ने: प्रियाः स्तोतारः । तेषां दानवीररवं 
प्रदीप्ततेजःपुञजत्वञच “मघवत्‌' इति शब्दस्य व्युत्पत्त्यापि समप्यंते । मघमिति 
घननामधेयं मंहतेर्दानकमंणो वा मंहयतेरदीप्तिकमंणो वा, महतेमंहयतेर्वा पूजा- 
कर्पण: | अतः दानप्रयोजनं, दीप्ति( तेजो) मयं, पूज्यं, फीतियोग्यं धनमेव 
मघमिति बोध्यम्‌ । तादृशधनशालिन एव मघवानः । 

एतद्विपयंयेण पणयो न देवत्वमश्नुवते नो मघमू--न देवत्वं पणयो नान- 
शुमं घम्‌ । भ्रलसाः, सतन्द्राः स्वप्नशीला निद्रालवश्च ते शेरते गाढान्धतमसे, 
स्वपन्ति अज्ञानसाम्जाज्ये, न च भवन्ति भाजनानि उषसो वैभवस्य नवदिव्य- 
चिउज्योतिःस्वरूपस्य भोजैमंघवङ्िरेव लभ्यस्य । 

मघवान एव प्राप्नुव्ति अग्निदेवस्य सत्प्रेरणं प्रबोधनञ्च सकःलैश्वयंमूलम्‌, 
त एव अइनुवते अरिनिदेवाल्लभ्याः सर्वविधास्तृप्तीः, देवानामूतीः, अर्निमित्रा- 
बरुणानां परमवरणीयं शरणं सकलकष्टक्लेशहरणं, शान्तिकरणं, भवसन्तर'णं, 
निःश्रेयसभरणम्‌ | 

पणयः पुनः पापमयतनवः, पराक्रमरहिताः नपुंसकाः, सतपुरुषाऽगम्यमागं- 
गामिनः, बृहस्पत्यादिदेवानुग्रहानधिकारिणो दूरातिदूरं द्रावणीयाः सभ्यसमा- 
जात्‌, येन पणिगुहातः प्रमुक्ता ज्ञानज्योतीरशमयः प्रसरन्तु मानवसमाजे मघोनां 
ेत्रपूजासङ्गती करण-दानादिघमंसाञ्राज्यसंवर्धेका इति सारः । परिहरणीयं 
खलु पणित्वं, कदयंत्बं, कृपणत्वं, सामाजिकारातित्वम्‌ | पणित्वमपरिहृरन्तः 
तिष्द्यन्ते GET मानवस्य महनीय-महामहिम-मधवत्त्वकामेन | 


व्याकरणम्‌ 
पराददिः--आददातीति आददिः। 'आदृगमहनजनः किकिनौ लिट्‌ च' 


(अष्टा० ३. २. १७१) इत्यनेन आङ्पूर्वाद्‌ ,ददातेस्तच्छीलादिष्वर्थषु किप्रत्ययः, 
तस्य लिइ्वद््‌भावइच । द्वित्वे, अभ्यासहस्वे, कित्त्वादातो लोपे च रूपम्‌ । 

परानाददातीति पराददिः । परेभ्यो ददातीत्यर्थ तु 'पर'शब्दस्यान्त्यदी धं- 
इछान्दस: । 


गटवाय--गमे: प Pioa manasa, 
यगागमएछान्दस: । पं0 आचार्य faga ठेट 


वि रप्शन्ते -- ‘fa ईप्शते विविध कर Cara ie ) 
सायणः स्वामिदयानन्दुँश्च | तन्मते. रेप छान्दसो धातु 
यद्वा “रप लप व्यक्ताय वाचि' इतिजञात्र ka रि ATTA “a 
दीप्त्यथंको बोध्यो धार्तुनामनेकार्थत्वात्‌ +पदव्यत्यय शकारागमश्च छाद्धसो | 


PDO SOOO HOS se 


यद्वा, व्यक्तवागर्थकी रपति: व्यञ्जनसामान्यवाचको वेद्यः | व्यञजनञ्च 
प्रकाशनं, दीपनं विराजनं वा विं कि औन्न्तिविशिष्टकान्तिदीप्त्यथंबोधन- 
सामर्थ्यादिति दिक्‌ । 

अपि वा, निघण्टौ महन्नामसु पठिताद्‌ “विरप्शी' इति पदात्‌ क्विपा नाम- 
qa विरचय्य तस्माद्‌ farà इति रूपं निप्पाद्यम्‌ छान्दसम्‌ | 
वि रप्शन्ते=महीयन्ते निजतुजःषु््रश्तापादिभिरित्यथः 

0 वका 

#7 अ्थक्रांट”जनकल्पा> 

योऽनाक्ताक्षो (अन ्यंक्तो सणिवो > 

RA ब्रह्मणं: पुत्रस्तोता, REIT? 

/ ` २ खडी चि 


\ 

॥६॥ 

(२०.१२८.६) 
अस्या ऋच आरभ्य २०.१ २५ ९ क्रकपर्यन्ताः षड्‌ ऋचः जनानामुच्चा- 

वचवगंविशेषवणेनात्‌ 'जनकल्पा ऋच इत्याख्य याऽऽख्यायन्ते | नरो निम्नवर्गान्‌ 

विहाय तत्तदुच्चवर्गान्तर्गंतो भूत्वा परमपुरुषाथ सम्पादयेदिति बेदगिरोऽन्त- 

गंभितमिङ््गितमिति दिक्‌ । 


तासु जनकल्पासु आद्या व्याख्यायते । 


q? पुमान्‌ 'अनाक्ताक्षः अनाक्तम्‌ अपवित्रम्‌ अक्षि aag ष्टिर्वा यस्य स 
अपवित्रदृष्टि, कामादिविकारविद्धवीक्षण ईष्याद्वेषादिदूषितदृष्टि्वा, MAT- 
ञ्जतशलाकया अनक्तनेत्रतया अनुन्मीलितलोचनः अज्ञानतिमिरान धो वा | यद्वा, 
अनाक्ताति अपवित्राणि अक्षाणि इन्द्रियाणि यस्य सः विषयवासनावि दूषितेर्द्रिः 
योऽपवित्रान्तरङ्गो वा । अपि वा, अनाक्तानि अपवित्राणि अक्षाणि व्यवहारा 
यस्य सः, अनताऽताजंवादिदोषदूषितव्यवहार इत्यथः, अनभ्यषत अनभिन्यक्तः, 
प्राकाश्यमप्राप्तः, अप्रख्यात इति यावत्‌, यद्वा अभ्यङ्गवजितः, तैलामदनेन अङ्ग 
रागाऽ्लेपनेन च स्वास्थ्यसौन्दर्यविरहितः, अस्निग्धसंहननः, अनाकर्षकाङ्गः 

संहति रित्यर्थः, qa fora: रत्नाभरणविहीन:, 'अहिरण्यवः स्वर्णभूषणाऽनलंद्कतः, 
यद्वा, हिरण्यं स्वर्ण तच्च रजतादिमहार्घद्रव्याणामप्युपलक्षणम्‌, न सन्ति 
हिरण्यानि अस्येति अहिरण्यवः, स्वणरजतादिनिधिविहीनो निर्धनः, अथ चयः 
‘ब्रह्मणः पुत्र: वेदाध्यतुबरंह्यवत्तुश्च पुत्र: सन्नपि ‘aaa’ वेदस्य अनध्येता, 
अवेदज्ञः, ब्रह्मज्ञानं रहिंतश्च अज्ञानी वतंते, ता उ ता तान्येतानि दूषितदृष्टिमत्त्व- 
विकले xen career leer aegis राहित्य-वेद विद्याबहाञ्ञान TS नि 
'कल्पेषु' कल्पशास्त्रेषु, विधिग्रन्येषुः तदीयविधिविधानेषु क्रियासामथ्येंषु वा संमिता 
समानत्वेन मितानि सम्भाविताति, तुल्यत्वेन मतानि परिगणितानि वा, गुण- 
हीनत्वसाधर्म्यादिति भावः। यदा, "ता उ ता कल्पेषु संमिता', लिङ्गव्यत्ययः, त 
एते सर्वे अनाक्ताक्षाऽनभ्यवताऽमणिवादयः पूर्वोक्ताः शास्त्रविधानेषु समान- 
कोटिकाः गुणहीनजनवगंपरिगणितत्वात्‌ । 

अथवा --य? जनः 'अनाक्ताक्षः' अञ्जनाऽरञ्जितलोचनः, 'अनभ्यक्तः' 
अमदिततेलोद्वतंनः, | अभ्यङ्ग-मलाऽपकषंण-पिष्टकादिवजिततवादपवित्रगात्रः 
'अमणिवः अहिरण्यवः' मणि-माणिक्य-स्वर्णरजताद्यलङ्कारेवंजितः तज्जन्यतेजो- 
विरहितश्च 'ब्रेह्मण: पुत्रः अब्रह्मा’ ब्राह्मणस्य पुत्रः सन्नपि ब्राह्मणगुणकमं- 
स्वभावशूर्यः | शेषं पूर्ववत्‌ । 

अथ (यः ब्रह्मणः पुत्रः अब्रह्मा) यो ब्राह्मणस्य पुत्रः सन्नपि अब्राह्मणः इति 
बचनात्‌ वैदिकी वर्णव्यवस्था गुणकर्मानुसारिंणी न तु जन्मना जात्या वेति 
प्रसिद्धयति प्राञ्जलपरमोजस्विमनत्रवरणेः | तथा चोक्तं मनुमहाराजैः श्रृत्यर्थानु- 
सारिस्मृतिकारेः (मनुस्मृतिः अ०२)-- 

उत्पादकब्रह्मदात्रोगं री यान्‌ ब्रह्मदः पिता । 

ब्रह्म जन्म हि विप्रस्य प्रस्य चेह च शाश्वतम्‌ UVa 

कामान्माता पिता चेवं यदुत्पादयतो faa: 

संभूति तस्य तां विद्याद्‌ यद्‌ योनावभिजायते ।। १४७।। 

आचार्यस्त्वस्य यां जाति विधिवद्‌ वेदपारगः । 

उत्पादयति सावित्र्या सा सत्या साऽजरामरा ।।१४८॥ 

ब्राह्मस्य जन्मनः कर्ता स्वधर्मस्य च शासिता। 

बालोऽपि विप्रो वृद्धस्य पिता भवति ata: ॥ 

अज्ञो भवति वे बालः पिता भवति मन्त्रदः ॥१५०॥ 

मातुरग्रेऽधिजननं द्वितीयं मौञजी बन्धने | 

तृतीयं यज्ञदीक्षायां द्विजस्य श्रुतिचोदनात्‌ ॥१६६॥ 

तत्र यद्‌ ब्रह्मजन्मास्य मौञ्जीबन्धन चिल्ितम्‌ । 

तत्रास्य माता सावित्रो पिता carat उच्यते ।।१७०॥ 

वेदप्रदानादाचार्य पितरं परिचक्षते । 
शूद्रेण हि समस्तावद्‌ यावद्‌ वेदे न जायते॥१७२॥ 


व्याकरणम्‌ 

अनाक्ताक्षः-आङपूर्वादनक्ते निष्ठायाम्‌ 'अञ्जू व्यवित ग्रक्षणकान्तिगतिषुः' 
(रु० To वे०) इत्यतो निष्ठायाम्‌, ऊदित्त्वाद्‌ वैकल्पिके इडभावे, उपधा- 
नकारलोपे, जकारस्य कुत्वे चर्त्वे च आक्तमिति रूपम्‌ । न आक्तमिति अनाक्तम्‌ । 
नञ्तत्पुरुषः | अनाक्तमक्षि यस्य सः अनाक्ताक्षः | समासान्तः षच्‌ (Tro ५.४. 
११३) । 

यद्वा, अश्नुवते व्याप्तुवन्ति faqaifafa अक्षाणि इन्द्रियाणि । अपि वा, 
अइयन्ते व्याप्यन्ते इन्द्रिये रिति अक्षाणि व्यवहारा: । तथा चाहुः भगवत्पाददया- 
नन्दतरस्वतीस्वामिनः उणादिसूत्रव्याख्यायां 'वेदिकलोकिककोषा'ऽऽख्यायाम्‌- 
“अइ्नुते व्याप्नोतीति अक्षः; अक्षाणि इन्द्रियाणि, तुषं, चक्र, शकटं व्यवहारो 
वा” (श्रीबुधिष्ठिरमीमांसकसम्पादिते उणादिकोषे, Jo ६४) । 

अनाक्तानि अक्षाणि इन्द्रियाणि व्यवहारा वा यस्य सोऽनावताक्षः | 

अनभ्यक्तः--न अभ्यक्त इति अनभ्यक्तः । अभिपूर्वादनक्तेनिष्ठायाम्‌ 
अभ्यक्तमिति रूपं पूर्वंवन्निष्पाद्यम्‌ । न अभ्यक्त इति अनभ्यक्तः । 

अमणिवः-मणिरस्यास्तीति मणिवः । 'वप्रकरणेऽन्येभ्योऽपि दृश्यते इति 
वक्तव्यम्‌? इति वातिकेन (To ५.२.१०६) मत्वर्थीयो वप्रत्ययः। न मणिवः 
इत्यमणिवः | 

अहिरण्यवः--हिरण्यमस्यास्तीति हिरण्यवः। न हिरण्यवः इति महि- 
waa: | अमणिव इति पदवत्‌ व्युत्पाद्यम्‌ | 

ता--तानि । 'शेश्छन्दसि बहुलम्‌' (To ६.१.७०) इति शेर्लोपः । 'नलोप: 
प्रातिपदिकान्तस्य' (पा० ८.२.७) इति नलोपः । 

संमिता--संमितानि । सम्‌ इत्युपसृष्टात्‌ मातेमिमोतेर्मायतेर्वा निष्ठान्तात्‌ 
प्रथमाबहुवचने रूपम्‌ । शेर्लोपो नलोपश्च “ता” इति पदवत्‌ बोध्यः । 

य ग्राक्ताक्षः स्वभ्यक्तः सुमणिः सुहिरण्यवः | 
सुब्रह्मा ब्रह्मणः पुत्रस्तो ता कल्पेषु संमिता ॥७॥ 

q? जनः पूर्वमन्त्रवणितापवित्रपुरुषविपर्ययेण आक्ताक्षः पवित्रदृष्टिः, 
प्रयतेन्द्रियः, शुद्धव्यवहारः, अञ्जनरञ्जिततेत्रः, स्वभ्यक्तः, सुविख्यातः, सम्य- 
कतै लम दनो दवर्त नसुगर्धिद्रव्यानुलेपनमसृणितगात्रः, स्वस्थ-सुन्दर-सुपुष्ट-सुमुष्ट- 
सूवासिततनुः 'सुमणिः' सुशोभनमणिमाणिक्यमण्डितः, सुपरिहितरत्नहारः 

'सुहिरण्यवः' सुन्दरस्वर्णाभरणसमलङ्कतः, तेजःपुञ्जश्राजमानः, (ब्रह्मणः पुत्र: 
gaat वेदब्रह्मवेदितु: तन यशच) स्वयं शब्दब्रह्मणि सम्यङ्‌ निष्णातः परब्रह्मणः 
सुवेदिता च 'ता उ ता' लिङ्गव्यत्ययः, त एते आवताक्षादयः कल्पेषु संमिता 
इति गतम्‌ । यद्वा, ता उ ता' तान्येतानि परिपृतदृष्टिमत्त्वप्रयतेन्द्रियत्व-विशुद्ध- | 
व्यवहारत्वादीनि कल्पेषु संमिता इति व्याख्यातचरम्‌ | समानकक्षामधिरोहन्ति | 
ईदृशः पुण्यात्मानः तेषाम्‌ इमानि परिपृतदृष्टिविशुद्धव्यवहारादिवैशिष्ट्यानि | 
दिव्यगुणवैभवानि वेति भाव: | - | 

प्रप्रषाणा च वेशन्ता रेवाँ श्रप्रददिष्व यः। | 

ग्रयस्या कन्याकल्याणी तो ता कल्पेषु संमिता ॥८॥ | 


“च? भथ च 'भप्रपाणा' अप्रपाणः, सोराकारश्छान्दसः, प्रकर्षेण पीयते इति 
प्रपाणं पेयं जलं, TET, प्रकषेण पीयते$नेन साधनेन अत्र वेति प्रपाणः पिपासूना- 
मबतरणाय निमितो घट्टविशेषः, नास्ति प्रपाणं प्रपाणो वा यस्मिन्‌ सोऽप्रपाणा, 
पेयजलरहितः, घट्टादिलक्षणपानस्थान शून्यो बा, 'वेशन्ता' वेशन्तः, सरोबरः, | 
iq, च' अपि च यः पुमान्‌ 'रेवान्‌' धनवान्‌ सन्नपि 'अप्रददिः' अप्रदाता, दान- | 
कमं विरहितः, fraa 'कल्याणी' बहिमंनोरमरूपलावण्यसोशील्यादिणुभलक्षण- । 
सम्पन्ना सत्यपि 'अयभ्या' रोगादिवशात्‌ संगमायोग्या, अगम्या, प्रजननशबित- 
शून्या, गृहस्थेन सपत्नीकमनुष्ठेयेषु यज्ञादिकमंस्वणि सहयो गित्वस्व रूप-संग मा- 
योग्या, सहधामिणीत्वानुपयुक्ता “HAT कुमारी, यद्वा, कन्या अकल्याणी इति च्छेदं 
कृत्वा 'शुभलक्षणापेता, gam संगमायोग्या च कन्या? इत्येवमर्थो योज्यः, ‘AT 
उ ता 'नर्जेलस रोव र-क्षारपूतिगन्धपयःपूरितवापिका-कृपणधनपतिदुभंगा- 
ऽगस्यकन्याः 'कस्पेषु संमिता’ इति गतम्‌ । इमे सर्वेऽपि समानकोटिमाटीकन्ते 
इति भावः । यद्वा, तान्येतानि शुष्क ह्लदत्व-नि घंट्ट जलाशयत्व-कृपणधनिकत्व- 
हरणाऽपरिणेय-कुमारीस्वानि कल्पविधानेषु साम्येन निर्धारितानि अनुपयोगित्व- 
साधर्म्यात्‌ | 


'अप्रददिश्च यः' इत्यस्य स्थाने 'अप्रतिदिश्ययः' इति पाठे तु प्रतिदेशनमेव | 
प्रतिदिक्‌ (दिश अतिसजंने, Jo उ० अ०, भावे किवप्‌), प्रतिदिशं दानम्‌ | 
आहन्तीति प्रतिदिश्याः, अर्हार्थे यत्‌, तान्‌ याति तदभीष्टं प्रदात्‌ं गच्छति चेष्टते | 
वेति प्रतिदिश्ययः, सोपपदात्‌ यातेः कः। न प्रतिदिश्ययः इत्यप्रतिदिश्ययः, 
aangas, सप्पात्रविप्रादिवाञ्छापूरणे दानाथिदीनदयनीयनराय द्रव्यप्र दाने 
बाऽप्रबणः कृपणाग्रगण्य इत्यर्थो बोध्यः | 


व्याकरणम्‌ 
अप्रतिदिश्ययः -प्रतिपूर्वाद्‌ दिशतेर्भावे क्वपि तदन्तात्‌ 'प्रति दिशम हुँन्ति' 

इत्यर्थे अर्हार्यीयो यत्‌ । ततश्च “प्रतिदिश्यान्‌ (दानार्हान्‌ आर्तान्‌ गृहागतान्‌) 
याति' इत्यर्थे यातेः कः । न प्रतिदिश्यय इति अप्रतिदिदयय: । नवूतत्पुरुषः । 
व्युत्पत्तिरियं मन्त्रार्थे निदिष्टचरी । 


यद्वा, प्रतिदेष्टुं योग्याः प्रतिदेश्या:, त एव प्रतिदिशयाः । वणंव्यत्ययः, प्रति- 
पूर्वाद्‌ दिशतेः क्यब्‌ वा छान्दस आस्थेयो गुणबाधनार्थंः । AF पूर्वं वत्‌ । 


अयभ्या--'यभ मंथुने' (म्वा० To अ०) इत्यस्मात्‌ कृत्यार्थं 'पोरदुपधात्‌' 
(पा० ३.१.६५) इति यत्‌ । न यभ्या इति अयभ्या । TAJET: । MAAT- 
योग्याऽगम्या वेत्यर्थः | 


gam च वेशन्ता रेवान्त्सुप्रदविदच यः। 
सुयस्या कन्या कल्याणी तो ता कल्पेषु संमिता uen 


“च? अपि च, “सुप्रपाणा' सुपेयजलः, सुशोभनघट्टो वा 'वेशन्ता' तडागः 
व्य: च' अथ च यो जनः रेवान्‌' लक्ष्मीवान्‌ सन्‌ सुप्रददिः सु अतिशयेन प्रदाता, 
सत्पात्रेभ्य आर्तेभ्यो गृहागतेभ्यश्चाथिभ्यः, सुशोभनसात्तिविकदानदाता, दातू- 
शिरोमणिरिति यावत्‌, 'कल्याणी' कमनीया, सौन्द्यसद्गुणसम्पदाढ्या, कल्याण- 
करलक्षणोपेता, कल्याणमागंस्था 'सुयभ्या' सुष्ठु संगन्तुं योग्या, सन्तानोत्पादन- 
समर्था, सुभगा कन्या च, शिष्ट समानम्‌। समानश्रेणीम धिश्रयन्ति सुपेयस्वादिष्ठ- 
सलिलसंपूरित-सरोवर-सुदानवी रधनेश्वर-सुभग-सद्गुणसमृद्धसुुमारकन्या+, समा- 
नार्थक्रियाकारित्वसामर्थ्यात्‌ इति भावः, सुपेयसलिल-सुपानस्थानसमुपेतसरो- 
वरत्वादीनि वा साम्यं संभजन्ति समुपयोगित्वसाघर्म्यात्‌ । 


'सुप्रददिश्च a: इत्यस्य स्थाने 'सुप्रतिदिश्यय:' इति पाठेऽपि नार्थे विशेषः। 


परियुक्ता च महिषी स्वस्त्या चायुधिगमः | 
श्रनाशुरश्वोऽयामी तो ता कल्पेषु संमिता ॥१०॥ 


cq’ समुच्चयार्थकश्चकारः, किञ्च, “परिवृक्ता' पत्या परित्यक्ता 'महिषी' 
पट्टराज्ञी, यद्वा महिषी इति सत्रीमात्रवाचकः शब्दः, महती यत्वात्‌ स्त्रीजातेः, 
qa नायंस्तु पूज्यन्ते रमन्ते तत्र देवता: (मनु० ३-५७ ) इति मनुमहाराजँ- 
नार्या महनीयत्वसङ्कीतंनात्‌, “परिवृक्ता महिषी” परित्यक्तगृहघर्मा, सकल- 
कर्तव्यविरकता, धमं कर्म विच्युता वनिता, 'च' अपि च qaxar सुखजी वित्व- 
वासनावशात्‌ 'अयुधिगमः' युद्धाय न गन्तुकामः, कातरसेनिकः, यद्वा 'स्वस्त्या' 
शोभनास्तित्वयुक्तः, स्वस्थः सुपुष्टश्च सन्नपि 'अयुधिगमः' युद्ध पराङ्मुखो रण- 
भीरुः 'अनाशु अशी घ्रगामी, आशुगतिरहितः 'अश्वः' तुरङ्गः, 'अयामी' नियम- 
मर्यादारहितो नरः, उच्छुङ्कलो मनुष्यः । शेषं व्याख्यात पूर्वम्‌ । 

कतँव्यकमंविच्युता, पतिपरित्यबता नारी राजमहिषी वा, सुखकाम:, समर- 
कातर: सैनिकः, अनाशुगतिरशवः, अदान्तो$नियन्त्रितो नरश्च fata 
परस्परतुलामधिरोहन्ति । राजमहिष्याः पतिबहिष्कृतत्वं, कलत्रस्य FACT 
विच्युतत्वम्‌, यो दुर्युद्धभी रुत्वम्‌, अश्वस्य अनायुत्वम्‌, नरस्य यमनियमशून्यत्वञच 
तुल्यतया तिरस्करणीयानीति भावः | 

'अनाशुरश्वोऽयामी' इत्यस्य चरणस्य स्थाने 'अनाशुरश्चायामी' इति पाठे 
तु अयमर्थो द्रष्टव्यः--'अनाशुरः' अशीघ्रगामी, अलसः, 'अयामी' असंयतः, 
प्रशिक्षणेनाऽसाघितत्वाद्‌, अदान्ताऽसंयतत्वात्‌ स्वाम्यादेशानुसारेण अयाताऽगन्ता 
वाऽश्व इति शेषः, 'च' इति समुच्चये, च आयामी इति च्छेदः कार्यः, 'च' अय- 
ङचापरः 'अनाशुरः' अशीक्रकारी, राष्ट्ररक्षणादौ आत्ययिककायेऽपि चिरकारी 
'आयामी' आ समन्ताद्‌ यच्छति नियच्छति इति राज्यनियन्ता शासक: | face 
समानम्‌ । 


ब्याकरणम्‌ 

महिषी--मह्यते पूज्यते इति महिषी । 'मह पूजायाम्‌' (भ्वा० To Ho, 
चु० Fo Ho) इत्यतः 'अविमह्योष्टिषच्‌' (उणा० १.४५) इति सूत्रेण टिषच्‌ । 
ट्चावितौ । स्त्रीत्वविवक्षायां 'पुंयोगादाख्यायाम्‌' (पा० ४.१.४८) इति AT । 

लयुधिगम:--योधनमेव युधिः । युध सम्प्रहारे’ (दि० आ० Ho) इत्यतः 
“इगुपधात्‌ कित्‌’ (उणा० ४.१२९) इत्यनेन इन्‌ स च कित्‌ । युधये गच्छति 
इति युधिगमः । 'युधि'शब्दे उपपदे गच्छतेः खच्‌ मुमागमश्च । न युधिगमः इति 
अयुधिगमः | TATR: । 

अनाशुरः--भा समन्तात्‌ पूर्णतया वा अश्नृते व्याप्नोत्यध्वानं कार्यक्षेन्रं वेति 
आशुरः । 'अशू व्याप्तौ सङ्काते च' (स्वा० आ० Fo) इत्यतः 'शु'शब्देऽनुप- 
पदेऽपि 'शावशेराप्तौ' (उणा० १.४४) इत्यतः उरन्‌ स च णित्‌ बाहुलकात्‌ । 
णिद्वद्भावात्‌ उपधावृद्धिः । न आशुरः इत्यनाशुरः इति नञ्तत्पुरुषः | 

अयामी--न यातुं शीलमस्येति अयायी । ताच्छीलिको णिनि: | अयायी 
एव अयामी | वर्णविकारश्छान्दस: | यद्वा, जुहोतेः कर्तरि ओणादिकमिनिप्रत्ययवत 
(उणा ३.५४) यातेरपि कतेरि मिनिर्त्राहुलकात्‌ । न यामीत्ययामी, 


नवूतत्पुरुषः | 


आयामी--'अनाशुरइ्चायामी (अनाशुरः च आयामी) इति पाठान्तरगत 
'आयामी' इति शब्दः 'आ समन्ताद्‌ यन्तुं यमयितुं नियमयितु वा शीलमस्य' इत्यं 
आङ्पूर्वाद्‌ यच्छतेः शुद्धात्‌ णिजम्ताद्‌ वा ताच्छीलिके णिनिप्रत्यये साधः । प्रजा- 
गणस्य नियन्ता नियमयिता वा शासक इत्यर्थः | = 

वावाता च महिषी a च युधिगमः | 
स्वाशुरश्वः सुयासी तो ता कल्पेषु संमिता ॥११॥ 

'च' इति समुच्चये, अथ च, 'वावाता' वात (वायु) वत्‌ पोनःपुन्येन 
अतिशयेन च गतिशीला, कर्मण्यतमा, अनवरतं कर्तव्यपरायणा, किवा, MTH- 
प्रसारिसमीरवत्‌ सुप्रियपुण्यसुगन्धसमुपेता, प्राणिमात्रप्रियप्राणवायुवच्च पत्युः 
परमव्रेमपात्रीभूता 'महिपी' राजमहिषी, या कापि महिलामतल्लिका वा, 'च' 
अपि च 'स्वस्त्या' लोककल्याणस्य सुखमयसर्वाङ्गसम्पूर्णसामाजिकाऽस्तित्वस्य 
जीवनस्य वा भावनया सह, तया भावितः प्रेरितश्चेत्यर्थः, सुखेन सहजानन्देन 
च 'युधिगमः' युद्धार्थ गमनशीलः शू रस निकः 'स्वाशुः अश्वः' सु अतिशयेन, पूजित- 
त्वेन प्रशस्तत्वेन वा आशुगतिशाली तुरगः 'सुयामी' सुसंयतः, सुदान्तो नरः, 
यद्वा ‘cary: सुयामी अश्वः' जविष्ठः, सुशिक्षितत्वाद्‌ दान्तो विनीतः सुनि- 
यन्त्रितः, सुयायी प्रशस्तगतिशाली च हयः इत्यर्थः, शिष्टं समानम्‌ | 

स्वाशुरश्वः सुयामी' इति चरणस्य स्थाने 'श्वाशुरश्चायामी' इति पाठे 
एवमर्थयोजना द्रष्टव्या --श्वाशुरः' शु इति क्षिप्रनाम (निघण्टुः २.१५.१५), 
आशुरः इति व्याख्यातचरं पुर्वमन्त्रे, शु आशु क्षिप्रं वाऽश्नुतेऽध्वानमिति तथा- 
भूतः, क्िप्रातिक्षिप्रधावनक्षमः 'अयामी च' अश्वः इति शेषः । 'अयामी' यद्वा 
'आयामी' इति पदे विवृतपूर्व । 

अत्यन्तकर्मठ-कतंव्यकर्मानुरक्त-पुण्यगन्धोपेत-प रमप्रेमास्पद-महनी यम हिला, 
सर्वभूतसुखसक्तः, लोककल्याणाय धर्मसङ्ग्रामे प्राणोत्सर्गार्थ समुद्यतो योद्धा, 
सुशिक्षितः, सुविनीतो वेगवत्तमो वाजिवरः, सुदान्तः संयतो नरश्च समानवर्गे 
सन्तिवेशमहँन्ति सत्करणीयत्वसाधर्म्यात्‌ | 

यद्वा, अनवरतकतंव्यपरायण-तनृमनःप्राणपुण्यपरिमलप रिपूत-प रमप्रेम- 
पात्र-प्रमदात्वादीनि शास्त्रविधानेषु तुल्यतया निर्धारितानि । 


विशेषविवरणम्‌ 


स्वस्त्या-लोकभाषायामब्ययस्यापि 'स्वस्ति'शब्दस्य अनव्ययवत्‌ प्रयोगः 
प्रायिको वेदे, प्रेक्ष्यते चात्र तत्र ब्राह्मण-रामायण-महाभारत-पुराणादिष्वपि 
TAIT भाषंप्रयोगः, स्वस्ति नामसकललोककल्याणं, यद्वा, सर्वेषां सुखसीमनस्य- 
मयं सर्वाङ्गसुन्दरमस्तित्वं जीवनं वा । 


व्याकरणम्‌ 


वावाता--वावायते इति वावाता अतिशयेन गतिशीला सुगन्धसमृद्धा वा । 
“वा गतिगन्धनयोः' (Ao To Ho) इत्यस्माद्‌ यङन्तात्‌ 'हसि-मृ-ग्रिणू-वा०' 

(उणा० ३-८६) इति सूत्रेण तनूप्रत्ययः | 'अतो लोप: (पा० ६.४.४८) इति 
यडो$ल्लोप: । 'लोपो व्योर्वलि' (Te ६. १.६६) इति यलोपः। तन्नन्तात्‌ 
स्त्रियां टापि साधु । 


यदिद्धादो दाशराज्ञे मानुषं वि mgA । 
faq: सवंस्मा श्रासीत्‌ सह यक्षाय कल्पते ॥१२॥ 
इन्द्र हे इन्द्र ! दिव्यमनसो5घिपते देव ! 'यद्‌' यदा त्वम्‌ 'दाशराज्ञे' दश 

पञ्चज्ञानेन्द्रियपञ्चकर्मन्द्रियरूपा दशसख्याका राजानो यस्मिन्‌ तस्मिन्‌ देहराज्ये 
(अदः मानुषम्‌ तं प्रसिद्धं मानुषं जीवं 'विगाहथा:' विलोडयसि, नानायोनिषु 
क्षिपसि तदा स ‘aed विरूपः आसीत्‌' सर्वेषामपि दृष्टो विकृतरूपः भवति, 
स्वतात्त्विकस्वरूपाद्‌ विरुद्धरूप: प्रतिभाति, किन्तु यदासौ इन्द्रियवासनाः परि- 
त्यज्य 'सह' त्वया सह संयुज्यते, एकीभवति, इन्द्रियाणां सम्राड्‌ भूत्वा त्वमिव 
इन्द्रपदवीं प्राप्तोति, इन्द्रस्येमानि इन्द्रियाणि इति इन्द्रियशब्दव्युत्पत्तेः इन्द्रियेषु 
स्वकीयं विलुप्तप्रभुत्वं पुनः प्राप्य तेषां स्वामी, दिव्यमनस्स्वरूप: तेषां दशेन्द्रि- 
याणां वास्तविकराजः, दिव्यपवित्रमनश्चेतनाधिपति: स्वरूपावस्थित आत्मा, 
इन्द्रः, सञ्जायते तदा स सवंस्मे इति पूनरन्वीयते, 'यक्षाय कहपते' सर्वेषां पूजा- 
पात्रं भवति | 


सबं वुषाक्षं मघवन्नस्र नर्याकरो रजिम्‌ । 
za रौहिणं व्यास्यो वि वुत्रस्याभिनच्छिरः ॥१३॥ 


qa’ हे नरहितकर ! 'मघवन्‌” महत्‌ उदात्तं, महनीयं पूजनीयं, मंहनीयं 
दानीयं, दानैकप्रयोजनञ्चैश्वयंमेव मघम्‌ । मंहते वृद्धिशालि महत्त्वशालि च 
भवति, मह्यते पूज्यते दीयते च इत्यर्थ 'महि वृद्धौ' (भ्वा० आ० से०), “मह पूजा- 
याम्‌’ (भ्वा० To Ño, To Fo से०), मंहतिर्दानकर्मा (निघ० ३.२०) इत्येभ्यः 
धातुभ्यः कतंरि कर्मणि वा कप्रत्यये, पृषोदरादित्वात्‌ नलोपे, हस्य घकारे च 
रूपम्‌ । तथाभूतं मघं दिव्यमेश्वयंमस्यास्तीति मघवा, तत्सम्बुद्धौ मघवन्‌, हे 
दिव्य॑शवर्यशालिन्‌ इन्द्र ! 'त्व' 'वृषा' द्युलोकीयैश्वरयंस्य afar, सच्चिदानन्द- 
धाराणां प्रवषंकः सन्‌ “राज' रजोगुणयुवतं, राजसभावलिप्तम्‌ 'अक्षम्‌' इन्द्रियम्‌, 
जातावेकवचनम्‌, सर्वाणीन्द्रियाणि इर्ट्रियगणं वा “नम्र विनीतम्‌ 'भकरः' 
कृतवान्‌ । 'त्वं' 'रोहिणम्‌' इन्द्रियाणामभिभावक कामक्रोधादिरुपमरिनम्‌, रोहि- 
णोऽग्निरिति मोनियरविलियम्सकारः शतपथब्राह्मणाधारतः, यद्वा प्रकाश- 
निरोधक 'वल'नामकदस्य्‌ं, 'वलः स शत्रुदस्युर्वा यः ज्योतिषो गाः स्वबिलं 
स्वगुहां वा अवरुणद्धि, सोऽवचेतनस्य मूत॑रूपम्‌' इति श्रीअरविन्दः (वेदरहस्यम्‌ 
go ६१), तं तथाभूतं वलं “व्यास्य: व्यस्तबात्‌, खण्डितवान्‌, तस्य निरोधक- 


RS 


CC-0. Gurukul Kangri Collection, Haridwar 


Digitized by Arya Samaj Foundation i and eGangotri 


गुहां छिन्नभिन्नां कृत्वा चिद्रदिमधेनूः उपरि चेतनसत्तां प्रति प्रेरय इति भावः । 
तथा च मन्त्रवर्णः--'यो गा उदाजदपघा वलस्य’ (Ao २.१२.३) । 


न च त्वं केवलं वलं खण्डशः अकरोः अपितु 'वृत्रस्य शिरः वि अभिनत्‌' 
प्रकाशावरकस्य वृत्रासुरस्य मूर्धानं विशेषेण व्यदारयः, आत्मस्वरूपाच्छादकस्य 
अज्ञानस्य आवरणशक्ति विशेषेण विचूणितवान्‌ । “वृत्रो नाम स शत्रुदंस्युर्वा यः 
सचेतनसत्तायाः सप्तविघसरितां प्रवाहमवरुन्द्वे,-यो निश्चेतनस्य मूतं विग्रहः 
इति श्रीअरविन्दः (वेदरहस्यम्‌ Jo ९१) | 


य: पवंतान्‌ व्यदधाद्‌ यो श्रपो व्यगाहथाः । 
इन्द्रो यो वृत्रहान्महं तस्मादिन्द्र नमोऽस्तु ते॥ १४॥ 


q: इन्द्रः! यः पूर्वोक्तः इन्द्रः पर्वतान्‌’ अस्मद्‌ भोतिकसत्तायाः भूमिका 
अन्नप्रणादिकाः 'व्यदधाद्‌' विरचितवान्‌ याथातथ्यतो ब्यवस्थापितवाँश्च, तथा 
चाहु महषिः श्रीअरविन्दः--'अद्रिहि साकारसत्तायाः विशेषतश्च भौतिकप्रकृतेः 
प्रतीकम्‌ । भस्मादद्वेरेव सूर्यस्य गावः उन्मुच्यन्ते, आपश्च प्रवहन्ति | मधुनः 
सोमस्य च धारा अपि अस्मादद्रेरेव दुह्यन्ते इत्युक्तं मन्त्रवर्णः | एवञ्च बद्री 
अश्वखुरस्य स प्रहारो यस्मात्‌ अन्तःप्रेरणाया आपो निर्मूच्यन्ते एकम्‌ अति- 
स्पष्टमाध्यात्मिकरूपकं सञ्जायते ।' (वेदरहस्य, पूर्वाद्धे, Jo १३७) । अत्र च 
इमे मन्त्राः द्रष्टग्याः-ऋ० १.३०.३, ३.३१.६.७,४.१. १३, ६.१७.५,५.४५.३. 
४.१६.८,१.११६,७-१.११७.६ । 'यः अपः व्यगाहथाः यकच चिन्मयसत्तायाः 
धाराः विगाहितवान्‌ प्रवाहितवाँश्च। दिव्यमनो'ऽधिपतेरिन्द्रस्य faoa- 
ज्योतिष्प्रभा एव विद्युतः । तादृशविद्युद्वज्त्रसहायोऽसौ अस्मत्सत्तायां सच्चिदा- 
नन्दधाराः प्रवाहयति । अत्र च-- 


‘ay हत्वाहिमरिणात्‌ सप्त सिन्धून्‌’ (ऋ० २.१२.३) 

'अपां बिलमपिहितं यदासीद्‌ वृत्रं जघन्वाँ अप तद्‌ ववार' 

‘AAA गा अजयः शूर सोममवासृजः सतंवे सप्त सिन्धून्‌? 
(ऋ० १.३२.११,१२) 

'यः सप्तरश्मिवृ षभस्तुविष्मानवासृजत्‌ सतंवे सप्त सिन्धून्‌' 
(ऋ० २.१२.१२) 
इत्यादयः शतशो मन्त्राः प्रमाणम्‌ । 'आत्‌' अथ 'यः वृत्रहा’ यो वृत्रस्य 
तदुपलक्षितवलशम्बररीहिणादीनां दिव्येश्वर्योपलब्धिबाधकदस्यूनां च हन्ता 


१. Kasad दिव्यं मन इत्यत्र 'यन्मनः स इन्द्र” (गो० ग्रा० १.४.११) इत्यादीनि ब्राह्मण- 
ग्रन्थवचनान्यालोच्यानि विपश्चिदपश्चिमे: । 

वरीवति 'तस्मात' पर्वेतविरचन-अब्विगाहन-वृत्रहननादिपराक्रमकायकत्‌ त्वात्‌ 
qa हे इन्द्र ! 'ते महं नमः अस्तु' तुभ्यं महत्‌ नमनमस्तु, समपणात्मकमन्त- 
नेमनमस्तु नो भूयो ga: | 


पृष्ठं धावन्तं हर्योरोच्चेःश्रवसमन्रुवन्‌ । 
स्वस्त्यशव जेत्रायेन्द्रमा वह सुस्रजम्‌ ॥१५॥ 


'हर्योः? इन्द्रस्य प्रसिद्वयोः भास्वराइवयोः, सत्यज्योतिषः अश्वयो: "पृष्ठ 
पृष्ठे, अनुपदं 'धावन्तं' वेगेन प्रयान्तम्‌ 'ओच्चेःश्रवसम्‌ उच्चभूमिकानां शब्दानां 
श्रवणस्य शक्त्या सम्पन्नम्‌, श्रृति(अन्तःश्रवण) शक्तिस्वरूपमश्वम्‌ 'अब्रुवन्‌ 
अवोचन्‌ देवा इति शेषः, ava’ हे अश्व ! "स्वस्ति जैत्राय’ देवविरोधिशवितषु 
ससुखं विअयलाभाय 'सुस्रजम्‌' सु सुष्ठु शोभनं वा सृजतीति तम्‌, सुपूर्वकात्‌ 
सजते: पचाद्यच्‌ | 'सुजिदुशोभेल्यमकिति' (पा० ६.१.५८) इति सूत्रेण भलादों 
अकिति प्रत्यये विधीयमानोऽमागमञ्छन्दसि व्यत्ययेन अझल्यपि भवति। शौभन- 
सृष्टिकर्तारम्‌ 'इन्द्रम' 'आ वह अत्र आनय प्रापय वा । 


अत्रेदमवधेयम्‌ -देवानामश्वाः सत्गज्योतिष एवाश्वा इति "ऋतस्य वा 
केशिना, योग्याभिघु तस्नूवा रोहिता धुरि घिष्व' (ऋ० ३.६.६) इत्यत्र अग्ने- 
रइवयोवंणने 'ऋतस्य’ (सत्यस्य) घृतस्नुवा प्रकाशस्राविणौ केशिना केशिनौ 
qhana (fro १२.३.२५) इति पदेः स्पष्टमभिहितम्‌ । 'केशा रश्मय- 
स्तैस्तद्वान्‌ भवति । काशनाद्वा प्रकाशनाद्वा' इति यास्कः (निरु० १२.३.२५) | 
रश्मिमत्त्वात्‌ तौ केशिनो इत्युच्येते । अथवा प्रशस्ताः केशा अनयोरिति केशिनो । 
अनयोजर्योतिषः शकत्याश्च तरङ्गाः केशेरुपमिताः । तदेवं ज्योतिर्धाराभिः शवित- 
तरङ्ग इच युक्तौ ताविति विवक्षितम्‌। काशो दीप्तिरनयोरस्तीति काशिनौ 
तावेव केशिनो । HIT दीप्तौ भावे घन्‌, ततो मत्वर्थीय इनिः। काशतेरावारस्य 
एकारइछान्दरा: | अन्नेरिर्द्रस्य चोभयोरपि अश्वौ 'ऋतस्य घृतस्नुवौ केशिनौ' 
(Gro ऋ० ३.४१.९) किन्तु अन्नेर्लोहितवणों (रोहितो) इन्द्रस्य च ghen? 
(हरी) इति विशेषः । स च तत्तच्चिद्भूमिकाया ज्योतिषो वर्णविशेष॑ सूचयतीति 
वोध्यम्‌ | 


ISINA ओच्चेःश्रवसः इन्द्रस्यानयनार्थं प्राथितः । इन्द्रस्य वोढा अश्वश्च 
सत्यज्योतिपोऽशव एव । तद्यथा 'यो मे शता च विशति च गोनां हरी च युक्ता 


सुधुरा ददाति (Ao ५.२७.२) इत्यादिमन्त्रस्य व्याख्यायां श्रीअरविन्दपादाः 
प्राहुः 


“इन्द्रस्य द्वौ भास्वराश्वौ किल 'गावा चेतिष्ठो असुरो मघोनः? (o ५ 
२७.१) इत्यत कीतिताभ्यां प्रकाशधेनभ्यामभिन्तौ । तौ विज्ञानश्ूमिकाया 

ऋतचितः द्वे अन्तर्देशंनशक्ती, दक्षिणा च सव्या च, सम्भवतः अपरोक्षा सत्य- 
दृष्टिः सम्बोधिश्च । ज्ञानज्योतिषः प्रतीव भूतधेनुरूपेण तौ आत्मानं भौतिक- 
मनसो वाहने युङ्क्तः, ज्ञानशक्तेः प्रतीवःभूताश्वरूपेण तौ आत्मानम्‌ इन्द्रस्य, 
मुक्तविशुद्वमनसो रथे युञ्जाते।” (Hymns to the Mystic Fire, 
p. 311, footnote 2) 


प्रस्तुतमन्त्रे ओच्चेःश्रवसशब्देन ऋतचितः तृतीया शक्ति: श्रुतिनामिका 
अन्तःश्रवणान्तःप्रेरणास्वरूपा विवक्षिता इति विशदमेव | 
इन्द्रस्य सु्जत्वं gaira वा--पर्वेतविधातृत्वम्‌ अपां विगाहृकत्वं च--- 
पूरव मनते प्रोक्तम्‌ । अथ च ऋग्वेदस्य द्वितीयमण्डलस्य द्वादशे सूवते इन्द्रदेवताके 
'येनेमा fasar च्यवना कृतानि”, यो अन्तरिक्षं विममे वरीयः', 'यः सूर्य य उषसं 
जजान' “यो विश्वस्य प्रतिमानं aya’ इत्यादिमन्त्रवर्णेः तस्य सुसजेकत्वं JETE- 
मुदीरितमिति सर्वमवदातम्‌ । 
अपि ar gaf: हरन्ति मन इति हरयः इन्द्रियाणि | जातावेकवचनप्रयोगेण 
हरिरिर्द्रियजातम्‌, ह्यो रिन्द्रियजातयोः ज्ञानेन्द्रिय कमे न्द्रियरूपयोः, ज्ञानेन्द्रियाणां 
कर्मेन्द्रियाणाञ्चेत्यर्थः | यद्वा, हरिशब्दः अश्ववाचित्वात्‌ अत्र इन्द्रियाश्ववाचकत्वेन 
ग्राह्यः । 
'हरिर्वाताकं चन्द्रेन्द्रयमोपेन्द्रमरी चिषु । 
सिंहाश्‍वकपिभेकाहिशुकलोकान्तरेषु च । इति विश्वः 
अपि च हरी इन्द्रस्य वाजिनौ इति विश्रृतौ । इन्द्रियमपि इन्द्रस्येदम्‌ यद्वा 
इन्द्रस्य लिङ्गम्‌ इति व्युत्पत्त्या इन्द्राशवहरिवत्‌ इन्द्रस्य करणमेवेत्यतः हरिरित्यु- 
च्यते । तदेवं 'हर्योः'ज्ञानेन्द्रियजातस्य कर्मेन्द्रियजातस्य च 'पृष्ठं धावन्तं? "पृष्ठे 
धावनप्रवणम्‌, इन्द्रियानुगमिन्द्रियदासम्‌, न तु इन्द्रियाश्वारो हिणमिन्द्रियस्वा- 
मिनम्‌ 'औच्चैःश्रवसम्‌' उच्च: उच्चायंमाणमेव शृणोतीति उच्चंःश्रवाः । शृणोतेः 
सावं धातुकोऽसुन्‌ औणादिकः | उच्चेःश्रवा एव औच्चैःश्रवसः, स्वार्थेऽण्‌, तम्‌, 
उपदेशं प्रबोधनं वा प्रति बघिरायमाणं मनुष्यम्‌ 'अब्रुवन्‌' अवोचन्‌ ज्ञानिनो मनी- 
विण इति शेषः । 'अश्व' इवो न विद्यमान इति अश्वः तत्सम्बुद्धो । हे क्षणभङ्ग र 
जीवन मानव ! 'जेत्राय' इन्द्रियविजयाय 'स्वस्ति' कल्याणसाधनाय च 'सुस्रजम्‌' 
इन्द्रम्‌, आवह' शोभनदिव्यगृणमालाधारिणम्‌ इन्द्रम्‌ इन्द्रियाणां दिव्यमनसइचा- 
धिष्ठातारम्‌ इन्द्रदेवम्‌ आवाहय आनय च स्त्रहृदयवेद्याम्‌, तत्प्रसादीकृतदिव्य- 
मनःशक्त्या इन्द्रियजातं विजित्य निजकल्याणसाधनार्थमिति भावः । 
युक्त्वा इवेता ग्रौच्चेःश्रवसं हरयोर्युञ्जन्ति दक्षिणम्‌ । 
qaa स देवानां बिभ्रदिन्द्रं महोयते॥१६॥ 

"वेताः? दिव्यसङ्कुहपस्य स्वकार्येसम्पादनक्षमाः पूर्णदृष्टिशवत्तयः एव दवेता 
अश्वाः | तथा चाहुः श्रीअरविन्दपादाः-- 
देवानां चक्षुः सुभगा वहन्ती aad नयन्ती सुदृशीकमश्वम्‌ | 
उषा अदशि रद्मिभि्व्यकता {चित्रामघा विश्वमनु प्रभूता ॥ 
(क्र० ७.७७.३) 
“अस्मिन्‌ मन्त्रे 'श्वेतोःश्वः पूर्णतया प्रतीकात्मक एवेति प्रतरां स्पष्टम्‌ । 
(श्वेत: अश्वः' इति वाकप्रयोगोऽत्र भरिनदेवाय कृत: | अग्निहि द्रष्ट्रस ङ्कूरपः, 
कविक्रतुः, दिव्यसङ्कूल्पस्य स्वकार्यसम्पादनक्षमा पूणं दृष्टिशबितरेव yr 
एवमेव 'श्वेतो वाजी जायते अग्ने अल्लाम्‌' ("Eo ५.१ .४) इत्यस्य ग्या- 
ख्यार्या तैरिदमुट्ङ्कितम्‌--प्राणिकसङ्कल्पशबिति:: प्राणवर्तिनी प्रजाज्वल्यमान- 
कामना एकोऽश्वः सञ्जायते योऽस्मान्‌ उपरि सर्वोच्चस्तरपर्य्तं नयति, ईदृशः 
Aasa: सम्पद्यते यः उषसामग्रे प्लुतगत्या धावति | 
'इवेताः युक्त्वा' पूर्णदृष्टिशक्तिस्वरूपान्‌ gaara अश्वान्‌ धुरि नियुज्य देवाः 
'ओच्चेःश्रवसम्‌” पूरव मनत्रोकतं 'श्रुति' (अन्तःश्रवण) शक्तिरूप मश्वं gat: दक्षिणं 
युञ्जन्ति’ पूर्व ्तरोकत-अपरोक्षानतदृ ष्टि-सम्बोधिस्वरूपाइवयो: ऋतचितः 
शकत्योः दक्षिणतः योजयन्ति । 'सः' ओच्चेःश्रवसः 'श्रुति'शक्तिरूपो5शव: 'देवानां 
पूवं तमं ' देवानां प्रथमं प्रधानं च इनदर? दिव्यमनोभूमिकाया दिवोऽधीश्व रं fang 
घारयन्‌ वहन्‌ वा 'महीयते' पूज्यते, प्रशस्यते । इन्द्रस्य देवानां giana हि 
'यो जात एव प्रथमो मनस्वान्‌ देवो देवान्‌ क्रतुना पर्यभूषत्‌’ इत्यादिमन्त्रवर्णेः 
सुस्पष्टमाम्नातम्‌ | HT दृष्टि-श्रृति-स्मृति-शक्तिसमेतः साधकस्य चिद्भूमि- 
मवतरति इति रहस्यार्थः | 
ये त्वा श्वेता अजैश्रवसो हार्यो युञ्जन्ति दक्षिणम्‌ । 
पूर्वा नमस्य देवानां बित्रदिन्द् महीयते ॥ 
इति पाठान्तरे तु 'नमस्य इन्द्र हे नमस्करणीय वन्दनीय देवराज इन्द्र ये 
जितेन्द्रिया जनाः 'इवेताः शुभ्रकर्माण: 'अजेश्रवस:' भजय्ययशसः जितेन्द्रियत्वात्‌ 
अजेया इति विश्रुताः 'हायंः आत्मनि प्रत्याहतेन्द्रिया:, प्रत्याहारसाधनया 
व्यावृत्तचक्षुरादीर्द्रयाः, प्रत्यङ्मुखाः, पराञ्चि खानि व्यावत्यं साक्षात्कृत- 
प्रत्यगात्मानो धीरा: 'दक्षिणं त्वा युञ्जन्ति’ गुह्दिव्यक्रियादक्षं, दिव्यबलशालिनं 
त्वां स्वात्मता सह योगविधिना युञ्जन्ति, त्वया सह योगयुक्ता भवन्ति, येन 
त्वमेव तेषां देहरथे युक्तः तं परिचालयेरिति । 'देवानां पूर्वा: दिव्यगुणशालिनां 
देवोपमानां पुंसां प्रथमाः प्रधानारच ते 'विभ्रत त्वां हृदि धारयन्तः 'महीयते' 
प्रहीयन्ते पूज्यन्ते । 'बिश्रत्‌', 'महीयते’, इति उभयत्र बहुवचतार्थे व्यत्ययेनेक- 
वचनम्‌ । 

सूक्तम्‌ १२८ 
अथ ऐतशप्रलापाः 

१२९तममूक्तादारभ्य १३२तमसूक्तपयंन्तानां चतुर्णां सूक्तानां द्रष्टा 
ऋषिरेतशः। स च सार्थनामा वेदस्य अन्यकऋषिवत्‌ । एतशो नाम सूर्यस्य 
भास्वराशवः, परमसत्यस्वरूपमूर्यस्य सत्यरश्मि: । 'सत्यं तदिन्द्रो दशभिदशग्वः 
सूयं विवेद तमसि क्षियन्तम्‌’ (ऋ० ३.३६.५) इत्यत्र 'तत्‌ सत्यं सूर्य॑म्‌’ इति 
पदानां सामानाधिकरण्यात्‌ वेदे aa: प्रधानतः परमसत्यस्य सूर्य: यस्य मूर्तं 
स्वरूपमयं द्युलोकगतो देदीप्यमान सूर्यदेवः | तस्य सत्यसूयंस्य रश्मिभिः सम्पन्त- 
तया यथार्थनामा एतश ऋषिः। एतशस्येमे ऐतशाः, ऐतशाइच ते प्रलापाश्च 
प्रकृष्टा लापा उक्तयः सूकतात्मिका इति ऐतशप्रलापाः । तेषु प्रदत्तं गृह्यज्ञानमत्र 
विब्रियमाणं तेषां महिमानं स्वत एव प्रकाशयिष्यति । 

Val ASAT श्रा प्लबन्ते ॥ १॥ 
प्रतीपं प्राति सुत्वनम्‌ NRN 

एता: अश्वाः’ इमा इन्द्रियवृत्तयः, 'इन्द्रियाणि हयानाहुः' (कठोप० १.३.४) 
इति इन्द्रियाणां हयत्वमश्वत्वं वा शास्त्रविदां समयः | अत्र अइवशब्दस्य स्त्रियां 
प्रयोगात्‌ इर्द्रियवृत्तयो विवक्षिताः । एता इन्द्रियवृत्तयो यदा इति अध्याहायंम्‌ 
‘ay प्लवन्ते' अध्यात्मस्नानं कुर्वन्ति, आत्मनि प्रत्यगात्मनि वा आ समन्ततः, 
argia: स्नान्ति, तेन च स्वक़ीयसकलकलुषमपास्यन्ति, तदा तासु प्रत्येकम्‌ 
इन्द्रियवृत्तिः "प्रतीपं विषयवत्मंविरुद्धं यथा स्यात्तथा, विषयोपभोगविमुखा 
सतीत्यर्थः 'सुत्वनं' कृताध्यात्मस्नानं मनुष्यं 'प्राति’ पाति, रक्षति, पालयति, पाते 
रेफोपजनइ्छान्दसः । यद्वा प्राति पूरयति तं पुरुषं दिव्यज्ञानैश्वर्यंण विषयाना- 
सक्तिसुखेन च, प्रापयति च तं पूर्णावस्थाम्‌ इति भावः । 'सुत्वनम्‌' इत्यत्र 'घुन्‌ 
अभिषवे’ (afaa: स्नानम्‌) इति धातोः ya’ इत्यधिकृत्य 'सुयजोङ्‌ वनिप्‌' 
(पा० ३.२.१०३) इति सूत्रेण भूतार्थे ङ्वनिप्‌ । सुत्वनं स्नातम्‌, कृतस्नान- 
मित्यथंः । 

अत्रेदमवधेयम्‌ -रथस्वामिन आत्मनोऽस्मिन्‌ बुद्धिसारथिके मनःप्ग्रहके 
देहरथे इन्द्रियाण्येव हयानाहुः (कठोप० १.३.३-४) । तेषामिर्द्रियाणां चित्तस्य 
च वृत्तयः 'पञ्चतय्यः क्लिष्टाविलष्टाः' (यो० द०, समाधिपादः ५) । तत्र 
क्लिष्टाः सवासनाः, सुमलिना वृत्तयः पुरुषं बहिर्मुखं gafa, अविलष्टाः, faai- 

पप्रतीपं 


सना: निर्मलाः वा तम्‌ अन्तर्मुखं प्रत्यङ्मुखं वा विदधति, तच्च अत्र 


प्राति सुत्वनम्‌' इति मन्त्रे “प्रतीपःपदेन निरूपितम्‌ । तथा चोवतम्‌--“चित्तः 
नदीयमुभयतोवाहिनी agfa कल्याणाय agfa पापाय च' इति दिक्‌ | 


तासामेका हरिक्निका UN 


हरिक्षितके किमिच्छसि ॥४॥ 
साधुं पुत्रं हिरण्ययम्‌ uat 


“तासाम्‌? अमूषां कृताध्यात्मस्तानानाम्‌ इन्द्रियवृत्तीनाम्‌ 'एका' एकेका 
्रत्येकमित्यर्थः 'हरिक्निका' हरति आकषंति चित्तमिति हरिश्चित्तचौरो भगवान्‌, 
यद्वा हरति अपाकरोति पापतापादिकमिति हरिः परमेश्वरः तस्य किनका प्रदी- 
पिका स्वरूपप्रकाशिका भवति । तदा प्र्येक मिरिद्रियं विषयेण सन्निकर्षे सत्यपि 
तस्मिन्‌ परमरस-स्वरूपस्य हरेः रसमनुभवति न तु विषयास्वादं, प्रत्यगात्मनः 
चित्तवृत्ते भेदे सति विषयानुभवभेदस्य स्वाभाविकत्वात्‌ । तथा qaa गीतायां 
“रसोऽप्यस्य परं दुष्ट्वा निवतंते' इति । 'हरिक्लिका” इति पाठे तु प्रत्येकः 
मिन्द्रियं हरेः कलिका, कला, तत्प्रकाशक ` तदी यचित्कलाविशेषः सञ्जायते । 

तां हरिक्तिकां पृच्छति कृतस्तानो मनुष्यः --'हरिविनके' हे हरिप्रकाशिके 
शुद्धसात्त्विक-इन्द्रियवृत्ते ! 'किमिच्छसि' किमभिलषसि, कि ते काम्यम्‌? 

सा उत्तरति--'साधुं हिरण्ययं gag साध्नोति योगर्सिद्धि सम्पादयति, तया 
च सर्वार्थं साधयतीति तं सकलकऋद्धिसिद्धिप्रदं हिरण्मयं चैत्यशिशुम्‌, सौवणं- 
ऋतचिन्मयम्‌ अन्तरात्मशिशुम्‌ इच्छामि जायमानमिति शेषः । अस्माकमन्तः- 
स्थितस्य अग्नेः सोमस्य च दिव्यह्विरण्मयशिशुतया जायमानत्वःच बहुशः वर्ण्यते 
मन्त्रवर्णे: | तद्यथा 

नाके सुपर्णमुपपप्तिवांसं गिरो वेनानामक्ृपन्त पूर्वी: । 
शिशुं रिहन्ति मतयः पनिप्नतं हिरण्ययं nga क्षामणि स्थाम्‌ ॥ 
(Feo ६.८५.११) 
नक्तोषासा वणंमामेम्याने धापयेते शिशुमेकं समीची। 
द्यावाक्षामा रुक्मो अन्तवि भाति देवा अग्नि धारयन्‌ द्रविणोदाम्‌ ॥ 


(ऋ० १.९६.५) 
एष स्य मघो रसोऽवचष्टे दिवः शिशुः । 
य॒ इन्दुर्वारमाविशत्‌ ॥ (ऋ० ६.३८.५) 
तमवंन्तं न सानसिमरुषं न दिवः शिशुम्‌ । 
ममू ज्यन्ते दिवेदिवे ॥ (ऋ० ४.१५.६) 

सप्त स्वसारो अभि मातरं शिशुं नवं जज्ञानं जेन्यं विपश्चितम्‌ । 
अपाँ गन्धर्व दिव्यं नृचक्षसं सोमं विश्वस्य भुवनस्य राजसे ॥ 
(Æo ६.८६.३६) 
दिवः शिशुं सहसः सूनुमर्ग्नि यज्ञस्य केतुमरुषं यजध्यै | 


(Æo ६.४९.२) 
) 


(Fo ९.३३.५ 
शिशुं जज्ञानं हरि मृजन्ति पवित्रे सोमं देवेभ्य इन्दुम्‌ । 
(Æo ९.१०९.१२) 
त्वां विशवे अमृत जायमानं शिशुं न देवा अभि सं नवन्ते । 
तव क्रतुभिरमृतत्वमायन्‌ वैश्वानर यत्‌ पित्रोरदीदेः n 
(ऋ० ६.७.४) 
इदं च श्रीअरविन्दपादैः दिव्यशिशोः हिरण्मयचेत्यशिशोर्वा जन्मेति कीतितं 
भूयो भूयो यद्विना साधनायाः प्रगतिः आकाशकुसुमायते इत्यलमतिपल्लवितेन । 
क्वाहतं परास्यः।॥।६॥ 
यत्रासूस्ति्रः शिशपाः 1।७॥ 
परि त्रयः ॥८॥ 
पृदाकवः NEN 
शुद्ध धमन्त AAA ॥ १०॥ 

'परास्यः' पराः विषयाः, "इन्द्रियेभ्यः परा ह्यर्थाः (कठोप० १.३.१०) 
तेषु अस्यन्ति क्षिपन्ति इति ताः परास्यः, 'परासी'शब्दात्‌ सम्बोधनबहुवचने 
रूपम्‌ | हे बहिम्‌ंखेन्द्रियवृत्तयः! ता हि बहिः क्षिपन्ति पुरुषं विषयेषु, यद्वा हे 
वहिर्मुखचित्तवृत्तयः! ता fe बहिः क्लिपन्ति इन्द्रियाणि विषयेषु, युष्माभिः 
‘aq’ कुत्र, मानवसत्तायाः कस्मिन्‌ भागे 'आत्त्तम्‌' आघातः प्रहारो वा कृतोऽभूत्‌ 
यदा यूयम्‌ अस्नाताः कलुषिताश्च आस्त तदा इति भावः । 

ता उत्तरन्ति--'यत्र अमूः तिस्रः शिंशपाः' यत्र ते त्रयः शिंशपावृक्षाः 
ज्ञानेच्छाकृतिरूपाः प्ररूढा बद्धमूलाश्च सन्ति आत्मनः देहप्राणमनोमयभूमो, 
‘aq: पृदाकवः श्वृङ्गं धमन्तः परि भासते' ते त्रयश्च तत्र पृदाकवः शक्ति- 
शाल्यजगररूपाः अजमजन्मानमात्मानं निगिलन्त इव, पुरुषे IE कामवेशं 
धमन्त उत्तेजयन्तः परि आसते, तं परिवृत्य तिष्ठन्ति सततम्‌ । 

अयमशयः--यावदिन्द्रियवृत्तयः अन्तरात्मनि अकृतस्नाना: कलुषिताश्च 


ag ज्यन्ते दिवः शिशुम्‌ । 


तावत्‌ ताः तस्य ज्ञानेच्छाकृतिरूपाः fra: मूलशक्तीः तथा आच्छादथन्ति यथा 

धनच्छाय: शिशपातरुरातपं प्रकाशं वा । बहिर्मुखेन्द्रियैराच्छादिते च आत्मज्ञाने 
आत्मनो ज्ञानेच्छाकृतयः कलुषिताः सत्यः पृदाकुवत्‌ कामाग्नि धमन्त्यः उद्दी प- 
qaa: विविधविषयर्वाह्नि वर्ध॑यन्त्यश्च आसते सततम्‌ | 

WS कामोद्रेकमृच्छत्यनेनेति THC इति श्यूज्ञारशब्दव्युत्पत्ते: श्ङ्भशब्दः 
कामोद्रेके प्रसिद्धः 1 आदृतश्चायं प्रमातिरेककामो द्रेकार्थयोः आप्टेकोषकारे: । 
अत्र तु अयमुपलक्षणं सकलेर्द्रियविकाराणामुद्रेकस्य, शिखरवाचिश्रृङ्गशब्दस्य 
आवेगो द्रेकमात्र सूचकत्वात्‌ | 

ग्यन्महा ते Wats: ॥११७ 
स इच्छकं स घाघते ॥१२॥ 
स घाघते गोमीद्या गोगतीरिति ॥॥१३॥ 

a ते त्रयः ज्ञानेच्छाकृतिरूपाः शिशपातरवः पृदाकवो वा 'अयस्महा' 
अयन्तं गतिशीलम्‌ उद्योगिनं पुरुषं तु मंहयन्ति agafa महयन्ति पूजास्पदं च 
कुर्वन्ति । ते तम्‌ ‘wate: अरम्‌ अलं प्रकामं यथा स्यात्तथा बहन्ति नयन्ति 
प्रापयन्ति च परमलक्ष्यम्‌ । ज्ञानेच्छाकृतीनामेव घर्माथंकामवत्‌ परमार्थस्यापि 
साधकत्वात्‌ | 

अत्रायमभिसर्धिः--यो जनः सततं गतिशीलः, अनवरतं शुभचेष्टा- 
परायणस्तिष्ठति तस्मिन्‌ कामक्रोधलोभाद्या इन्द्रियविकारा: प्रवेशाय अवकाशः 
मेव न लभन्ते तदीयमनसः सततव्यापृतत्वात्‌ । उद्योगिनो नरस्य बहिमुंख- 
मपीर्द्रियमन्तर्मूखं भवति उत्तरोत्तरम्‌ । अलसस्य अकमंण्यपुरुषस्य मनस्येव 
विकाराः पदमादधते । इतरं सत्सङ्कुल्पणुभकर्मपरायणं तु ज्ञानेच्छाकृतयो 
मानुषजीवतस्य परमपुरुषार्थं प्रापयन्ति अप्रतिहतवेगेन । 

gq: सततसत्तक्रियानिरतः, ज्ञानेच्छाक्ृतिभिः आत्मशवितमिः परमपुरुषार्थ 
प्रापितः, यह्वा पञ्चममन्त्रप्रोकतः निमलसात्तविकेन्द्रियवृत्तिजनित: 'साधुः पुत्रः 
हिरण्ययः’ 'इच्छुक॑ घाघते’ इच्छति इन्द्रियविषयानभिलषतीति तं भोगकामना- 
कलुषितं विषयवासनाविलं पुमांसं 'घाघते' उपहसति । 'स' इति पदस्य fe: 
प्रयोगेण घाघते इति पदमपि पुनरन्वेतव्यम्‌ । 'स घाघते' अपहसति भवहसति 
च असौ तस्याज्ञानमयदशामित्याशयः | 

“या गोमीत्‌' यः गाः इन्द्रियाणि मीनाति हिनस्ति तेषां क्रियां चञ्चलतां 
च प्रतिहन्तीति यावत्‌ स नियतेर्द्रियः, निगृही तमनाः यहा पुरुषः 'गोमी इत्‌ या’ 
इति पदच्छेदः आस्थेयः, “या गोमी इत्‌' गावः इन्द्रियाणि अस्य सन्तीति गोमी 
इन्द्रियाणां स्वामी, यः पूर्णतया वशीकृतेन्द्रियः आत्मवान्‌ स इत्‌ तृनं “घाघते' 
तम्‌ इन्द्रियविषयासकतमुपहसति | कथमिव ? 'गोगतीरिति’ अस्य विषयेषिणः 

संसाररागिण: गवाम्‌ इन्द्रियाणां गती: चेष्टाश्चञ्चलताइच पश्यत है नरा 
इत्युकत्वा अवहसति तम्‌ । 
गोमी इत्यत्र गोशब्दात्‌ 'ज्योत्स्तातंमिस्रा०' (Tro ५.२.११४) इत्यादिना 
मिनिप्रत्ययो निपात्यते मत्वर्थे । या गोमी इत्यत्र यच्छब्दात्‌ पुंलिद्धप्रपमक- 
वचने व्यत्ययेन स्त्रीत्वम्‌ । यद्वा, या गोगतीः या गोगतयः सन्ति ता घाघते 
इत्येतमन्वेतव्यम्‌ | तथा सति गोगतीः इत्यत्र विभक्तिव्यत्ययरछान्दसः । 
पुमां कुस्ते निमिच्छसि ॥१४॥ 
पल्प बद्ध चयो इति ॥१५॥ 
बद्ध वो श्रघा इति ॥१६॥ 
प्वमन्त्रोक्तः परिशुद्धजीव: प्रकृतिपाशवद्धं पुमांसं सम्बोध्य ब्रूते 'पुमान्‌' 
हें पुमन्‌ ! विभक्तिव्यत्ययः, 'कुस्ते' yaa: संश्लेषणे आलिङ्गने वा faq 
इच्छसि' निम्नां गतिमिच्छसि किम्‌ ? कुतः अधोगन्तुमिच्छसि ? 
अत्र च 'उत्क्रामातः पुरुष मावपत्धाः', 'उद्यानं ते पुरुष नावयानम्‌', 'उच्च 
तिष्ठ महते सौभगाय', 'आरोह तमसो ज्योतिः, “मात्र तिष्ठ पराङमनाः' 
(अथरवं० ८.१.४, ८.१.६, २.६.२, ८.१.८, ८.१.६) इत्यादयः अथवंवेदीय- 
मन्त्रवर्णा: जीवस्य आवाहनोद्रोधनपरा द्रष्टव्याः | 
कुस्ते इत्यत्र 'कुस्‌ संश्लेषणे’ (दि.प.से.) इत्यतो नपूंसके भावे क्तः, 
इडभावश्छान्दसः | 
qey पललं मांसं, मांसादिपिण्डं देहमिति यावत्‌ पाति रक्षतीति पल्प: 
तत्सम्बुद्धौ । पल्प, हे शरीरमात्रपोषणपरायण saga असुतृप्‌ मानव ! ‘ag’ 
हबुद्धित्वात्‌ प्रक्ृतिपाशबद्ध जीव ! ‘aq: इति' त्वं तु पक्षी, हंसः, आत्मसुपर्ण: 
असि इति निङ्चितम्‌ । आत्मव्योमनि विमुक्तं विहरणीयमासीत्‌ हंसेन त्वया | 
कुतस्त्वं बन्धने पतितः ? प्रकृतिपञ्जरे भोगरज्जुबद्धत्वादेव बद्धविहगवत्‌ न 
जानासि स्वतन्त्रं वि हुर्तृम्‌ । 
जीवस्य देहेन्द्रियबन्धन पतितत्वञ्च एतया 'ऋचाऽभ्युक्त म्‌ 
वयः सुपर्णा उप सेदुरिन्द्रं प्रियधा ऋषयो नाधमानाः | 
अप ध्वान्तमूर्णुहि gf चक्षुर्मृमुरध्यस्मान्तिधयेव बद्धान्‌ ॥ 
(To १०.७३.११, साम० ३१९) 
पललशब्दे उपपदे पातेः कप्रत्ययः । वणंलो पर्छान्दसः । ‘ag’ हे देहेन्द्रिय- 
निगडनिगडित प्रकृतिपञ्जरे वासनापाशविपाशित जीव! बद्धत्वादेव “व: अघा 
afa तव पापसन्ततिः पापलेपो वाऽस्ति इति विद्धि निश्चितम्‌ । 
q? इत्यश्च व्यत्ययेन बहुवचनम्‌ | 

अजागार केविका ॥१७॥ 
ग्रश्‍वस्य वारो गोशफद्यके ॥१८॥ 


इयेनोपती सा ॥१९॥ 
श्रनामयोपजिह्विका ॥२०॥ 

'अजागार' हे अजायाः प्रकृतेः आगार, गृहभुत, आश्रयभूत, प्रकृतये 
तद्रचितजगते च स्वहृदये वासप्रदायक जीव ! “अजामेकां लोहितशुक्लक्ृष्णाम्‌' 
(anao ४.५) इत्या दिश्रुतिभ्य: प्रकृतेरजात्वं संज्ञायते । इयं प्रकृतिस्तावत्‌ 
'केविका' सेविका | सकलजीवसेविका कुलदेषा प्रकृतिः प्रलोभयति जीवमात्रं 
निजमोहिन्या क्षणिकसंसारसुखसम्पादकसेवया च | अस्या: स्वामी अपि त्वं कुतः 
दासायसे अस्या इति ध्वनिः । 

अश्वस्य वार?” अषवस्येत्यत्र जातावेकवचनम्‌, हे अश्वानाम्‌ इन्द्रियाणां 
area कुमार्गगमनान्निबारक ! हे अश्वारोहिन्‌ ! 'आत्मानं रथिनं fafa’ 
इति कठोपनिषच्छ त्या (१.३.३) आत्मनः देहरथस्वामित्वप्र सिद्धेः, इन्द्रियाणां 
स्वामी सन्नपि त्वं 'गोशफद्यके' गवाम्‌ इर्द्रियगवां शफैः खुरेः क्रियमाणे तव 
ak अवखण्डने, अवमर्दने विचूर्णने च ade रमसे वा इति शेषः | हा हन्त ! 
आइचयंमाइचयंम्‌, इर्द्रियाणामीशः, पशुपतिः सन्नपि तेषां पादतलप्रहारेः 
परिमद्यंसे, पाशवप्रकृत्या परिभूयसे ! 

वार: इत्यत्र वारशब्दात्‌ सम्बुद्धेः सोर्लुगभावश्छान्दस: | TH इत्यत्र 'दो 
अवखण्डने’ (दि० To अ०) इत्यतो यक्‌ औणादिको बाहुलकात्‌ । यगन्तात्‌ 
स्वार्थ कः | छान्दसं रूपम्‌ | 

ar प्रकृतिस्तावत्‌ 'श्येनीपती' व्येनानां एवेतानां शुभ्रोज्ज्वलानां चाक- 
चक्‍्योपहतलोचनानां भ्राजमानपदार्थानां पती स्वामिनी, श्यायते गच्छति 
शंसतीयतामिति श्येतः, स्तृतियोग्यः श्वेतो वर्ण: । WE गतौ WRI च' 
(भ्वा० आ० ao) इत्यतः औणादिकः इतन्‌ । स्त्रियां डीपि, तत्सन्नियोगेन च 
तस्य नकारे श्येनी । 'शुकल-शुभ्र-शुचि-शवेत-विशद-इयेत-पाण्डराः' इत्यमरः 
(१.१८) । यद्वा श्येनीपती वणंसङ्घातवती, 'इये सङ्घाते’, चित्रविचित्रवर्णानां 
पदार्थानां स्वामिनी, 'प्राश्नुवते एनां वर्णा इति हेतोः पृश्निः इति प्रसिद्धा 
प्रकृतिः | ईदृशैः स्वकीयेः पदार्थेः अस्मान्‌ प्रलोभयन्तीयं "हिरण्मयेन पात्रेण’ इव 
प्रच्छादयति स्वीयं यथाथंस्वरूपम्‌ भस्मदन्तरात्मनो बन्धनकारकम्‌ | तस्मात्‌ 
साबधान आस्स्व संततम्‌| भा भव अनया प्रलोभितः अस्या दास इति 
ध्वन्यार्थः। .. 

एषा 'अनामयोपजिह्विका' अनामयान्‌ कामक्रोधादि-आधिरहितान्‌ ऋषि- 

मुनीनपि उप उपसद्य fafgar निजलोलुपजिह्वया स्पृशति, लेढि ग्रसते च, 
निगिलति तेषां दिव्यसम्पदं गिविकारतासिद्धिं च । अतो दूरतस्त्यजैनां, मा स्पृश 
अस्याइछायामपि, सुदूरमास्तां सेवेति सूक्तस्य हार्दम्‌ | 

चतुर्वेदभाष्यकारेः श्रीजयदेवविद्यालङ्कारंरस्य सूवतस्याध्यात्मिको5रथो धन्य था 
(प्रकारान्तरेण) योजित: । aaraa: मन्त्रपाठोऽपि अनेकत्र शङ्करपाण्डुरङ्गीय- 
पाठतो मिलन: । aep isaisa त्रेदस्वाध्यायिनां तत्त्तानुसन्धित्सूनामर्थ हिन्दीतः 
संस्कृतगिराउ्नद्य उपन्यस्यते--- 

१. 'एता अइवा:' इमा भोगवृत्तयः 'आ प्लबन्ते' सरवंतोऽभिधावन्ति । 

२. 'प्राति सुत्वनम्‌' gaa: तत्प्रेरकादात्मन: प्रतिकूलं (प्रतीपम्‌) तद्वि- 
परीतदिशि प्रयान्ति । 

३. 'तासामेका हरिक्निका' अमूपामेका हरेः adad: भात्मनः किनका 
सुक्ष्मकणिका सूक्ष्मदीप्तिरूपा, स्वर्णज्योतिःस्वरूपा, दीपशिखोपमा चित्कला 
वर्तते या आत्मनः इच्छाशक्तिरेव | 

४. 'हरिक्तिके' हे आत्मनः कलाविशेष ! हे चित्कले ! 'किमिच्छसि/ त्वं 
किमभिलषसि ? 

५. अहं. ‘area सर्वेवशीकारक ‘ga’ नरकस्य त्रिविषतापात्‌ त्रायकं 
'हिरण्ययं' तेजोमयमात्मानम्‌ इच्छामि । 

६. 'तं क्व आह' कस्त्वां तमुपदिशेत्‌ ? 'स्थः.परा' स तु परस्तात्‌, अति- 
दूरं वर्तमानः अवाङ्मनसगोचरः । 

७. स तत्र वतंते “यत्र अमूः faa: शिशपाः' यत्र ताः तिस्रः तस्याः परम- 
सुप्तसत्तायाः पालिका: तिस्रः अनादिशक्तयो विद्यन्ते । 

८. "त्रयः परि’ तास्तिस्नः सुदूरवतिन्य: । 

९. 'पृदाकव:' तास्तिस्रः सम्पूर्णसामरथ्यंसम्पन्नाः | 

१०. ताः WH धमन्तः आसते' मूलकारणे समवेतास्तिष्ठन्ति | 

११. 'अयमिहागतो अर्वा'--'इह' अस्मिन्‌ शरीरे 'अयम्‌' एष आत्मा अर्वा 
आगतः' रथे अश्व इव युक्तः । 

१२. `स इच्छक्ना सं ज्ञायते'--'सः' स आत्मा अस्मिन्‌ शरीरे 'शक्ना' दर्शन- 
श्रवण-भाषणादिशक्तिविशेषेः 'सं ज्ञायते इत्‌’ सम्यग्‌ ज्ञातं शक्यते | 

१३. “सं ज्ञायते गोमयाद्‌ गोगतिरिव'--'इव' यथा गोमयात्‌' गवां समूहात्‌, 
गोसमूहं दृष्ट्‌वा इत्यथः 'गोगतिः' गवाम्‌ अनन्यगतिरूपः आश्रयस्वरूपः गोपतिः 
ब्रजो वाऽनुमीयते तथेव इर्द्रियोत्पन्नज्ञानादेव 'गोगतिः' इन्द्रियलब्धज्ञानस्य 

अनन्यगतिरनन्याश्रयः सम्यग्‌ ज्ञायते । 

१४. “Tat कुले किमिच्छसि'--हे आत्मन्‌ ! 'पृंसां कुले' प्राणापानादीनां 
प्राणभेदानां समूहे, तन्मध्ये इत्यर्थः स्थितस्त्वं ‘किमिच्छसि’ कि कामयसे ? 

१५. 'पक्वौ व्रीहियवा इति--यथा कृषिकर्मणः परिश्रमात्परं कृषक इदं 
कामयते यत्‌ क्षेत्रे सः 'पक्वौ व्री हियवो' प्राप्तपाकौ ब्रीहियवौ प्राप्नुयात्‌ तथेव 
अहमात्मापि अस्मिन्‌ शरीरे प्राणानां मध्येऽबस्थितः 'पक्वौ व्रीहियवौ इति’ 
स्वकर्मणां परिपक्वफलरूपेण ब्रीहि शकितिवर्धेकफलमभ्युदयरूपं त्रिविधताप- 
नाशसाधनं यवं चेत्येतद्‌ द्वयमेव वाञ्छामि । 

१६. 'व्रीहियवा अघा इति’--हे आत्मन्‌ ! त्वमस्मिन्‌ शरीरायतने कमंणां 
परिपाकेन, तत्फलस्वरूपमित्यर्थः 'त्रीहियवौ’ व्रीहि सुखरूपम्‌ भभ्युदयरूपं च 
धान्यं, शरीरादात्मतः पृथगभावरूपं यवं च, जन्ममरणे सुखदुःखे चेत्यर्थः 'अघाः' 
STATS | 

१७. 'अजगर इवाविकाः--अहं कामये यत्‌ 'अजगरः अविका इव' यथा 
अजगरः अनायासमल्पायासेनैव वा अजामेषादिक्षुद्रजीवान्‌ भुङ्क्ते तर्थव भहम्‌ 
'अ-जगरः' अभोक्ता एव सन्‌.'अविकाः' नानादेहेषु गमनागमनक्रियाः भुङजीय । 

१८. 'अश्वस्य वारो गोशफश्च ते'--हे आत्मन्‌ ! 'अइ्वस्य ते' भोक्तारं 
त्वामात्मानं ‘are: विविधा वरणीयाः काम्यपदार्थाः 'गोशफः च' इन्द्रियेलंब्धानि 
वाचा प्रवचनीयानि च नानाविधज्ञानानि प्राप्तवन्ति । 

१६. 'च्येनपर्णी सा'--तव तु 'श्येनपर्णी' ज्ञानवतः आत्मनः परिपालिका 
(सा प्रसिद्धा परमा मोक्षपदवी अभिकाङक्षिता | 

२०. 'अनामयोपजिह्लिका'--या मोक्षपदवी 'अनामया' सर्वविधरोगशोक- 
भयतापव्यथावेदनादि-विरहिता 'उपजिह्मिका' रसनानिहितसरसधारेव अनवरतं 
रसप्रदा रसस्वरूपा च | 

सक्तस्‌ १३० 
~ SS 
को aa बहुलिमा इष्‌नि ॥१॥ 

‘aa’ हे प्रिय ! अर्थशब्दः प्रियवाचको5पि ada वेदे इति 'मोनियर्‌- 
विलियम्स्‌'कोषकाराः। आप्टेकोषेऽपि अस्यार्थषु “प्रिय:” इत्यन्यतमो5र्थ: परि- 
गणित: । 'कः' को नाम, का सत्ता शर्कितर्वा 'बहुलिमा इपूनि' बहुलान्‌ इषून्‌ 
शरान्‌ रोगशोकभयतापव्यथावेदनाचिन्ताविकलतादिकान्‌ मानवहूदयवेधकान्‌ 
क्षिपति अस्मासु इति शेषः | एभिर्बाणिमंमंणि विद्धो नरः प्रभो रोद्ररूपं स्मारं 
स्मारं पृच्छति इमं प्रश्नम्‌ | दुःखैदंग्धहृदय एव स्मरति आपदामपहर्तारं सुख- 
सम्पदां प्रदातारमिति भावः । 

को श्रसिद्याः पय; ॥२॥ 
Bl ABA: पयः NIN 
कः कार्ष्ण्याः पयः ॥४॥ 

'असिद्याः' असितायाः कृष्णशुक्लायाः चित्तवृत्तेः क्रियाया वा 'कः पयः? 
कि फलं भवति ? अथवा 'असिद्याः पयः कः' शुक्लक्ृष्णाया: चित्तवृत्तेः क्रियायाः 
वा फलं को ददातीति शेषः। असिद्याः इति पदे नन्‌ अल्पार्थकः, तृती यमन्त्र 
कार्ष्ण्या: पृथगुल्लेखात्‌ । 'कः अर्जुन्याः पयः' शुक्लचित्तवृत्तेः शुक्लक्रियायाः वा 
कि फलम्‌ ? को वा ददाति तस्याः फलम्‌ ? 

'कः कार्ष्ण्या: पयः' कृष्णचित्तवृत्तेः कृष्णक्रियाया वा कि फलम्‌ ? को वा 
ददाति तस्याः फलम्‌ ? 

एतं पृच्छ कुहं पृच्छ ॥५॥ 
कुहाक TAH पृच्छ UCI 

हे अयं ! हे प्रिय ! 'एतं पृच्छ' इमं प्रशनं पृच्छ, अस्योत्तरं जिज्ञासस्व, 
कं पृच्छेधमिति जिज्ञासायामाह भगवान्‌ वेदः 'कुहं पृच्छ' Head विस्मापयते 
इति कुहः, ‘He विस्मापने' (Ao आ० से०) इत्यतः पचाथच्‌, अदन्तत्वाद्‌ 
गृणाभावः, स्वेन ज्ञानेन, अनुभवेन जीवनेन च योऽन्यान्‌ विस्मापयते तं fana- 
बिस्मयावहजीवितं लोकोत्तरचरितं पुरुषं पृच्छ । 'पक्वक कुहाकं पृच्छ' कुहयते 
विस्मयं कारयतीति कुहकः (To Yo २.३८), स एव कुहाकः, दीघेश्छान्दसः। 
यद्वा HE एव कुहकः | स्वार्थे कः | छान्दसे दीर्घे कुहाक इति रूपम्‌ । पक्वकं 

पक्वधियं, परिणतप्रज्ञ, तप्ततनु लोकविस्मयकरचरितं नरं पुच्छ इमं प्रश्नं, 
न तु यं कमपि अपरिपक्वबुद्धिम्‌ ऐन्द्रजालिकोपमं पाखण्डिनं कुहाकम्‌ । 

अस्य सूक्तस्य आद्यमन्त्रचतुष्के प्रयुक्त: 'कः' इति शब्दः इलेषेण प्रजा- 
पतेररथमपि अभिधत्ते | तथा च चतुर्णामपि प्रहनानामुत्तराणि प्रश्नेष्वेब प्रदत्तानि 
कः इति पदेन -- 

१. कः इत्यत्र किशब्दः अनिर््ञातस्वख्पेऽनिर्बचनीये देवे वर्तंते । कः 
इति अनिर्ज्ञातस्वरूपो देवः प्रजापतिः। अपि वा, सर्व॑स्य हि सर्वनामसञ्ञा | 
क्रियते, adaa प्रजापतिः, प्रजापतिश्च क:--पातळ्जलमहाभाष्यम्‌ । | 

२. यद्वा, सृष्टचर्थ कामयते इति क: । कामयतेडं: । सृष्टिकामो वा ad- 
काम्यो वा | 'कः कमनो वा क्रमणो वा सुखो वा” (निरु० १०.२.२३.१४) । | 

३. अथवा, कं सुखम्‌ (निघ० ३.६) तद्रूपत्वात्‌ प्रजापतिः क इत्युच्यते । 

४. अपि वा, इन्द्रेण पृष्टः प्रजापतिः मदीयं महत्त्वं तुभ्यं प्रदाय अहं कः 
कीदृशः स्यामित्युक्तवान्‌ । स इन्द्र: प्रत्यूचे यदीदं ब्रवीषि अहं कः स्यामिति 
तदेव त्वं भवेति | भतः कारणात्‌ क इति प्रजापतिराख्यायते | 

५. कि वा, करोति इति कः, जगतः कर्त्ता । 

६. उत वा, एक इत्यस्यादिवर्णलोपात्‌ कः, एकोऽद्वितीय gad: | 

७. अथवा, क्रामति सर्वत्र सञ्चरति इति कः, सर्वव्यापी देवः | AAS: । 

तदेवम्‌ एकोऽद्वितीयो जगतः कर्त्ता प्रजापतिरेव अस्मभ्यं शुक्लकृष्णतदु- 
भयात्मकचित्तवृत्तीनाँ त्रिविधानां फलं ददाति स एव च क्षिपति अस्मासु कष्ट- 
| क्लेशविपद्वेदनाबाणान्‌ अस्मद्विकाससाधनाथंम्‌ इति दिक्‌ । 
| यवा नो यति स्वभिः कुभिः ॥७॥ 

भ्रकुप्यच्तः कुपायकुः Us 
MANA मणत्सकः WEI 
देव त्वप्रतिसूर्य ॥ १०॥ | 


हे देव ! यति स्वभिः कुभिः' स्वशब्दः Ak स्वं क्षुद्रां तिम्नाम्‌ अहम्भाव- | 
मयसत्तां तदीयस्वार्थाश्च आह कुशब्दश्च कुत्सितभावान्‌, कुत्सितपाथिव- | 
विकारान्‌ कामक्रोधादीन्‌ । 'यति स्वभिः कुभि यति यावस्तो$पि gata- | 
भावा: निम्तस्वार्था:, कुत्सिताः प्राथिवा: कामादिविकाराइच सन्ति तेभ्यः स्वेभ्यो 
“न: यव' अस्मान्‌ वियोजय, पृथक्कुरु, येन वयम्‌ असिद्याः काष्ण्याच फलैर्मक्ताः 
स्यामेति भावः । यु मिश्रणे अमिश्रणे च' (अ qo से० ) । अत्र अभिश्रणं 
वियोजनं वा ada. नः इति पदध्रयोगाच्च सामष्टिकीयं प्रार्थना, वेदिक- 

रार्थंनाश्च प्रायेण समष्टियरा:, 'गस्तो अस्तु द्विपदे शं चतुष्णदे' इत्यादिषु 
शतशो मन्त्रवर्णेषु प्राणिमात्रकल्याणकामनाश्रवणात्‌ । 


'अकुष्यन्तः' अक्रृध्यन्तः, क्रोधरहिताः स्मो वयं, क्रोधस्चात्रोपलक्षणं 
| कामादीनां सर्वेषामन्तारिपूणाम्‌ | तथा च 'कान एष क्रोध एष रजोगुणसमुद्‌ भव: 
| इत्यस्य व्याख्याथां भगवत्पादशङ्कराचार्या आहु:--“स एष कामः प्रतिहतः 

केनचित्‌ क्रोधत्वेन परिणमते । अतः क्रोधः अपि एष एव' (गीता ३.३७) इति 
कार्येकारणयोरभेदोपचारात्‌ कार्ये कारणलक्षणया कारणे कार्यलक्षणया च क्रोधे 
एव षड़िपूणा मन्तर्भावः। 


| अकुप्यन्तः कामक्रोधादिमुकताः स्मो वयम्‌ । त्वं चासि 'कुपायकुः' कुपायानां 
| रक्षणीयानाम्‌, कुः भूमि:, आश्रय: आधारो वा | अतः रक्ष उद्धर च अस्मान्‌ 
| शरणागतान्‌ आर्तान्‌ इति ध्वनिः । 

| 


QUA: HA: रक्ष्यः इत्यर्थः । 'राजसूय-सूर्य-मृषोद्य-रुच्य-कुप्य-कृष्टपच्या- 
व्यथ्याः' (Tro ३.१.११४) इत्यनेन गुपेः क्यप्‌, आदेः ककारादेशश्च निपातितौ | 
कुप्य एव कुपायः, आकारोपजनदछान्दसः । कुपयं गोपनीयमिति सायणः 
(Æo १.१४०.३) । यद्वा, कुपायः गोपाय्यः । वणंव्यत्ययो वर्णलोपश्च 
छान्दसः । 
| त्वम्‌ 'आमणकः' आ ईषत्‌ मन्दमन्दं मणसि, भणसि, ध्वनसि इति तथा- 
| भूतः, तद्ध्वनिद्वारा च मानयसि बोधं ज्ञानं च ददासि इति तथोक्तः, 'मन 
| ज्ञाने (दि० आ० Ho) “मनु अवबोधने' (To आ० Ho) | अस्मदन्तरस्थः 
| अन्तर्यामी त्वं निदिशसि नः कर्त्तव्यम्‌ अन्तर्वाण्या, दिशसि नो वंत्म॑ पदे पदे 
| अन्तरात्ममो मृदुमन्दस्वरेण । अन्तर्यामिनोऽस्या वाण्याः स्तुतिश्च एषु निगमेषु 


| श्रूयते-- 
| अन्तर्वाणीषु प्र चरा सुजीवसेऽनिन्द्यो वृजने सोम जागृहि । 
| (Fro ६.८२.४) 
| ad पवित्रमचिष्यग्ते विततमन्तरा । 
| ब्रह्म तेन पुनीहि न: ॥। (To ९.६७.२३) 
\ ईळानायावस्यवे यविष्ठ दूत नो गिरा । 

यजिष्ठ होतरा गहि ॥ (Feo २.६.६) 
| अन्तह्यंग्न ईयसे विद्वान्‌ जन्मोभया कवे । 

दूतो जन्येव मित्र्यः ।। (ऋ० २.६.७) 

अरुषो जनयन गिर: सोमः पवत आयुषक्‌ | 


इन्द्रं गच्छन्‌ कवि क्रतुः ॥ (mo ६.२५.५) 
तं त्वा हिन्वन्ति वेधसः पवमान गिरावृधम्‌ । 

इन्दविन्द्राय मत्सरम्‌ |I (ऋ० ६.२६.६) 
स हि शर्धो न मारुतं तुविष्वणिः । (Eo १.१२५.६) 


अयं भावः--हे सोम अन्तर्वाणीषु सु जीवसे प्र चर’, 'हे अग्ने ! ते अचिषि 
यत्‌ पवित्रम्‌ अन्तर्‌ ब्रह्म आ विततं तेन नः पुनीहि', 'हे यविष्ठ दूत, हे यजिष्ठ 
होतः | इळानाय अवस्यवे गिरा नः आ गहि”, aag हि ईयते अग्ने’, 'सोमः 
गिरः जनयन्‌ पवते’, हे पवमान ! गिरावृधम्‌ अस्मद्गिरा वर्धमानं, स्वगिरा 
च अस्मान्‌ वर्धयमानं तं त्वा वेधसः हिन्वन्ति, 'सः अग्निहि मारुतं we: 
न तुविस्वनिः' अस्ति, यथा मारुतं शर्धः manaqa: अस्मासु नानाविध- 
कामनाऽऽवेगरवं जनयन्ति तथैव आत्मारिनरपि तत्तत्समयोपयुक्तम्‌ अन्तर्ध्वनि 
करोति प्राणशक्तीनां कोलाहलं शमयितुं, दर्शयितूं च ताभ्यः साधुपथम्‌ | 
आत्माग्नेः साऽन्तर्वाणी, मार्गदशिका प्रेरिका च वागेव अत्र स्वनिशब्देन अभि- 
प्रेता । प्रज्वलतो भौतिकाग्नेः 'धू-धू' इति ध्वनिवत्‌ आध्यात्मिकाग्नेयंः प्रेरकोऽन्त- 
च्वंतिः तस्येव सङ्के तकः 'स्वनि शब्द: | 

तथा हि, असदाचरणप्रवृत्तेष्वस्मासु अस्मदन्तर्यामी परमेश्वरो भयशङ्भा- 
लज्जादिभावान्‌ समुत्पाद्य मृढुमन्द्रम ङ्गलगिरा निदिशति नः सत्पथं सत्कतेग्यञ्च | 

आमणकः सः 'मणत्सकः' मणन्‌ अन्तर्ध्वनि कुवन्‌ सन्‌ सः सकः शकः शक्ति- 
मपि ददाति, तदन्तर्ध्वंन्यन्रूपाचरणसामर्थ्यमपि प्रसादीकरोति । भामणक:--- 
आङ्पूर्वात्‌ 'मण शब्दे’ (भ्वा० To Ho) इति धातोः कर्तरि aA । सकः-- 
“शबल शक्तौ’ इत्यस्मात्‌ अन्तर्भावितण्यर्थात्‌ कतंरि पचाद्यचि वर्णव्यत्ययेन शस्य 
सकारः | 

'देव' हे आमणक, मणत्सक देव ! “व' त्वम्‌ 'प्रतिसूयं' सूर्येण प्रतिरूपितो 
भवसि, सूर्येस्तव प्रतिरूपकः, देदीप्यमानत्वात्‌ स तव अप्रतिमतेजःपुञ्जं प्रति- 
रूपयति कियताप्यंशेन । यद्वा, नास्ति प्रतिद्वन्द्वी यस्य तथाभूतः सूर्यः अप्रति- 
सूर्यः 'देव तु अप्रतिसूयं' हे देव ! त्वं तु अप्रतिसूयंः असि, न प्रकाशितु प्रभुः 
कोऽपि सूर्यः त्वत्पुरतः । 

न तत्र सूर्यो भाति न चन्द्रतारकं नेमा विद्युतो भान्ति कुतोऽयम ग्नि: । 

तमेब भान्तमनुभाति सर्वं तस्य भासा सर्वमिदं विभाति ॥ 


j (मुण्डकोप० 2.2.20) 
हे देव ! न केवलमन्तगिराऽनुगृह्हासि त्वमस्मान्‌ अपि तु उद्धासयसि 

अस्मत्स्वान्तं तमस्स्तोमनिरासकसुदिव्यान्तर्भासा इत्याक्‌तम्‌ । 


एनड्चिपङ्क्तिका हविः ॥ ११॥ 
saza मधा प्रति॥१२॥ 

'एनङ्चिपङक्तिका' एनोभिः पार्प: पापेष्टकाभिरिति यावत्‌ चिता पड- 
fast पापकमंश्रेणी पापाचारपरम्परा वा हविः जीवनयज्ञस्य आहुतिरस्ति 
तां विना जीवनयज्ञान्‌ष्ठानं नैव शक्यमिति मन्यमानान 'मघा प्रति मघवत 
धनवतः, भोगविलामार्थंम्‌ ऐइवर्यानुधाविनः. भोगेश्वयंप्रसक्तान्‌ प्रति अभिलक्ष्य 

| हे देव ! त्वं sag sad विद्रावणं ददासि, मुहर्मुहर्दुत्कारपूर्वक प्रबलं विद्रा- 
| वयसि तानिति भाव: | 
| परमते जःपुञजस्वरूपोऽसो अप्रतिसूर्यो देवो विजितषडवर्गाणां शरणागताना- 
aga: आन्तरदिव्यगिरा ज्ञानप्रदाता शक्तिवपषिता च 'भात्मदा बलदाश्च' परं 
पापाचारपरायणानाम्‌ अहनिशमधम्यँसाधनैधेनसङग्रहनिरतानां स एव faata- 
यिता विनाशयिता चेति तात्पर्यम्‌ । मघा--मघमेषामस्तीति मघाः । अशं- 
| आद्यच्‌ । द्वितीयावहुवचनस्याकारः । प्रदुद्रद:--प्रपुवकाद्‌ द्रवतेः (भ्वा० To 
| Ho) “यङ्लुगन्तात्‌ क्विपि प्रदुद्रु इति साधु । तुगभावश्छान्दसः । प्रदुद्रु 
| ददातीति प्रदुद्र द: । ददातेः कप्रत्ययः | 
शङ्गः उत्पन्न ॥१३॥ 
। मा त्वाभि सखा नो विदन्‌ ॥१४॥ 
| वशायाः पुत्रमा यन्ति ॥ १५॥ 
| हे 'उत्पन्त TH’ पूर्व मन्त्रद्वयप्रोक्तेषु पापपुरुषेषु उत्पन्न कामोद्रेक ! 
| ‘a: सखा' “यवा नो यति स्वभिः कुभिः', 'अकुप्यन्तः कुपायकुः' इत्यन- 
| योर्मन्त्रयोः कीतितानां निरस्तसकलविकाराणां परास्तक्षुद्रस्वार्थानां न: अस्माकं 
| सखायः 'त्वा मा अभि विदन्‌' त्वां नैव अभिजानीयुः परिचिनियुर्वा, को नाम 
| कामावेग: इति तेषां परिचय एव न स्यात्‌ शुकदेववत्‌ स्त्रीपुम्भिदाऽती तत्वात्‌, 
i यद्वा, त्वा मा अभि विदन्‌ त्वा ते न प्राप्तुयुः, न स्यात्तेषां सम्पकेस्त्वया सह 
j कदापि, नित्यं निविकारा आसीरंस्ते इत्याशयः । 'यवा नो यति स्वभिः कुभिः 
| इत्येवं देवं प्रति प्राथतवन्तो वयं, भक्लवत्सलेन कुपायकुना तेन निविकारतां 
| नीताः अकुप्यन्तः कृताश्च कथङ्कारं पुनः कुत्सितकामिजनसंसगे मवाप्नुयामेति 
| काकुध्वनि: । 

samt: जितात्मानः 'वशायाः' इन्द्रियाणि वशयति इति वशा तस्या विजि- 
1 तेर्द्रियायाः स्त्रियाः 'पुत्रम्‌ आ यन्ति’ पुत्रम्‌ उपयान्ति तत्सद्भार्थ ज्ञानलाभाथ- 

Sa, यद्वा, तस्याः पुत्रत्वं प्राप्नुवन्ति पुनर्जन्मनि, पोवंदेहिकं बुद्धिसंयोगम्‌ | 
उपलब्धुम्‌ इति भाव: | 


इरावेदुमयं दत ॥। १६॥ 
अथो इयन्नियन्निति ngon 


भ्रथो इयन्निति esi 
श्रथो इवा प्रस्थिरो भवन्‌ ॥ १६॥ 
उयं यकांशलोकका ॥२०॥ 


'इरावेदुमयं दत’ इरायाः इलायाः, पृथिव्याः, अन्नमयभुमिकायाः अन्नमय- 
कोशस्य वा वेदुः ज्ञानं तेन सम्पन्नं पुरुषं, चतुर्थ्यथे द्वितीया, पृथिव्याः पाथिव- 
पदार्थानाञ्च, संसारस्य सांसारिकद्रव्याणाञ्च ज्ञानेन सम्पन्नाय, आत्मनः 
पञ्चसु कोशेषु अन्तमयकोशमात्रज्ञानसमन्विताय देहात्मबुद्ये, अध्यात्मज्ञान- 
शून्याय, प्राकृतिकज्ञानशालिने भोगवादिने चार्वाकाय दत दत्त इदं वक्ष्यमाणं ज्ञानं 


हे तज्ज्ञाः, पञ्चकोशज्ञा अन्नप्राणमनोविज्ञानानन्दमयपरमसत्स्वरूपपरमात्म- | 
तत्त्वविदः । 


तज्ज्ञानमाह्‌ - 'इयन्‌' पृथिवीम्‌, पार्थिवप्रकृतिमन्तमयभूमिकां वा उप- | 
गच्छन्‌ मनुष्य: 'अथो इयन्‌ इति’ अथो अस्या भुमिकाया अनुभवानन्तरं द्वितीय- 
वारं पुनरपि इमामुपसपंन्‌ 'अथो इयन्‌ इति’ अथ द्वितीयानुभवात्‌ परमपि 
इमामुपात्रजन्‌, अस्या आघाताननुभूयापि भूयो भूय इमामुपसीदन्‌ मानुषः 'अथो | 
अस्थिरः एवा waa’ अन्ते अस्थिरचित्त: शुनकः सञ्जायते । भुक्तोज्झितान्‌, | 
दुःखमूलकत्वेन अनुभूतानपि संसारसुखभोगान्‌ पुनः पुनः समीहमानः शिशनो दर- | 
परायण: पुमान्‌ वान्तावलेही कामी सारमेय एव भवति । | 

‘Say’ अहो aa! यकांशलोकका' कुत्सितः यः इति यकः, यकांशे | 
जीवनस्य यस्मिन्‌ कुत्सिते अंशे ऐन्द्रियभोगस्वरूपे, यस्मिन्‌ सांसारिकसुख- 


भोगमागें लोकका इमे क्षुद्रपामरजनाः ग्रस्ताः सन्ति तं पश्यत तावत्‌, हे 
विवेकिनः | 


| 

S द | 

अयमभिसन्धि:--आत्मन: शक्तिषु ज्ञानेच्छाक्कतिषु कार्यकारणभावत्वात । 
योगानु भवात्‌ परं पुनः पुनभेगिच्छा भोगप्राप्तेश्वेष्टा च दरीदृश्यते, कामोपभोगेन । 
कामतृप्तेराकाशकुसुमोपमत्वात्‌ | तथा चोक्तं मनुमहाराजेन-- । 


न जातु काम: कामानामुपभोगेन शाम्यति | 
हविषा कृष्णवत्मेव भूय एवाभिववर्धते ॥ (२.६४) 

| तदेवं भोगेषिणो जन्ममरणचक्रात्‌ संसारवन्धनाच्च मुक्तिरसाध्यैव । 
अथ साँसारिकविपयाणामस्थिरत्वाद्‌ विषयेषिणर्चित्तवृत्तिः शुनकस्येव 
अस्थिरा सञ्जायते | अतस्तृष्णात्याग एव चित्तवृत्तीनां नि रोघसंसिद्धेः, त्रिविध- 
तापात्यन्तनिवृत्ते भं ववन्धमुक्तेश्च अनन्यसाधनम्‌ इति सूक्तस्य रहस्याथं: | 
इरा इला रलयोरभेदात्‌ । इला इत्यन्ननाम गोनाम at’ (निघ० २,७- 
२,११) इला अन्त गौर्वा अस्यामस्तीत्यर्शंआदित्वादच्‌ । अन्नबती गोमती वा 
पुथिवीत्यर्थ: । 


xe 

सक्तम्‌ १३१ 


at मिनोनिति भद्यते wen 

तस्य अनु निभञ्जनस्‌ ॥२॥ 

वरुणो याति बस्वभिः ॥३॥ 
आमिनोन्‌ इति’ अहम्‌ आ समन्तात्‌ पूर्णतया मिनोन्‌ प्रक्षिप्तवान्‌ प्रक्षि- 
पामि वा प्रकृति, प्राकृतिकपदार्थान्‌, तञ्जन्यसांसारिकसुखजातञ्च इत्येतत्‌ 
यदा 'भद्यते' भण्यते, उच्यते _ इत्येषा सङ्कल्पवाग्‌ यदा उच्चार्यते तदा ‘ata’ 
ईदृशसद्भूल्पकर्तुं: 'अनु' सङ्कूपमनु 'निभञ्जनम्‌' तदीयाऽज्ञानस्य तञ्जन्यदुःख- 

जातस्य च नितरां भञ्जनं विखण्डनं, विध्वंसनं भवति । 
वरुण: वरुणस्वरूपः परमेश्वरः 'वस्वभिः' स्ववसुभिः, निजेश्वयें: सह तं | 
त्यक्तप्रक्ृतिसङ्गं, विधूतबाह्मवेभवं भक्तम्‌ “भनु याति’ अनुव्रजति तस्य योग- 
क्षेमवहनार्थमिति ara: । 'अन्‌' इति पर्द द्वितीयमन्त्रादनुवतेनीयं 'याति’ इति 
पदेन सह अन्वेतव्यञ्च | यद्वा, तादृशं भवतं वरुणदेवः याति उपगच्छति, प्राप्नोति 
तस्य योगक्षेमभारं स्वयं वोढुम्‌ | तथा चाम्नातम्‌ ऋग्वेदस्य सप्तममण्डलीय- 
वरुणसूवते- | 
अयं सु तुभ्यं वरुण स्वधावो हृदि स्तोम उपश्रितश्चिदस्तु | | 
शं नः क्षेमे शमु योगे नो अस्तु यूयं पात स्वस्तिभिः सदा नः॥ | 


(Æo ७.८६.८) 
अथापि ऐन्द्रावरुणे सूक्ते - 


उपो रयिर्देवजूतो न एतु प्र ण: स्पार्हाभिरूतिभिस्तिरेतम्‌ । 
(ऋ० ७.८४.३) 

अस्मे इन्द्रावरुणा विश्ववारं रयि ad वसुमन्तं पुरुक्षुम । 

प्र य आदित्यो अनता मिनात्यमिता शूरो दयते वसूनि ॥ 
(क्र० ७.८४.४) 

अपि च द्वितीयमण्डलस्य वरुणसूक्ते-- 
तव ब्रते सुभगासः स्याम स्वाध्यो वरुण तुष्टुवांसः | 

(ऋ० २.२८.२) 
माहं राजन्तन्यक्रतेन भोजम्‌ । (ऋ० 2.25.8) 

एभिमंस्त्रवर्ण: करुणावरुणालयस्य वरुणदेवस्य नित्याः वतानां निखिल- 
भारवहत्वं विशदमुदीरितम्‌ । 
qaqaqa पल्पस्य इरावेदृमयस्य च ( १४-१ ०.१३०.१६९ 


२०) वर्णनं कृतम्‌ । स हि देहात्मवृद्धिः स्वकीयमन्नमयकोशमेव सर्वस्वं मन्यते । 
“यथा पिण्डे तथा ब्रह्माण्डे' इति न्यायेन च असौ ब्रह्माण्डे अपि ada अन्ततत्त्वं, 
जडप्रकृतिमेव पश्यति न तु तदन्तर्वासि, तज्जीवनभूतमात्मतत्त्वम्‌ । स प्रकृती 
एव आसवतः लिप्तरच आस्ते सततम्‌ । 

अथ प्रकृतसूक्ते संसारेऽनासक्तस्य, प्रकृतौ अलिप्तस्य पुरुषस्य वर्णन क्रियते । 
स हि प्रकृतो वर्तमानोऽपि तस्या मोहिन्या न विमोह्यते, तस्यै स्वान्तरे आश्रयं 
न दत्ते, कमलदलवत्‌ संसाराम्भसा भसंस्पृष्ट एव आस्ते, तस्य विषयरसो fafa- 
वतते, यतो हि स प्रकृतो तह्विपथेषु च सर्वत्र तं परमरसस्वरूपं पुरुषमेव पश्यति, 
विषयास्तस्य नीरसा भवन्ति, भगवति विन्यस्तसमस्तभारो वीतसकलचिस्तोऽसौ 
स्वयं नानुधावति विषयान्‌, भगवान्‌ वरुण एव तमनुधावति स्वी यसवं fasad: 
तस्य भौतिकप्राणिकमानसिकाध्यात्मिकसंवर्धनाथम्‌ इति मन्त्रत्रयस्यैतस्थ मर्म । 

आमिनोन्‌--आङ्घपूर्वात्‌ 'डमिञ्‌ प्रक्षेपणे’ (स्वा० Jo Ho) इत्यस्मात्‌ 
लङ्प्रथमपुरुषकवचने छान्दसं रूपम्‌ | भद्यते--भन्दतेः स्तुतिकर्मणः (निरु० ५. 
१.२) कर्मणि यक्‌ । यद्यपि पाणिनीय: 'भदि कल्याणे सुखे च' पठितः, तथापि 
चकारः पूर्वंधातोः 'वदि अभिवादनस्तुत्योः’ इत्यस्य स्तुत्यर्थं शब्दार्थ वा समुच्चि- 
नोति इति नैरुक्ताः । 

शतं वा भारती शवः ॥।४॥ 
शतमाइवा हिरण्ययाः । शतं रथ्या हिरण्ययाः | 
शतं कुथा हिरण्ययाः । शतं निष्का हिरण्ययाः ॥।५॥। 

‘ay अपि च, निपातानां नानार्थत्वात्‌ वाशब्दोऽत्र चार्थे वर्तते, 'शतं 
भारती' शतशोऽन्तर्वाण्यः, 'शतं wa: शतशः प्रकाशपूर्णशक्तयः तम्‌ अनु यान्ति । 
‘aq याति’ इति पदे भनृवर्तते यथायुक्तमन्वीयेते च । 

qa हिरण्ययाः अर्वा: ar शतशः सौवर्णचिन्मय्यः सत्यचेतनात्मिकाः 
शक्तयः तम्‌ आयान्ति उपगच्छन्ति । 'शतं हिरण्ययाः रथ्याः' शतशः विज्ञानचितः 
सक्रियाऽऽनन्दशक्तयः, “शतं हिरण्ययाः कुथाः' ऋतचितः शतशः पावित्र्यशकतयः 
“शतं हिरण्ययाः facar: शतशः हिरण्यवर्णाः सत्यचिद्रण्मयः तम्‌ आ यान्ति | 
“आ याति” इति पदे पञ्चमे मन्त्रे चतुष्वंपि चरणेषु यथायुवत मन्वी येते । 

शवः--'वेदे बल-श क्तिसामर्थ्यात्तामर्थे बहवः शब्दा दृश्यन्ते । तेषु च प्रत्येकं 
स्वस्मिन्‌ सूक्ष्ममर्थविशेषं धारयति । तत्र 'शवस्‌' इति पदं प्रायेण शवत्या सह 

प्रकाशस्य भावमपि बोधयति ।'-_श्रीअरविन्दः (वेदरहस्यम्‌, Jo २०) 
एतदाधारेण अस्माभिः 'शवः' इति शब्दस्य 'प्रकाशपूणंशकतयः' AT: कृतः । 
रथ्याः-रथशब्दो गतिशीलानन्दस्य प्रतीकम्‌ इति उपपादितमस्माभिः 

(अथवं० २०.१२७.२ मन्त्रस्य व्याख्यायाम्‌) । रथं वहन्तीति रथ्याः रथाश्वा: | 

“तद्वहति रथयुगप्रासङ्गम्‌' (To ४.४.७६) इति सूत्रेण यत्‌ । गतिशीलानन्दस्य 

वाहका अश्वाः, प्रापिकाः शक्तयः सक्रियानम्दशक्तयो वा । 
कुथाः--'अस्त्री कुशं कुथो दर्भः पवित्रम्‌' इत्यमरकोषप्रामाण्यात्‌ कुथाः 

पवित्राणि | पूयतेऽनेनेति पवित्रमिति व्युत्पत्त्या च पवित्रापरपर्यायाः कुथाः 
पावित्र्यसंसाधकाः, पावित्र्यसाधनभूताः शक्तयः इत्यर्थः । 


निष्काः—स्वणंमुद्राः | स्वणंञ्च परमसत्यस्य विज्ञानमयसत्यस्य वा प्रती क- 
मित्यतः निष्काः सत्यचिद्रशमयः | 
, ग्रहल कुश TAH ।। ६॥ 
शफेन इव ग्रोहते ॥७॥ 
प्राय वनेनती जनी ॥८॥ 


हे 'अहल' न कृष्टः हलेन इति अहलः तत्सम्बुद्धौ अहल, गुरोर्वाण्याः, विद्यायाः 
उपनयनादिसंस्काराणां च हलेन अकृष्ट, अशिक्षित, असंस्कृत, अप्राप्त द्वितीयः 
जन्मन्‌, अदीक्षित, अद्विज! 'कुश' कौ पृथिव्यां, पाथिवपदार्थे'वेव शेते इति 
तथाभूत, प्रक्ृतिग्रस्त, अजागरितात्मन्‌ ! ada’ प्रकृतौ एव वर्तते, ada व्यवहारं 
च करोति इति तथाभूत, सांसारिकव्यवहारलिप्त जीव ! त्वादृशो जनः 'शफेन 
इव ओहते' पशोः GT पादतलप्रहारेण छत्त्रक इव कीट इव वा भा समन्तात्‌ 
अद्यंते, मद्यते हिस्यते च । अतो मा कुरु गर्व स्वीयसांसारिकश्वर्यस्य धनजन- 
योवनानां च । 

'आय' आगच्छ, 'जनी' जगज्जननी 'वनेनती' भक्तौ याच्नायां च कृतायां 
नता भवति प्रणतस्य आतिहरणार्थम्‌ कल्याणसाधनाथंञ्च | अतस्तामेव अशरण 
शरणस्वरूपां शरणं गच्छ, प्राथंय च सत्यहृदयेन उद्घाराथंम्‌ इति हार्दम्‌ । 

ओहते -आइपूर्वात्‌ 'उहिर्‌ अर्दने’ (भ्वा० To Fo) इत्यस्मात्‌ कर्मणि लटि 
यगभावश्छान्दसः | 

वनेनती-वननमेव वनः । “वन शब्दे सम्भक्तौ च' (भ्वा० प० से०), 
यद्वा, “तरतु याचने’ (To ato Ho) इत्यस्मात्‌ AÑ कः | तदन्तात सप्तम्येक- 
वनम्‌ । वने नती नमनशीला इति सप्तमी तत्पुरुषः | असंज्ञायामपि सप्तम्या 
अलुक्‌ छान्दसः । 

चनिष्ठा नाव गृह्मन्ति nen 
इदं मह्य मदूरिति gon 
| ते वृक्षा: सह तिष्ठति ॥११॥ 
| पाक बलि: ॥१२॥ 
| शक बलिः ॥१३॥ 
Weary खदिरो धव: ॥। १४॥ 
'वनिष्ठाः अतिशयेन सम्भजनकर्तारः, प्रभुभक्तेरनन्ययाचकाः “न अव 
qafa एतद्‌ न अववोधन्ति यद्‌ 'इदं मह्यं मदू: इति’ इदं जगद्‌ मह्यं gd- 
। कारकमानन्ददायकं वा इति । 
अवपूर्वो ग्रहिरवरकोटिकं मिथ्याग्रहणमभिधत्ते । ऐकान्तिकाहैतुकभवित- 
amarg न कदापि वस्तुस्वरूपमन्यथा nefa । मिथ्याग्रहमुवतास्ते बाह्य- 
क्षणिकसुखप्रदम्‌ 'अनित्यमसुखम्‌ इमं लोक' यथातत्त्वं जानन्तः, यथार्थानन्ददायकं 
न मन्वाना अत्र भगवन्तमेव भजन्ते, न तु जागतिकवस्तुजातम्‌ इति भाव: । 
अस्मिन्‌ तत्त्वबोधे च 'ते' प्रभुभकताः भक्तिमात्रभिक्षुकाः 'वृक्षाः' वृक्षवत्‌ 
l अचलास्तिष्ठन्ति | यतः स प्रभुः 'सह तिष्ठति’ तेः सह सदा विराजति । स्वय- 
| मच्युतश्चासौ तानविचलान्‌ करोति सत्यज्ञाने | 
| ते भक्ताः स्वात्मानं संसारसुखेभ्यो न समर्पयन्तो भगवन्तं ब्रुवते-- 'पाक' 
हे परिणतप्रज्ञ ! अयं ममात्मा, मम सम्पूर्णसत्ता तुभ्यं ‘afa: आहुतिर स्ति, तुभ्यं 
बलिरूपेण समपिता । 'शक' हे शक्तिशालिन्‌ ! हे मर्वंशक्तिमन्‌ ! अयमात्मा 
तुभ्यं 'बलिः' ब्रलिरूपेण समपितो मया । त्वम्‌ 'मञ्वत्थ' न इवो भवति इति 
अश्वः अस्थिरः संसारः, “उषा वा अश्वस्य मेध्यस्य शिरः' (बृह० १.१.१) इत्यत्र 
ब्रह्माण्डरूपस्याइवस्य वर्णनमिति श्रीअरविन्दाः (Cent. Vol. 12, pp. 399- 
| 400), तस्मिन्‌ तिष्ठतीति अश्वत्थः, विश्वगतो विश्वव्याप्तो$सि । 'सुपां 
| सुलुक्‌०' इत्यादिना सोर्लुक्‌ । 'खदिरः' खदति खादति, भक्षयति, संहरति सवं 
| जगदिति खदिरः जगत्प्रलयकर्ताऽसि । ‘aa: जगतां पतिः प्रभूर्वाऽसि । भक्ताः 
| सकलजगतां कर्त्रे, धत्रे gA a सवेशक्तिमते भगवते सम्पूर्णात्मसमपंणं कुवंन्ति 
सर्वस्वं च समपंयन्तीति भावः । 
afisar: -वनति वनुते वा इति वनिता । वनतेवंनोतेर्वा क्त रि तृच्‌ । 
| वनितृणामतिशयेन वनितारः वनिष्ठाः। अतिशायने इष्ठनि 'तुरिष्ठेमेयस्सु' 
| (पा० ६.४.१५४) इति तृज्लोपः | 
पाक--पाकेति प्रशस्यनाम (तिघ० ३.८), “पाकः पक्तव्यो भवति विपवक्‍- 
sa: आदित्य: (निरु० ३.१२) । 

खदिरः--खदति हिनस्ति भक्षयति वेति खदिरः । 'खद स्थेयं हिसाभक्षणेषु' 
(भ्वाऽ To Ho) इत्यतः 'अजिरशिशिर०' (Fo १.५३) इत्यादिना किरच्‌- 


प्रत्ययो निपात्यते । 
ATITA ॥ १५॥। 
शयो हत इव ॥ १६॥ 
व्याप पुरुषः ॥। १७॥ 
भ्रदूहमित्यां पुषकम्‌ esl 
WAI परस्वतः ॥ १६॥ 
ata हस्तिनो दूती ॥२०॥ 

वनिष्ठः, कृत पूर्णात्मसमपंणो भक्तः संसारासक्तम्‌ अहल-कुश-वर्तकम्‌ उप- 


दिशति--'अरत्‌' हे चञ्चल ! 'उपरम' उपरामवृत्ति धारय, उपरतो भव 
विषयाभिलाषात्‌ सांसारिकव्यवहाराच्च । 

'शय gq’ शयितः सुप्तो जन इव उपरम विषयेन्द्रियसंयोगात्‌ आसवित- 
मार्गाच्च । हत इव' मृतवत्‌ पूर्णंतयोपरम संसारात्‌ । शयितस्यापि स्वप्ने 
मनोराज्यविजुम्भणे सङ्कूल्पविकल्पसुखदुःखसंवेदनादिदशेनात्‌ हतस्य दृष्टान्त: 
समुपात्तो रजोगृणात्‌ पूर्णोपरामसम्पादनार्थम्‌ । 


हे अरत्‌ ! चञ्चलस्वभाव, अशान्तचित्त, राजसपुरुष ! पद्य, 'पूरुष” 


परमपुरुषः परमात्मा 'व्याप' व्याप्तोऽस्िति सम्पू्णंविश्वम्‌, ओतप्रोतो ब्रह्माण्ड- 
मण्डले । 


तस्य चिन्तनेन त्वम्‌ अनुभविष्यसि यत्‌ 'पूषक' सर्वपोषकं, सकलजगत्सं वधकं, 
पूषणं परमेश्वरम्‌ एव अहम्‌ 'इत्याम्‌' गतिम्‌, सकलचेष्टा अदोहम्‌ दुग्धवान, स 
एब मम स्वेविधक्रियाणां मूलम्‌, तच्छत्येव प्रवतंम्ते मम निखिलचेष्टा:, जीव- 
नस्य अखिलव्यापाराः | 

एतदनुभूय च 'परस्वतः 'परः' इति संज्ञावतः, पर इति यस्यानन्यविषया 
सज्ञा तस्य परात्परस्य 'परमा परावत्‌’ (क्र ४.५०.३ ), 'अव्यक्तात्‌ पुरुष: 


परः, पुरुषान्न परें किञ्चित्‌' (कठोप० १.३.११), 'अति अर्ध कूच? सातिशयम 
अधन ES, वृद्धया सह, ऋद्धं समृद्ध प्रवृद्धं च यथा स्यात्तथा ऋच अर्चनं स्तुति 
वा कुरु | 


त स्तुवश्च त्वं जानी हि-'हस्तिनः' हस्तवतः पुरुषाथिनः ‘eta’ st मार्गों 

| श्रेय: प्रेयश्चेति प्रथितौ 'हस्तिनः' हस्तवतः शिल्पिगणस्य स्वर्णकारलोहकारादेः 
| 'दुती' चर्म पुटौ, भस्त्रापुटो इव द्वे उपकरणे साधने वा भवतः, स च तयोरुपयोक्ता 
स्वामी | तद्यथा स्वर्णकारो लोहकारो वा हस्तेन दृती चालयन्‌ स्वकार्यं साघयति, 
स्वर्णाद्याभूषणानि खड्गाद्यायुधोपकरणानि वा रचयति तथा पुरुषार्थी पुरुषः स्व- 
साधनभूतौ श्रेयःप्रेयोमागाँ भस्त्रामिव समन्वयपूर्वकं प्रयुज्य धर्मार्थंकाममोक्षान्‌ 
पुरुषार्थान्‌ सम्पादयति, श्रेयःप्रेयसोः सविवेकप्रयोगेण समताभ्यासेन च सिद्धिलाभं 
कुरुते | 

अरत्‌--'ऋ गतिप्रापणयोः (भ्वा० To Fo) इत्यतः शतृप्रत्ययः | शत्रन्तात्‌ 
सम्बोधनैकवचने छान्दसं रूपम्‌ | 

अधे--'ऋधु वृद्धौ’ (fzo To Ho, स्वा० To Ho) इत्यतो घनि लघू- 
पधगुणे निष्पन्नात्‌ अर्धं इति प्रातिपदिकात्‌ परस्य तृतीयेकवचनस्य 'सुपाँ सुलुक्‌०' 
| इत्यादिना, लुक्‌ । 
| ऋच--“ऋच स्तुतो' (Jo To Fo) इत्यतो लोण्मध्यमपुरुषेकवचने रूपम्‌ | 

सूक्तम्‌ १३२ 
nN > 
भ्रादलाब्ुकमेककम्‌ ॥ १॥। 
Rag निखातकम्‌ NRU 
'आत्‌' अनन्तरं, पुवेसुक्तप्रोक्तरीत्या प्रकृतिसद्भपरित्याग-संसारव्यवहारो- 
पराम-सम्पूर्णात्मसमपंणस्वरूपाऽऽत्मसाधनायाः परमित्यर्थः, 'अलाबुक' निरा- 
लम्बं, निराधारम्‌ 'एककम्‌' एकमेवाद्वितीयं 'निखातक' दृढनिखातशंकुवद्‌ 
बद्धमूलम्‌, तत एव च 'अलाबुकं' स्वयम्‌ आलम्बनिरपेक्षं सर्वेषामालम्बनञ्च 
ब्रह्म aad सातिशयं समृद्धञ्च स्तुहि इति igaara नवदशमन्त्रेण (२०. 
१३१.१९) सह्‌ अन्वेतव्यम्‌ । यद्वा, ईदृशं निराधारं, सर्वाधारमेकमेवाद्वितीयं ब्रह्म 
परिचिन्तयेति शेषः । 


` एककमितिपदेन ब्रह्मणः सजाती यविजाती यस्वगतभेदशून्यम द्विती यत्वं, 'निखा- 
तकम्‌ अलाबुकम्‌ ' इति पदाभ्याञ्च तस्य स्वयम्‌ अमूलत्वम्‌, अकारणत्वं, सवं - 
मूलत्वं, सवंकारणत्वम्‌, अविनाशित्वं, निराधारत्वं सर्वाधारत्वञ्च विवक्षितम्‌ | 
अलाबुकम्‌--न लम्बते इति अलाबु । 'लवि शब्देऽवस्नंसने च' (भ्वा० आ० 
Yo) इत्यतो नबूपूर्वात्‌ [नवि ] 'लम्बेनंलोपश्च' (go १.६०) इत्यनेन विधी- 
यमानो णित्‌ उप्रत्ययोऽत्र बाहुलकाद्‌ Beal बोध्यः | नलोपे णित्त्वाद्‌ वृद्धिः । 
अलाबु एव अलाबुकम्‌ । स्वार्थं कन्‌ । 
कर्करिको निखातकः ॥३॥ 
aaa उन्मथायति ॥४॥ 
कुलायं कृणवादिति ॥५॥ 


स परमेश्वर: 'ककंरिकः' करोति जगद्रचयतीति तथाभूतः सकलब्रह्माण्ड- 
कर्ता, कर्तुमकतुमन्यथाकर्तुमीएवरश्च | 'निखातक:' दृढनिखातः, अतिदढः, 


_अमुलत्वात्‌ सर्वंमूलत्वाच्च अविनाशीति यावत्‌ । 


“तद्‌ तद्‌ ब्रह्म तं परमेश्वरं वा 'वातः' प्राणायामसाधनावशीकृतः प्राणः, 
बाह्यान्तरस्तम्भवृत्तिः बाह्याभ्यन्तरविषयाक्षेपी च चतुविधः प्राणायामः इत्यर्थः, 
'उन्मथायति' उन्मथ्य प्रकाशयति | 

यद्वा, वातः प्राणो$स्यास्ती ति वातः, वशीकृतप्राण: प्राणायामाभ्यासी साधकः, 
वातशब्दात्‌ मत्वर्थे अशंआद्यच्‌ । तादृशो वातः प्राणायामाभ्यासी व्रह्मजिज्ञासुः 
तद्‌ उन्मथायति इति पुर्ववत्‌ । सकृद्‌ उन्मथितोऽसौ परमेश्वरो नित्यमस्मासु 
प्रकाशितस्तिष्ठेदित्येतदर्थं विधिमाह भगवान्‌ वेद:--- 
तस्मे परमात्मने, तस्य नित्यनिवासार्थं साधकः ‘Hala’ नीडम्‌, आवास- 
स्थानं हृदयमन्दिरं 'कृणवात्‌ इति’ सज्जीकुर्यात्‌, तत्‌ aiar विशुद्धं विधाय 
तद्वासयोग्यं प्रकल्पयेत्‌ एव। इतिपदमत्र अवधारणे, हृदयमन्दिरस्य परि- 
शोघनमपरिहार्यमिति भावः । 
परमात्मनो निवासस्थानस्य कुलायत्वकीर्तनात्‌ तस्य पक्षिस्वरूपत्वमा- 
| क्षिप्यते । तथा चाहुमंन्त्रवर्णा:--द्वा सुपर्णा सयुजा सखाया'"' (ऋ० १.१६४. 
| २०, अथवे ० ९.९.२०), 'एकः FM: स समुद्रमा विवेश"*” (Ao १०.११४. 
| ४), 'सुपर्ण विप्राः कवयो वचोभिरेकं सन्तं बहुधा कल्पयन्ति' (ऋ० १०.११४. 
५), ga: शुचिषद्‌ वसुरन्तरिक्षसद्‌' (ऋ० ४.४०.५) | परमस्वतन्त्रसुपर्ण रूपः 
परमहंसस्वरूपो वाऽसौ कदा सहसा प्रादुर्भ विष्यत्यस्मासु इति न ज्ञायते केनापि | 
भतोऽस्माभिस्तस्य स्वागतार्थं हृदयमन्दिरं सदेव सज्जं, स्वच्छं सुविवृतञ्च स्था- 
पनीयं येनासौ समागतोऽपि हृदयम्‌ अपरिपूतं संवृतञ्च प्रेक्ष्य न प्रतिनिवर्तेत 
इति । 
RSK कर्केरिकः--करोति सवंमित्यर्थ 'डुक्रम्‌ करणे’ (To Jo Ao) इत्यतः 
| 'आदृगमहनजन: किकिनौ लिट्‌ च' (पा० ३.२.१) इति मूत्रेण ताच्छील्ये किः 
| लिड्वद्धावश्च | गुणे, द्वित्वे हलादिशेषाभाव: चुत्वाभावश्च छान्दसो । ककंरिरेव 
| कर्करिकः । स्वार्थं कन्‌ । 
| यद्वा करोतेः बाहुलकाद्‌ औणादिके इकनि धातोः कर्करादेशः। अपि वा 
| 'फरफेरीकादयश्च' (उ० ४.२१) इत्यत्र फ्फरीकादिगणे 'ककेरिक'शब्दो$पि 
समावेश्य: । करोतेरिकनुप्रत्यये द्वित्वमभ्यासस्य रुक्‌ च निपातनीये । 
उग्रे वनिषदाततम्‌ ॥६॥ 
न वनिषदनाततम्‌ ॥७॥ 
हृदये प्रादुभूतं च तम्‌ ‘say’ उद्गूणंबलं, शक्तिशालिनम्‌, 'आततम्‌' आ 
समन्ततः ततं विस्तीर्ण, सर्वत्र व्याप्तं परमात्मानं भक्तः 'वनिषत्‌' संभजेत्‌, याचेत्‌ 
सम्प्राथयेद वा भगवतः सम्प्रार्थ्य तत एव च समुपलभ्यं, सर्वानर्थंनिवृत्ति- 
परमानन्दस्व रूपब्नहापराप्तिलक्षणं दुलंभं वस्तु परदुःखशमनञ्चेति शेष: । तथा 
चोक्तं भगवता भागवते-- 
| न पारमेष्ठ्य न महेन्द्रधिष्ण्यं न न सावंभोमं त रसाधिपत्यम्‌ । 
न योगसिद्धीरपुनर्भवं वा मय्यपितात्मेच्छति मद्विनान्यत्‌ ॥ 
(११.१४.१४) 

न कामयेऽहं गतिमीश्वरात्परामष्टधियुक्तामपुनभंव वा । 
आति प्रपद्येखखिलदेहभाजामन्तःस्थितो येन भवन्त्यदुःखा: ।। | 
(९.२१.१२) 
a er Sor s क व नि ष ’ न 
'अनाततम्‌' अव्यापकम्‌, ज्ञानबलंश्वर्ये: परिच्छिन्नं कमपि 'न वनिषत्‌' न | 
कदापि भजेत्‌ याचेद्‌ वा, परिच्छिन्नस्य उपासनया सान्तानित्यफलस्येव लाभात | 
दुःखात्यन्तनिवृत्तेरसम्भवाच्च । 
अथवा, अनयोद्वेगोमंन्त्रयोरित्यम्थयोजना कार्या--उग्रं सवेशवितमन्तं भग- | 
वन्तम्‌ आततं सुविस्तृतमपरिमितमपरिच्छिन्नं वस्त्वेव ब्रह्मानन्दादिकं प्राथंयेत्‌ न 
तु भनाततं परिमितं, परिच्छिन्नं सान्तमनित्यञ्च सांसारिकसुखसम्पदादिकं, 
स्वर्गादिदिव्यलोकभोगवे भवं वैदेह्यप्रकृतिलयत्वादिकमानुश्रविकर्म३वर्यं वा । 
अस्यां व्याख्यायाम्‌ अध्याहायंताजन्यदोषो निरस्तो भवति | | 
वनिषत्‌--'वन सम्भक्तौ' (भ्वा० To से०) इत्यतः, 'वनु याचने? (त° | 
आण्से०) इत्यतो वा लेटि, तिपि 'सिव्वहुलं लेटि' (पा० ३.१ .३४) इत्यनेन सिपि | 
अडागमे, सिप आर्धेधातुकत्वाद्‌ इडागमे षत्वे च वनिषदिति रूपम्‌ । तानादिकात्‌ 
छान्दसे परस्मेपदे लेट: 'त'स्थाने fafafa विशेषः | 
क एषां ककरी लिखत्‌ ॥८॥ | 
क एषां ढुन्दुभि हनत्‌ nen | 
A यदीयं हनत्‌ कथं हनत्‌ ॥१०॥ 
देवी हनत्‌ कुहनत्‌ ॥११॥ | 
पर्यागारं पुनः पुनः ॥ १२॥ | 
'एषाम्‌' एतेषां साधकानां 'कः ककंरी' क: क्रियाशील: तं परमेश्वरं स्वहृदय- 


पटे 'लिखत्‌' आलिखति, चित्रपटे इव तस्य स्थिरचित्रमङ्क्यति चित्तपटले ? | 
विरल एवेति भावः । 


a 


यद्वा, 'एषाम्‌' एतेषां साधकानां 'कः' को नाम 'ककरी? SHY वीणां, देवीं 
शरीरलक्षणां 'लिखत्‌’ लिखति, स्पृशति वादयतीति यावत्‌ ? 


HARINA- दुलभ एव स साधको य उपास्त्यर्थ शरीरवीणां वादयितुं 


वेत्ति । अथ खल्वियं दैवी वीणा मवति | तदनुकृतिरसौ मानुषी वीणा भवति’ 
(We aro ८.६) इति प्रतिपादयता ब्राह्म ने 


ey ERT णकारेण शाङ्कायनेन शरीरलक्षण- 
दिव्यवीणावादनार्थं सम्प्रेयंते साधकः | 'लौकिकवीणास्यवाद्यविशेषाबयवादी 

शरीरशिर:प्रभृत्यवयववुद्धि: (Èo ato ३.२.५) इति ऐतरेयब्राहणवचनमपि; 
अन्तर्वीणावादनं निदिशति प्रचोदयति 


च ब्रह्मप्राप्तये शरीरवीणोपासनाथंम्‌, 
वीणावादनोपलक्षितसङ्गी तस्य सच्चिदानन्दसम्प्राप्तेः सरलसरससमर्थसाधनत्व- 
स्मरणात्‌ | तथा चाह याज्ञवल्क्यः-- 


वीणावादनतत्त्वज्ञः श्रुतिजातिविशारद: | 

तालज्ञश्चाप्रयासेन मोक्षमार्ग स गच्छति ॥ (या० स्मृ ३.११५) 
अतो गीतप्रपञ्चस्य श्रुत्यादेस्तत्वदशंनात्‌ | 

अपि स्यात्‌ सच्चिदानन्दरूपिणः परमात्मनः 1) 

| अस्ति चान्यदपि आप्तवचन म्‌ 


पूजात्‌ कोटिगुणं ध्यानं ध्यानात्‌ कोटिगूणो जपः | 
जपात्‌ कोटिगुणं गानं गानात्‌ परतरं नहि ॥ 
| शरीरवीणोपासका विदवकविरवीन्द्रनाथठवकुरा अपि एव माहुः स्वकीये जग- 
ea गीताञजलिकाव्ये-- 

| 'प्रभो ! स्वकीयेऽस्मिन्‌ समागमे मामपि न्यमन्त्रयस्त्वं सम्मिलनार्थम्‌ | 
| तस्मिन्‌ समारोहे वीणावादनं मम adequate जानन्‌ अहम्‌ अवादयं at fas- 
योग्यतानुसारेण, पृच्छामि चाधुना अपि प्रविशेयमन्तः, प्रणमेयं च त्वां 
amag ?' ('बिक्षाम'गीतात्‌ ) 
| प्रिये ! नरीनृत्यते तव दिव्यलोको मम जीवने । उद्भवति झङ्कारो हृदय- 
| वीणातः ।' ('उल्लास'गीतात्‌) 

सिवँशक्तिमान्‌ परमात्मैव ममान्तरात्मा | स ममान्तस्तले अन्तहितः 
| अनुप्राणयति च मां स्वकोमलस्पर्शेन । स एवच हपंविषादयोस्तन्त्री भिभंङ्ङृतां 
| करोति हृदयवीणाम्‌ ।' ( 'अन्त्ध्वंनि'गीतात्‌) 

विरल एव स उपासको य इमां शरीरवीणां वादयति, यावच्च न ईष्टे इमां 
वादयितुं तावत्‌ लौकिकवीणायां शरीरावयवबुद्धि इत्वा तामेव वादयति उपा- 
| स्तये, सङ्गीतसाधनया रसस्वरूपब्रह्मसाक्षात्कारसम्प्राप्तये च | 
| अस्मिन्‌ मन्त्रे 'लिखत्‌' इति पदे लिखतिः स्पर्शनार्थः । स्पशं विना लेखन- 
| क्रियाया असाध्यत्वात्‌ स्पृशतिक्रियाऽपि लिखतेरन्तनि हितोऽर्थः । वीणायाः स्पर्शनं 
| कोमलकरेण स्पर्शो वा बादने परिणमतीति वीणायाः स्पर्शनं वादनमेवेति पर्यब- 
| सितोऽर्थः। तथा च 'आप्टे-“मोतियर, विलियम्सू'कोषकाराभ्यामपि लिखते: 
स्परणेनार्थो$भ्युपेयते । 

'एषाम्‌' एतेषां साधकानां 'कः' कः खलु दुन्दुभि gaq हृदयाऽनतध्वंन्यमान- 
| स्वत:सन्नद्यमानदुन्दुभ्यादिवाद्यानामनाहतनादं aa? विरला एव योग- 

निष्णाता नीहारधूमार्कानिलानलादीनि (श्वेताश्व० २.११-१२ ) fafa 
दुन्दुभिमृदद्धनादप्रभूतीनि च रह्मा भिव्यवितपूबं चिह्वान्यनुभवन्तीति भावः । 
तथा हि, श्रोत्राकाशयोः सम्बन्धसंयमाद्‌ दिव्यं श्रोत्रम्‌ ।' 'ततः प्रातिभश्नावण- 
वेदनादर्शास्वादवार्ता जायन्ते।' ( पातञ्जलयोगदशनम्‌, विभूतिपादः ४१,१६ ) 
इति योगसूत्रयोर्भाष्ये व्यासेन प्रोकतम्‌--'श्रोत्राकाशयो: सम्बन्धे कृतसंयमस्य 
योगिनो दिव्यं श्रोत्रं प्रबतते ।' 'श्रावणाहिव्यशब्दश्र वणम्‌' (जायते) | 
योगाभ्यासलब्धं तद्‌ दिव्यश्रोत्रमेव हृच्चक्रोङ्ूतसुक्ष्माज्नाहतनादश्रवणक्षम 
भवति aa एव श्रीशङ्कूराचार्याः योगतार।वलौ प्राहुः-- 
सबंचिन्ताः परित्यज्य सावधानेन चेतसा। 
नाद एवानुसन्धेयो योगसाम्राज्यमिच्छता ॥ 
नादबिन्दूपनिषद्यपि प्रणवब्रह्मयोगेन नादाविर्भावः प रिकी तित:-- 
i ब्रह्मप्रणवसन्थाने नादो ज्योतिमंयः शिव: । 
स्वयमाविभेवेदात्मा मेघापारयेऽशुमानिव 1 
i अस्य नवममन्त्रस्यायमाधिभौतिकोऽर्थोऽपि द्रष्टव्यः 
“एषाम्‌' एतेषां साधकानां 'कः को नाम 'दुन्दुभि हनत्‌ भगवत्सतुतेः दुन्दुभि 
नादयति, सडिण्डिमघोषं भगवतः गुणधमंस्वभावान्‌ प्रचारयति प्रसारयति च 
संसारे ? दुलेभा एवेदूशा भगवद्धावप्रसारेकव्रता भागवतोत्तमभक्ता इत्यर्थः । 
वेदे तु एतादुग्भक्तस्य हृदयोद्गाराः शतशो दृश्यन्ते मन्त्रेषु | तद्यथा 
तुञ्जेतुञ्जे य उत्तरे स्तोमा इन्द्रस्य वस्त्रिणः | 
न विन्धे अस्य सुष्टुतिम्‌ ॥। 
(mo १.७.७, अथवं० २०.७०.३) 
समेत विशवे वचसा ofa दिव एको विभूरतिथिर्जनानाम्‌ । 
स पूर्व्यो नृतनमाबिवासत्‌ तं वर्तनिरनु वावृत एकमित्‌ पुरु ॥ 
(अथवं० ७.२१.१) 
एतो स्विन्द्रं स्तवाम ईशानं वस्वः स्वराजम्‌ | 
न राधसा मधिषन्नः ।। (Feo ८.८१.४) 
त्वामग्ने मनीषिणस्त्वां हिन्वन्ति चित्तिभिः । 
त्वां वर्धन्तु नो गिरः ॥ (To ८.४४.१६) 
यस्येमे हिमवन्तो महि त्वा यस्य समुद्रं रसया सहाहुः | 
यस्येमाः प्रदिशो यस्य बाहू कस्म देवाय हविषा विधेम ॥ 
} (To १०.१२१.४, यजु० २५.१२) 

| स दशंतश्री रतिथिगृ हेगृहे वनेवने शिश्रिये तक्ववी रिव । 
जनंजनं जन्यो नातिमन्यते विश आ क्षेति विशयो विशंविशम्‌ n 
(To १०.६१.२) 

दुलभा ननु जगति भगवद्भक्तिगानगुञ्जका भक्तराजा; | 
| “यदि इयम्‌' योगनिष्णाता ब्रह्मवादिनी देवी भक्तसाधकमण्डली वा 'हनत 
| अन्तर्दुन्दुभि वादयति, नादब्रह्म श्रुणोत्ति भगवतो&नन्‍्तकल्याणगणगर्ण च गायति 
जनगणमध्ये सभेरीघोषं तहि सा 'कथं हनत्‌’ केन विधिना तत सबै सम्पाद- 
यति ? दुरूहो दुविज्ञेयो दुःसाध्यश्‍चासी विधिरिति तात्पयंम । 
| अग्रिमएकादशमन्त्रस्थं देवीपदमत्र अपकृष्यते । अस्मिन मन्त्रं देवीनां 
| योगाभ्याससाध्या$नाहतनादश्रवण-भगवदगणकौर्तननिरू पणात्‌ स्त्रीशद्रौ नाधीया- 
तामिति स्वाथंसाधकधूर्तोद्भधावितमनाषंवचनं निराक्रियते, 'यथेमां वाचं कल्या- 
णीमा वदानि जनेभ्यः', 'पञचजना मम होत्रं जुषध्वम्‌, समान मन्त्रमभिमन्त्रये 
वः इत्यादय क्रङ्मन्त्रवर्णाशच स्मार्यन्ते सम्पुष्यन्ते च । 

aay’ देवीव. देवी इति लुप्तोपमा । साक्षाहेवी प्रतिमेयं योगिनी ब्रह्मवादिनी 
| च, यद्वा दिव्यगुणसमुपेता, भगवप्प्रोक्तया देव्या सम्पदा सुसम्पन्ना सत्साधकतति | 
'हनत्‌ ताँ शरीराख्यां दिव्यां वीणां वादयति अन्तर्वायध्वनींश्‍च निशामयति 
| चेत्‌ तहि सा 'कुहनत्‌' 'कुह हनत्‌” कुत्र करोति तां हृद्दीणावादन-निशामन- 
| साधनाम्‌ ? न हि जनसंकुलप्रदेशे परं क्वचित शान्तंकान्तस्थलविशेषे इति 
| गूढार्थं 
| उपह्वरे गिरीणां सङ्गमे च नदीनां धियो fast अजायत । 
| “योगी गुञ्जीत सततमात्मानं रहसि स्थित: । 
एकाकी यतचित्तात्मा निराशीरपरिग्रहः ॥ 
‘gal देशे प्रतिष्ठाप्य स्थिरमासनमात्मनः 1’ 
'बिविकतदेशसेवित्वमरतिजेनसंसदि |’ 


(गीता ६.१०-११, १३-१०) 
इत्यादिशास्त्रवचनप्रामाण्याद्‌ गिरिगुहानदीतीरादावेव देहाख्यदिव्यवीणावादन- 
सम्भवात्‌ । 
| अथवा, पूर्वोक्तां भगवद्गुणगाथां सडिण्डिमघोषं घोषयति घोषयेद्‌ वा चेत्‌ 
तहि 'कुहनत्‌' कुत्र घोषयति घोषयेद्‌ वा इति प्रश्‍न: | दशमेकादशमन्त्रस्थप्रशन- 
योरुत्तरम्‌ अग्निममन्त्रे प्रदत्तम्‌ | 

'पर्यागारम्‌? भागारं स्वगृहं परि परितः सर्वतः, प्रतिगृहम्‌, गृहाद्‌ गृहं 
गत्वेत्यर्थः ga: पुनः' मुहुमुहुर्वारंवारं सा हरेगृणावलि ‘gaa’ निनादयति 
सदुन्दुभिवादनं सतूर्यंघोषं वा | 

उपास्यदेवस्य सर्वदा, सर्वत्र, सर्वतो गुणानुवर्णनं नामसङ्घीतन॑ च afa- 
स्तन्मयतासाधनार्थ, तस्य संत्र प्रसा रार्थञ्च सुलभं सरसं च साधन मिति सूचित- 
मत्र पुनःपदहिरुवत्या । 
कर्करी -_कर्करीशब्दात परस्य हितीर्यकवचनस्य अमः “सुपां सुलुक्‌०' 
(पा० ७.१.३६) इत्यादिना लुक्‌, पूर्वापरयोः पूर्वंसबणंदीर्घो वा | | 
लिखत्‌-लिखतेलेटि तिपि अडागमे इकारलोपे च रूपम्‌ । । 
हनत्‌--हन्तेलेंटि तिपि अडागमे इकारलोपे च रूपम्‌ । | 
कुहनत्‌--अस्य स्थाने ववचित्‌ 'कुह हनत्‌ इति पाठान्तरम्‌ । तस्यंवायं | 
सङ्क्षेप इति उन्नेयम्‌ । | 
त्रीण्युष्ट्स्य नामानि ॥१३॥ | 
हिरण्य इत्येके ग्रब्रवीत्‌ ॥१४॥ | 
हो वा ये शिशवः ॥१५॥ | 
नीलशिखण्डवाहनः ॥१६॥ | 

'उष्ट्स्य' ओषति दहति समुलामविद्यामिति उष्ट्रस्तस्य, समुलाविद्याविदाह- | व 
कस्य, यद्वा उष: दाहाद्‌ आध्यात्मिकाधिभोतिकाधिदेविकत्रितापात्‌ त्रायते इति | 
तस्य दुःखदावानलादशेषविएवप रित्राणपरायणस्य परमेश्वरस्य 'त्रीणि नामानि' 
त्रिसंख्यकानि नामधेयानि सन्ति । 

'हिरण्यः' हिरण्यगर्भ इत्यस्य सङ्क्षेपोऽयं शब्दः, यथा देवदत्तस्य देव इति, 
तस्य परमेश्वरस्य त्रिषु नामसु हिरण्यः हिरण्यगभं इत्येक नाम 'इति एके aa- 
बीत्‌' इति केचिद्‌ ज्ञानिनः आहुः । 

'हिरण्यगभंः समवतंताग्रे' (ऋ० १०.१२१.१) इति मन्त्रे स्वयं भगवान्‌ 
aia AAT आह आत्मानम्‌ | हिरण्यानि सूयंचन्द्रनक्षत्रादी नि हिरण्मयानि 
ज्योतिष्पिण्डानि गर्भे यस्य स हिरण्यगर्भ: । 

तथा हि, सिसृक्षुः स्वयम्भूभंगवान्‌ अपः सृष्ट्वा तासु बीजमवासृजत्‌ | तद्‌ 
बीजं हैमाण्ड हिरण्मयमण्डं वाऽभवद्‌ यदाधुनिकविज्ञानपरिभाषायां Nebulae 
अथवा नीहारिकापुञ्जः प्रोच्यते । ईदृशस्य तस्य हिरण्मयाण्डस्य अधिष्ठाता एव 
हिरण्यगर्भ: इति दिक्‌ । 


यि शिशवः' ये शिशूपमाः बालबुद्धयोऽपरिपकवप्रज्ञास्चित्तनाक्षमाइच ते | 
1 ~ घेये 1 
दी वा' द्वे अन्ये नामधेये अपि आहु: । 'वा%त्र समुच्चये, चार्थे अप्यर्थे वा | | 


के ते द्वे इति जिज्ञासायामाह भगवान्‌ वेदः--'नीलशिखण्डवाहनः' नि 
नितराम्‌ ईरयति गमयति गतिमत्‌ करोतीति नीरो रजोगणः, स एव नीलः, 


६० 


CC-0. Gurukul Kangri Collection, Haridwar | 


> 


Digitized by Arya Samaj Foundation Chennai and eGangotri 


रलयीरभेदात्‌, यद्रा, नि नितराम्‌ एलयति प्रेरयतीति नीलो रजोगण: तस्य 
| शिखां sarat डाययति उत्प्रेरयतीति नीलशिखण्ड रजोज्वालासमुज्जुम्भक:, स 


सौ वाहनश्चेति नीलशिखण्डवाहन: । वां गति, रजःप्रेरितां क्रियाँ हन्ति, 
हिनस्ति, नाशयति, अवसाययति इति वाहनस्तमोगणस्तत्प्रधान: संहारको र्द्रो 
वा | 


इदमाकूतम्‌ सृष्टेः प्राक्‌ स्वयम्भूभंगवान्‌ सूर्यचन्द्रनक्षत्रादिदेदीप्यमान- 
ज्योतिष्पिण्डगभे:, परमज्योतिमंयः, सत्त्वगृणप्रधानो हिरण्यगर्भो भवति। अथ 
सिसुक्षासमाविष्टः स्वयम्भूर्भगवान्‌ जङ्गम्यमानजगज्जननाय प्रकृतिपरमाणुषु 
| प्रस्पन्द सृजन्‌ रजोगुणस्वरूपः, नीलस्य रजोगृणस्य शिखायाः ज्वालाया: डायकः 
| समुज्जुम्भक: सञ्जायते । स एव च सृष्टेः सन्ध्याकाले तां सज्जिहीपु: रजो- 
गुणस्य वां गति निघ्नन्‌ निरुन्धन्‌ वा वाहनस्तमोगृणप्रधानः सम्पद्यते । 


| तत्र हिरण्यगभंत्वं तावत्‌ परमात्मनः स्वाभाविको गुण: तस्य सत्त्वप्रधान- 
| ज्योतिःस्वरूपत्वात्‌ । अत एव ज्ञानिनस्तं तथा साक्षात्कुर्वन्तः हिरण्य इत्याहुः | 
| श्रथ रजोगुणस्तमोगुणश्च तस्य औपाधिको गुणी । अमी पांसकाः, मन्दमानसाः, 
| शिशुकल्पाः पुरुषास्तम्‌ एतदवरगुणद्रयोपहितं नीलणिखण्डं वाहनञ्चापि आह्व- 
| यन्ति इति रहस्यम्‌ । 
| उष्ट्रस्य--ओषति दहति इति उष्ट्रः। 'उष दाहे' (भ्वा० To Ño) 
। इत्यतः औणादिक: ष्ट्रन्‌, स च कितू (उ० ४.१६३) । कित्त्वाद्‌ गुणाभावः | 
| उष्ट्र इति प्रातिपदिकात्‌ षष्ठे कवचने रूपम्‌ । यद्वा, ओषणं दहनमेव ve । 'उष 
दाहे' इत्यतो भावे क्विप्‌ । उषः दाहात्‌ त्रायते इति उष्ट्रः । 'उष'शब्दे उपपदे 
| त्रेधातो: “क'प्रत्ययः । 

अब्रवीत्‌--ब्रवीतेलंऊप्रथमपुरुषवहुवचनविवक्षायां व्यत्ययेनेकवचनं छान्दसम्‌ | 

नीलशिखण्डवाहनः --नितराम्‌ ईरयति एलयति वा इति नील: । निपूर्वात्‌ 
'ईर गतौ' (भ्बा० To Ho) इत्यतो णिजन्तात्‌ यद्वा 'इल प्रेरणे’ (Fo Fo Fo) 
| इत्यतः पचाद्यच्‌ | नीलस्य शिखा नीलशिखा । तां डाययति इत्यर्थं सोपपदात्‌ 
‘ee विहायसा गतौ' (भ्वा० आ० Ho, feo आ० Ho) इत्यस्माद्‌ घातो- 
णिजन्तात्‌ 'ट'प्रत्ययः औणादिको बाहुलकात्‌ | छान्दसं रूपम्‌ । वां गति हन्ति 
इति वाहनः | क्विबन्ते वाशब्दे उपपदे हन्तेः पचाद्यच्‌ । नीलशिखण्डश्चासौ 
वाहनइचेति कर्मधारयः | 

१-६ अथर्वा ऋषि: । कुमारी देवता । १-३,५ निचदनुष्टुप्‌, ४,६ अनुष्ट्प्‌ । 
बिततौ किरणों हो तावा पिनषिट पुरुष: । 
न वे कुमारि तत्तथा यथा कुमारि मन्यसे ॥१॥ 
gy किरणो' द्वौ विक्षेपको गुणो, भावो वृत्तिविशेषो वा रजस्तमोऽभिधानौ, 
नीलशिखण्डवाहनः इति पदेन पूवंसूक्तान्ते निदिष्टौ रजोगुणतमोगुणौ 'विततौ' 
व्यापकतया प्रसृतो सवंत्र, 
न तदस्ति पृथिव्यां वा दिवि !देवेषु वा पुनः । 
ara प्रकृतिजैम्‌ंक्तं यदेभिः स्यात्‌ त्रिभिगुंण: ॥ 

(गीता १८.४०) 
इति शास्त्रवचनात्‌ । 'तो' गुणो 'पूरुषः' परमपुरुषः परमेश्वर: 'आ पिनष्टि’ 
समन्ततः सञ्चूणंयति, स्वकीयसत्त्वप्रधानस्वरूपसाक्षात्कारसम्प्रदानार्थं त्रिगुणा- 
तीतस्वरूपोपलब्धिसोपानसंरचनाथंञ्चेति भावः । परमात्मदशंनेन राजसतामस- 
वृत्ती सम्मिष्टे भवतः, समूलं विनश्यत इत्यर्थः । 'कुमारि' हे कुमारि ! qd- 
सूबतस्य दशमेकादशमन्त्रयोः ‘ea’, 'देवी’ इति पदाभ्यां प्रकीतिता योगिनी 
ब्रह्मवादिती च अत्र कुमारि इति पदेन सम्वोधिता ब्रह्मचारिणीत्वात्‌, हे ag- 
चारिणि ! 'तत्‌' तद्‌ ब्रह्म 'न वे तथा’ न खलु तथाविधं तादृशं वा “यथा 
कुमारि मन्यसे' यथाविधं यादृशं वा हे कुमारि त्वं तच्चिन्तयसि, विभावयसि 
आकलयसि वा । कुमारिशब्दस्यावृत्तिरुच्यमानं प्रति पुनर्ध्यानाकर्षणाय । दुविज्ञेयं 
खलु ब्रह्म । 

न तत्र चक्षुगंच्छति न वाग्गच्छति नो मनः °°’ 
यन्मनसा न मनृते येनाहुमंनो मतम्‌ | 
तदेव ब्रह्म त्वं विद्धि नेदं यदिदमुपासते ।। 

(केनोप० १.३,५) 

इत्यादिशास्त्रवाकयेब्रंह्मणो वाङ्‌मनसागोचरत्वकीतंनात्‌ । 
हे कुमारि ब्रह्मचारिणि ! ब्रह्मवादिनि देवि ! त्वया पर्यागारं (Jo १३२. 
१२) प्रतिगृहं सङ्कीतंनादिसाधततः सम्प्रसायंमाणं सगुणब्रह्म केवलं तद्रूपमेव 

नास्ति ang त्वं घोषयसि गेहे गेहे इति हादम्‌ । 


अस्य मन्त्रस्य पूर्वार्धं 'किरणो” इति पदस्य लक्ष्याथंभेदेन स्वस्वप्रतिभाबलेन 
बहुधा व्याचक्षते वेदविदो विपश्चितः । तद्यथा 

at किरणौ” तमस्स्तोमापसारकरदिमवत्‌ संसारासतितनिरासकौ, चित्त- 
वृत्तिनिरोधको अभ्यासवे राग्यस्वरूपौ द्वौ किरणो 'विततो' ब्यापकप्रभावौ स्तः | 
Ger! योगसाधकः 'तो आ पिनष्टि" ते द्वे साधने सर्वात्मना अनुशीलयति, सततं 
समनुसरति | 

अथवा, ‘at किरणो” अन्धकारविद्रावककिरणवद्‌ इन्द्रियदोषविद्रावको 
शवासप्रदवासौ 'विततौ' व्यापकप्रभावो स्तः । “Gea: प्राणायामी साधकः 'तौ 
आ पिनष्टि' रेचक-पूरक-कुम्भक-बाह्याभ्यन्तराक्षेपप्रकियया तौ पूर्णतया पिनष्टि 
निरुणद्धि, वशीकरोति मतोनिग्रहायेति भावः | j 

अपि वा, 'द्रौ किरणौ' मनोबलात्मवलरूपी विघ्नबाधाविद्रावकौ द्वौ किरणौ 
'विततौ' सुविस्तृतप्रभावी । 'पूरुषः तौ आ पिनष्टि’ अध्यात्मसाधनापरः पुमान्‌ 
तौ पुनः पुनः प्रयुनक्ति सिद्धिलाभायेत्यथं: । 

किरणो--किरति विक्षिपत्यन्धकारमिति किरणः । 'कृ विक्षेपे’ (go To 
Ho) इत्पतः भौणादिक्रे क्युप्रत्यये (उ० २.८२) योरनादेशे ऋत इत्वे किरण 
इति प्रातिपदिकं निष्पद्यते । तस्मात्‌ प्रथमाद्विवचने रूपम्‌ । 

माठुष्टे किरणो हो निवृत्तः पुरुषानृते । 
न वें कुमारि तत्तथा यथा कुमारि मन्यसे ॥२॥ 

‘at किरणौ -ते अनृते' तो द्वौ विक्षेपको पूरवंमन्त्रोक्तौ रजोगुणतमोगुणो, 
यद्वा, ते प्रमिद्धे अनृते अनृतमागंप्रवतंके सत्यमार्गान्निवर्तके च रजस्तमसी, 
'किरणौ' इति उद्देश्यं कतृ पदम्‌, 'अनृते' इति उद्देश्यस्य स्वरूपवर्णनपरं समाना- 
धिकरणपदम्‌, साक्षादसत्यस्वरूपे ते रजस्तमसी इति भावः, 'मातुः पुरुषः’ माति 
निर्माति प्रमाति च सर्वं जगदिति माता, अशेषविश्वस्य विधाता विज्ञाता च 
परमपुरुषः, तस्य प्रसादात्‌ इति शेषः “निवृत्त: fragt । 

रजस्तमसोनिवृत्तिः सत्त्वे स्थितिश्च त्रिगुणात्मकापराप्रक्ृतेरधीदवरस्य 
परमपुरुषस्य प्रसादेनेव साध्ये, नान्यथेति सारसवंस्वम्‌ | उत्तरां पूर्ववत्‌ । 

अथ केचित्‌ 'पुरुषानृते' इति संहितापाठस्य 'पुरुषान्‌ ऋते’ इति पदपाठं 
स्वीकुर्वाणा इत्थं व्याचक्षते' पूर्वाद्धम्‌-- 

'मातुः ते” जगन्मातुस्तव प्रसादात्‌ 'ऋते' ऋतः सत्यस्वरूपो गुरुः, ऋतं 

“4. तेषां ब्याख्यातृणां व्याख्याऽस्माभिने साकल्येन समुपात्ता, परं परिबतिताऽन्न तेन्नाळ्घ्या- 
त्मिकार्व निवद्धदृ ष्टिभिः । 

सत्यमयं शास्त्रम्‌, ऋतश्च ऋतञ्चेति ऋते, 'नपुंसकमनपुंसकेन' (Mo १.२.६६) 
इति नपृंसर्ककशेषः, A किरणौ’ संसारासक्तिनिरासकौ विवेकविरागौ च 
'पुरुषान्‌* साधकान्‌ 'निवृत्त” नि नितरामत्यन्तं निवतंयत: सांसारिकसुखभोगात्‌ 
यद्वा नि नितान्तं वतंयतः दीपयतः, तेजस्विनं कुरुतः । 

निपूर्वाद्‌ ‘ag भाषायां दीप्ती च' (चु० उ० Ho, भ्वा० To से) इत्यतो 
लट्प्रथमपुरुषद्विवचने, छान्दसे विकरणव्यत्यये रूपम्‌ | 

अपि वा, द्वौ किरणौ' मनोबलात्मवलस्वरूपौ द्वौ रश्मी 'पुरुषान्‌' साधकान्‌ 
पुंसः 'ऋते' सत्ये faqa: प्रदीपयतः । शिष्टं समानम्‌ । अस्यां व्याख्यायां 

तत्सवितुर्व रं रूपं ज्योतिः परस्य धीमहि । 

यन्तः सत्येन दीपयेत्‌ ॥ 
इति महषि-श्रीअरविन्ददृष्टगायत्र्या अन्तिमचरणस्याथंः प रिपुष्यते । 

मातुः--मातेमिमीतेर्वा तृजन्तात्‌ षष्ठ्ये कवचने रूपम्‌ | 

निवृत्त -निपूर्वाद्‌ ‘aq वतंने’ (rato आ० से०) इत्यतः लट्पथमपुरुष- 
द्विवचने छान्दसे पदव्यत्यये विकरणव्यत्यये च रूपम्‌ | 

पुरुष -पुरुषशब्दात्‌ परस्य WoT कवचनस्य सुपां सुलुगिति लुक्‌ । 

निगृह्य कर्णको द्वौ निरायच्छसि सध्यसे। 
न वे कुमारि तत्तथा यथा कुमारि मन्यसे ॥३॥ 

हे कुमारि ! त्वं at कर्णकौ' नावः कर्णाविव, केनिपाताविव जीवननौकाया: 
at कणौ केनिपातौ बा रजोगुणतमोगुणौ ‘fara’ नियम्य, वशीकृत्य 'मध्यमे' 
मध्यावस्थायां, सन्तुलितावस्थायां, साम्यावस्थायां 'निरायच्छसि' निर्निःशेषेण 
आ समन्ततश्च नियन्त्रिती स्थापयसि जीवनव्यापारेषु । 

अयमभिसन्धिः - यथा नौकाम्‌ ऋजुदिशायां सरलसरणौ वा सारयितुं तस्याः 
कणो प्रान्ताभ्यामपवार्य पुनः पुनः मध्यदेशमानी येते, स्ववशी कृत्य च तथैव स्था- 
प्येते तथेव जीवननावः सम्यक्‌ सञ्चालनार्थः सुरक्षणार्थंञ्च रजस्तमसोनियन्त्रणं 
साम्यावस्थायां सत्त्वगृणवशे वा स्थापनम्‌ अत्यावश्यकम्‌ । अयं भावश्च 'कणेकौ' 
इति पदे लुप्तोपमास्वीकारेण समर्प्यते । 

अथवा, हे]कुमारि ! त्वं 'द्वौ कणंको' वाह्यान्तरे द्विविधे करणे, दशेन्द्रियाणि 
मनएचेत्यथं: 'निगृह्य' निरुध्य प्रत्याहृत्य 'मध्यमे' स्वसत्ताया मध्यदेशे हृदयकेन्द्र 


'निरायच्छसि' नियन्त्रिते स्थापयसि, अनेन इन्द्रियप्रत्याहारेण धारणाध्यान- 


समाधियोग्यतां सम्पाद्य आत्मपरमात्मसाक्षात्कारसम्प्राप्तये इत्यर्थः इति केचित | 


अपि वा, द्वौ कर्णकी' अष्टसु योगाङ्गेषु यमनियमासनप्राणायापप्रत्याहार- . 

रूपा: पञ्च बहिरङ्गयोगहेतवः बाह्यं करणम्‌ धारणाध्यानसमाधयस्त्रयोऽन्तरङ्ग- 
योगहेतवश्च आन्तरं करणम्‌, द्वे अपि करणे 'निगृह्य' स्वायत्ती कस्य, सुसम्पाद्येति 
यावत्‌, 'मध्यमे' भूवनान्तःस्थिते, ब्रह्माण्डहृदयस्वरूपे परमेषवरे 'निरायच्छसि' 
| निःशेषेण मनो नियच्छसि तत्सन्दशंनार्थंमित्येके । उत्तरार्धं पूर्वं गतम्‌ । 

| कर्णकौ--किरति विक्षिपति नौकां यथाभिमतदिशि इति कणं: केनिपातो 
| नौदण्डविशेषः । किरतेः नप्रत्यय औणादिकः (go ३.१० ) । ऋवर्णस्य गृणे 
| नस्य मूर्धन्यः, कर्ण एव कर्णकः । स्वार्थ कन्‌ । Her: श्रोश्रमरित्र च! इति दुर्गे: । 
| कणंधारस्तु नाविक: इत्यमरः (१.१२) | 

| यद्वा, क्रियतेऽनेनेति करणं साधकतमः साधनविशेषः । करोतेः करणे ल्युट्‌ | 
| करणकम्‌, स्वार्थे कन्‌ । करणकशब्दस्य रेफगतावणंलोपेन लिङ्गव्यत्ययेन च 
| करणको इति रूपं छन्दसि । 


उत्तानाये शयानाये तिष्ठन्ती वाव गूहसि | 
| न वे कुमारि तत्तथा यथा कुमारि मन्यसे ॥४॥ 
मन्त्रस्य उत्तराद्धे ‘aq’ इति पदेन लिङ्गातीतम्‌ अनिर्वाच्य॑ ब्रह्म विवक्षितम्‌, 


यद्‌ वेदे-- 
न नूनमस्ति नो इवः कस्तद्‌ वेद यदद्भुतम्‌ | (क्र० १.१७०.१) 
| वेनस्तत्‌ पश्यन्निहितं गुहा सद्‌ । (यजु० ३२.८) 
| वेनस्तत्‌ पश्यत्‌ परमं गुहा यद्‌ | (अथवं० २.१.१) 
} 


| मातीदवातं स्वधया तदेक तस्माद्धान्यन्न पर: कि चनास । 
| (ऋ० १०.१२९.२) 


| दश शता सह तस्थुस्तदेकम्‌ । (ऋ० ५.६२.१) 
| तदेवाग्निस्तदा दित्यस्तद्‌ वायुस्तदु चन्द्रमा: । 
| तदेव शुक्रं तद्‌ ब्रह्म ता आपः स प्रजापतिः 11 (यजु ३२.१) 


इत्यादिभि्मन्त्रवर्णेः शतशो निदिष्टम्‌ । प्रक्रतमन्त्रे पूर्वाद्धे ‘Sarat शयानायं 
तिष्ठन्ती' इति त्रिभिः स्त्रीलिङ्गपदेः तस्येव शक्तिः, ब्रह्मणक्तिविवक्षिता i 

हे ब्रह्मशक्ते ! 'उत्तानाये शयानाये तिष्ठन्ती ar, saad शयानाय 
। इत्युभयत्र TANT चतुर्थी व्यत्ययेन, उत्ताना Hea तता, ऊध्वंमुखी स्थिता, 
| उत्थिता जाग्रती वा, शयाना सुप्ता वा, तिष्ठन्ती स्थाणुवत्‌ अचलं स्थिता वा-- 
| ब्रह्मण आसु तिसृष्वप्यवस्थासु जाग्रत्स्वप्नसुषुप्त्याख्यासु त्व 'अवम्‌ गूहसि’ 
प्रकृति aaa: समालिङ्गसि प्रेम्णा, तस्यामोतप्रोता तिष्ठसि । 

‘ara qefa’ इति पदपाठे तु निश्चितमेव आलिङ्गसि इति शब्दाथ: 
प्रकृति alse च अनग्रहीतं, ताभ्यां सानग्रहमाश्रयप्रदानार्थं तयोरालिङ्गनं तव aT 
नियम इति भावः । 

अपि वा, 'उत्तानाये शयानाये' इत्युभयत्र क्रियार्थोपपदे स्थानिनि तुमन्ते च 
अप्रयुज्यमाने 'क्रियार्थोपपदस्य च कर्मणि स्थानिनः' (Tro २.३.१४) इत्यनेन 
तुमन्तस्य कर्मस्थाने (द्वितीयास्थाने) चतुर्थी samd शयानाय’ उत्तानां 
शयानां वा प्रकृतिमनुग्रहीतु मित्यर्थः । 

हे ब्रह्मशक्ते ! 'तिष्ठन्ती' स्थाणुवत्‌ सुस्थिरमवस्थिता त्वम्‌ 'उत्तानायं' 
उत्तानां प्रकृतिम्‌, सर्गादौ स्वप्रभुप्रदत्तप्रस्पन्देन सञ्जातत्रिगृणरवेषम्यां, सर्जनाय 
उक्तानाम्‌, उत्तताम्‌, उत्थितां, समुद्यतां, सक्रियां प्रकृति, किवा 'शयानायै' शयानां 
प्रकृतिम्‌, प्रलयकाले सत्त्वरजस्तमसां साम्यावस्थायां प्रसुप्तां प्रकृतिम्‌--उभय- 
विधामपि प्रकृतिमुपकर्तुमनुग्रहीत्‌ वा ‘ara गूहसि’ सुनिङ्चितमेव समालिङ्गसि 
सृष्टिस्थितिसंहूतिस्वरूपस्व प्रयोजनसिद्धौ दत्तदृष्टिरिति गूढाभिसन्धिः । 


३लक्ष्णायां इलक्षिणकायां इलक्ष्णमेवाव गुहसि । 
न वे कुमारि तत्तथा यथा कुमारि मन्यसे ॥५॥ 
है 'तत्‌'पदवाच्य ब्रह्मन्‌, परमात्मन्‌, तच्छवते वा ! त्वं 'श्लक्ष्णायाम्‌' मनो- 
हारिण्यां 'इलद्विणकायां' मृदुलायां, ब्रह्मजिज्ञासो राध्यात्मिकप्रकृतौ अध्यात्म- 
प्रवणचित्तवृत्तो वा लक्षणम्‌ एव’ मृदूलमनोहरमधुरभावनिवहं हरिभवितसवं- 
भुतहितरतिप्रभृतिम्‌ एव, एवेत्यवधारणे, ईदृशभागवतभावानेव नान्यानिति 
भावः 'अव ग्रुहसि' अव विशुद्धतयाऽविमिश्रतया गोपयसि, सुरक्षसि तस्य 
हृद्‌गुहायामिति भावः । 
अवेत्युपसर्गोऽवगमाऽव्रमानाऽत्रधारणाऽलम्बनाऽव दानाऽवहननाऽवकल्पनाऽव- 
तरणाऽवगाहनव्यापनाभिभवेषु वर्तते इति आप्टेकोषकारा: । अत्रायमवदातता- 
द्योतको द्रष्टव्यः | 
अपि वा, है कुमारि ! ब्रह्मवादिनि, ब्रह्मचारिणि देवि ! 'एलक्ष्णायाम 
जीवात्मप रमात्मनो राइलेषसम्पादनसमर्थायाम्‌, तयो सायुज्यसाधिकायां 'इलहिण- 
कायाम्‌ मनोहरायां ब्रह्मविद्यायां, विषयसप्तमी, तद्विषये इत्यर्थः, 'इलक्ष्णम एव 
शडलमधुरभावम्‌, अनुरागं ब्रह्मं षणाव्रह्मजिज्ञास्ाद्यपरनामधेयम एव ऐकान्तिक 
तया 'अब गूहसि' निजहृदयगुहायां गोपयसि, श्रवणमनननि दिध्यासनसंज्ञक- 
साधनानि संसेवसे रहसीति रहस्यार्थ: इति केचित । 
अस्यां व्याख्यायां कुमारीपदं ब्रह्मो दवाह्य-जीवपत्नी सद्ध तक सम्भवति ग॒ह्य- 
प्रतीकात्मकभाषया । तथा हि, एष्वेव कुन्तापसूकतेषु प्रथमे (१२७तमे) gat 


६६ 


CC-0. Gurukul Kangri Collection, Haridwar 


बळ... 


TR rE RE ŘŮŮ 


Digitized by Arya Samaj Foundation Chennai and eGangotri 


अष्टमनवममन्त्रयोः 'पतिवंदति जायया’, 'जाया पर्ति वि पृच्छति’ इति चरणयोः 
प्रकृतिपुरुषयोर्जीव पत्नी जगत्पत्योर्वा दम्पत्योरिव संवादः सुस्पष्टं सूचित इत्य- 
वोचाम वयमनयोर्व्याख्याने | सन्ति चान्येऽपि मन्त्रवर्णः पत्र जीवेश्वरयो भार्या- 


aq भावः सुविशदं कीतितः । तद्यथा-- 
अच्छा म इन्द्रं मतयः स्वविदः *** 
परि ष्वजन्ते जनयो यथा qaa (Eo १०.४३. 
यन्मन्युर्जायामबहत्‌ सद्धूल्पस्य गृहादघि । 
क आसं जन्या: के वराः क उ ज्येष्ठवरोञ्भवत्‌ ॥ (अथर्व० ११.८.१ ) 


अथवंवेदस्येकादशकाण्डस्य भष्टमे सूवते प्रलयात्परं जगदुत्पत्तेवेणंनं THAT: 
परमेश्वरस्य च विवाहरूपकेण कृतम्‌ । तत्र जायतेऽस्यां सर्वं जगदिति जाया, 
सिसृक्षाविषयापन्ना पारमेश्वरी शक्ति: परा प्रकृतिरिति यावत्‌ । सा परा प्रकृतिः 
परमेश्वरस्य भार्या, स च तस्याः वरः पतिर्बेति अभिधावृत्त्याऽभि हितं प्रथममन्त्रे । 


जीवश्च पराप्रकृतेरंश एवेति स्वयं भगवता-- 
अपरेयमितस्त्वन्यां प्रकृति विद्धि मे पराम्‌ । 
जीवभूतां महाबाहो ययेदं धार्यते जगत्‌ 1 
इति भगवद्गीतायां (७.५) प्रोक्तत्वात्‌ परमेश्वरः तस्या जीवलक्षणपत्न्या 
अपि पतिरिति ad चतुर्रम | एवमेव 
पततिबभूथासमो जनानाम्‌ । (ऋ० ६.३६.४) 
पतिरिव जायामभि नो न्येतु । (ऋ० १०. १४९.४) 
मर्याथेव कन्या शश्वच ते । (ऋ० ३.३३.१०) | 
इत्यादथो मन्त्रवर्णा अपि जीवस्य भार्याभावाभिपोषका द्रष्टव्याः | 
अथ श्रीरामानन्दाचार्या अपि 'श्रीबेष्णव मताब्जभास्कर ग्रन्धे प्राहुः 
पितापुनत्रसम्बन्धो जगत्कारणवाचिना । 
रक्ष्यरक्षकभावशच रेण रक्षकवाचिना ॥ 
शेषशेषित्वसम्बन्धएचतुर्थ्या लुप्तयोच्यते । 
भार्यामतू त्व सम्बन्धोऽप्यनाहायंत्ववाचिना ॥ 
अक्षरेणापि विज्ञेयो मध्यस्थेन महामते । 
स्वस्वामिभावसम्बन्धो मकारेणाथ कथ्यते ।। 
इत्यलमतिप्रपञचेन | 
इलक्ष्णायाम्‌--१. श्लिष्यतीति श्लक्ष्णा सुकुमारा तस्याम्‌ । 'श्लिष आ- 
लिङ्गने' (fzo Yo Ho) इत्थस्माद्‌ घातोः 'श्लिषेरच्चोपधायाः' (To ३.१६) 

इति सूत्रेण क्स्नप्रत्यये उपधाया भद्धावे च 'षढोः कः सि' (पा० ८.२.४१) 
इत्यनेन कत्वे, षत्वे णत्वे च कृते, स्त्रीत्वविवक्षायां टापि, टाबन्तात्‌ सप्तम्येक- 
वचने रूपम्‌ | 

२. श्लेषयति सङ्गमयति इति इलक्ष्णा इत्यर्थविवक्षायामपि णिजन्तात्‌ 
fasaa: कस्न प्रत्यये 'णेरनिटि’ इति णिलोपं कृत्वा उपयु कतप्रक्रियेवास्थेया । 


ग्रव इलक्ष्णमिव भ्र शदन्तर्लोममति Be । 
न वे कुमारि तत्तथा यथा कुमारि मन्यसे ॥ ६॥ 


हे ब्रह्मशवते ! त्वम्‌ 'अन्तर्लोममति ga’ अन्तर्‌ अभ्यन्तरे लोमानि लोमो- 
प्रमशेवाल-जालादिमलानि सन्ति अस्मिन्‌ अतिशयेनेति अन्तर्लोममान्‌, तथाभूते 
ह्वदे जलाशये, लक्षणया मलविक्षेपावरणादिविविधान्तविकारकलुषिते ह्वदवद्‌ 
गभीरे हृदये अपि, इवेत्युत्प्रेक्षायाम्‌, मन्ये, 'श्लक्ष्णम्‌ अव्रंशत्‌' मृदुलमनो- 
हरमधुभाव समवायं पातितवती, निक्षिप्तवती तस्य गहनतले, गभीरगर्ते वा 
इति अवोपसर्गस्य विशेषस्वारस्यम्‌ | 

इदमाक्‌तम्‌--हे ब्रह्मशक्ते ! रागद्वेषादिदूषिते बहुविधान्तमलाविलितेऽपि 
हृदये यत्‌ त्वं मृदृमधुरभावा प्रीतिभक्तिप्रभृतीन्‌ गभीरतले बीजवद्‌ गुप्त- 
सुप्तानिव स्थापयसि तत्‌ खलु प्राप्तकालं प्रस्फुटितास्ते मलविक्षेपावरणान्यपवायं 
कामक्रोधादिविकारान्‌ विधूय च ब्रह्मसाक्षात्काराय हृदयं प्रस्तुवन्त्विति । तदेवं 
त्वदुप्ते प्रीतिभवितबीजे यथाकालमङ्कुरिते, तेन च हृदये निविकारतां नीते, 
वृत्तिविक्षेपवि रहिते स्फटिकशुभ्रे निरावरणे च सति, अपास्तशैवालजाले स्वच्छा- 
च्छसरोवरे सूर्य इव सूर्यकोटिसमप्रभः परमेश्वरः प्रतिभासते प्रस्फुटम्‌ । परमानु- 
कम्पा किल तवेषाऽज्ञानग्रस्तेऽपि जीवे भक्तिप्रभृतिमधुरभावनिगूहनरूपा इति 
सारममं | 

WTI —AY अवस्॑सने' (भ्वा० आ० Fo) इत्यतो लेटि प्रथमपुरुषैकवचने 
व्यत्ययेन परस्मेपदे तिपि, अडागमे इकारलोपे च रूपम्‌ । 

अन्तर्लोममति-'लोमन्‌'शब्दस्यावर्णोपधत्वात्‌ 'मादुपधायाश्च मतोर्वो- 


ऽयवादिभ्यः' (पा० ८.२.९) इत्यनेन प्राप्तस्य मतोर्वकारस्य यवादेराकृतिगण- 
त्वादभावो बोध्यः | 

सूक्तम्‌ १३४ 


१-६ अथर्वा ऋषि: । प्रजापतिर्देवता । १,३,५-६ निचृत्साम्नी पङ्वितः, 

२ साम्नी पङ्क्तिः, ४ विराटूसाम्नी पङ्क्तिः । 
इहेत्थ प्रागपागुदगधराग्‌- श्ररालागुदभत्संथ ॥१॥ 

'इह' अत्र, अस्मिन्‌ जीवनपथे, कुन्तापसूक्तसङ्केतितदिव्यजीवनसोपान- 
परम्परात्मके सकलेन्दरियप्रभुत्वप्राप्तिपूर्वंक परमपुरुषार्थसम्पादके योगमागे एत्थ? 
एत, आगच्छत ! के भामन्त्रिता आगमनाय ? 'प्राग्‌ अपाग उदग्‌ अधराग्‌ 
अरालाक्‌' प्राची, अपाची, उदीची, अधराची इतिनामिकासु पूर्वप श्चिमोत्तर- 


दक्षिणदिशासु निवसन्तः सर्वेऽपि मानवाः ! आयात यूयम्‌ इति भगवतस्तदी य- 
वेदवाण्याइच आमन्त्रणं सर्वान्‌ प्रति । 


अपि च, अरान्‌ आलाति समन्ततः आदत्ते a अरालं चक्र तद्वत्‌ अञ्चन्ति 
गच्छन्ति सर्वतोऽपि इति अरालाञ्चः, विभक्तेलु'कि अरालाक्‌, अत्र, तत्र, सवं त्र, 
सर्वाशासु गति कुर्वेन्तो नराः ! एत, एत यूयं सर्वेऽपि अस्मिन्‌ वर्त्मनि । सेवध्व- 
मेतद्‌ 'उद्‌ अभत्संथ' उन्नता उत्कृष्टा उदात्ता भूत्वा, उद्‌ जीवनस्य उच्चस्तरे 
आसीनाइच wasaa अभिभवत, तिरस्कुरुत पराभवत च कामक्रोधादिरिपून्‌ 
क्षुद्रान्‌ 'स्व'भावान्‌ सकलान्‌ कुत्सितभावाँश्च--यवा नो यतिस्वभिः कुभिः' 
(अथर्व २०.१३०.७ कुन्तापसूक्तम्‌) इति तात्पयंम्‌ । 

इहेत्थ--इह एत्थ इति पदपाठोऽभ्युपेतोऽस्माभिः। संहितापाठे वृद्धयभाव- 
श्छान्दसः | 

एत्थ—आइपूवदितेर्लोण्मध्यमपुरुषबहुवचने छान्दसं रूपम्‌ । 'थ'प्रत्ययस्य 
तादेशाऽभावः, ततः पूर्ब तकारागमइच छान्दसौ | 

प्राग्‌ अपाग उदग अधराग्‌ -प्राची, अपाची, उदीची, अधराची इत्येभ्यो 
दिबशब्देभ्यः सप्तम्यन्तेभ्यः स्वार्थे अस्तातिप्रत्ययः (qro ५.३.२७), तस्य 
'अञ्चेलुंक्‌’ (To ५.३.३०) इति लुक्‌ | ततः “लुक्तद्धितलुकि' (Tro १.२.४६) 
इति सूत्रेण डीपो लुकि इमानि रूपाणि भवन्ति । 

अरालाक्‌- अरान्‌ आलाति आदत्ते इति अरालम्‌ | अरशब्दे उपपदे आड- 
पूर्वाद्‌ 'ला आदाने दाने च' (Ho To Ho) इत्यतः कप्रत्यये अरालशब्दो 

निष्पद्यते । ततः अरालवद्‌ अञ्चतीति अर्थे अरालशब्दे उपपदे अञ्चतेः विवन्‌ 


(पा० ३.२.५६) । विवन्तन्तात्‌ अरालाच्‌ इति प्रातिपदिकात्‌ प्रथमाबहुवचने 
gaa विभक्षितलुकि रूपम्‌ | 

उदभत्संथ--उदुपसृष्टात्‌ 'भत्सं तर्जने' (To आ० Ho) इत्यस्माल्लोडर्थे 
लङ्‌ छान्दसः | परस्मंपदं, थप्रत्ययस्य तादेशाभावश्च छान्दसे । 

इहेत्थ प्रागपागुदगधराग्‌-वत्साः पुरुषन्त ATAA ॥२॥ 

“इहेत्थ प्रागपागुदगधराग्‌' इति प्रथममन्त्रांशोऽस्य सूक्तस्य शेषमन्त्राणामादो 
आवत्यंमानः सम्पूर्णमेव प्रथममन्त्रं गुञजयति पुन: पुनः तद्गताह्वानमुपोद्बल- 
यितुम्‌ | तेन सह च एकोऽन्यो लघुचरणो योजित एष्ववशिष्टमन्त्रेपु प्रथममन्त्र- 
भावमुपबृ हयितुम्‌ । अतः प्रथममन्त्रस्य सम्पूर्णभावं मनसि निधाय नूतनांशोऽनु- 
शीलनीयो निवेशनी यश्च हूदयपटले | 

दिगिदिगन्तवासिषु पञ्चजनेषु ये केऽपि रिपुषड्वगं विजित्यात्मसाम्राज्यं 
विन्दन्ते तेषां 'वत्साः' शिशवस्तनया अपि 'पृरुषन्तः' पुरुषवद्‌ आचरन्तः, gadt- 
भवन्तो वा, पूर्व पुरुष: प्रदशितमिन्द्रियविजयात्मकं बृहत्तममप्रतिमपौरुषं प्रकाश- 
यन्त इति यावत्‌ 'आसते' तिष्ठन्त्यविरतम्‌ इति भावः | तथा हि, 


परायतीनामन्वेति पाथ आयतीनां प्रथमा शश्वतीनाम्‌ | 
व्युच्छन्ती जीवमुदीरयन्त्युषा मृतं कं चन बोधयन्ती ॥। 
(To १.११३.८) 
पितुने पुत्राः ऋतु जुषन्त श्रोषन्ये अस्य शासं तुरासः । 
वि राय और्णोद्‌ दुरः पुरुक्षुः पिपेश नाकं स्तृभिदंमूनाः ।। 


(ऋ १.६८.५) 

अग्निस्तुविश्रवस्तमं तुविब्रह्माणमुत्तमम्‌ । 

aqi श्रावयत्पति पुत्रं ददाति दाशुषे ।। 
इत्यादिमन्त्रेषु अग्निदेवो दाशुषे gaai भितुरनुरूपपौ रुषशालिनं, श्रतिज्ञान- 
सम्पन्नम्‌, अन्तर्वाणीश्रवणशक्तिसमन्वितं, सत्तमं सूनुं सम्प्रदत्ते इति प्रोकतम्‌ । 
ईदुशमन्त्राधारेण महषि-श्रीअरविन्दपादाः प्राहु:-_“वैदिककवयो$स्माकमा- 
ध्यात्मिकारोहणस्य गीतं गायन्ति। तदारोहणं च प्राचीनपुरुषेः, मानवपितृभिः, 
सम्पादितचरम्‌ । एषां महनीयपूर्वंजानामात्मा चाद्यापि स्वसन्ततेः साहाय्यं 
संविधत्ते, यतो नूतनोषसः पुरातनोषसां पुनरावृत्ति प्रकुवंन्ति, भाब्युषोभिः सह्‌ 
सङ्गमनार्थं च पुरो नमन्ति ताः प्रति स्वप्रभारूपेण — कण्व-कुत्सात्रि-कक्षीवत्‌- 
गोतम-शुनःशेपादयः ऋषयः केषाञ्चिदाध्यात्मिकविजयविशेषाणा निदशंनभूताः | 

तेषाममी विजया मानवजातेरनुभुतौ सततपुनरावृत्तिप्रवणाः ।” (Hymns 10 


the Mystic Fire, Foreword, p. Xxxv) 


एतदेव च समाम्नातमुपनिषत्स्वपि--'नास्याब्रह्मवित्कुले भवति? (मुण्ड- 
कोप० ३.२.६, माण्डू० १०) । इन्द्रियविजयश्च महासाम्राज्यविजय इत्युबतं 
योगशिखोपनिषदि-- ; 
इन्द्रियाणि मनो बुद्धि: कामक्रोधादिकं जितम्‌ । 
तेनैव विजितं सर्वं नासौ केनापि बाध्यते i (१.३६) 
अयं विजयो हि वरिष्ठा वीरता परमोच्चपौरुपं वेति उदीरितं महात्मबुद्धचरित- 
रचयित्रा कविकुलचूडाम णिना5एव धो पे ण --- “ 
तथा हि वीराः पुरुषा न ते मता 
जयन्ति ये साश्वरथद्विपान्‌ नरान्‌ । 
यथा मता वीरतरा मनीषिणो 
जयन्ति लोलानि षडिन्द्रियाणि ये ॥ 
इत्यलमतिविस्तरेण | 
पुरुषन्त:--पुरुष इवाचरति इति पुरुषति । आचारक्विबन्तात्‌ 'पुरुष' इति 
नामधातोः शतरि प्रथमाबहुवचने रूपम्‌ । यहा, अपुरुषाः पुरुषा wafia इति 
पुरुषन्ति इत्यर्थे अभूततद्धावे छान्दसे क्विपि पूर्ववद्‌ रूपं निष्पाद्यम्‌ | 
इहेत्थ प्रागपागृदगधराग्‌- स्थालीपाको वि लीयते ॥३॥ 
इहेत्थ प्रागपागुदगधराग्‌--स वे पृथु लीयते॥४॥ 
एत एत अन्तर्वरिवर्गविजिगीषवः, सत्पौरुषशालिसन्ततिस्पृहयालवो मानव- 
सत्तमाः ! समादृतेषु युष्माभिरेषु कुन्तापसूक्तसन्दृब्धाऽऽध्यात्मिकविचारेषु 
समाचरितेषु च बहिरन्तर्जीवने 'स्थालीपाकः' स्थाल्यां पचनपात्रविशेषे पिठरे 
हव्यार्थं यवस्य तण्डुलस्य वा दुग्धे पाकः पचनं नाम गृहस्थधर्मं भूतः क मं काण्डी य- 
क्रियाविशेषः, तदुपलक्षितोऽखिलोऽपि कमं काण्डः “वि लीयते’ विलीनः पूर्णतया 
fag वा भवति अनपेक्षितत्वादिति शेषः, समुदिते आत्मज्ञाने कमंश्रद्धाया: 
परित्यागस्य स्वाभाविकत्वात्‌, कमंश्रद्धा तु राजसी इति प्राज्ञवचनाच्च । तथा 
हे तैत्तिरीयोपनिषद्‌भाष्ये १.११.१ श्रृतेव्याख्याने श्रीमद्‌भगवत्पादशङ्कुराचारयेः 
“प्राग्‌ ब्रह्मात्मप्रतिबो धान्तियमेनानुष्ठेयानि श्रोतस्मातंकर्माणि इति आत्म- 


१. स्थालीपाकक्रिमया सिद्धं हृविष्यमपि स्थालीपाक इति प्रोच्यते । विस्तरार्थं शतपयब्राह्मण 
गृह्यसूत्राणि च द्रष्टव्यानि । 

परमात्मज्ञानात्‌ परं याज्ञिकक्रियाकाण्डस्यापरिहायंत्वानभ्युपगमात्‌ 


ज्ञानाग्निः सर्वकर्माणि भस्मसात्‌ कुरुते तथा ।' 
सर्व कर्माखिलं पार्थ ज्ञाने परिसमाप्यते ।' 
(गीता० ४.३७,३३) 
इत्यादिवचनैः स्वयं भगवतापि ज्ञाने संवंकमंणां पर्यवसानप्रतिपादनाच्च आत्म- 


ज्ञानिनः सर्वेभूतहितप्रेरितकर्मातिरिक्तकार्याणामितिकतंव्यतासमाप्तेः। तथा 
चोक्तम्‌ -- 


ज्ञानामृतेन तृप्तस्य कृतकृत्यस्य योगिनः। 
नैवास्ति किञ्चित्कतंब्यमस्ति चेन्न स तत्त्ववित्‌ ॥ 
(जाबालदर्शनोप० १.२३) 
अस्य मन्त्रस्य गुढार्थो$न्यथापि विवरीतुं शक्यः-- 


इदमखिलं प्राकृतिक जगत्‌ जीवश्च 'स्थालीपाकः' अनलोपरिनिहितस्थाल्या- 
मन्तवत्‌ कालाग्निना परिपच्येते स्वयमेव च “वि लीयते” नानाप्रकारे विलीयेते | 
यथा भशवत्थस्य पत्त्राणि वृक्षे स्वयमेव परिपाकं पीतिमानं च प्राप्य पतन्ति 
विशीयंन्ते च, तथेव जीवाः ब्रह्मस्वरूपेऽश्वत्थे परिपाकमेत्य स्वयमेव yaar 
भवन्ति तस्मिन्नेव च लीयन्ते । एवमेव अयं संसारोऽपि प्रलयकाले स्वत एव 
कारणें विलीयते इति चवुर्वेदभाष्यकारा जयदेवविद्यालङ्काराः | प्रथमचरणो 
व्याख्यातचरः। 


“स: स्थालीपाको पलक्षितोऽनल्पप्रप ञ्चः कर्मकाण्डीयक्रियाकलापः 'बै' नूनमेव 
“पृथु लीयते' पृथु यथा स्यात्‌ तथा, स्वपृथृलांशतो, भूयिष्ठभागतः, भूयस्त्वेनेत्यथंः, 
विलुप्यते-निष्कामध्यानोपासनादिकर्मणा तदाऽपि शिष्यमाणत्वात्‌ बन्धाजनक- 
त्वाच्च, काम्यकमंणां न्यासस्येव संन्यासत्वात्‌ (गीता १८.२ ), कामात्मनां Tat 
नश्‍वरस्वगंसुखप्राप्तिनिमित्तक-क्रियाविशेषबहुलकमंणामेव ध्यानसमाधिबाधक- 
त्वाच्च (गीता २.४३-४४) । प्रथमपादः giaa । 


इहेत्य प्रागपागुदगधराग्‌ - श्राष्टे लाहणि लौशाथी ॥५॥ 


हे 'लाहणि' लातानाम्‌ आत्तानां परमेश्वरात्‌ प्राप्तानाम्‌ इन्द्रियमनोबुद्धघा- 
दिशक्तीनाँ हननकारिन्‌, विनाशकारिन्‌ ! 'ते' तव 'लीशाथी' परमात्मनि 
लयप्राप्तेजंगत्प्रपञ्चं प्रति प्रसुप्तवद्‌ अवस्थितेश्च शक्ति: सामर्थ्यं वा 'आः' 
आसीत्‌ अस्ति च भगवतः सम्प्राप्तम्‌ । न प्रयुक्तं न वा सम्यगुपयुवतं तत्‌ 
त्वयेति काकुक्ति :। शिष्टं पूर्ववत्‌ । : 

अग्रमाशय:--भगवता देहेन्द्रियमनोबुद्धयादिकरणानि प्रदत्तानि देहधारिणे 
जीवात्मने येनासौ तेषां सदुपयोगं विधाय, धर्माथंकाममोक्षस्वरूपं चतुविधपुरुषार्थ 
स्वय सम्पाद्य अन्यम्यः प्रदशयत्‌ तत्प्राव्तिसत्पथं, नयेच्च तान्‌ तस्मिन्‌ 
अग्रणी रिव । 
या निशा सर्वभूतानां तस्यां जागति संयमी । 
यस्यां जाग्रति भूतानि सा निशा पश्यतो मुनेः ॥ 

(गीता० २.६६) 
इति भगवद्वचनानुसारेण शान्तो दान्तः, प्रयतः संयतश्चात्मदर्शी मुनिरसी 
संसारप्रपञ्चं प्रति प्रसुप्तवद्‌ व्यवहरेत्‌, जीवन्मुक्त इव च जगद्‌ब्यापारात्‌ 
प्रकुर्वाणोऽपि भगवल्लीन इवावतिष्ठेत । अस्त्येषा महाशक्तिगंभिता मानवात्मनि 
सम्प्रयोज्या सा न तु व्यथंतां नेया विनाइया वा, एवञ्च दुर्लभ मानवजन्म 
साफल्यमुपनेयम्‌ इति । 

आष्टे-आः (आस्‌) +a । अस्तेलंङ्प्रथमपुरुषेकवचने ‘aed छन्दसि’ 
(Tro ७.३.९७) इति बाहुलकाद्‌ ईडागमाभावे संयोगान्तलोपः । 'आस्‌' इति 
पदस्य ते' इत्यनेन सह सन्धो व्यत्ययेन सस्य पत्वे ष्टुत्वम्‌ । 

लाहणि--'ला आदाने दाने च' (Ho Fo To) इत्यतो भावे क्विप्‌ । ततो 
लां हम्तीत्यर्थं हन्तेर्वाहुलकादोणादिकः इ: नस्य masal 'लाहणि’ इति 
प्रातिपदिकात्‌ 'सुपां सुलुक्‌ ०' इत्यादिना सम्बुद्धेलुक्‌ । 

लीशाथी-'लीङ इलेषणे' (fao आ० अ०) इत्यतो भाबे क्विपि 'ली' 
इति प्रातिपदिकम्‌ । ‘az स्वप्ने’ (ao Alo Ho) इत्यस्मादौणादिकः थक्‌ 
बाहुलकात्‌, धातोराकारोऽन्तादेशः | स्त्रियां ङीप्‌ । 

इहेत्थ प्रागपागुदगधराग्‌-अ्क्लिली पुच्छिलोयते ॥ ६॥ 

एत एत, हे मानुषाः, सकलदिगभ्यः, देहेन्द्रियादिकरणानि संयम्य तेषां 
सदुपयोगं विधातुं साफल्यं च साधयितुम्‌, यतो हि 'अक्लिली' अक्षेषु इन्द्रियेषु 
लेलयीति पुतः Gara लीनो दृढ़सक्तो भवति, तान्यतिशयेन भाश्लिष्यतीति 
अक्षिलली नरः, इन्द्रियाण्येव निजयथार्थस्वरूपं मत्वा तदाराधननिरतः, शिश्नो- 
दरपरायणः, देहबुद्धिः, देहेखियाकारवृत्तिः पूरुषः 'पुच्छिलीयते' पुच्छवान पशुरिव 
भवति, तद्वद्‌ व्यवहर्तुमारभते ईति यावत्‌ | 

अपि वा, 'अक्षिलली' अक्षं सवंव्यापि ब्रह्म पुनः पुनभू शं लाति आदत्ते इति 
अक्ष्लिली ब्रह्मबिद्या 'पुच्छिलीयते/ प्रसीदति स्वोपासकस्य, श्रवणमननादिसाधने- 
रभ्यस्यमानेति भावः, प्रसादयति च तमभीप्सितब्रह्मसाक्षात्कारेणेति केचित्‌ | 

अक्ष्लिली--अदनुते व्याप्नोति विषयान्‌ स्ववृत्त्या संयोगेन वेति अक्ष- 
मिन्द्रियम्‌ । 'अशू व्याप्तो सङ्घाते च' (स्वा० आ० वे०) इत्यत ओणादिकः 
सप्रत्ययः (Fo ३.६५) । अक्षेषु इन्द्रियेषु लेलयीति लेलेति वेत्यर्थ 'लीङ्‌ श्लेषणे? 
(feo aro Ho) इत्यस्माद्‌ यङ्लुगन्ताद्‌ अक्षोपपदात्‌ विवप्‌ । क्विबन्तात्‌ 
प्रथमैकवचने सुब्लुक्‌ | 'अक्ष'शब्दस्याकारलोपइ्छान्दसः । 

यद्वा, अक्षति अक्ष्णोति वेति अक्षम्‌ । 'अक्ष्‌ व्याप्तौ' (भ्वा०, स्वा० To Fo) 
इत्यतः कते रि क्विप्‌ पचाद्यच्‌ वा । क्विपि तु संयोगादिलोपाभावश्छान्दसः | 
अक्षं व्यापक ब्रह्मतत्त्वं लाति आदत्ते इति अक्ष्लिली । अक्षशब्दे उपपदे ‘ar 
आदाने' इत्यत औणादिक इलच्‌ बाहुलकात्‌ | तदन्ताद्‌ डीप्‌ । 

पुच्छिलीयते--पुच्छमस्यास्तीति पुच्छिल: 1 पुच्छशब्दात्‌ छन्दसि मत्वर्थीय 
इलच्‌ बाहुलकात्‌ । तदन्ताद्‌ भवत्यर्थे बाहुलकाद्‌ "भृशादिभ्यो भुव्यच्वेर्लोपश्च 
हल: (Wo ३.१.१२) इति क्यङ्‌ 1 क्यङन्तात्‌ प्रथमपुरुषैकवचने लकारस्था- 
कारस्य ईकार$छान्दसः | 

अपि वा, शब्दकल्पद्रुमे पठितात्‌ प्रसादार्थंकात्‌ पुच्छधातोः ओणादिक इलच्‌ । 
तदन्तात्‌ स्त्रियां डीपि पुच्छिलीति साधु । तस्माद्‌ भवत्यर्थे बाहुलकात्‌ क्यङ्‌ 
पूर्ववत्‌ । 

सूक्तम्‌ १३५ 


१-१३ अथर्वा ऋषि: । प्रजापतिरिन्द्रश्च देवते । १, ५-६ स्वराडाप्यंनुष्ट्प्‌, 
२ भुरिगनुष्टुपू, ३ adf पङ्क्ति, ४ आर्ष्युष्णिक, ७ भुरिगार्षी त्रिष्टुप्‌, 


८ भुरिग्‌ गायत्री, € विराडार्षी पक्तिः, १०,१२-१३ अनुष्टुप्‌, ११ निच्‌- 


दाष्यंनुष्टुप्‌ । 
अस्मिन्‌ सूक्ते त्रयोदश मन्त्राः । ते च सर्वेऽपि महाभारतस्य क्लिष्टकूट- 
इलोकवत्‌ REHAT: | यथा महाभारतस्य-- 
काकुदीकं शुकं नाकमक्षिसन्तजंनं तथा। 4 | | 9 TA 
सन्तानं नर्तनं घोरमास्यमोदकमष्टकम्‌ ॥ ¬ 
एते विद्धाः सर्वं एव मरणं यान्ति मानवाः । 
उन्मत्ताश्‍च विचेष्टन्ते नष्टसंज्ञा विचेतसः ॥ 

(उद्योग० ६४.३८-३९) 
इत्यनयोः कूटञ्लोकयोर्व्याख्या शुक-काकुदीकादिशब्दानां प्रतीकात्मकार्थवोधेनेव 
He, शक्या THA वेदस्येषां कूटमन्त्राणामपि | 

पण्डितप्रकाण्डसरवेज्ञनारायण इमान्‌ शुकादीन्‌ अष्ट शब्दान्‌ मानसिक- 
विकाराणां प्रतीकानि मन्यमानो महाभारतटीकाकारं कविवरं देवबोधं प्रमाण- 
त्वेन उद्धरति 
कामक्रोधो मोहलोभौ मदमानो तथेव च । 
मात्सर्याहडकृती चेव क्रमादेत उदाहृताः ।। इति 
अथ च वेदो लोकोत्तरकाव्यसुषमाविभूषितं, परमोदात्तं दिव्यकाव्यम्‌, 
ईशवरीयकाव्यं यद्विषये स्वयं भगवता वेदेनैवमाम्तातम्‌ -- 
देवस्य पश्य काव्यं न ममार न जीर्यंति । 
(अथवं० १०.८.३२) 
नैकविधा किल अस्यालौकिककाव्यस्य वर्णनशेली | विश्वस्य काव्यसा हित्ये 
या अगि शेल्योऽद्यत्वे समुपलभ्यन्ते -कथा-कथानक-गी तनाटक-संवाद-सुभाषित- 
कटोक्ति-प्रहेलिका-प्रवह्िका-प्रश्नोत्त रीप्रभृतयः तासां सर्वासामप्युत्सो वेद एव 
तस्य निखिलविद्याज्ञान विज्ञाननिधानत्वात्‌ सकलकलाकलापबीजत्वाच्च । 

प्रकृतसूकते प्रहेलिकानां गृढार्थसडःकेतका: केचन शब्दा अपि उपन्यस्ता 
मन्त्रवर्णेषु अत्र तत्र । तदाधारेण इह मन्त्रार्थाय प्रयासो विधीयते । 
भुगित्यभिगतः जञलित्यपक्रान्तः फलित्यभिष्ठितः । 
दुन्दुभिमाहननाभ्यां जरितरोथामो देव ngu 
अयं जीवात्मा 'भुक' भुङ्क्ते इति भुक, भोक्ता वर्तते 'इति' इत्यनेन 
रूपेणेव असो 'अभिगतः' इमं देहमभिलक्ष्य अत्र प्राप्त आगतो वा । असो 'शल' 
शलति शरीरात्‌ शरीरान्तरं गच्छति इति तथाविधः, देहदेहान्तरगामी वर्तते 
'इति' इत्यतः, अस्माद्धेतोरेव, शरीरे जीर्णशीणं सति स्वयमेव अपक्रान्तः’ अप- 
क्रामति मिच्छति तस्माद्‌ देहाद्‌ देहान्तरं धारयितुमित्यर्थंः | 
असो na’ फलति, विशीयंते, द्विधा विभज्यते इति फल्‌ द्विधाविभजन- 
शीलो वतंते । 'इति' इत्येवं, द्विधा विभक्तो भूत्वेत्यथंः 'अभिष्ठितः' इमं देह- 
मभिलक्ष्य स्थितः, ब्रह्मरन्ध्राद्‌ ऊर्ध्वं जी वात्मरूपेण, हृत्केन्द्रे च जीवात्मस्फुलिङ्ग- 
भूतप्रत्यगात्मपेरूण द्विधा अवस्थित इति भाव 


तदेवं मन्त्रस्य qaisi व्याख्यातः | अस्मिन्‌ त्रीणि कटवावयानि । 'भगि- 
त्यभिगत इति त्रीणि पदानि सर्वाणि यथा निशान्तम्‌ ।' ‘sar जरितरोथामो 
देव, पर्णंशफो जरितरोथामो देव, गोशफो जरितरोथामो देवेति प्रतिगरा बीमे 
देवा आक्रसतेत्यनृष्ट्प्‌ ।' इति आइवलायनश्रोतसूत्रानुसारत (ato ato सू० 
८.३.२२-२३) एषां त्रयाणां होतपठितशस्त्राणाम्‌ होत्रा उच्चारितानां स्त ति- 
मन्त्राणां, तदीयकूटवाक्यानां गृढार्थनिर्देशका अध्वर्योस्त्रयः प्रतिगरास्तावत 
क्रमेण 'इवा', 'प्रणंशफः (शद: ) ', 'गोशफ:' इति । दृष्टान्ता: खल्विमे यैरध्वर्य- 
ष्टान्तिकस्य जीवस्य देहं प्रति अभिगमनम्‌, इतो5पक्रमणम अत्राभिष्ठानङच 
fanfa । 


तथा हि, यथा एवा पिण्डदेन पिण्डे दशिते भक भक इति ध्वनि aaa 
बुकन भषन्‌ वा धावं धाव कटिति तमुपयाति ata भोवता जीवो भोगलाल- 
सया देहमभिगच्छति । 


मन्त्रस्यास्य Jala प्रयुक्ताः “भुक, शल्‌, फल्‌’ इति शब्दा यौगिका ध्वन्यन- 
करणात्मकाश्च । यौगिकार्थन सह ते इलेषेण ध्वन्यन्‌करणद्योत्यं भावं "फटिति 
सहसा, तत्क्षणम्‌ इत्येवं रूपमपि बोधयन्ति इत्यवधेयं सुधीभिः | 


यथा च पणशदः, पर्णच्छद: पक्षी नीडं परित्यज्य प्रपतस्पणेस्वतोपमं शल 
इति safa कुर्वन्‌ चटिति उड्डयते स्वैरं विचरितं तथव जीवहंसः सहसा शरीरा- 
न्निष्कामति आत्माकाशे स्वतन्त्रं विहर्तृम्‌ । 

यथा च गोशफः, गोखुरः 'फल्‌' इत्येवं शब्दायमानो मध्यभागे विदीर्णोऽपि 
भूमौ स्थेयेण पतति तिष्ठति च तथा एकोऽपि जीवात्मा 'फल्‌ इति’ फलनं 
कार्यनिष्पादनमेव फल्‌, फलतेर्भावे क्विप्‌, कार्यसिद्धये इत्यथः, द्विधा विभक्तः 
स्वकीयेन भूयसांशेन ब्रह्मरन्ध्र स्योपरि देहाद्‌ बहिः स्थितो व्यष्टिसत्ताया विका- 
समधितिष्ठति तन्मागंदर्शंकतया, हृच्चक्रे च स्वस्फलिद्भभूतप्रत्यगात्मतयाऽव- 
स्थितो जन्मजन्मान्तरलब्धानुभवेरुत्तरोतरं विकासं साधयति स्वकीयं ag- 
सायुज्यलाभार्थमिति दिक्‌ । 


अथवा इमानि त्रीणि वाक्यानि परमात्मपरकतया योजयितुं पार्याणि । 


परमेश्वरः ‘HR’ भुनक्ति, पालयति, परिरक्षतीति भुक, प्राणिमात्रस्य 
| पाता पालयिता च वतंते 'इति' इत्येवम्‌, अनेन रूपेणेव सः 'अभिगतः' अभितः 
| सर्वतो गतो व्याप्तः, देशकालवस्तुपरिच्छेदवजितः, सजातीयविजातीयस्वगतभेद- 
शून्यश्चासौ एक एवाढ्वितीयस्त्रिलोकीपरिपालकत्वेन विश्वमपि विश्वं परिव्याप्य 
अवस्थित इति तात्पर्यम्‌ | 


स परमेश्वरः 'शल्‌' शीघ्रगामी, अनन्यसाघारणवेगवत्तममरुतोऽपि द्रुतगति- 
गर्वलर्वयिता (केनोप० ३.१०), अनन्यसाधारणगतिशाली 'इति' इत्यस्माद्‌ 
हेतोः 'अपत्रान्तः' सर्वानपि अतिक्रम्य, सर्वेभ्यः पूर्वं गन्तव्यप्रदेशं प्राप्तो भवति 
सदा, देशपरिच्छेदशून्यत्वात्‌, सवंव्यापकत्वात्‌, अत्र तत्र सववत्र पूवं मेवोपस्थित- 
| त्वात्‌ स सर्वात्‌ धावतो$पि सर्वदाउतिशेत इव गत्या इत्याकूतम्‌ | तथा च 
कीतितं शुक्लयजुर्वेदे -'तद्वावतोऽन्यानत्येति तिष्ठत्‌’ इति (४०.४) । 


असौ 'फल्‌' फालयति, निष्पादयति, संसाधयति स्वीयसृष्टिलीलाप्रयोजन- 
मिति फल्‌, स्वस्य अपरेषाञ्च सर्वेपां सर्वाथंसाधकोऽस्ति 'इति’ इति हेतोरेव 
| मः 'अभिष्ठितः' सर्वानभिमुखीभूय प्रत्यगात्मतया5वस्थितो$स्ति सर्वान्तर्वासी, 
oag जनास्तिष्ठति सवतोमुख:'(यजु० ३२.४, श्वेताइव० २.१६) , 'प्रत्यङ्‌- 
मुखस्तिष्ठति विश्वतोमुखः (महाना० २.१), प्रत्यगेकरसं पूर्णमनन्त ad- 
तोमुखम्‌' (अध्यात्मो० ६१), 'प्रत्यगभिन्नं ब्रह्म' (THAT २.१०), TET- 
त्मातमज्ञानमायाशक्तेश्च साक्षिणम्‌' (कठरुद्रोप० १५), 'प्रत्यगात्मा परं ज्यो- 
तिर्माया सा तु महत्तमः' (पाशुपतब्रह्मोप० २१), प्रत्यगानन्दरूपात्मा मूध्नि 
स्थाने परे पदे' (त्रिशिखिब्राह्मणोप० २.६), amaa ब्रह्मपुरुष प्रणव- 
स्वरूपम्‌’ (नारायणोप० ४) इत्या दिश्र्‌तिप्रामाण्यात्‌ | 

पद्मा, स परमेश्वर: 'फल्‌' फलति, विशी यंते, द्विधा विभज्यते इति फल्‌, 
fga विभजनशीलो ada, 'इति' इत्यतः स एकाकारोऽपि प्रजापतिरात्मानं 
स्त्रीपुरुषातमना द्वेधा विभज्य द्विमूतिभू त्वा 'अभिष्ठितः अवस्थितोऽत्र अस्म- 

दभिमुखम्‌ | तथा चोक्तं बृहदारण्यकोपनिषदि--'स हेतावानास यथा स्त्री- 
पुमाँसौ सम्परिष्वक्तो स इममेवात्मानं द्वेधा$पातयत्‌ ततः पतिश्च पत्नी 
चाभवताम्‌ ।' 

‘aq’ देवो देवताऽस्येति देवस्तत्सम्बुद्धौ, हे परमदेवोपासक ! 'जरितः' हे 
स्तोतः, भगवद्गुणगायक ! 'आहननाभ्याम्‌' भाहननदण्डाभ्यां वाद्यवादन- 
साघनाभ्यां दुन्दुभि ढक्काविशेषम्‌ “ना उथामः' समन्तात्‌ उत्थापयामः, 
उत्तोलयामो वादनाथंम्‌, वादयामश्च तमुच्चेः जीवात्मपरमात्मनोरिदं पूर्वं वणितं 
स्वरूपं सडिण्डिमघोषं सद्धीतंयितुमित्यथः, तारस्वरेण समुद्घोष्यमिदं संशीति- 
लेशेनाप्यसंस्पृष्टं शब्दब्रह्मगा वेदभगवतोपदिष्टम्‌ आत्मपरमात्मस्वरूपमिति 
तात्पर्यम्‌ | 

भुक्‌ भुङ्क्ते भुनक्ति वा इति भुक्‌, “भूज पालनाभ्यवहारयोः’ (२० 
उ० Ho) इत्यतः कतं रि क्विप्‌ । तदन्तात्‌ प्रथमंकवचने रूपम्‌ | 

शल्‌-शलतीति शल्‌ । 'शल गतौ’ (taro To Ho) इत्यतः कतंरि 
क्विपि तदन्तात्‌ प्रथमेकवचनम्‌ | 

फल्‌--फलतीति फल्‌ । fana विशरणे’ (raro To Ho) इत्यतः 
कते रि क्विपि तदन्तात्‌ प्रथमंकवचनम्‌ | 

aa, फालयति निष्पादयतीति फल्‌ । 'फल निष्पत्तौ’ (varo qo Ño ) 
इत्यस्माण्ण्यन्तात्‌ कतेरि विवि, 'णेरनिटि’ इति णिलोपे, प्रथमेकवचने रूपम । 

जरितः--जरिता इति पदं स्तोतृनामसु पठितं निघण्टौ (३.१६.२), जरते 
इति च अचंतिकमंसु पठितं तत्रैव (३.१४.७) । अर्चतिकर्मणो नंरुक्‍ताद्‌ 'ज' 
घातोः तृचि सम्बोधनेकवचने रूपम्‌ । ; 

यद्वा, T शब्दे' (क्रया० To Ho) इत्यस्माद्‌, अचंतिकमंणो नेरुक्ताद 
(३.१४.६) गृणातेर्वा तृचि गकारस्य छान्दसे चुत्वे रूपम्‌ | 
उथामः--उदुपसृष्टात्‌ तिष्ठते रन्तर्भावितण्पर्थात्‌ लड्त्तमपुरुपथहुव चने 
रूपम्‌ । 
कोशबिले रजनि ग्रन्थेर्दानमुपानहि पादम्‌ । 
उत्तराञ्जनीमां जन्यामुत्तरां जनीं वर्त्मभ्याम्‌ ॥२॥ 
FE हि फल्‌ इति गुढातिगृढसृक्ष्मा तिसुक्ष्मसुसंक्षिप्तसूत्रैरात्मपरमा- 
aa स्वरूपं संनिरूप्य अस्मिन्‌ मन्त्रे तयोः साक्षात्कारसाधनमाह भगवान 
द: 5 
प्रभुदर्शताभिलाबिभिः “कोशबिले' कोशस्य हृत्कोशस्य बिले गृहायां 


s k 'रजनि' 
रजन्यां, रात्रौ aA: दानम्‌” अविद्याग्र 


न्थरवखण्डनं, भेदनं छेदनं च कतंव्यमिति 

शेष: । ब्रह्मसाक्षात्काराय निशायां, निशीथे ध्यानाभ्यासों विधेय इति योग- 
विदां समयः | ततञ्च सततयोगाभ्यासेन छिन्नबन्धने मोहमायाशन्ये च हृदये 
एव केन्द्रिताँ कुर्यात्‌ पुमान्‌ स्वाम अन्नप्राणमनोमयीं समस्तबाह्यसत्तां, सुरक्षेत्‌ 
ताँ तत्र कामक्रोधादिकण्टकेभ्यो योगमार्गान्तरायेभ्यः । कथमिवेत्याकाङक्षायाँ 
दृष्टान्तमाह--'उपानहि पादम्‌' यथा चमंपदत्राणे पादं चरणं सुरक्षति नरः 
कण्टका दिभ्यो5ध्वबाधाभ्य इति लुप्तसाधम्येवाचको दृष्टान्तः | 

अयमभिसन्धिः--तमोमोह-महामोह-तामिस्नान्धतामिस्ररूपपञ्चपर्वात्मिकाया 
देहात्मबुद्धिलक्षणाया अविद्याया: (विष्णुपु० १.५.५) आवरण अविदारिते ब्रह्म- 
साक्षात्कारस्याणा आकाणकुसुमकामनासंकाणा एव । अविद्यायाः पञ्चकञ्चु- 
कापवारणार्थञ्च या निशा ayami तस्यां जागति संयमी (गीता २ 
६६) इति गीतानिदिष्टदिशा निशायामपि योगनिण्ठेन भाव्यं ब्रह्मदिदृक्षुणा 
मुमुभुणा | 

यदा च दीघंकालनैरन्तयंसत्का रासेवितेन दढप्रतिष्ठेन योगाभ्यासेन विदा- 
रितपञ्चपरिच्छेदकावरणे अपास्तसमस्तमोहमाये स्फटिकशुश्रे पारदर्शके तस्य 


हृदयेऽ्ध रात्रे ब्रह्मप्रतिबिम्बं प्रकाशते तदीयदिव्यचक्षुस्समक्षं तदा तस्य समस्तमपि 


बिश्व ब्रह्ममाक्षात्कारसुधारससिक्तस्वान्तस्य सुधाद्रवेः सम्पूरितं प्रतिभाति । 
तथा चोक्तं योगवासिष्ठे-- 
पूर्ण मनसि सम्पूर्णं जगत्‌ सर्व सुधाद्रवेः । 
उपानद्गूढपादस्य यथा चर्मावृतेव भू: ॥ 
योगिवरवसिष्ठस्य ग्रोगानुभववर्णनपरस्यास्य श्लोकस्य उत्तरार्धेन प्रकृत- 
मन्त्रस्य 'उपानहि पादम्‌’ इति दृष्टान्तस्याशयः प्रस्फुटीभवति । यथा gaa- 
पदत्रस्य नरस्य कण्टकादिभ्यस्त्राणार्थ भुवश्चर्मणाऽऽच्छादनं पिष्टपेषणमात्रं तथेव 
छिन्नमायापाशे हृदये देहेन्द्रियप्राणमनसाम अविद्यापाशाः सममेव संछिन्ना 
wafer । ततः परं देहादीनि हृदयकेन्द्रे प्रतिष्ठितानि, पाथिवबन्धनमुक्तानि 
प्रेरणापरवशाति च सम्पद्यन्ते इति रहस्यम्‌ । 
ग्रथ मन्त्रस्योत्तरार्धम्‌ 
'उत्तराम्‌' उत्कृष्टां 'जनीमां' जनीं जन्म माति मिमीते वा इति तां, जन्मनो 
जीवनस्य वा निर्माणकत्रीं, दुरलेभमानवजन्मसाफल्यसम्पादिकाम्‌ 'उत्तरां जनीम्‌' 
उत्कृष्टां जननीं जननीवत्‌ कल्याणकारिणी, भवभयहारिणीं, परममुन्मङ्गल- 
साधिनीं 'जन्यां' जनी पत्नी जीवस्वरूपा ताम्‌ परमात्मानं पति वृणोतीति तथा- 
भूतां ब्रह्मविद्यां, जीवब्रह्मणोदंम्पत्यो: परस्परमिलनसाधिकाम्‌, अविद्याऽऽवरण- 
तिवारणेत तयोस्तादात्म्यसाधनामोघसाधनस्वरूपां वर्मभ्यां ज्ञानमार्गेण 

कमंमार्गेण वा, प्रवृत्तिमागेण निवृत्तिमार्गेण वा, शक्तिमार्गेण भक्तिमार्गेण वा 
प्रातिस्विकप्रकृत्यनुरूपेण सम्पादयेत्‌ पुमानिति शेष: । 

sauia आश्वलायनश्रोतसूत्रपाठानुसारेण व्याख्यातम्‌ । 'उत्तमां 
जनिमां जन्यानृत्तमां जनीन्‌ वत्मंन्‌ यात्‌’ इति सांहितिकपाठे तु उत्तमाम्‌ 
उत्कृष्टतमाम्‌, जनिमां=जनीमाम्‌, जन्या=जन्याम्‌, द्वितीयेकवचनस्य लुक, 
अनुत्तमाम्‌, नास्ति उत्तमा यस्यास्तथाभूतामतुलनीयां सर्वश्रेष्ठा चिद्भमिकाम्‌ 
अनुत्तमं परमं पदं वा, जनीन्‌ =जनीम्‌, मकारस्य नकारश्छान्दसः, वत्मंन्‌ == 
वत्मं भ्याम्‌, विभक्तिलुक्‌ छान्दसः, यातृ =यातु, गच्छतु पुमान्‌ । भावार्थे नास्ति 
भेदः | 

रजनि--'रजनि'शब्दात्‌ परस्य सप्तम्येकवचनस्य लुक्‌ छान्दसः | 

दानम्‌--'दो अवखण्डने’ (fao Fo so) इत्यतो भावे ल्युटि रूपम्‌ | 

जनीमाम्‌--जनीं जननं जन्म वा माति मिमौते वा इति ताम्‌ । जनेरौणा- 
दिक इण्‌ (To ४.१३१), 'जनिवध्योश्च' (To ७.३.३५) इति वृद्धधभावः। 
'बह्वादिभ्यश्च'’ (To ४.१.४५) इत्यत्र बह्वादिगणे 'कृदिकारादवितनः' इति 
पाठात्‌ पाक्षिको डीष्‌ । ततो जनीशब्दे उपपदे मातेमिमीतेर्वा क: । तदन्तात्‌ 
स्त्रियां टापि ढितीयेकत्रचने रूपम्‌ । 

जन्याम्‌-जायतेऽस्यामिति जनी वधूः। जनेरधिकरणे औणादिक इण्‌ 
(So ४.१३१) । तदन्तात्‌ स्त्रियां 'कृदिकारादक्तिनः' (Tro ४.१.४५, गण- 
पाठः) इति ङीष्‌ । ततो 'जनीं वहति’ इत्यर्थं 'संज्ञायां जन्याः’ (पा० ४.४.८२) 
इत्यनेन यत्‌ | तदन्ताद्‌ द्वितीयेकवचनम्‌ । 


अथ श्राजिज्ञासेन्यानां षट्‌ प्रवादाः 


- अलाबूनि पृषातकान्यश्बत्यपलाशं fase पिपीलिका वटश्चमसः । 


शवा पर्णंशदो गोशफो जरितरा वदामो देव ॥३॥ 


ब्रह्मविद्यया विद्राविताऽविद्यान्धकारो जीवन्मुबतो नरः कथमासीत व्यव- 
Ra बाह्य जगतीति कतिपयरूपक्ेनिरूपितमस्मिन्‌ मन्त्र सूत्रशैल्या-- 

'अलाबूनि' जले तुम्बीफलानीव न निमज्जेत्‌ संसाराणंवे, न जातु भासजेत्‌ 
भोग्यविषयजाते, पुष्करपलाशवत्‌ अस्पृष्टस्तिष्ठेत्‌ संसाराम्भसा, नौकेव सन्तरेत्‌ 
संसारसागरे अनिमग्नोऽपारविषयपारावारे । 'पृषातकानि' पृषन्ति दधिमिश्र घृत- 
बिन्दवो वा ये अन्यत्र 'पृषदाज्यम्‌' इति पदेन प्रकीतिता मन्त्रवर्णः (ऋ० १०. 
६०.८, यजु० ३१.६) । दधि घृतञ्चात्र प्रतीकात्मके न तु बाह्ये स्थूलद्रव्ये | 


` ऋचां रहस्यार्थं गावस्तावच्चिद्रइमयः, “ऋतम्भरा -प्रज्ञायास्तत्तद्भूमि कासु 

प्रतिफलितादिचित्प्रभाविशेषा एवेति Raan प्रागवोचाम- चेतत्‌ प्रमाणपुर- 
स्सरम्‌ | चिद्रश्मिगोविका रभते दधिघृते aft विद्भूमिकाविशेषयोश्चिज्ज्योति- 
बव्रिशेषवावके । तत्र घृतन्तात्रच्‌ शुद्धा, निर्मला विचारवेशद्यलक्षणा मतश्चेतना 
या श्रीअरविन्दपादेः Clear Mental Gonsciousness. or Purified 
Mental Intelligence इति पारिभाषिकपदेरु्पवणिता, दधि.च धारणात्मिका 
सूक्ष्मा प्रज्ञा या श्रीअरविन्दस्य llumined Mind ज्योतिमंयमनश्चेतना- 
कोटिमाटीकते | y 

ग्रह्वाविद्याविद्यो तितान्त:क.रण:. साधकप्रवर: पृषातकानि चेतनायास्तत्तद्‌- 
मूमिकासु अनृभूयमाताश्चित्प्रभाः सेवेत सततम्‌, विहरेद्‌ उच्चचिद्वथो म्नि, 
तावतरेत्‌ सङ्कुल्पविकल्पात्मकस्थूलमनदत्रेतनाम्‌ इति भाव: | 

यद्वा, पृषातकानि नाम पयोदधिमिश्राः _ सोमाः (सोमासो दध्याशिरः, 
o १.५.५), प्रज्ञाप्रकाशमूक्ष्मबुद्धिमिश्रिताः . सोमसंशकसम्मदरसबिन्दवः, 
तान्‌ देवताभ्यः समपंयन्‌, सोमरमग्रहणेन तदन्तःप्रादुभूतंदर्वः सह च तान्‌ 
स्त्रयमास्वादयन्तासीत साधकसत्तम इति रहस्यम्‌ । , 

एवं देवेभ्योऽन्तहुव्यं समपं यन्‌ साधक: कालेन परिपक्वप्रज्ञो ब्रह्मणि लीयते । 
कथमिवेत्याह--'अश्वत्थपलाशम्‌' यथा अश्वत्थस्य बोधिसत्त्वस्य बोधिद्रुमस्य 
वा गिष्पलस्य पलाशं पर्ण पूर्णपरिपाकमेत्य स्वोद्गमभूवः संस्पशंमाप्तूं स्वयमेव 
पतति तनुवृन्तत्वात्‌, ata सिद्धयोगी अपि वृन्तोपमस्य' संसारवन्घनंस्य प्रतेने - 
तमत्वाद्‌ अनायासं स्वमूलोत्से ब्रह्मणि लयं, तेन सह सायुज्यं तादात्म्य वाऽऽसोद- 
यति जीवनकाल एव । 4 30806 «७ ६5 

ननु अविद्याया अनादित्वे नित्यत्वाद्‌ ईदुशसिद्धस्याविद्या कथं विलीयते 
इत्यत्राह -'विप्रुट', यथा कमलदलादौ स्थितो जलबिन्दु: कराङ्गुलिस्पशं मात्रेण 


farga विजहद्‌ विलीयते तथेव ब्रह्वाज्ञानस्पशंमात्रे जीव बिन्दुब्रह्म सिन्धी विलीन 


तावात 4 आध वा 

अ्रह्मणाद्वेत प्राप्यापि स पराथेपरोश्वतिष्ठते इत्यत्र दुष्टान्तद्वयमाह-- 
'विपीलिका बदः', यथा पिपीलिकावृक्षो वटवृक्षशच असङ्ख्यपक्षिभ्य आंश्रेयं 
सम्प्रदत्तः, पथिकानाञ्च छायाप्रदानेनोपकुरुतः, यथां च न्यग्नोधांपरपर्यायो 
न्यग्रोही वटः स्वशाखातन्तुभिर्भुवं संस्पृशन्‌, नृतनमूलानि जनयन्‌, नवनवाङकुरा- 
त्मना विराड्विस्तारं कुर्वाणः प्राणिनां महानाश्रयो भवति, स्वसजाती याऽशवेत्थो- 


'दुम्बरमधुकाख्यक्षीरवृक्षवच्च प्रतरामुपकरोतिः पुंसांम्‌, ` तथेव !जरभॉर्थेविदपि 


सर्वभूत हितभावनया प्रेरितः पंरमोच्चचिद्भुमिको याः “fea? भूवेभभती यंःसज्ज्ञान- 
प्रसारेण, स्वानुरूपशिष्यपरम्पराविस्तारेण; ` - सर्वम ङ्गलेसाधकसंस्थासंस्थापनेन 
Sq श्रेयसं सन्तनोति' सर्वेषाम्‌ । 'अश्वत्थपलाशंम्‌' ` इत्य नेनः'पूर्वोष्रतदुष्टान्नते 

बोधिसस्व-बोषिद्रमाभिघाश्वत्थवृक्षवत्‌ तस्य पावनज्ञानप्रदानप्रवणत्वं परम- 
बोधिसत्वमहात्मबुद्धवच्च बोधिलाभात्‌ परमपि जीवमात्रकल्याणकामनया 
निर्वाणमनादृत्य लोकसङ्ग्रहव्रतित्वं ध्वन्यते । 
तस्यैवंविधस्य लोकसङ्ग्रहिसिद्धस्य शरीरं देवेभ्यस्तस्मं च स्वस्मै 'चमसः' 
सोमपानसाधनभूतं पात्रं स्यात्‌, देवेच्छाबशवतिदेवस्वीकार्यंपरिपूतहब्यस्व रपं 
च स्यात्‌ । तथा चाम्नातं मन्त्रवर्णे: 
इममग्ने चमसं मा वि जिह्वरः प्रियो देवानामुत सोम्यानाम्‌ । 
एष यश्चमसो देवपानस्तस्मिन्‌ देवा अमृता मादयन्ते ॥ 
( FEO १०.१६.८ ) 
शच्या कतं चमसं देवपानम्‌ | (ऋ० १.१६१.५) 
आगन्नृभूणामिह रत्नधेयमभूत्‌ सोमस्य सुषुतस्य पीतिः । 
सुकृत्यया यत्‌ स्वपस्यया चे एकं विचक्र चमसं चतुर्धा i 


(ऋ० ४.३५.२) 

चमसं ये देवपानम्‌ | (ऋ० १.१६१.५) 
त्यं चिञ्चमसमसुरस्य भक्षणमेकं GANSTA चतुर्वयम्‌ | 

(ऋ० १.११०.३) 


इत्यादिभिः । उत्तरां व्याख्यातचरम्‌ (२०.१३५.१) । अस्मिन्‌ मन्त्रे 'जरित- 
रोधामो देव” इत्यस्य पादस्य स्थाने 'जरितरावदामो देव” इति पाठः समादृतः 
श्रीजयदेवविद्यालक्रारेः चतुर्वदभाष्यका रे: । अन्यत्रापि सर्वत्र वैकल्पिष तया अयं 
समुपात्तः । 'ओथामः' इति पाठे स्वीक्रियमाणेऽपि अस्य पदस्याथंः 'आ वदामः' 
इत्येव तेषां सम्मतः । उपयुक्ततरः खलु 'आ वदाम' इति पाठोऽथंसङ्गतये । 

‘aq जरितः’ हे परमदेवाराधक भक्ताग्रणी: ! त्वन्मनोगतजिज्ञासानां 
समाधानम्‌ 'आ वदामः' अवोचाम वयम्‌ अलाबूनि इत्यादिदृष्टान्तैः | 

‘पिपीलिका ae: इत्यस्य गूढसूत्रस्यापरोऽप्यभिप्रायः सम्बोभवीति । ननु 
चित्स्वरूपं निषिक्रयमसङ्भम्‌, प्रकृतिसङ्गम्‌ अकामयमानमपि ब्रह्म जडा प्रकृतिः 
कथं ्रलादाहिलिष्यति इति चोदनायामाह भगवान्‌ वेद:--'पिपीलिका वटः’, यथा 
क्षुकीटिका पिपीलिका अनिच्छन्तमपि वटबीजमाश्लिष्यति तस्मिन्‌ सुदृढ 
संसजति चेति । 


वृषातकानि--पर्षणमेव पृषा । 'पृषु सेचनहिसा-संब्लेशनेषु' (भ्वा०प०से०) 
इत्यतः कः । तदन्ताट्टापि पृषा इति रूपम्‌ । 'अति बन्धने’ (भ्वा० qo Fo) 
इत्यत औणादिकः क्वुन्‌ (To २.३५), तस्य कित्त्वान्नुमो नलोपः। वोरकादेशः । 


पृषया सेचनेन अतकाति सम्बद्धानि इति पृषातकानि पृषन्ति निन्दबो बा। - 

यद्वा, पृषत्‌ एव पृषत्कम्‌ । स्वार्थे क: । तदेव पृषातकम्‌ । छान्दसो वर्ण- 
विकारो वर्णागमश्च । पृषातकशब्दाद्‌ द्वितीयाबहुवचने रूपम्‌ | 
विश्रुट्‌--विगता प्रुट्‌ दाहोऽस्या इति । ‘ag दाहे’ (भ्वा० To से० ) 
इत्यतो भावे क्विपि तदन्तस्य 'विगत'-शब्देन सह 'प्रादिभ्यो धातुजस्य वाच्यो 
वा चोत्तरपदलोपः' इति वार्तिकेन प्रादिबहुब्री हिः, गतशब्दस्य वैकल्पिको 
लोपछ्च | 
विपीलिका--१. अपि नूनमेव पीलति अवरुणद्धि आतपं छायादानेनेति 
अपिपीलिका छायाबहुलतरुविशेषः । अपिपूर्वात्‌ 'पील प्रतिष्टम्मे' (भ्वा० To 
Xo) इत्यतो ण्वुल्‌ । वोरकादेशः । स्त्रियां टाप्‌ । अत इत्वम्‌ | उपसर्गेस्याकार- 
ARAF: २. पुनः Gaya वा पेलति (पेपेल्यते) गतिमती भ॑वति इति 
। पिपीली पिपीलिका वा क्षुद्रकीटिका। “पिपीलिका पेलतेगंतिकमंण:' इति 
। faaan (७.३.१३) । 'पेलू गतौ? (भ्वा० To Ho) इत्यतो यङ्लुगन्तात्‌ 
॥ किः। उपधाया ईकारः । स्वार्थ कः, टाप्‌ । 
चमसः--चम्यते भक्ष्यते उपभृज्यतेऽत्र सोमरसः इति चमसः देवानां सोम- 
पानपात्रं शरीराख्यम्‌ | 'चमु भक्षणे’ (स्वा० To Ho, छान्दसः) इत्यतोऽधि- 
करणेऽसुन्‌ औणादिकः (उणा० ४.१६०) । 


वीमे देवा श्रक्रंसताध्वर्यो क्षिप्रं प्रचर । 

| सुसत्यमिद्‌ गवामस्यसि प्रखुदसि uxu 

| अध्वयु प्रति सम्बोधितोऽयं मन्त्र: asada न हि मानुषः पृरो हितः 

| किन्तु देव्यः, देवानामेव यज्ञस्य प्रधानपुरोहितत्वात्‌, मानुषपुरोहितानां च 

| नतडेवप्रतिनिधिमात्रत्वात. तत्तद्वेवशक्त्येव च यज्ञकाय॑निवंहणक्षमत्वात्‌ | 

। तथा हि-- ; 

| अग्निमीळ पुरोहितं यज्ञस्य देवमृत्विजम्‌ । 

| होतारं रत्नधातमम्‌ ॥ (ऋ० १.१.१) 

| इति ऋग्वेदस्य माधुञ्छन्दसे आदिममन्त्रे अग्निदेव एव होता, ऋत्विक पुरोहित- 

। श्चेति कीतितम्‌ । 

| त्वमध्वर्युरुत होतासि ged: प्रशास्ता पोता जनुषा पुरोहित: | 

| विश्वा विद्वाँ आत्विज्या धीर पुष्यस्यग्ने सख्ये मा रिषामा वयं तव ॥ 
(ऋ० १.९४.६) 

इति मन्त्रे अर्निरेव विश्वानि आस्विज्यानि वेत्ति पुष्यति चेति आम्नातम्‌ । 

अथ द्वितीयमण्डलस्य पञ्चमसुक्ते अयमेव भावो विवृत्य सन्दृब्धः | तत्र अग्निः 

प्रथष-द्विती य-चतुर्थ-पञचम-सप्तममन्त्रेषु क्रमेण होता, पोता, प्रशास्ता, नेष्टा 

ऋत्विक afa कीतितः। अथ ऐतरेयिणोऽप्यामनन्ति-- fiag देवानां होता’ 
(ऐ० ब्रा० ३. १४), 'यो ह वै त्रीन्‌ पुरोहितान्‌ त्रीन्‌ पुरोधातुन्‌ वेद स ब्राह्मणः 
पुरोहित? (ऐ० ब्रा० ८.२७) इति । देवानां यज्ञेषु होतृनामकक्र त्विगग्निरेव, 
वस्तुतो देवा एव यज्ञस्य पुरोहिताः,' यश्च ब्राह्मणेषु देवानां पौरोहित्यं वेद 
तस्यैव तत्प्रतिनिधितया पौरोहित्येऽधिकार इति । {अत एव याज्ञिकाः अग्नि- 
वाय्वादित्य-ब्रह्मणस्पतीन्‌ (बृहस्पतीन्‌) एव क्रमेण होत्रध्वयूंदगातृब्रह्माख्यान्‌ 
पुरोहितान्‌ प्रतिपद्यन्ते । विस्तराथंम्‌ ऋग्वेदस्य १.६४.६ ऋचः सायणीय- 
व्याख्यानम्‌ AAT होताऽमुख्यः | तदपेक्षयास्य मुख्यत्वम्‌. ,बृहस्पतिर्षवानां 
ब्रह्मा... इत्यादिकं द्रष्टव्यम्‌ | 
तदेवं निखिलयज्ञक्रियानिर्वाहको यजनकुशलो यजिष्ठोध्ध्वर्युवेश्वयज्ञे तावद्‌ 
देवो मातरिश्वा वायुर्वा, बेशवप्राणेनैव सर्वक्रियाणां साध्यत्वात्‌, व्यष्टेः (साधः 
कस्य) अन्तयंज्ञे तु प्राणदेव इति विवेकः | तथा च-- 
आ नो यज्ञं दिविस्पृशं वायो याहि सुमन्मभिः । 
अन्तः पवित्र उपरि श्रीणानो ३ऽयं शुक्रो अयामि ते ॥ 
वत्यध्वर्य्‌ः पथिभी रजिष्ठेः प्रति हव्यानि वीतये । 
अधा नियुत्व उभयस्य नः पिब शुचि सोमं गवाशिरम्‌ ॥ 
(Æo ८.१०१.६-१०) 
इति वायुदेवताकक्ऋर्द्वये मातरिश्वा वायुरध्वर्यूत्वेनावाहितः । अथ--- 
होताध्वर्य्रावयां अग्निमिन्धो ग्रावग्राभ उत शंस्ता सुविप्रः । 

तेन यज्ञेन स्वरंकृतेन स्विष्टेन वक्षणा आ पृणध्वम्‌ ॥ 

(ऋ १.१६२.५) 
इति अश्वदेवंताके मन्त्रे च प्राणदेत्रः, मातरिश्वनो वायोरस्मदन्तःरथः प्रतिनिधिः 
प्राणमयपुरुष आवाहितः | ट 

इमं प्राणदेवं प्रति सम्बोधितोऽयं मन्त्रः (AAT २०.१३५.४) सम्प्रति 
व्याख्यायते-- + 

'अध्वर्यो' अध्वरं जीवनयज्ञं साधनायज्ञं वा कामयतेऽनुष्ठी यमानं fadd- 
मानञ्चेति अध्वर्युस्तत्सम्बुद्"ो, हे जीवनयज्ञानुष्ठानपरिपूर्तिकामिन्‌ प्राणदेव, 
प्राणमयपुरुष, प्राणमयात्मन्‌ ! ` 'इमे देवा वि अक्रंसत' अग्निवायुसूर्या दिदेवानां 
१. देवा यज्ञस्य पुरोहिता इति सातत्येन C देवा यजस्य पुरो हिता इति सातत्येन समाम्नातं way, पनेकसस्दभपु च पर्यक्षमेष 


काचिद्‌ भ्रमानुषी सत्ता शक्तिर्वा यज्ञमधितिष्ठति । बाह्येलद्भारे यत्‌ पुरोहितस्य व्यक्तित्व- 
मस्ति तदेव प्रन्त:क्रिमासु कामपि भ्रमान्‌षीं सत्तां शक्ति वा, श्रस्मद्वयक्तित्त्रस्य किमपि 


ata वा सङ्केतयति | --श्री श्र विन्द: (वेदरहस्य, पूर्वाद्ध, Jo ८०-८१) 

२. सवा एष पुरुषो$न्नरसमय: ।...तस्माद्वा एतस्मादन्नरसमयाद भ्रन्योऽन्तर श्रात्मा प्राणमयः । 

तेनेप पूणं: । (do Fo २.१.२) 
"av 

प्रतिनिधिभूता वाग्श्राणचक्षुरादय इन्द्रियस्वरूपा इमे प्रसिद्धा देवा: (to उ० 
४) विक्रास्तवन्त:, 'इहेत्थ प्रागपागुदगधराग्‌ अरालागुदभत्संथ' इत्या दिपूर्वसूवत- 
(२०.१३४) मन्त्रोक्तविधिना षड्पुवगेविजये विक्रमं प्रदशितवन्तः, अशेष- 
विषयविक्रारान्‌ विजित्य च “अजैष्माद्यासनामा चाभूमानागसो वयम्‌' 
(Ao १०.१६४.५) इत्येवं सवविधदुरितदुःस्वप्नविजयघोषं कृतवन्तः, अतस्त्वं 
क्षिप्रं प्रचर' द्रुतं प्रयाहि पुरतः, कुरु प्रगति प्रखरवेगेन । त्वं 'गवाम्‌” इन्द्रिय- 
गवां 'सुसत्यम्‌ इत्‌ असि' अतिशयेन यथार्थं सत्यम्‌ असि नूनम्‌ । तथा च 
| प्रशयोपनिषदि प्राणप्राधान्यप्रतिपादकाख्यायिकान्ते 'प्राणे ad प्रतिष्ठितम तुभ्यं 
| प्राण प्रजास्त्विमा बलि हरन्ति यः प्राणैः प्रतितिष्ठ (प्रश्‍नोप० २.६-७) 
इत्यादिवचनेः प्राणस्य सर्वाश्रयत्वं, सर्वात्मत्वं, सर्वश्च रीरेषु प्राणश्‍चक्षरादिभि सह 
| तदाधारत्वेन अवस्थानात्‌ इन्द्रियाणामपि 'प्राण'पदवाच्यत्वं प्रोच्य, 'क्रषीणां 
| चरितं सत्यमथर्वाञ्गिरसामसि' (प्रश्‍नोप० २.८) इति वचनेन भगवतो वेदस्य 
| प्रकृतमन्त्रवत्‌ प्राण एव ऋषीणां चक्षुरादोनामिन्द्रियाणां सत्यं चरितं यथार्थ 
चेष्टितं देदधा रणायु पकारस्वरूपमस्तीति सुस्पष्टं समुदीरितम्‌ | 
| ea 'प्रखुदसि' प्रखूद॑ने, प्रकूदंने, तज्जनिते प्रकृष्टे सुखे आनन्दे वेत्यर्थः 'असि 
| वतंसे, वशीकृतस्वस्वविषयाणां, प्राप्तप्रभुत्वानां, विजयशालिनामिन्द्रियाणा- 
मीशत्वाद्‌ इति भाव: । विजितेन्द्रियः प्राणमयात्मा, श्रीचैतन्यमहाप्रभ-श्रीराम- 
कृष्णपरमहुंसवत्‌ हर्षोन्मादमयं भावसमाधि प्राप्य गायति, नत्यति कर्दते च 
आत्मविजयोन्मादे इति सङ्के तितं प्रखुदसि इति पदेन । तथा चोक्तं भागवते--- 
वागू गदगदा द्रवते यस्य चित्तं 
रुदत्यभीक्ष्णं हसति क्वचिच्च | 
विलज्ज उद्गायति नृत्यते च 
मद्भक्तियुक्तो भुवनं पुनाति ॥ 


| अयमभिसन्धिः-'इन्द्रियाणां मनो नाथो मनोनाधस्तु मारुत:। मारुतस्य 
| लयो नाथः' (वराहोपनिषद्‌ २.८०) इति योगानुभवानुसारेण बिजितेन्द्रियस्य 
। पुरुषस्य प्राणः सहजमेव मनोवागगोचरे आत्मनि समाहितः सन्नवर्णनीयमानन्दं 
l लभते,। तथा चोक्तम्‌ उपनिषत्कार:-- 

| इन्द्रियग्राहनिर्मुक्तनिर्धेनी faiaga । 

अमनस्के Be स्नातः परामृतमुपाइनृते 11 

| (अमनस्कोप० २.८६) 
इन्द्रियबिलेऽविवशः प्रणवाख्यं प्रणेतारं भारूपं (यः पश्यति) सोऽपि... 
l विशोको भवति । (Ho उ० ६.२५) 

| 

} 

इन्द्रियाणां निरोधेन रागद्वेषक्षयेण च । 


अहिसया च भूतानाममृतत्वाय कल्पते ॥ 
(ना० To Jo ३.४५) 


एतदेव च गीतं भगवद्गीतायामपि-- 
रागद्वेषवियुक्तै स्तु विषयानिन्द्रियेश्चरन्‌ | 
आत्मवश्ये विधेयात्मा प्रसादमधिगच्छति ॥ (गीता० २.६४) 
शक्नोतीहैव यः सोढ्‌ प्राक्‌ शरीरविमोक्षणात्‌ | 
कामक्रोधोद्भवं वेगं स युक्तः स सुखी नरः॥ (गीता ५.२३) 
बाह्यस्पर्शेष्वसक्तात्मा विन्दत्यात्मनि यत्सुखम्‌ | 
स ब्रह्मयोगयुक्तात्मा सुखमक्षयमइनुते ॥ (गीता ५.२१ ) 
इत्‌--निपातोऽयमत्रावधारणार्थकः । 
गवाम्‌ --गच्छत्यनेन विषयमिति गौरिन्द्रियम्‌ । गमेर्डोरौणादिकः (उणा० 
२.६८) । तदन्तात्‌ षष्ठीबहुवचनम्‌ | 
'प्रखुदर्सि--प्रपूर्वात्‌ 'खुदं क्रीडायाम्‌' (भ्वा० आ० Ho ) इत्यत ओणादि- 
कोऽसिः । रलोपः । 'प्रखुदस्‌' इति प्रातिपदिकात्‌ सप्तम्येकवचने रूपम्‌ । 
विशेषविवरणम्‌ 
गत्राम्‌--'गौः पशुरिन्द्रियं सुखं किरणो वज्रं चन्द्रमा भूमिर्वाणी जलं वा, 
इति स्वामिदयानन्दाः (उणादिकोषस्य वैदिकलौकिककोषाभिधव्याख्यायाम्‌ ) । 
गौर्नादित्ये बलीवर्दे किरणक्रतुभेदयोः । 
स्त्रियोः स्वगंवञ्ाम्बुरश्मिदृग्बाणलोमसु ॥ इति केशव: । 
- स्वेंपु-पशु-वाग्‌-वज्त-दिङ्‌-नेत्र-घृणि-भू-जले । 
लक्ष्यदृष्ट्या स्त्रियां पूंसि गो: ...॥ इत्यमरः (३.२५) 
प्रलुदसि-_क्रीडावाचकः qia क्रीडार्थो रमिरिव रमणार्थेक 
आनन्दार्थको वा ज्ञेयः, ASAT रमणस्य वा आनन्देकप्रयोजनत्वात्‌ | क्रीडनेन 
कारणेन लक्षणया कार्यमानन्दो लक्ष्यते | 
पत्नी यद्‌ दृश्यते पत्नी यक्ष्यमाणा जरितरोथामो देव । 
होता विष्ट्वीमेन जरितरोथामो देव ॥५॥ 
“पत्नी' ब्रह्मोद्वाह्मा जीवलक्षणा भार्या (द्रष्टव्यम्‌-२०.१२७. ८-६, 
२०.१३३.५,२०.१३५.२), 'यत्‌' यदा 'यक्ष्यमाणा' मनसा हृदयेन च वृतं स्वपति 
ase सङ्गन्तु, तेन सह सायुज्यमेक्यं तादात्म्यं वाऽधिगन्तं कामयमाना gaad 
अवलोक्यते, तदेति शेषः, सा 'पत्नी' पाति रक्षति स्वयथार्थस्वरूपमिति सा 
तथाभूता सम्पद्यते इति शेषः । 

देव afa: हे परमदेवोपासक स्तोतः ! इदं पूर्वोक्तं सत्यं वयम्‌ ‘at 
उथामः' आ समन्ताद्‌ उद्घोषयामः, अत्र तत्र सबंत्र प्रसारयाम: । 'आ वदामः’ 
इति पाठे तु वयमस्य समन्ततः प्रबदन प्रवचनं वा कुमं इत्यथो बोध्यः | 


अथस 'होता' जीवपत्न्याः प्रणयिता, प्रियकरत्ता परमेश्वरो वध्वाः 
सङ्गमनः्वृहां, सायुज्याभीप्सां सन्तिभाल्य “ईम्‌ एन’ एनां स्ववधूम्‌, ईम्‌ इति पद- 
पूरणो निपातः, 'विष्टूवी' प्रविश्य व्याप्य बा तिष्ठति । इदं सत्यमपि वयं दैव 
जरितर्‌ आ उथामः' समन्ताद्‌ उद्घोषयाम इति गतम्‌ | 


तस्मिन्‌ पतिदेवे हरावेव विदधती (धारयन्ती) तेन सह नित्पसङ्ग मशाश्वतँक्य- 
लाभार्थं तं कं पतिदेवतात्वेन पूजयति, तस्मे आत्मदानं च करोति । प्रकृत- 
मन्त्रगतं 'यक्ष्यमाणा' इति पदं 'यज देवपुजा-स ङ्गतिकरणदानेषु' इत्यस्माद्‌ 
धातोवर्यु्यन्तत्वाद्‌ ब्रह्मणा सह्‌ सङ्गतिकरणाय तस्य देववद्‌ यजनं, पूजनं, तस्मे 
दानम्‌ आत्मसर्वेस्वार्पणं च साधनत्वेन निंदिशति । 
जीवपत्न्या भनेन यजनेन प्रीतस्तत्पतिहोंता परमेश्‍वर: जीवस्य पत्नीभावं 

प्रोत्या प्रतिगृह्य तं प्रीणयति। 'हु दानादनयोः’ (आदाने चेत्येके, प्रीणनेऽपि) 
इत्यस्माद्‌ धातोव्युत्पन्न; एतन्मन्त्रगतो 'होता' इति शब्दः परमेश्वरेण जीव- 
पत्न्याः प्रौतिभावप्रतिग्रहं तत्प्रतिफलस्वरूपं च तस्याः प्रीणनं निरूपयति | 
'विष्टूवी'-पदसूचितेन जीवे ब्रह्मणः प्रवेशेन परिव्याप्त्या च 'यक्ष्यमाणा' इति 
पदे भविष्यद्वाचि'स्यःप्रत्ययेन सूचितायाः पत्न्याः नित्यसंङ्गमशाश्वतसायुज्य- 
स्पृहायाः परिपूतिध्वंन्यते, 

जाते समरसानन्दे द्वेतमप्यमृतोपमम्‌ । 

मित्रयोरिव दम्पत्योर्जीवात्मपरमात्मनोः 11 


इति गोपिकोपलभ्यस्थितेर्लाभात्‌ | 


विष्ट्वी--'विष्लु व्याप्तौ’ (Yo go अ०) इस्यस्मात्‌ “विश प्रवेशने’ 
(Jo To Fo) इत्यस्माद्‌ वा परस्य करवाप्रत्ययस्य 'स्नात्व्यादयहच' (पा० ७. 
१.४९) इत्यनेन ईकारान्तादेशः । 


एन--एनाम्‌ । वर्णलोपश्छान्दस: | 


cy 

~ आदित्या हःजरितराज्धिरोम्यो दक्षिणामनयन्‌ | 
ताँ g जरितः प्रत्यायंस्तामु ह जरितः प्रत्यायन्‌ NRN 


आदित्या ह' परात्परस्य पुरुषस्य अखण्डानन्तचिच्छक्तेर्देवमातुरदिते पुत्रा 
दैवा हि 'जरितंर्‌ अङ्भिरोभ्यंः’ स्तोतृभ्योऽङ्गारोपमदिव्यचिऽ वालोपेततपस्वि- 
साधकेभ्यः दक्षिणाम्‌’ 'सदेसद्विवेचनविचक्षणां सहजस्फुरितविवेकशक्तिमय- 
चेतनाम 'अनयन' प्रापयन्‌, तेषां तपःसाधनादिनाईसम्प्रीता इति शेषः । 'तां ह 
तां विवेकचेतनां खलु ‘afta: ते पूर्वोबंताः जरितारोऽङ्गिरसः प्रदीप्ताऽन्त रग्नयो l 
भक्तसाधकाः ` 'प्रति आयन्‌^प्रत्यक्षमुपलब्धवन्तः, प्रती तवन्तः, तस्याः स्वान्त:- i 
समुदितचेतनाया: साक्षात्‌ प्रतीतिमनुभूति वाञ्कुवन्‌, 'ताम्‌ उह afra: प्रति 
आयन्‌' तां ते afar: निश्चितमेव, साक्षादन्वभवन्‌ इति द्विरक्तिरनुभवस्य | 
areg -स्थैयं-याथाथ्यंद्योतनार्था। 


अथमाशय: -वेंदे अङ्गिरसो देवा मनुष्याश्चेत्युभयथाऽपि निदिष्टा :-- ˆ | 
ale चिद्‌ दुळहा पितरो न उंक्थैरद्रि रुजन्नङ्गिरिसो रवेण । | 
 चत्रृदिवों बुहुंतो गातुमस्मे अहः स्वविविदुः केतुमुस्राः ॥ | 
522 (ऋ १.७१.२) 
` अस्माकमत्र पितरो मनुष्या अभि प्रसेदुऋ तमाशुषाणाः। ` | 
(Fo ४.१.१३) | 
दुळहं नरो वचसा gda ब्रजं गोमन्तमुशिजो वि aq: 
(ऋ० ४.१.१५) 
` इत्यादिऽवनेकमन्तरेषु अङ्भिरस ऋषयो मनुष्याः पूर्व पित रश्च कीतिताः। 
[ध्यात्मिकेऽर्थे दिव्यचेतनाया...अङ्गारभास्वरा जाज्वल्यमानशक्तिदिव्य- 
ज्योतिषो. .देदीप्यमानतेजो वा 'अङ्िरः पदेन द्योत्यते । तदेवं, पदमिदमरनेरेव 
गणधर्म निरूपकं नामान्तरम्‌ । अत्रःदिव्यचितो ज्योतिविशेषेण विशिष्टाः साधकः 
सत्तमा एव भनेन पदेनाभिप्रेताः | 
दक्षिणा नाम ऋतचितः पञ्चसु शक्तिषु इळा-मही-सरस्वती-सरमा-दक्षिणा- 
fa पञ्चसु देवीष्वन्यतमा । तत्र याऽन्तर्वोधशवत्या भस्मदात्मनः समक्षं 
साध्वसाधु-सत्यासत्य-तमःप्रकाश-ऋजुजिह्मादीनि विविच्य दर्शयितु दक्षतमा संव | 
दक्षिणा:नामृ-सत्मनजिजज़्योतिस्समुदयद्योतित्या उषसो विभूतिविशेष: |. - Í 
afam इति. पदं Taa । अस्मादेव निष्पन्नं .'दक्ष'पदं | 
वेदे सवंत्र बलविशेषार्थ दृश्यते । 'दक्षपदप्रयोगस्थलपरीक्षणेन-चः दिव्यधी दाक्ष्यं, | 
दिव्यघिषणासाध्यं विवेककौशलमेव अस्यार्थः पर्यवसीयते । एवंविधदिव्यधी- । 
बेदर्ध्यवती विवेकचितिरेव दक्षिणा इति दिक्‌ । 'विवेकख्यातिरविप्लवा हानो- । 

qa: “योगाङ्गानष्ठानादशुद्धिक्षये ज्ञानदीप्तिराविवेकस्यातेः (पा० यो० Zo 
२.२६.२८) इति सूत्रद्रयसमाम्नाता विवेकख्थातिरस्या दक्षिणाया अन्यतम- 
परिणतिः । न 
इन्द्र श्रेष्ठानि द्रविणानि धेहि fafa दक्षस्य सुभगत्वमस्मे । 
पोषं रयीणामरिष्टि तनूनां स्वाद्मानं वाचः सुदिनत्वमह्नाम्‌ ।। 
| (To २.२१.६) 
| इत्यस्याम्‌ ऋचि 'दक्षस्य', fafaa’ इति पदाभ्यामियं विवेकचित्तिरेब दिव्य- 
वेश्वप्रज्ञाधिपतिं दिवस्पति सम्प्राथिता प्राथ्यंद्रविणेषु प्राथम्येन, प्राधान्येन 
परमव रणीयत्वेन चेत्यलमतिपल्लवितेन । 


| जरितरज्िरोभ्य: -जरितारोश्च तेशङ्गरसश्चेति जरितरङ्ि रसस्तेभ्यः | 
न्द्रः | ऋकारस्य गुणइछान्दस: । 


जरितः -जरितृशब्दात्‌ परस्य प्रथमाबहुवचनस्य छान्दसे लुकि रूपम्‌ । 

| तां g जरितर्नः प्रत्यगृभ्णंस्तामु ह जरितनंः प्रत्यगुभ्णः । 
| Ral नेत सन्नविचेतनानि जज्ञा नेत सन्नपुरोगवास: ॥७॥ 

“तां ह' तां दक्षिणां aq 'जरितः' जरितारोशकङ्गिरसः पू मन्त्रोवताः 'नः' 
अस्मभ्पं मान जीवेभ्यः मनुष्यमात्रहितार्थं “प्रत्यगभ्णन्‌' प्रतिग ह्वर्थन्ति, स्वी- ` 
कुवन्ति । 'ताम्‌ उ ह जरितः नः प्रत्यगृभ्णः' तां ते जरितारो गरितार उप- 
देष्टारो भक्ता निशचयेनेव अस्मभ्यं जीवेभ्यः, सर्वभूतहितार्थं प्रतिगह्वन्ति 
सत्रीकुर्वन्ति इति द्विरुतितर्वीप्सार्थाऽऽदरार्था प्रकृताथंदाढ्यंगमनार्था च । 

हे मनुष्या: ! 'जज्ञाः' अतिशयेन ज्ञानवान्‌, परमज्ञानी पूर्वोक्तो जरिता- 
sg: ‘aa’ अस्ति चेद्‌ वरः सुलभः, quaa: सुखमुपसद्यो बा तहि ‘agr 
दिनाति 'अविचेतनानि’' विशालविवेकचेतनाशून्यानि 'न ga न गमयत, न 
यापयत । ‘aa’ विद्यमानश्चेद्‌ एवंविधो ज्ञानी, व: सुप्राप्यस्तहि 'अपुरोगवासः' 
पुरोगामिरहिताः, मग्रणीशूंन्याः 'न इत' न गच्छत भपरिमितापायान्त रायसंकुले 
संसारपथे इत्यर्थः । 

अयमभिप्रायः-सुसमिद्धाग्नयो बाह्यान्तरतेजसा समुः्भासमानाः, सम्प्राप्त- 
| दक्षिणादेवीप्रसादा:, सहजविवेकचिद्‌ भूमिका घिख्ढा:, सदसतो. प्रकृतिपुरुषयोश्च 
विवेकख्यात्या लोकविख्याता भक्तवर।: परमप्रभुणा प्रसादीकृतां स्मातंविवेक- 
प्रज्ञात्मकचेतनां तथागताऽमिताभमहात्मबुद्धस्य सम्बोधिवत्‌ मानवमङ्कलार्थ- 
मेवाज्भीकुव॑न्ति | 

अथ यस्य पुंस एवंविधो भक्तविबुधो भगवदनुग्रहेण सुलभो भवेत्‌ स समि- 
त्याणिस्तमुपगम्य तत्प्रसादसमुपलब्धविवेकख्यात्या स्वीयदिनानि जीवनकालों- 

पलक्षक्ाणि विशालविवेकविशिष्टचेतन्यघन्यानि कुयोत्‌ तमेव च ब्रह्मनिष्ठं 
श्रोत्रियं पुरोगवं, पथिक्गतं सत्पथप्रदर्शकञ्च प्रतिपद्य तद्वत्‌ परमप्राज्ञः ‘TST: 
सम्पद्येत इति रहस्यम्‌ | 3 
पूवंमन्त्रव्याख्यान्ते उद्धृतमन्त्रस्य इन्द्र श्रेष्ठानि द्रविणानि धेहि...” इत्मादि- 
कस्य अन्तिमपदद्वयं 'सुदिनत्वमह्नाम्‌' इत्येतद्‌ विवेकचिज्ज्योतिषः-_दक्षस्य 
चितेः चरमपरिणतिर्जीवनदिवसानां सुभगत्वं, सफलत्वं सुफलत्वङ्चेवेति agg- 
घोषयति । | 
्रत्यगृभ्णन्‌--प्रतिपूर्वंकाद्‌ गृह्हातेलंट्प्रथमपुरुषबहुवचने वक्तव्ये लकार- | 
व्यत्ययश्छान्दस: | 'हृग्रहोभंश्छन्दसि’ इति वातिकेन हस्य भः | | 
प्रत्यगृभ्ग:--प्रत्युपसृष्टाद्‌ ग्रहेलेंट्प्रथमपुरुषबहुवचनविवक्षायां कालपुरुष- | 
वचतव्यत्ययशछान्दस:, हस्य भः पूर्ववत्‌ | | 
अहा--अहानि । अहन्‌ इति शब्दात्‌ परस्य शसः शेः 'शेश्छन्दसि बहुलम' 
(पा० ६.१.७०) इति सूत्रेण लोपः । प्रत्ययलक्षणेन 'सवंनामस्थाने चासम्बुद्धौ | 
(Tro ६.४.८) इति उपधादीघंः । नलोपः । 
जज्ञाः-जानातेयंङ्लुगन्तात्‌ किविपि, तदन्तात्‌ प्रथर्मंकवचने छान्दसं रूपम्‌ | 
अपुरोगवासः--नास्ति पुरोगवः (पुरोगः, पुरोगामी अग्रणीर्वा) येषां ते | 
'इति बहुव्री हिः 1 'आज्जसे रसुक्‌' (पा० ७.१.५०) इत्यनेन जसेरसुगागमइछान्दसः। | 
उत BAT भ्राश्ुपत्वा उतो पद्चाभियंविष्ठः | । 
उतेमाशु मानं पिपति ugn 


'उत' अपि च, स पूरवंमन्त्रोकतो जज्ञा: परमज्ञानी 'इवेतः' इवेतवणंद्योतित- 
शुचिता शुञ्र तासुभूषितः, यद्व, सूर्य स्य र दिमस्वरूप-एतशार्य-भास्वराशववत परम- 
सत्यस्वरूप सूर्य स्य शुभ्रोज्ज्वलतत्यररिमभि: सुसम्पन्नः 'आशुपत्वा' आशु शीघ्रं 
पतति, गच्छति ज्ञातव्यं, गन्तव्यं प्राप्तव्यञ्चार्थंमिति आशुपत्वा, ज्ञेये, गम्ये | 
प्राप्ये च आशुगतिशाली, अप्रतिहतगतिरिति यावत्‌ 'उत उ' अपि च निश्चये- | 
नेव 'पद्माभि: निजगतिभि:, लोककल्याणकारिनेक विधक्षियाव्यापारे: तद॒पयोगि- 
पद्धतिभिदच उपलक्षितः, उपलक्षणे तृतीया, 'यविष्ठ:” युवतमः, नित्ययौवन- 
नवनवोत्साहमम्पन्त: महाशक्तिशाली च वतंते ‘ga’ अथ 'ईम्‌' एनम्‌ 'मानं' 
प्रतिष्ठा यशो वा ‘ary’ द्रुतं 'पिपति' पालयति परिपूरयति च। | | 


भावार्थः--अस्मिन्‌ मन्त्रे पूर्व मन्त्रप्रोक्तप्राज्ञभक्तच डा मणेरेव महिमा पुनरुप- 
वणितः, तस्य शरण्यतानिरूपणार्थ तदीयशरणग्रहणसम्प्रेरणाथऊच । शुचिशुञ्र 
भप्रमेयप्रज्ञः प्रतिपलं परार्थपरइचासौ स्वेषां इवःश्रेयससम्पादनार्थ प्रभ प्रदत्त- 


रत्यग्रबलोपेतः प्रत्यहमभिनवोत्साहसम्भृतश्च समुद्भासते । सोऽयम्‌ ad- | 

अर्थाधि-जिज्ञासुभिराश्रौयमाणः दिग्दिगन्तविश्रु तयशा: प्रतितिष्ठति प्रतितिष्ठति | 
आशुपत्वा--आशु पततीत्यर्थ पतेर्वनिप्‌ । तदन्तात्‌ प्रथमंकवचनम्‌ | 
पद्याभि:--पदन गमनमेव पाद: । 'पद गतो' (दि० आ० भ० ) इत्यतो 

भावे घन । तस्मे हिताः पद्यास्ताभिः | हितार्थे यत । 'पद्यत्यतदर्थे' (पा० 


६.३.५३) इत्यनेन पादस्य पद्धावः । यद्वा पदनमेव पद । भावे क्विप । तस्यै 
हिताः पद्यास्ताभिः। 


ग्रादित्या रुद्रा वसवस्त्वेऽनु त इदं राधः प्रतिगृभ्णीह्य द्भिरः | 
इदं राधो विभु प्रभु इदं राधो बृहत्‌ auen 


अङ्चिरः' हे प्रज्वलज्ज्ञानज्योतिप्पुञ्ज ज्ञानिप्रवर | जातावेकवचनम्‌, 
हे अङ्गिरोगण ! "आदित्याः रुद्राः aaa: त्रिलोक्याः सर्वेऽपि देवगणाः, द्यस्थाना 
अन्तरिक्षस्थानाः पृथिवीस्थानाइच सर्वेऽपि देवाः 'त्वे अन! त्वामनुवतंन्ते, यद्वा 
त्वयि अनुकूलाः सानुग्रहाइच वतन्ते aaa च--'इदं राधः? इदम अस्माभि 
प्रसा रीकिय्रमाणं दिव्येश्वर्य 'ते' तुभ्यं, त्वदभीष्टसिद्धये ada । 'प्रतिगभ्गीहि 
प्रतिगृहाण, स्वीकुरुष्वेतद्‌ हे अङ्गिरः ! 'इदं राघः एतद्‌ आत्मसिद्धिवैभवं 
'विभु प्रभु' विशालं, व्यापकं प्रभुत्वपूर्णञ्च, विभोः प्रभोइच विभतया प्रभतया च 
सम्भतम्‌ | 'इदंराधः बहत्‌ पथु' एतद्‌ ऐश्वर्य बहत्त्वमयं बहत्त्वकारकञ्च,पथलं 
प्रथिति-(यशः)-साधकञ्च । त्वदभौप्सितगणगणविशिष्टमिदं tagar 
प्रतिग्राह्यमिति भावः । 


इदमाकूतम्‌ आदित्या नाम उत्तमस्थाना देवा येषां स्वरूपव्यापारा गण- 
धर्मस्वभावाश्च एवमुपगीता ऋग्वेदे 


"आदित्यासः शुचयो धारपूता अवजिना अनवद्या भरिष्टाः 1 

त आदित्यास उरवो गभीरा अदब्धासो दिप्सन्तो भूर्यक्षाः । 

अन्तः पश्यन्ति व॒जिंनोत साधु सर्वं राजभ्यः परमा चिदन्ति ॥ 

धारयन्त आदित्यासो जगत्‌ स्था देवा विइवस्यभुवनस्यगोपाः। 

दीर्घा धियो रक्षमाणा असर्यमृतावानश्चयमाना ऋणानि ॥ 
(To २.२७. २-४) 

त आदित्या अभय शमं यच्छत सुगा नः कतं सुपथा स्वस्तये । 
(ऋ० १०.६३.७) 

यमादित्यासो नयथा सुनीतिभिरति विश्वानि दुरिता स्वस्तये । 
(Œo १०.६३.१३) 

तिस्नो भूमीर्धारयन्‌ त्रीं रुत aa त्रीणि ब्रता विदथे अन्तरेषाम्‌ । 
ऋतेनादित्या महि बो महित्वं तदर्थमन्‌ वरुण मित्र चारु ॥। 
त्री रोचना दिव्या धारयन्त हिरण्ययाः शुचयो धारपूताः | 
अस्वप्नजो अनिमिषा अदब्धा उरुशंसा ऋजवे मर्त्याय ॥ 
(Gx) २.२७.८-६ ) 
निगदव्याख्याता इमे मन्त्रा आदित्यस्वरूपव्यापारवणंनपरा: | 
अथ रुद्रा:। यो देवो निजमन्युना उग्रशबत्या च, रोद्रचार्शप ragat 
शक्त्याऽस्माकं विकासं पुरो नयति वेगपूर्वंकम्‌, अस्माकं मागंस्य सर्वानपि अन्त- 
रावान्‌ वाधकान, विरोधिनोऽनिष्टकारिणश्च उन्मूलयति विचूर्णयति च, देव- 
द्वेषिणो धर्मनिन्दकान्‌ नास्तिकाँइच निषूदयति स एव रुद्रो नाम । प्रचण्डकर्मा 
प्राणबलानामप्रमेयनिधिरसौ बहूनां रुद्राणां पिता, मरुतां पितेति च प्रसिद्ध:-- 
रुद्रस्य ये मीळहुषः सन्ति पुत्राः । (ऋ० ६.६६.३) 
ते जज्ञिरे दिव ऋष्वास उक्षणो रुद्रस्य मर्या असुरा अरेपसः | 
पावकासः शुचयः सूर्या इव सत्वानो न द्रप्सिनो घोरवर्पसः ॥ 
युवानो रुद्रा अजरा अभोग्घनो ववक्षुरध्रिगावः पर्वंता इव | 
quer चिद्‌ विश्वा भुवनानि पाथिवा प्र च्यावयन्ति दिव्यानि मञ्मना ॥ 
(Aro १.६४.२-३) 
यूयं हि ष्ठा सुदानवो रुद्रा ऋभुक्षणो दमे । 
उत प्रचेतसो मदे ॥ (ऋ० ८.७.१२) 
आदित्या रुद्रा वसवः सुदानव इमा ब्रह्म शस्यमानानि जिन्वत | 
(Fo २०.६६.१२) 
नहि व: शत्रुविविदे अधि द्यवि न भूम्यां रिशादसः । 
युष्माकमस्तु तविषी तना युजा रुद्रासो न्‌ चिदाधृषे ॥ 
(Aro १.३६.४) 
इत्येवंविधेषु मन्त्रेषूपवणिता रुद्रा हि रुद्रस्य तत्तच्छक्तिबिशेषाः । 
अथ वसवः--वसन्त्यस्मासु अस्मत्सत्ताया अन्तःस्थस्त्वसारत, वारा- 
` यन्ति - च सर्वाललोकान्‌, विवासयन्ति दूरीबुवंन्ति चार्‍धकारं निजस्गोत्षिति 
aadi नाम देवा भूतमात्रस्य सत्ताया अन्तःस्थसारतत्त्वाधिप्ठातारो ज्योतिमंा 
देवाः । तेषां स्वरूपव्यापारा एभिनिगर्म राम्नाता: 
ज्योतियंज्ञाय रोदसी अनु ष्यादारे स्याम दुरितस्य भूरे: । 
भूरि fafa तुजतो म॑त्यंस्य सुपारासो वसवो बहुंणावत ॥ 
(Fee ३.३९.८) 

at वो देवा: सुमतिमूर्ज यन्तीमिषमश्याम वसवः शसा गोः । 
सा नः सुदानुमू ळयन्ती देवी प्रति द्रवन्ती सुविताय गम्याः ॥ 
| (ऋ० ५.४१.१८) 
| ज्मया अत्र वसवो रन्त देवा उरावन्तरिक्षे मर्जयन्त शुश्राः | 
अर्वाक्‌ पथ FEMA: कृणुध्वं श्रोता दूतस्य जग्मुषो नो अस्य ॥ 


| (ऋ० ७.३९.३) 
। पाकत्रा स्थन देवा हृत्सु जानीथ ATA । 

| उप द्वयूं aed च वसव: ।। (क्र० ८.१८.१५) 
| ते नो भद्रेण शमंणा युष्माक॑ नावा वसव: | 

| अति त्रिशवानि दुरिता पिपतंन i (To ८.१८.१७) 


| विश्वे च नो वसवो विश्ववेदसो धीनां भूत प्रावितार: । 

| (ऋ ८.२७.२) 
वि नो देवासो अद्रुहोऽच्छछिद्रं शमं यच्छत । 

| न यद्‌ दूराद्‌ वसवो नू चिदम्तितो वरूथमादधर्षति ॥। 

| (Fe ८.२७.६) 
पुनन्तु मां देवजनाः पुनन्तु वसवो धिया । (Æo ९.६७.२७) 
सुगा वो देवाः सदनाऽअकम्मं य$ओआजग्मेद सवनं जुषाणाः | 

| भरमाणा वहमाना हवी ष्यस्मे धत्त वसवो वसूनि स्वाहा ॥ 

| (यजु० ८.१८) 
तदेवं प्रथममध्यमोत्तमस्थानाः इमे त्रयोऽपि देवगणाः स्वभक्ते, देवादिदेव- 
| भक्तेशीङ्गरसि सम्प्रीयमाणाः तस्मे त्रिलोक्या दिव्येश्वर्यं राधः प्रसादी कुवन्ति । 
| ऐएवप्रेवाचकस्य 'राधः' इति शब्दस्य “राध संसिद्धौ' (स्वा० To Ho) इत्य- 
स्माद्‌ धातोतिष्पन्नतया संसिद्धिवैभवम्‌ अध्यात्मसिद्धिर्वा प्रधानोऽर्थः | 
श्रीअरविन्दपादास्तु बेदमन्त्राणामन्तरर्थे way, रयिः, रोधः, रायः इत्येषां 
शब्दानाम्‌ अर्थम्‌ आनन्देश्वर्यमेव कुर्वन्ति `र' इत्यक्षरस्य प्रेमार्थकत्वात्‌ (Fo 
'आष्टे'कोषः), आनन्दस्य च प्रेम्णः परिणामत्वात्‌ | 


अतः प्रक्गतमन्त्रस्य गूढार्थे राधःपदेन आनन्देश्वरयंम्‌, आन्मसिद्धिवैभवं च 
प्राह्मे । इधर विश्व भवभेत्र विभु-पभु-बृ हत्‌-पृय्‌-इत्येभिविशेषणे विशेषयित्‌ं शक्यं 
न तु क्रिमपि अवरम्‌ ऐहजीकिकम्‌ । 'बृहत्‌'पदेन चात्र “सत्यं बृहद ऋतम्‌ ' 
(अथवं० १२.१.१), सत्यबृहदूतमयी ऋतचिद्भूमिका सङ्केतिता या सप्तसु 
i व्याहृतिषु वृहदर्थक-मह:” इति पदेन कीतिता, वेदे चान्यत्र ela हती 
। (क्र १.५७.५) इति प्रोक्ता । 


| 
| 

'प्रथ प्रख्याने' इत्यतो निष्पन्नं ‘ga’ इति विशेषणं देवप्रदत्तेन राधसा देव- 
भक्तोऽन्तयंजमानो लोकलोकान्तरेषु प्रख्यातयशाः पृथृप्रथितकीतिर्वा भवतीति 
विवक्षतीति दिक्‌ । 


त्वे--य्रुष्मच्छब्दात्‌ परस्य अमो Sal 'सुपां सुलुक्‌ ०' इत्यनेन शे इत्यादेशः | 


प्रतिगृभ्णीहि--प्रतिपूर्वाद ग्रहेः लोण्मध्यमपुरुषेकवचने शनः 'शानच्‌-शायच्‌'- | 
आदेशाभावश्छान्दसः | हस्य भः । 


देवा ददत्वा वरं तद्‌ वो भ्रस्तु सुचेतनम्‌ । 
युष्माँ weg दिवेदिवे प्रत्येव गृभायत ॥।१०॥ 


हे अङ्गिरसः ! 'देवाः' आदित्यादयः पूर्वोक्ता देवा 'वः' युष्मभ्यम्‌ 'वरम्‌' | 
वरणीयं दिव्यवेभवम्‌ ‘ay’ समन्तात्‌, सबंतोऽपि, साकल्येनेति यावत्‌ 'ददतु' 
प्रयच्छन्तु । 'ददत्वासुरम्‌' इति पाठे तु 'आसुरम्‌’ असुरस्य भावः आसुरम्‌, | 
असुरत्वम्‌ प्रज्ञा-प्राण-पराक्रमवत्त्वम्‌ क्रग्वेदस्य ३.५५-तमसुक्तस्य द्वाविश- | 
तो मन्त्रेपु परमरमणीयतोको त्तरगृ ह्यकाव्यशैल्या विवृत्य वणितम्‌, 'महद्‌ देवाना- 
मसुरत्वमेकम्‌' इति चरणेन प्रत्येकमन्त्रान्ते देवानां ज्ञानवलेश्वयत्वेन भूयो भूयो 
गुञ्जितम्‌...यत्ते जामित्वमवरं परस्या महन्महत्या असुरत्वमेकम्‌ (ऋ० १०. | 
५५.४) इति मन्त्रे परस्या महत्या देव्या अदितेमं हाश वितत्वेनाम्नातम्‌ असुरत्वम्‌ । 
इत्यर्थो बोध्यः। 'आसुरम्‌' इत्यस्य शब्दस्य अस्मिन्नर्थे च यास्काचार्यः 
TATT -“पइच्त्रास्मे देत।तामसुरत्वमेकं प्रज्ञावत्त्वं वाऽनवत्त्वं वा, अपि वा 
असुरिति प्रज्ञानामास्यत्यनर्थानस्ताइचास्यामर्थाः’ (fazo १०.४.३४) इति । | 


अथ द्वितीयपादार्थ: । aa’ तत्‌ पूर्वोक्तमसुरत्वं वरणीयवैभवं वा 'वः' 
युष्माक 'सुचेतनम्‌ अस्तु' पुर्णसच्चेतन्यमयं भवतु । 


अत्रेदमवधेयम्‌--सु इति प्रशस्तनाम । अति सु इत्यभिपुजिताथ' (निरु० | 
१.३) । यच्च 'सु'पदवाच्यं तत्‌ स्वल्पेनापि 'कु'पदवाच्येन argad चेत्‌ 'सु'- 
पदप्रयोगाहँ न भवतीति श्रीअरविन्दाः । अतः “सुचेतनम्‌ इति पूर्णसच्चेतना- 
त्मकमित्यर्थे ग्राह्यम्‌ । 


तच्च 'युष्मान्‌ प्रति, युष्मभ्यमित्यः 'दिवेदिवे अस्तु, प्रतिदिनम्‌ अस्तु, 
न भवतु तस्माद्‌ वो विच्छेदो जातुचिद्‌ इति भावः, सुप्रतिष्ठितं भवतु तद्‌ 
FMg शाश्‍वतकालाय, तच्च ययं 'प्रतिगृभायत एव प्रत्यक्षरूपेण गृह्हीत, 
अनुभवत, किञ्च प्रतिगृह्णोत स्तीकुरुध्वमेव निश्चयेन । एवेत्यवधा रणे । 
अयमभिप्रायः कि वरेण्यं वरणीयं वा देवेभ्य इति न जानीमो वयमल्पज्ञा 
जीवा: | तथा चाह भगवान्‌ वेदः प्राथ्यंप्राथनाविधिम्‌-- 

मदिन्द्र चित्र मेहना$स्ति त्वादातमद्रिवः । 
राधस्तन्नो विदद्वस उभया हस्त्याभर ॥ 
यन्मन्यसे वरेण्यमिन्द्र द्युक्षं तदा भर। 
विद्याम तस्य ते वयमकपारस्य दावने ।। 
(FEO ५.३६.१-२, साम० ३४५, ११७२-७३) 
एतदेव प्रक्रतमन्त्रे Bar ददतु भा वरम? इति प्रथमपादेना मिप्रेतम | 


अथ देवैर्दीयमानमपि दिव्यदानं प्रह्नादोपमा प्रभू भकितिमात्रप्राथिनो 
भक्तमूर्धन्याः- 


We re क 


यस्त आशिष आशास्ते न स भूत्यः स वै वणिक्‌ | 
आशासानो न वै मृत्यः स्वामिन्याशिष आत्मनः ॥ 
न स्वामी भृत्यतः स्वाम्यमिच्छन्‌ यो राति चाशिषः | 
| अहं त्वकामस्त्वद्धक्तस्त्वै च स्वाम्यनपाश्रयः ।। 
नान्यथेहावयोरर्थो राजसेवकयोरिव ॥ 
(भाग० ७.१०.४-६) 


अपि न--- 
सालोक्य-साष्टि-सामीप्य-सारूप्ये कत्वमप्युत । 
दीयमानं न efa विना मत्सेवनं जना: ॥ 
इत्थेवं ब्रुवाणा नाङ्गीकुर्वंते । अतः-- 
सालोक्य-साष्टि-सामीष्य-सा रूप्येकत्वमप्युत । 
दीयमानं न गृह्णन्ति विना मत्सेवनं जनाः ॥ 


इति जानन्तो देवाः अनुरुन्धतेऽप्ङ्िरसो भक्तान्‌ दीयमानप्रतिग्रहपूवंक देवेष्वन्‌- 
| ग्रहाथंम्‌ | 


गृभायत--पगृह्लतेलण्मध्यमपुरुषबरहवचने “छन्दसि शायजपि’ (पा० ३.१ ८४) 
इत्यनेन एन: शायच्‌ । हस्य भः । | 


त्वमिन्द्र शमं रिणा हव्यं पारावतेम्य: । 
विप्राय स्तुवते वसु नि दुरश्रवसे वह ॥ १ १॥ 


‘ag’ हे ज्य्रोतिर्मयमनोऽधिपते प्रकाशप्रदातरदेव ! a पारावतेभ्यः' 
परावत्‌ परब्रह्म देवता एषामिति पारावतास्तेभ्यः परब्रह्मनिष्ठेभ्यः 'हव्यम्‌' 
आह्वातुं योग्यं, देवस्याह्वानपूर्वकं तस्मात्‌ प्रार्थयितुं योग्यं, यद्वा भक्तस्य 
Tma. verze सन्तपं कङच ‘me शृणाति हिनस्ति, समूलमुन्मूलयति समस्त- 
सम्तापान्‌ इति शमं शरणम्‌, आर्तानां प्रपन्नानां संसारातिहरणं, भवभयभञजनम्‌, 

अभयपदप्रापणं स्वकीयम्‌ अनन्यमाश्रयं 'सप्रथस्तम'-परमशान्तिप्रदं निःश्रेयसा- 
परपर्यायं परमकल्य़ाणमयम्‌ आनन्दधाम वा 'रिणाः' प्रापय । 

'स्वमिन्द्र शमं रिणा हव्यः पारावतेभ्यः' इति पाठे तु-हे इन्द्र ! त्वं 
हव्य:' भक्तैहोतव्यः, आत्मापंणहविषा तपंणीय:, दिव्येश्वयंवप्टये आह्वातव्य- 
एचासि | त्वं पारावतेभ्यः शर्म शरणम्‌ आनन्दधाम वा 'रिणाः' प्रापय ड्ति 
पूर्ववद्‌ योज्यम्‌ | 

स्तुवते' स्तुतिशीलाय ‘fasta’ मेधाविने, ज्ञानिने 'दूरश्रवसे' दूरस्य अगो 
चरस्य श्रवः श्रवणं तस्मै, अतीन्द्रियश्रवणनिमित्तमित्यर्थः, श्रवणञ्चात्र 
अन्यज्ञानेन्द्रियाणामपि स्वस्वप्रत्यक्षानुभवस्योपलक्षणम्‌, अतीन्द्रियदशंनस्पर्णं- 
नार्थमित्यर्थः. ‘ay’ अन्त रिर्द्रियैश्वर्यं भ्‌ अन्तद्‌ ष्टि-अन्तःश्रृत्याद्य॒पकारकम्‌ नि 
ag नितरां प्रापय | 

तात्पर्यम --अधिगतदिव्यवै भवो ब्रह्वानिष्ठोशङ्गरा: परमशा यामानन्दे 
च तित्रमज्ञि, दिव्यै रन्तरिन्द्रियेश्च अतीन्द्रियशब्दर पर्शरूपरसगन्धानप्रतिहतमनृ- 
भवितुं प्रभवति । त॒था चोक्तं छान्दोग्योपनिषदि 

स वा एष एतेन देवेन चक्षुषा मनसैतान्‌ कामान पश्यन्‌ रमते (८.१२.५) । 

शतपथब्राह्मणकारा अप्याह:-- 

xaqq श्रोत्रं भवति, स्पर्शयन्‌ त्वग्भवति, पश्यन्‌ चक्षुभंवति, रसयन्‌ रसना 
भवति, जिघ्चन्‌ घ्राणं भवति, मन्वानो मनो भवति. बोधयन्‌ fatala 
चेतय हिचत्तम्भवत्यहंकुर्वाणोऽहङ्कारो भवति । .(काण्डम्‌ १४) 

रिणा:--'री गतिरेषणयोः? (त्रया To अ०) इत्यस्मादम्तर्भावितप्यर्थात्‌ 
लङ्मध्यमपुरुषेकवचने अडभावश्छान्दस x 

हव्यम्‌--'ह्वेन्‌ स्पर्धायां शब्दे च' (भ्वा० उ० अ०) इत्यस्मात्‌, ‘g, दाना- 
दनयो:, आदाने चेत्येके, प्रीणने$पि' (Fo To Ho) इत्यस्माद वा यत्‌ i प्रकृत- 

त्रे जुहोति: प्रीणनाथको ग्राह्य 

पारावतेम्य:--परावत परब्रह्म देवता एषामिति पारावतास्तेभ्यः । 'परावत्‌ 
इति शब्दात्‌ 'सास्य देवता' (पा० ४.२.२४) इति सूत्रेण अण्‌ । णित्त्वाद 
वद्धिः । 


त्वमिन्द्र कपोताय च्छिन्नपक्षाय वञ्चते | 
श्यामाक पक्वं पोलु च वारस्मा भ्रकृणोबंहुः WER 
‘eg’ हे स्वर्लोकसम्राट्‌ ! दिव्यालोकप्रदातर्देव ! ‘can’ 'छिन्न पक्षाय 
fara: कतितः पक्षः पतत्त्रं संसारासक्तिस्वरूपं,' संसृतौ. सन्ततसंसरण- 

साधकम्‌ आत्महंसस्य चिद्व्योमविहरणबाधकञ्च येन तस्मै, यद्रा छिन्न 
समुन्मुलित: पक्षः संसारसङ्गमूलक्रः सकलपरिग्रहः पुत्र-मित्र-कलत्रादिरूपो येन 
तस्मे 'वञ्चते' गच्छते, अत्र तत्र सवंत्र पर्थेटते परित्राजकाय AENT कपोताय 
अस्म पारावताय पूवमन्तोक्ताय परब्रह्मनिष्ठाय 'पक्वं इयामाकम्‌’ इयामाको 
मुन्यन्नम्‌, तच्चात्र तापसोचितम्‌ अन्नमयकोषं तप्तां तनु वा सङ्घ तयति प्रतीक- 
भाषया, परिपाकमापन्नां तपस्तप्ततनुमित्यर्थः, ‘ag: वाः' प्रभूता अपः, दिव्य- 
चिन्मयसत्तायाः सच्चिदानन्दस्य वा धाराः, 'च' अपिच, ‘qq dg- पीलु नाम 
फलविशेषः, फलं च साधनायाः सुपरिणतेः सङ्के तकं प्रतीक वेदस्य गह्यार्थ पद्धती 
साधनायाः परिपक्वफलम्‌ अपराप्रक्ृतेः पराप्रकृतौ परिणति, सर्वभूत हितरति 
लोकसंग्रह्रवृत्तिञ्चेति भावः 'अकृणोः' कृतवान्‌ । पक्वमिति पदं काकाक्षिगोल- 
कन्यायेन द्विरन्वी यते । 


अपि वा, तस्मे परिब्राजकाय अनिकेताय जगन्निकेताय "पक्वं श्यामाकं 
वाः पीलु च बहुः अकृणोः' अन्नजलफलादिव्यवस्थां बाहुल्येन अकरोः कृतवानसि 
तस्य योगक्षेमभारं स्वयं त्वमेव निर्वहसीति यावत | 


अत्रदमवधेयम्‌--'कपोत'शब्दः खलु लोकभाषायां पक्षिविशेषवाचक- 
'पारावत पर्यायः । अत्र तेन पूर्व मन्त्रोक्त: परब्रह्मनिष्ठः पारावतो लक्ष्यते Iz- 
arg तिकभाषया लक्षितलक्षणया | अदीक्षितेभ्यो गुढार्थगोपनाथ म्‌ ईदशपद- 
प्रयोगो रहस्यविदां समयः । लौकिककाव्ये तु पदस्य सन्दिग्धार्थकत्वं दूषणत्वेन 
परिगण्यते, प्रासादिकतायाः काव्यरसस्य प्रधानाऽपरिहायं धर्मत्वात्‌ काव्योत्कषं- 
हेतुत्वाच्च | किन्तु मन्त्रशास्त्रादिरहस्यविद्यासु सन्दिग्धार्थंता गुणाय कल्पते | 
पर्यायप्रयोगाः सन्देहोत्पादनायैव क्रियन्ते । अनधिकारिभ्यो रहस्यशास्त्रस्य 
गोपनाय कृता एतादशप्रयोगा. बहशो दुझ्यन्ते । “सोऽपि रुद्रजपं कुर्यात्‌ इत्यत्र 
यजुर्वेदी यरुद्राध्यायस्य जपो न विवक्षितः, किन्तु मन्त्री एकादशकृत्व (एकादश 
किल रुद्राः) जपं कुर्यात्‌ इत्येव रहस्योऽर्थः । तन्त्रशास्त्ेषु मन््ोद्धाराः परिभाषा- 
पदेरेव क्रियन्ते, बीजाक्षरसुचकानां पर्यायपदानां agad बीजनिघण्ट्रित्याख्ये 

थे क्रियते । 


एवमेव 'निण्यवचः'प्रपोगत्रहुले गृह्यतममन्त्रकाब्यमये वेदे कल रवाख्यपक्षि- 
विशेषवाचि'कपोत'-'पारावत'पदप्रयोगः प्रतीकात्मकपदनि विशेषः 'तद्धिन्तत्वे 
सति तद्वोधकत्वं प्रती कत्वम्‌’ इति प्रतीकलक्षणात्‌ (सर्वलक्षण संग्रहः) । व्युत्पत्ति- 
दृष्ट्या पारावतशब्दस्य त्रयोर्र्षा वतंन्ते--१. कपोत: । २. पारावारदेशेषु, 
दूरादूरवतिदेशेष्वशेषेषु विद्यमाना निखिलाः प्रजाः । तथा चाह यास्कः --. 

“पारावतध्नी पारावारधातिनी पारं परं भवत्यवारमवरम्‌' (faao २.२४), 
पार !-अवार !-वतप्रत्ययः, तदन्तादणू, प्रषोदरादिवत्‌ रूपसिद्धि; । ३. परावत्‌ 
परब्रह्म देवता5म्यैति परब्रह्मोपासको भक्त इत्यर्थः । एषु त्रिष्वप्यर्थेषु मध्ये IFT- 
मन्त्रे तृती यार्थः उपादी यमानो लोकोत्तरकाव्यस्य वेदस्य यथार्थमर्मा भिव्यनक्ति 
इति दिक । 


स्वयं 'कपोत'पदमपि के उदके, संसाराणंवे पोत इवेति, अपि वा, के 
प्रजापतौ ब्रह्मणि, यद्वा तदीये के सुखे आनन्दमयस्वरूपे पवते गति करोति, 
विनरतीति व्युत्पत्त्या आनन्दमुघासिन्धृविहिताधिवासस्य संसारा ्णेवसन्तरणैक- 
सहायस्य fagta समभिधायको यौगिकवृत्त्या | 


योगविद्यायां पक्षी अन्तरात्मनोऽतिप्रसिद्धं सामान्य प्रतीकम्‌', एतच्च 'द्वा 
सुपर्णा सयुजा सखाया०' (Alo १,१६४.२० ) इति प्रहेलिकात्मकमन्त्रवर्णेनापि 
प्रमाण्पते । तत्रापि इवेतकपोतः शान्तेः प्रतीकम्‌, 'बत्तख'इति हिन्दी भाषायां 
प्रसिद्धशच कपोतबिशेषः सामान्यतया अन्तरात्मन अन्तःसत्ताया वा प्रतीकम्‌ ।' 


प्रकृतमन्त्रगतं फनविशेषवाचि 'पीलु'पदं फलमात्रमूपलक्षयति । pafa 
साघनापाः परिणामस्य प्रतिरूप काणि’ इति श्रीअरविन्दपादा: ।' 


तदेवं शान्तदान्ताय निःसङ्गताशस्त्रसंछिन्नसमस्तपरिग्रहाय परब्रह्मोपासक- 
परिब्राजकपुद्भवाय, हे इन्द्र! त्वं न केवलं साधनाधिगम्यां दिव्यसम्पदं 
प्रददासि, अपितु तस्य योगक्षेममपि स्वयं निर्वेहसि--तेषां नित्याभियुक्तानां 


ENS, 


योगक्षेमं वहाम्यहम्‌' इति विइवतिश्चुतप्रतिश्रतिपरि पालना थे म्‌ इति, हादंम्‌ | 
fasaa छिन्न: पक्षः (आसक्ति) पतत्त्रं परिग्रहो वा येन तस्मे । 
"वक्ष परिग्रहे' (भ्वा० To Ho, To Fo Ho) इत्यस्मात्‌ घडि निष्पन्नमुत्त र- 
पदम्‌ । 
वञ्चते -'वञ्चु गतौ’ (भ्वा० To Ho) इत्यस्मात्‌ शत्रन्तात्‌ चतुर्थ्येक- 
वचनम्‌ । 


बहुः--बहुशन्दात्‌ परस्य द्वितीयाबहवचनस्य 'सुपां सुलुक्‌०' इत्यनेन सु 
इत्यादेशः । 


१. श्रीग्ररविन्द के oa, द्वितीय भाग, Jo ४६३ 

यद्वा 'वहुवारम्‌' इत्यर्थे बहशब्दात ।द्रित्रिचतुभ्यं: मुच्‌’ (पा० ५.४.१८) 
इत्यनेन सुच्‌ बाहुलकात्‌ । 


श्ररंगरो वावदोति त्रेधा बद्धो वरत्रया | 
इरामह प्रशंसत्यनिरामप सेधति॥१३॥ 
'वरत्रया' रज्ज्वा Fear’ त्रिभिः प्रकार: त्रिषु स्थानेषु वा देहप्राणमनो- 
लक्षणेषु T7: वन्धनग्रस्तः, विपाणितः अरंगरः' अरम्‌ अलमत्यर्थं वा गारयते 
विज्ञानानि, यद्रा गृणाति स्तौति उपदिशति वेति अरंगरः विज्ञानवान्‌, qot- 
त्रिज्ञातपम्पन्तो वा सततस्तुतिसंरतः परमोपदेष्टा वा पूर्वोक्तः पारावतः 
'वावदीति' भूयो भूयो भृशं वा प्रवचने करोति स्वानुभूतज्ञानस्येति भावः | 
'इराम्‌' इळां सत्यसाक्षात्कारं, स्वत:प्रकाशं ज्ञानं तस्य शक्ति वा ‘aa! निश्चयेन 
प्रशंसति अनिराम्‌? इाळया अभावम्‌, आत्म-परमात्मनोः साक्षात्कारस्य प्रत्यक्ष- 
जातस्य वा, तच्छक्तेर्वा अभावम्‌ aq सेधति’ अपगमयति, अपवर्ज॑यति 
अपवारयति वा । 
अस्यायमाशयः-- 
चत्वारि श्युङ्गा त्रयो अस्य पादा द्वे शीर्ष सप्त हस्तासो अस्प | 
तिधा बद्धो वृषभो रोरवीति महो देवो मर्त्या आ विवेश ॥ 
(रू ४.५८.३) 
उदुत्तमं वरुण पाशमस्मदवाधमं वि मध्यम श्रथाय । 
भथा वयमादित्य व्रते तवानागसो अदितये स्याग | 
(ऋ० १.२४.१५) 
बयः सुपर्णा उप सेदुरिन्द्रं प्रियमेधा ऋषथो नाधमानाः | 
अप ध्वान्तमूर्णुह्टि पृधि चक्षुर्ममुग्ध्यस्मान निघयेव बद्धान्‌ ॥ 

(Æo १०.७३.११) 
इत्यादिभिमुन्त्रवर्णे: BASIE AISI A च विधा बद्धत्व सुविशदमुदीरित रुषस्य जोवस्य च त्रिधा बद्धत्वं सुविशदमुदी रितम | 
विज्ञानवान्‌ सर्वातपि देहिन उत्तममध्य माचे स्त्रिभिः पाशे देहप्राण मनो रूपै द्वान्‌ 
विज्ञाय यतते स्वयं बन्धमोक्षार्थमुपदिशति च तस्य विधिमन्यानपि — 

उर्वारकमिव बन्धनान्तृत्यो मुक्षीय माऽमृतात्‌ । (ऋ० ७.५8.१२ ) 

स्वाच्छरी रात्‌ प्रतृहेन्मुञजादिवेषीकां धैयण | (कठोप० ६.१७) 
इत्यादिरूपम्‌ । देहप्राणमनसां जौवात्पनोऽन्तरात्मनो हृदयान्तर्वेतिज्यो ति- 
मं यपुरुषाद्वा पार्थक्यस्य मुस्पष्टमाक्षात्कारं, तन्मूलक देहेन्द्रियप्र।णाद्यात्मबुद्धि- 
परित्यागं च स प्रशंसति भमृतपदप्राप्तिप्रशस्तपथत्वेन, घोषयत्ति च ईद्श- 

साक्षात्काराभावं बन्धनमूलम्‌, प्रबोधयति च वुभुत्सून्‌ देहाद्यावरणनिवारणपूर्व कम्‌ 
आत्मपरमात्मप्रत्यक्षज्ञानो पाजे नाथे मिति । 

रंगरः--अरं गणातीत्यर्थे 'अरम्‌'शब्दे ,उपपदे गृणाते RART 
(पा० ३.३.५७) इति अप्‌ । यद्वा, अरं गारयते इत्यथ 'गृ विज्ञान (Ho आ० 
से०) इत्यतः पचाद्यच्‌ । 

बरत्रया--वणोति आ व॒णोति, बध्तातियया यावासा वरत्रा। AA 
वरणे' इत्यतो “वन्श्चित्‌' (उणा० ३.१०७) इत्यनेन करण कर्तरि वा 
अत्रन्‌ । तदन्तात्‌ स्त्रियां टाप्‌ | 

सेधति--'षिधु गत्याम्‌’ (Faro To से०) इत्यस्माद्‌ भौवादिकाद्‌ भन्तः 
भावितण्यर्थाललट्प्रथमपुरुषेकवचने रूपम्‌ । 

दशमं सूक्तम्‌ 
(२०. १३६) 


१-१६ प्रजापतिर्देवता । १-२,५,७-६,१५ निचदनुष्टुप्‌, ३ आष्यंनुष्ट्प, 
४ भुरिगनुष्टुप्‌, ६,१०-११,१६ अनुष्टुप्‌, १२ निचृत्‌ ककुभुषिणक्‌, १३ भुरि- 
गाष्युंष्णिक, १४ उरोबृहती । 


यदस्या ARNE: कृधु स्थूलमुपातसत्‌। 
मुष्काविदस्या एजतो गोशफे शकुलाविव wen 


“यत्‌ यदा 'अस्याः' बुद्धिस्थायाः 'अंहुभेद्याः' अंहु पापं, पाएमात्रमूलं कौटिल्य- 
मिति यावत्‌, तेन भेद्या भेत्तुं विदारयितृं, विदायं प्रबेष्ट्मतिक्रमितं च शक्या इति 
अहुभेद्या त्रिगुणात्मिका, अन्नप्राणमनोमयी अपरा प्रकृति: तस्याः, षष्ठ्याः सुः, 
‘BY Get सूक्ष्मं वा तत्त्वं सत्त्वगुणलक्षणं 'स्थूलं' सत्त्वेतरत रजस्तमःस्वरूपं 
स्थूलगुणद्वयं च उपातसत्‌’ उपतासयति उपक्षयति विनाशयति च त्रिगणातीत- 
तत्त्वानुसन्धित्सु: आत्मस्वरूपसाक्षाच्चिकीषुंरिति शेषः तदा 'अस्या: मुष्कौ’ 
एतस्या 'अपरा' प्रकृतेः, एतत्सम्बन्धिनावित्यर्थंः मुष्को तस्करी रागह्वेषलक्षणी 

[रकामो वा 'एजतः इत्‌’ कम्पेते एव, स्वनाशभयाद वेपेते किल । तत्रोप- 
मामाह--'गोशफे शकुलौ इव' यथा गोखुरे तदुपलक्षिते grand स्वल्पजलाशये 
वा मत्स्यौ प्रकम्पेते ताम्यतस्त्रस्यतश्च तथैव तावपि मूलोच्छेदाद्‌ बिभित इति 
भावः। 


मयमभिप्रायः- 

भूमिरापोऽनलो वायुः खं मनो बुद्धिरेव च। 

अहङ्कार इतीथं म भिन्ना प्रकृतिरष्टधा ।। 
अपरेयमितस्त्वन्यां sata विद्धि मे पराम्‌ | 

जीवभूतां महाबाहो ययेदं धारयते जगत्‌ ॥ (गीता ७ ४-५) 
इति गीताशास्त्रे भगवदुप दिष्टप्रक्रतिद्वयमध्यात्‌ स्थूल-सूक्ष्मभूत-से न्द्रिय म नोबुद्ध घह- 
ङ्कारमयी त्रिगुणात्मिका अपरा प्रकृतिरेव अंहुभेद्या इत्यभिधया$भिहिता$स्मिन्‌ 
WA | अपरा नाम न परा, अनुत्कृष्टा, निकृष्टा, अशुद्धा, अनथंकरी, संसार- 


बन्धनात्मिका च, तस्या अपरात्वञ्च ईश्वरस्य अविद्यामयमायाशक्तित्वात | 
DES DE SUS SU 

बिपर्ययज्ञानवासनावासिता हि सा agar agar वक्रगत्या (अहि प्लिह बकः 
गतौ) भिद्यते, विदायंते, विध्यते, प्रविश्यते व्याप्यते च । वक्रगतिः, सत्यस्य 
ऋजुमार्गाद्‌ विच्युतिरेव च सकलदुरितानां दुर्गुणदुगंतीनां पाप तापानां च मूलम्‌ । 
'युयाध्यस्मज्जुहु राणमेन:” इत्यत्र जुहुराणम्‌ इति एनसो विशेषणं तस्य कोटिल्य- 
जन्यत्वं कुटिलकारित्वं च सुस्पष्टमुदीरयति अभिधावृत्त्या । अस्मदीयसमस्त- 
सत्तायाः सत्यस्वामिनो देवाः स्वयमृजवोऽस्मानपि ऋजून्‌ कतुकामा: (ATA: ) 
अस्मदन्तःस्थम्‌ ऋजुवृजिनं च प्रतिपलं पश्यन्त ऋजुपथेनैव नयन्ति नः ऋजुः 
प्रगीतयो जगतीगतऋजुबृजिनदशिनः सन्मागंप्रदशिनश्चेत्युक्त मासु ऋक्षु-- 

देवा ऋजव ऋजूयवषच-- 


१. ऋजुः पवस्य वृजिनस्य हन्ताऽपामीवां बाधमानो मृधश्च । 


(Feo ९.६७.४३) 
२. युवाना पितरो पुनः सत्यमन्त्रा ऋजूयवः | 
ऋभवो विष्ट्यक्रत ॥ (He १.२०.४) 
३. देवानां भद्रां सुमतिऋ जूयतां देवानां रातिरमिनो निवतंताम्‌ | 
(ऋ० १.८६.२) 
४. सिषक्तु माता मही रसा नः स्मत्‌ सूरिभिक्र जुहस्त ऋजुवनिः । 
(Fo ५.४१.१५) 


५. सो अचिषा पृथिवी द्यामुतेमामृजूयमानो अतपन्महित्वा | 
(ऋ० १ ०.८८,९) 
६. तयोयंत्‌ सत्यं यतरद्‌ ऋजीयस्तदित्‌ सोमोऽवति हन्त्यासत्‌ है 
(Æo ७.१०४.१२) 
देवा अस्मदन्त:स्थक्रजुवृजिनदशिन: — 


१. आ सूर्यो बृहतस्तिष्ठदजाँ क्रजु मतेषु वृजिना च पश्यन्‌ । 


(क्र? ¥. १.१७) 
२. ऋजु मर्तेषु वृजिना च पश्यन्नभि चष्टे सूरो अयं एवान्‌ । 
(mo ६.५१.२) 
३. ग्रन्थिं न वि ष्य ग्रथितं पुनान ऋज्‌ं च गातुं वृजिनं च सोम। 
(ऋ० ९.६७.१९) 
देवा ऋजुक्रतवः ऋज्‌ प्रणी तयश्च-- 
१. यं यज्ञं नयथा नर आदित्या ऋजुना पथा । 
प्र वः स धीतये नशत्‌ ॥ (ऋ० १.४१.५) 

२. मदेमदे हि नो ददियूंथा गवामृजुऋ्रतु: । (Æo १,८१,७) 
३. ऋजुनीती नो वरुणो मित्रो नयतु विद्वान्‌ । 
अयंमा देवे: सजोषाः ॥ Fn (ऋ {.९०.१) 
४. नास्या वदिमि विमुचं नावृतं पुनविद्वान्‌ पथः पुर एत ऋज्‌ नेपति । 
(ऋ० ५.४६.१) 


मर्त्येभ्य ऋजुत्वप्रार्थनार्थ भगवदादेशः — 
१. अनृक्षरा ऋजवः सन्तु पन्था येभिः सखायो यन्ति नो वरेयम्‌ । 
(क्र० १ ०.५५.२३) 
२. तमर्यमाभि रक्षत्युजूयन्तमन्‌ व्रतम्‌ । 
sada एनोः परिभूषति व्रतं स्तोमै राभूषति व्रतम्‌ ॥ 
(ऋ० १.१३६.५) 
३. आ नो देवः सविता साविषद्‌ वय ऋजूयते यजमानाय सुन्वते | 
(To १०.६००.३) 
ऋजुमरत्याथि देवे दिव्यप्रकाशमथलोकप्रदानम्‌ 
त्री रोचना दिव्या वारयन्त हिरण्ययाः शुचयो धारपूताः | 
अस्वप्नजो अनिमिषा अदब्धा उरुशंसा ऋजवे मर्त्याय ।। 
(३६० २.२७.९) 
अथ गीतायामपि aria दिव्यसम्पत्यु प्राधान्येन, सर्वाथंसाधकतपोऽङ्गत्वेन, 
ह्यकमंत्वेन ज्ञानसाधनत्वेन च सङ्कीतितम्‌, भनाजंवं दम्मित्वं धर्मध्वजित्वं वा 
आसुरसम्पत्प्रधाना ङ्गत्बात्‌ श्रेयोविघातकत्बाच्च वजंती यत्वेन परिगणितम्‌ | 
(गीता १३.७,१६.१,१७.१४,१८.४२) 
निखिलदुरितदुर्गुणदुःखदुगंतिमूलमिदं दम्भित्वमनाजेँवं वा अंहुभेद्याया 
'अपरा'प्रकृते रजोगुणस्यान्यतमसन्ततिः । 
काम, एष क्रोध एष रजोगुणसमुद्भवः | 
महाशनो महापाप्मा विद्धधेनमिंह'वेरिणम्‌ ॥ 
इति गीता(३.३७) वचनानुसारेण रजोगुणसमुद्भवः दुष्पूरः {कामस्तृष्णा 
रागो वा महापाप्मा | तस्थ मूलञ्च अविरतविषयचिन्तनजन्यतदासक्तिमूलकः, 
ब्रिषयोपभोगनिमित्तकोऽहम्मयसङ्कल्प एव इति शास्त्रविदां समयः। तस्य 
कामस्य रागस्य बाऽपूतों जायमानः क्रोधोऽपि स्वपरिणामभूतसम्मोह-स्मृति- 
विश्रम-बुद्धिताश-सर्व॑नाशश्षभुपेतो महापापत्वेन परिगणितः पुण्यपापममंज्ञ; ' 
अपराप्रकृतिनिम्त तमगुणप्र हिणापभूतमोहप्रमादालस्यन्िद्रादिविद्रावणमरि 

णितानथंविजुम्भणं, लौहश्ृङ्कलायिततमोगुणनिबहणमपि कामक्रोघादिप्रबलतर- 
रिपूपद्रवोपवृ हणं सकलपापपुङजभ्रजनन, म, जीवबन्धसाधनरजतरज्जुस्वरूपम्‌, 
ईदशमिमं रजोगुणं aig, समजितः सत्त्वगुणोऽपि कालेन सात्त्विकाहद्धारजनन- 
पूर्वक स्वणश्वुङ्कलायते साधकस्य बन्धातीतपरमनिःश्रेयसंककामस्य | अत एव 
प्रकृतमन्त्रे प्रकृतेः स्थलसूक्ष्मसूक्ष्मतरत्रिगुणसन्तरणार्थ सम्प्रेरितो भवसागर- 
सन्तितीर्षुः, सच्चिदानन्दसा ग्राज्यसञ्जिगीषुः स्वात्मसमुहिधीषु : । ईदृशाद aR- 
जिज्ञासोः परममुमुक्षोषच रागद्वेषौ अहङ्कारकामौ वा गोष्पदप्रमाणप किप यः 
पनितप्रताम्यन्मत्स्यमिथुनवत प्रवेपमानो परिमरमुपेतः। अविप्लुतविवेकं 
त्रिगुणाती तमेता दृग्यो गिनमनघमिव शिश जहाति जीवं प्रकृति: प्रसन्नेति 
रहस्यम्‌ | 

अंहुना--'कर्मणा पुण्यपापलक्षणेन फलदानोन्मुखेन भिनत्ति तत्भोगाथं 
विविधाकारेण स्वात्मानं परिणमयति इति सा अंहुभेद्या अविद्या' इति केचित्‌ । 

तच्च नोऽप्यभिमतम्‌ अपराप्रकृते रविद्याजन्यत्वादिष्टापत्तेः । तस्मिन्‌ पक्षे यदा 

त्ता प्रपञ्चसत्यत्वकल्पिकाम्‌ अधेक्रियासमर्थवस्तुकल्पिकां, विषयप्रतिभास- 
मात्रकल्पिकाञ्चेति त्रिविधामपि अविद्यामुपक्षयति तदा रागद्वेषलक्षणौ 
तादात्म्याध्यासःसंसगाध्यासस्वरूपी वा तस्करो आत्मसाक्षात्कारभयात्‌ 
प्रकम्पमानौ विनाशमुपेतः इत्येवमर्थंयोजनानुसन्धेया | 

अंहुभेद्याः--भेत्तु' शक्या भेद्या । 'भिदिर्‌ विदारणे' (रु.उ.अ.) इत्यतः 
कमंणि ण्यत्‌ ) तदन्तात्‌ स्त्रियां टाप्‌ | 

अंहते वक्रगति करोतीत्यंहु पापम्‌ । अहेरिव खलु वत्रा गतिरंहुनोंऽहसो 
वा । 'अहि fag वक्रगतो' इति काशक्कत्स्नधातुपाठे पठिताद्‌ (१० १२२) 
agd: ओणादिकः उ: बाहुलकात्‌ । भंहुना भेद्या अंहुभेद्यति तृतीयातत्पुरुषः । 
ततः षष्ठ्याः सुरित्यादेशः । 

कृधु--कृध्विति ह्वस्वनाम, fasa भवति (fizo ६.१.३), fasaa 
तद्‌ मवति ह्वस्वत्वादेव' इति स्कन्दस्वामिभाष्यम्‌ । कृती छेदने' (तु०पन्से०) 
इत्यस्माद्‌ बाहुलकात्‌ भौणादिके कुप्रत्यये (उणा० १.२३) तकारस्य धकारः | 

उपातसत्‌ --उपपूर्वात्‌ “तसु उपक्षये' (दि०प०से०) इत्यतोऽन्तर्भावित- 
ण्यर्थात्‌ लडर्थे लुङ्प्रथम पुरुषे क्रव चनम्‌ | 

मुष्को -मुष्णातीति मुष्कः । “मुष स्तेये' (क्रया०प०से०) इत्यतः 'सृ-वृ-भू- 
शुषि-मुषिभ्यः कक्‌' इत्यनेन कक्‌ (उणा० ३.४१) | 

यदा स्थूलेन पससाणो भुष्का उपावधोत्‌ | 
विष्वञ्चा वस्या वर्धत: सिकतास्वव गदभो ॥२॥ 

A यिदा' यस्मिन्‌ काले, यस्यां दशायां यस्यां चिद्भूमिकायां वा (अणी? gent- 
TER प्रत्यगात्मनि परमात्मनि वा 'स्थूलेन पससा? बृहता विशालेन वा बन्धेन, 
देशवन्धश्चित्तस्य धारणा? (यो० द०, विभूतिपादः १ 
PASTA धारणया इति यावत्‌, 'मुष्कौ' पूर्वोक्तो तस्करी रागद्वेषौ, ag- 
ऱङ्कारकामो, तादाव्म्याध्यास-संसर्गाध्यासो वा gq अवधीत? उप व्याप्ती, ९. 
व्यापकतया, सम्पूर्णतया हन्ति, य़ा तौ उप उपेत्य, विचित्य अन्विष्य वा विनाश- 
यति भात्मपरमात्मसाक्षात्कारकामः साधक इति शेषः, तदा 'विष्वञ्चा' fag 

| विश्वतः अक्तौ अञ्चितो वा, सर्वतः सर्वत्र वा गतौ, व्याप्तो पूज्यौ चेत्यथं: 'वस्या' 

| वसीयांसौ, वरिष्ठो श्रेष्ठो वा आत्मपरमात्मानौ ‘aaa: वृद्धि विस्तारञ्च 

। गच्छतः । तत्र दृष्टान्त:--'सिकतासु गर्द॑भौ एव’ एवेति सादृश्ये, यथा बालुकासु 

a मरुप्रदेशे वा श्वेतकुमुदे वर्धेते तथेत्यर्थः | 

| अयमभिसन्धिः — 


बालादेकमणी यस्कमुतंकं नेव दृश्यते | 
ततः 'परिष्वजीयसी देवता सा मम प्रिया | (अथवे० १०.८.२ ५) 
सहस्रमृकवा पथिभिवंचो विदध्वस्मभिः मुरो अण्वं वि याति। 


(ऋ० ९.९१.३) 
आपानासो विवस्वतो जनन्त उषसो भगम्‌ । 
सूरा अण्वं वि तन्वते ॥ (ऋ० ९.१०.५) 
प्र ते धारा अत्यण्वानि मेष्यः पुनानस्य संयतो यन्ति रंहयः | 
(ऋ० ९.८६.४७) 


ओतं निहितमुच्छिष्टे यज्ञस्याणूनि विद्यया । 
(अथवे० ११.७.१०) 
स य एषोऽणिमंतदात्म्यमिदः स्वं TAT स आत्मा । 
(Blo उप० ३.८.७,९.४,१०.३) 


अणीयान्‌ व्रीहेर्वा यवाद्वा (आत्मा) । (Blo उप० ३.१४.३) 
अणोरणीयान्‌ महतो महीयान्‌ । (कठोप० १.२.२०) 
अणोरणीयानहमेव तद्वत्‌ | (कंवल्योप० २०) 
अणीयान्‌ ह्यतक्यंमणुप्रमाणात्‌ i (कठोप० २.८) 
अणोरणीयांसमिममात्मानमोङ्कारं नो व्याचक्ष्व | (नृसिहोप० ५.१) 
अणृत्वे सति चेतन्यम्‌ । (भवसं० उप० २.३१) 
अणुमेतमाप्य स मोदते | (कठोप० २.१३) 
अणोरप्यण्ब्यं ध्यात्वा | (मैत्रा० Fo ६.३८) 
अणोरणीयांसमनुस्मरेद्यः | (गीता० ८.९) 

qanra तत्सक्ष्मतरं बिभाति | (मुण्डकोप० ३.१.७) 

सक्ष्मातिसक्ष्मं सलिलस्य मध्ये विश्वस्य स्रष्टारमनकरूपम्‌ | 
(ana. ४.१४) 

सक्ष्मातिसक्ष्म सलिलस्य मध्ये विश्वस्य ख्रष्ट्रोमतकाननाख्याम्‌ | 


गृह्यकाल्युप० ५७) 
सक्ष्मात्‌ genai नित्यं स त्वमेव त्वमेव तत्‌ | कंव० १६) 
सूक्ष्मात्‌ सूक्ष्मतरं AAA | (२ शिवसङ्कल्पाप० १२) 
सृक्षमत्वात्तदविज्ञेयम्‌ | (गीता १३.१६) 


इत्यादिभिवेदोपनिषद्गीतादिशास्त्रवार्क्ये रात्मपरमात्मनोरणोरणीयरत्व सृक्ष्मा- 
तिसृक्ष्मत्व वा सुस्पष्टं सङ्कीतितम्‌ । 
अत एव च-- 
angera वाजिनमुपस्थे अदितेरधि । 
. विप्रासो अण्व्या घिया i 
एष घिया यात्यण्व्या शूरो रथेभिराशुभिः । 
गच्छन्निन्द्रस्य निष्कृतम्‌ ॥ 
अति श्रिती तिरश्चता गव्या जिगात्यगव्या । 
वग्नुमियर्ति यं विदे ॥ 
क्रत्वा दक्षस्य रथ्यमपो वसानमन्धसा | 
गोषामण्वेषु सश्चिम ॥। 
तमीमण्वी: समयं आ गृभ्णन्ति योषणो दश । | 
स्वसारः पार्ये दिवि ॥। 
इन्द्रा याहि चित्रभानो सुता इमे त्वायवः | 
अण्वीभिस्तना पूतासः. ॥। 


(To ६,२६.१, १५.१, १४.६, १६.२, १.७, १.३.४) 
दृश्यते त्वग्र्यया बुद्धधा सूक्ष्मया सूक्ष्मदशिभिः | (कठोप० ३.१२) 
अणुरेष धर्म: | (कठोप० १.२१) 
अणुः पन्था विततः पुराणः । (बुह्दा० ४.४.८) 
अणिमादिकर्मेश्वरयमचिरात्तस्य जायते । (योगशिखोप० २.७.२०) 
अणिमादिपदं प्राप्यः राजते । (योगशिखोम० १.१३८) 


एषु शास्त्रवचनेषु च तस्य स्वयं सूक्ष्मातिसूक्ष्मधीसम्पन्नत्वात्‌ सर्वज्ञानमयत्वाच्च | 
सूक्ष्मधीगम्यत्वं, सूक्ष्मवारिविपयत्वं, सूक्ष्मचिद्धूमिकाधिवासित्व, सृक्ष्मर्दशभिरेव 
दृश्यत्वं, क्षुरधारोपमनिशितदुरत्ययधमं पथपथिकेकप्राप्यत्वं सूक्ष्मतमाणिम।दि- 
पदम्म्प्रत्सम्प्रदायित्वं च प्रतिपादितम्‌ । 

| तदथ च प्रकृतमन्त्र 'पसस्‌' इति पदेन 'नाभिचके, g पुण्डरीके, मूध्नि- 
ज्योतिषि, नासिकाग्रे, जिह्वाग्रे त्येवमादिषु देशेषु, बाह्ये वा विषये चित्तस्य 
वृत्तिमात्रेण बन्धः इति धारणा' इत्ति योगदर्श नव्यासभाष्यपरिभाषिता धारणेव 
रागढ्रषसभुन्मूलनपूर्वंकप्रभुसाक्षात्कारसाधनत्वेन निदिष्टा | 
चारणा वारयद्‌ योगी धारणाभिश्च किल्विषम्‌ (दहेत्‌) । 
(योगोप० २७) 
(44) धारणा--सा त्रिविधा, आत्मनि मनोधारणं दहराकाशे बाह्याकाश- 
वारणं, पृथिव्यप्तेजोवास््राकाशेषु पञ्चम्‌ तिधारणं च (mizo १.८.२) 
वारणाभिर्मनो धैर्य याति चैतन्यमद्ध तम । (योगचूडोप० ११०) 
इत्यादिषूपनिषद्वचनेषु संव प्रपञ्चिता । तया च निमू लितेऽहङ्कारे, निषदिते 
| रागद्वेषादिचक्रे, निरस्ते चाध्यासद्वये साधकस्य स्वात्मसर्वात्मिसाक्षात्कारः † 
म्पद्यते | तेन तस्यात्मा स्वयं वर्धमानः सर्वात्मानं परात्मानञ्च प्रवधंयति 
भुवने । यथा यथा देव: प्रादुर्भवति प्रकाशते च कस्मिन्नपि भक्तप्रवरे तथा तथा 
न देवस्य महिमाऽपि वरीवृध्यते ब्रह्माण्डमण्डले$स्मिन्‌ । तदेवं देवो मानवश्च 
परस्परं यज्ञप्रक्रियया समेधयत इति आह स्वयं भगवान वेदः — 
१. या ते धामानि परमाणि यावमा या मध्यमा विशवकमंन्नतेमा | 
शिक्षा सखिभ्यो हविषि स्वधावः स्वयं यजस्व तन्वं वधान 
२. विश्वकमंन्‌ हविषा वावृधानः स्वयं यजस्व पृथिवीमुत द्याम्‌ । 
मुझन्त्वन्ये अभितो जनास इहास्माकं मघवा सूरिरस्तु ॥ 
(Eo .१०.८१.५-६) 
३. याश्च देवा aqya च देबानूरस्त्राहान्ये स्वघयान्ये मदन्ति | 
* (क्र? १ ०.१४.३) 
४. अया वर्धस्व तन्वा गिरा ममा55जाता सुक्रतो प्रण । 
(% ० ८.१. १ 5) 
अस्मद्रथग्वावृधान: सहोभिरनि भृष्टस्तन्वं वावृधस्व ॥। 
(ऋ० १०.११६.६) 
X UM नु ते शुष्मं वर्धयन्तः gu वज्रे बाह्वोदंधानाः । 
गुश्रस्त्वमिन्द्र वावृधानो अस्मे दासीविशः सूर्येण सह्या: ।। 
(ऋ० २.११.४) 
६. सा नो भूमि'वेधंयरद्‌ वर्धमाना । (अथवं० १२.१.१३) 
७. इध्मेन car जातवेदः समिधा वर्धयाममि । 
तथा त्वमस्मान्‌ वर्धय प्रजया च घनेन च ॥ (अथवं० १९.६४.२) 


१. पृथिवी देवता, अस्माकमन्नमयसत्ताया प्रधिष्ठात्री देवता । | 


C 

अथ अस्माभिः सुष्टुता गिरा संवधिताश्च देवा अस्मासु वर्ध॑न्ते adafa 
चास्मान्‌ इत्यत्र इमे निगमा अनुसन्धेयाः — 
१. अग्ने स्तोमं जुषस्व मे वर्धंस्वानेन मन्मना । 
प्रति सूक्तानि हमे नः ॥। (ऋ० ८.४४.२) 
२. अयं होता प्रथमः पश्यतेममिदं ज्योतिरमृतं मत्यषु । 
अयं स जज्ञे ध्रुव आ निषत्तो$मत्येस्तन्वारे वधमानः | 
(To ६.९.४) 
३. क्रधङ मन्त्रो योनि य आ बभूवामृतासुर्वंघं मानः सुजन्मा | 
अदब्धासुर््राजमानोऽहेव त्रितो धर्ता दाधार त्रीणि i 
(अथवं० ५.१.१) 
४. त्वं नो अग्ने अग्निभिन्नह्य यज्ञं च वर्धय । 
त्वं नो देवतातये रायो दानाय चोदय॥ (Fo १०.१४१.६) 
aasa ayaa देवानित्युपदिशन्ति नो मन्त्रवर्णाः पदे पदे-- 
१. तमिमा ऋचस्तमर्नि वर्धयामसि । (ऋ० १.३६.११) | 
२. सोम गीभिष्ट्वा वयं वर्धयामो वचोविद: | (ऋ० १.६१.११) 
३. प्रेदग्निवाविधे स्तोमेभिर्गीभि: स्तोतृणां नमस्य sad: । (Teo ३.५.२) 
४. सुतेसुते वावृधे वर्धनेभियं: कमं भिमं हृद्भिः सुश्रुतो भूत्‌ । 


(=° ३.३६.१) 
_५. पिषा वर्धस्व तव धा सुतासः । (ऋ० ३.३६.३) 
६. भूरि ताम वन्दमानो दधाति'``सुम्नमर्निवेनते वावृधानः | 
(° ५.३.१०) 
७. बेश्वानर सुष्टुतो वावृधानोऽनन यच्छ त्र्यरुणाय शमं | 
(Æo ५.२७..२) 
८. अमत्यं चिद्‌ दासं मन्यमानमवाभिनदुक्थर्वावृधानः | (Ao २.११.२) 
&. तं त्वा समिद्भिरङ्गिरो घृतेन वर्धयामसि | 
` बृहच्छोचा यविष्ठ्य ॥ - (ऋ० ६.१६.११) 
१०. स मानुषीरभि विशो वि भाति बेश्वानरो वावृधानो वरेण | 
(ऋ ७.५.२) 
११. स्तुतश्चिदग्ने श्यृण्विषे गृणानः स्वयं वर्धस्व तन्वं सुजात । 
(zo ७.८.५) 
१२. यं त्वामिन्द्र न न तुष्टुवुऋ षभो ये च तुष्टुवुः | 
ममेद्‌ वंस्व geza: |l (=o ८.६.१२) 
१३. adeat सु पुरुष्टुत ऋषिष्ट्ताभिरूतिशि: । (Œo ८.१३.२५) 

१४. साते अग्ने शंतमा चनिष्ठा भवतु प्रिया । 
तथा वर्धस्व सुष्टुतः ।। (ऋ० 5.७४.८) 
अयमेव बेदिको भावो गीतायां -- 
देवान्‌ भावयतानेन ते देवा भावयन्तु व: । 
परस्परं भावयन्तः श्रेयः परमवाप्स्यथ ॥ (३.११) 
इति श्नोकेत उपश्नोकितः श्रीमद्‌भगवता । एवंविधेन देवमानवयोरन्योन्य- 
भावनेन साधनायन्ञेत अठ्रङ्कारकामनानिर्मलने, रागद्वेषदलने तादात्म्याध्यास- 
संसर्गाध्यासोत्सादने च समनुष्ठिते सवंगतो, सर्वेश्रेष्ठी इवःश्रेयसौ च आत्म- 
परमात्मानौ जड्देहे जडजगति च तथा aga यथा ऊपरबालुकासु सुवसिते 
सितकुमुदे । सुरभितसुमनस्स भुत्पादनाऽसमर्थास्विव सिकतासु यथाऽसम्भाव्यमाने 
अपि मितसुगन्धितकुमुदे वस्तुस्वाभाव्यात्‌ ममुद्धवतस्तर्थैव निर्गन्धनी रसान्न 
मयमत्ताया अध्यात्मसोरभभरितो रससागरो आत्मपरमात्मानौ प्रादुर्भूय स्वमहा- 
महिमानं प्रकाशयतो महयतश्च--'शुषकाद्‌ यद्वेव जीवो जनिष्ठाः'--(क्र० १. 
६८.२) इति दुष्टान्तदाषर्टान्तिकयोरांशिकं धमंसाम्यमनुसन्धेयम्‌ | 
अथ अंहृभेद्या अविद्या इति पक्षे तु सर्वानथंमूलाविद्याविनाशपूवंकं राग- 
्ेषादिचौरान्‌ (उप अवधीत्‌) उपादरे, सादरं सयत्नं सहर्षमिति यावत्‌, 
विनाशयति, सविलासामतिद्यां विद्रावयतीति अर्थो योजनीयः | 
पससा--'पश (पस) बन्धने' (To Fo Ho) इत्यतोऽसुन्‌ औणादिकः । 
तदन्तात्‌ तृतीर्यैकवचनम्‌ | 
'पसधावुर्दनत्यान्तः सो त्रौ गत्यथ’ इति माधवः । 'जपजम०' (To ७.४.८६) 
इति सूत्रे 'पस' इति दन्त्यान्तत्वेन केचित्‌ पठन्ति। सौत्रः 'पस'चातुश्च 
गत्यर्थोऽपि अत्र बन्धार्थो धातूनामनेका्थंस्वात्‌, गत्या अत्र बन्षात्मकगतेविव- 
क्षितत्व्रात्‌ तालब्यान्तचौरादिकस्य पाशयतेः वन्धनाथकत्वाच्चेति E l 
वस्या--अयमनयोरतिशयेन वसुरिति वसीयान्‌ । 'वसु'शब्दादीयसुन्‌ | 
adtag इति प्रातिपदिकात्‌ परस्य प्रथमाद्विवचनस्य डादेश ईयसुन ईकार- 
लोपश्च छान्दसौ । डित्त्वाट्टिलोपः | XR 
गदंभो--गर्देति शब्दयति आविष्करोति स्वीयसुगन्धम्‌, यद्वा प्रणब्दयति 
आह्वयति, आकारयतीव सुगन्धेन स्वसमीपवतिन इति aga: पृष्पविशेषः, 
सिकतासमुद्भवं श्वेतकुमुदम्‌ । 'गदं शब्दे' (Halo To Fo), शब्दनमाविष्कारो 
भाषणं वा, “शब्द आविष्कारे' (चु० उ० Ho), आविष्कारे अनुपसर्गात्‌, उप- 
सर्गादाविष्कारभाषणयोरिति विवेकः । med: 'क-शू-शलि-कलि-गदिभ्यो5भच्‌ 
(उणा० ३.१२२) इत्यनेन अभच्‌ | 

Tey श्वेतकुमुदे गदंभो गन्धभिद्यपि । 
रासभे गर्दभौ क्षुद्रजन्तुरोगप्रभेदयो: ॥ इति मेदिनी 
गर्देभौ इत्यत्र लिङ्गव्यत्ययञ्छान्दसः । यद्रा गन्धभेदवाचकस्य पृ ल्लिद्धस्य 
गर्देभगब्दस्य तद्वति प्रयोग: । अर्ण आद्यच्‌ । 
fansar —fag विश्वतः अङ्चतः इति विष्वञ्चौ । 'विषु'शब्दे उपपदे 
‘asa गतिपुजनमोः' ET To से०) इत्यतः बिवन्‌ । विभवतेराकार: । 
यदल्पिका स्वल्पिका कर्कन्धूकेव पद्यते । 
वासन्तिकसिव तेजनं va श्रातत्य विद्यते uzn 
त्‌ यदा 'अल्पिका' अत्यल्पा 'स्वल्पिका' स्वल्पाल्पा, स्वल्पिष्ठा अपरा 
प्रकनिरपि. agyar दम्भदर्पादिलक्षणा स्वल्पतमा आसुरी सम्पत्तिरपि 
"कफेन्धका इत' 'बढरी'इत्याख्ययाऽऽख्यातः कण्टकिवक्षक इव, वदरीणां leu 
शिव anafaa वा ‘ome’ निपतति, विशीयते विनश्यति वा तदा 'वासन्तिक 
तेजनम ca वसन्‍्तकालिकसर्य इव 'भंस:' आत्मतेज आत्मज्योतिर्वा 'आतत्य 
विद्यते' आततं विततं वा भत्रति, वितन्यते विततञ्चावतिष्ठते इत्यर्थः । 
ZARI -अपराप्रकते: आमुरसम्पत्तेइच स्वल्पोऽप्यंशो नावशेषणीयः 
स्वात्मनि । अपराप्रकृति: पराप्रकृतौ आसुरी सम्पत्तिशच देवसम्पत्तो परिण- 
HAUN पूर्णतया । उत्तरोत्तरमपचीयमाना सा यदा क्षामक्षामा क्षयमुपेति 
कात्सन्येन, निपतति वदरीगल्मवत्‌, त्रिशीर्यते बदरीफलवत्‌ तदा दिव्यसम्पदः 
परापकृतेश्च तेजो देरीप्यते आत्मगगने, विश्राजते च आत्मज्योतिः साधकस्य 
रूपान्न रित दिव्यतिग्रहे, तदीयचिन्मयदेहप्राणमनोमये दिव्यसत्त्वे । 
शी तर्तजन्धहिमजाडयमान्द्यशेथिल्यविपर्येयेण ज्ञात्मज्योतिर्न वनवोत्साह- 
स्फूतिसंचारकारिल्वात्‌ बसन्तकालिकसूर्यस्य नवजीवनदायितेजसोपमितमिति 
बोध्यम्‌ 
PRAT कक कण्टकं दधाति धारयतीति कर्कन्धूः । 'अन्दू-दृम्फ्‌-जम्बू 
कम्बू-कफेलू-ककन्ध-दिधिथू: (amo १.९३) इत्यनेन कप्रत्ययउपपदस्य 


नुगाग पश्च निपात्येते । कित्त्वादाकारलोप:। ककंन्धूशब्दाद्‌ “हुस्वे (पा०५.३.८६) 
इत्यनेन हृस्व्रार्थ कन्‌ ARTAN । 


द्यते पद गतो' (दि० आऽ अ०) इत्यस्माल्लट्‌प्रथमपृरुषेकवचनम | 


पद्यतिरत्र 'पत्ल-गतौ' इति घातुवत्‌ अवपतनाथक अवोपसर्गस्याथेश्चात्रा तभता 
द्रष्टव्यः | 


साक जरायुणा पताव जरायु पद्यताम्‌ | (अथवं० १.११.६) इत्यत्र 


अश्नोपसृष्टस्य पद्यतेः पततिना समानार्थेकत्वात्‌ । आप्टेमहोंदय मॉनियर- | 

विलियम्स-मड़ाणयैश्चापि वेदेऽम्य धातोः ‘to fall down with fatigue, to 
Perish’ इति अर्थोऽभ्यु एगम्यते। वस्तुतः अवाद्युपसर्गाणासर्था बार प्वेवान्तर्ग भिता; 
सन्तस्तत्तदृपसर्गेण अभिव्यज्यन्ते sasaaa भाोजनरसबत्‌, ag योज्यन्ते 
सज्यन्ते वा नृतनतया । १ 


भंगः --“मस भत्संनदीप्त्योः' (Fo To He) इत्यस्माच्छान्दसाद्‌ घातो-. 


रौणादिकोऽसुन (उणा० ४.१६०) । नडागमइछान्दसः । usr भासतेरसुनि 
उषधाहूस्वो नडागमइ्च छान्दसौ | 


यद्‌ देवासो ललामगुं प्रबिष्टी सिनमानिषु: । 
सक्थ्ना देदिव्यते नारी सत्यस्या क्षिक्षुयों यथा we 
'यत' सदा देवास: पूर्वमन्त्त्रयप्रोक्तप्क्कतिरूपान्तरसाधनासुविजितात्म- 

साम्राज्या देवत्वमा पन्ना देवमानवाः 'ललामगुम' परमरमणीयश्रेष्ठचिट्र anaa] 
'प्रव्िष्णी मितम' प्र प्रकुष्टः, त्रि विशिष्टो विशालड्च स्तीम आर्दरीभाव: TARIA- 
भावेन सहजा55त्पिकप्रेम-मैश्री-करुणा मुदितास्वरूपस्तद्वस्तं कमपि हृत्पुरुषम, 
अन्तरात्मणिश चैत्यणिशं वा आविषुः' हृद्गृहाप्रवेशपूर्वकमवाप्य विज्ञाय च तं 
रक्षन्ति वर्धयन्ति चेत्यर्थः तदा 'सक्थ्ना' तेषां देवमानवानां समवाय्रणक्त्या देव- 
सघशक्त्या वा तदन्तरे प्रबुद्धा 'नारी' देवी, आदिदेवी, देवमाता विश्वजननी 
अदिति: अक्षिभुवः सत्यस्य यथा’ अक्षिभ्यां भवतः, प्रत्यक्षस्य सत्यस्य इव तस्थ 
चैत्पणिणोत्रिषये, संशयत्रिपयेय रहितस्यात्मतत्त्वस्य सम्बन्धे वा तान्‌ 'देदिव्य्ते' 
भृशं दिशति उपदिशति तद्हृदयसिहासनासीना, तेषां स्वकीयसाक्षात्वारं 
स्वप्रदत्तेनान्तःस्फ्रितज्ञानेन सत्यापयन्ती समुपवृ'हयन्ती चेति भावः | 


अयमभिसन्धि:--अपराप्रकृति विजित्य, आसुरीं सम्पदं परिभूय देवी 
सम्प्रकाश्य च मानवो देवो wafa, हृदगहागर्भ प्रविश्य स तत्र निगढं निरुएम 
रमणीयं, परमवरणीयं वरेण्यं दिव्यशिश्ुमन्त रात्मानं हृत्पुरुषं वा = 


विजानाति तमालिङ्गति निजसमस्तसत्तया, तं रक्षति adafa च, प्रीयते 
परितृप्यति च तेन । मन्त्रगतस्य 'आविषः' इति पदस्य yaapa: 'अव्‌'घातो 
सर्वेऽप्येकोनविशतिरर्था यथा परमपुरुषवाचके 'ओम'पदै agafa शक्या- 


स्तथव परमात्मनस्तस्य पराप्रक्रतेइ्चा शभूते प्रत्यगात्मन्यपि ते सर्वे चरिदार्थयितु 
पार्थाः, जीवस्य पराप्रकृतेरंशभूतत्वात्‌ (गीता १५.७,७.५), अन्तनात्मनश्व 
जीवस्य स्फुलिङ्गत्वात । तेषु केचतास्माभिरत्र रेखाङ्कितपदेति दिष्टा दिशा- 
दशनाय | (ह्याक शस्तेजोसयोऽमृतमयः पुरुषोष्यमव स योऽयमात्मेदमसृतमिदं 
ब्रह्म द_ सर्वेम' (बृहदा० २.५.१०), 'किज्योतिरेवायं पुरुष इत्याव्मेवास्य 
ज्योतिभंवतीत्यात्मनेवायं ज्योतिषास्ते -पल्यमते कमं कुरुते विपल्येतीति ॥। कतम 

आत्मेति योऽयं विज्ञानयय: प्राणेषु हद्यन्तज्योति: पुरुष: ...।। (बृहदा० ४.३. 
६-७) । सोऽयं हृदयन्तर्ज्योतिः पुरुष: प्रविष्टीमी आत्मिकप्रेमकरुणादिभिराद्रे तमः, 
प्रकृत्या सर्वभूतहितरतः। यदा सामूहिकयोगसाधका देवमानवा इमं हृत्पुस्षं 
साक्षात्कुवेन्ति तदा तेषां समवायशकत्या आवजिता परा प्रकृतिदेवमाताऽदिति- 
रपि (नारी) तेषां योगदृष्टिसमक्षं प्रादुर्भेवति प्रददाति च तेभ्यः आत्मपर 
मात्मनो रहस्यज्ञानं येन तत्‌ करश्रदरवद्‌ हस्तामलकवच्च अप्रत्याख्येयप्रत्यक्षतां 
प्राप्य स्थिरीभवतु शाइवततयेति दिक्‌ । 
प्रस्मिन्‌ मन्त्रे प्रकीतिता नारी च परमपृरुषस्य परा शक्तिर्देवी अदितिरेव, 
वेदे नृ-न र-शब्दयोदवार्थे भूयसा प्रयुकतत्वात्‌, नार्याश्च नरस्य देवस्येव शवित- 
त्वात्‌ । नारीवाचको “ना'शब्दोऽपि वेदे देवपत्नी (देवशक्ति) वाचकत्वेन 
प्रयुज्यते। तथा चाह यास्कः-“ना गमनादापो देवपत्न्यो वा (सिरु० 
१०.४.४७) । 
रथं ये चक्रः सुवृतं नरेष्ठां ये धेनुं विश्वजुवं विश्वरूपाम्‌ | 
( Wo ४.३३.८ ) 
इत्यत्र सा विश्वरूपा विश्वप्रेरिका (विश्वज्‌:) च अदितिधेनु: नरे पुरुषे परम- 
पुरुषे परमदेवे वा तदीयशक्तित्वेन अवस्थानात्‌ नरेष्ठा इत्युक्ता | 
प्रति प्र याहीन्द्र मीळहुषो नन्‌ महः पाथिवे सदने यतस्व | 
अथ यदेषां gaged स एतास्तीर्थे नार्थः पौंस्यानि तस्थुः ॥ 
इत्यत्र प्रोक्ता नायोऽपि पृथुबुध्ना विशालप्रतिष्ठाः, बृहदाधारा ऊर्ध्वाः gen- 
शक्तय एव, अन्यथा अर्थाऽनुपपत्तेः | ऋग्वेदे १.२८ सूक्तस्य 'यत्र नार्यपच्यव- 
मुपच्यवं च शिक्षते’ (ऋ० १.२८.३) इत्यादिमन्त्रस्य व्याख्यां `यत्र यस्मिन्‌ यज्ञे 
नारी नरस्य मनुष्ययजमानस्य पुरुषस्य देवस्य वा पत्नी शवितरित्यर्थः' इत्यादि 
कुर्वाणाः श्रीकपालिशास्त्रिणो वेदस्य गुह्यविवृती नारीशब्दरयार्थं 'पृरुषस्य देवस्य 
वा पत्नी शक्ति: इत्येव स्वीकुवंते । भस्य सूक्तस्य व्याख्यायां-- 'अधिषवण- 
फलार्थे उलूखनशब्दो मुसलार्थे ग्रावेति च व्याख्यातव्यमवश्यमासीत्‌ पूर्वेषां 
कर्मणि विनियोगाय । ...सत्यपि भेदे चमसाधिषवणफलकानाम्‌ औपचारिक: 
प्रयोग इतिकृत्वा व्याख्यानमवश्यमभवत्‌’ अगतिकतया असङ्गतिटूषणभिया च 
(विस्तराथं श्रोकपालिशास्त्रिविरचितवेदगप्तार्थं सिद्धाञजन भाष्यस्य Jo २८५ 
२८५ दष्टव्यानि) । किन्तु उलूखलादिशब्दानां गृढार्थेऽङ्गीकृते 'नारी'पंदस्य 
पुरुषशक्तिपरकत्वेः चाभ्युपेते सर्वं हृद्यमनवद्यञ्चोपपद्यते समपितरहस्यविद्य 


सकललाोकवन्द्ं देवकाव्यम्‌ इति दिक । 


अथ 'प्रथमशस्त्रं बीजस्थानीयं, द्वितीयं प्राणः, तृतीयं शिशुशरीरं जीवात्म- 
स्थानीयं, तथा च बीज-प्राण-शरीरात्मसम्पादनद्वारेण .शिशुशरीरं जनयामांसुः, 

पश्चाद्‌ एवयामरुदाख्येन प्रतिष्ठाहेतुता शस्त्रेण तदीयप्रतिष्ठापनेन स्थिरी- 
करणेन तं ररक्षुश्च' इत्यभिप्रायकों यः “शस्त्र प्रपञ्च: ऐतरेयब्राह्मणे 
३०.१-४ (६.२७-३० ) खण्डेषु विहितः स वेदमन्ताणां गूढार्थ चैत्यणिणोर्जन्मा- 
भिवधेनरक्षणार्थकतया व्याख्यातव्यो ब्राह्मणादिश्रौतग्रन्थवाक्यानामाध्यात्मिका- 
घिमौतिकाधिदेविकराख्यत्रिविधा्यंसमपंणक्षमत्वात्‌ अर्थत्रितयस्य faafaa- 
त्वाच्च । 

ललामगम्‌--ललति, लालयते लल्यते च इति ललामम्‌ । 'लल ईप्सायाम्‌' 
(चु०आ०से०) इत्यत ओणादिकोऽमच्‌ बाहुलकात्‌ (उणा० ५.६८) । दीर्घोऽपि 
बाहुलकादेव, ghanda यथोपदिष्टम्‌’ (Tro ६.३.१०९) इति नियमस्य 
समासपदविषयकत्वाद्‌ (zo सिद्धान्तकौमुदी, तत्त्ववोधिनीव्याख्या) । यद्वा 
लडनम्‌ (ललनम्‌) एव लल । लड विलासे' (भ्वा०्प०्से०) इत्यस्माद्‌ भावे 
"सम्पदादिभ्यः वित्रप्‌ इति वातिकेन क्विप्‌ । डलयोरभेदात्‌ डस्य लः। ललम्‌ 
अमति इति ललामः। 'लल्‌'शब्दे उपपदे 'अम्‌ गत्यादो' (भ्वा०प०से०) 
इत्यतः 'कर्मेण्यण्‌' इति अण्‌ । उपधावृद्धिः । 'ललामं पुच्छपुण्डाश्वभूषाप्राधान्य- 
$J इत्यमरः | ललामाः प्रधानाः, श्रेष्ठाः, सुभगा गावः चिद्रशमयो ज्ञानाचिषो 
वा यस्य तमिति बहुव्री 

प्रविष्टीमिनम्‌--प्र-वि-पूर्वात्‌ 'ष्टीम्‌ आर्द्रीभावे’ (दि०प०से०) इत्यस्माद्‌ 
भावे घन्‌ । प्रविष्टी मोऽस्यास्तीति तम्‌ । मत्वर्थीय इनिः (Tro ५.२.११५) । 3 

आविषु:--अवतेलंडर्थे लुङ्‌ । प्रथमपूरुषवहुवचनम्‌ । वधंनार्थेषवतिरन्तर्भा- 
वितण्यर्थो are इति विवेक: । 

सक्थ्ना--सजतीति सक्थि । 'षञ्ज ae (भ्वा०प०अ०) इत्यस्मात्‌ 
faa औणादिकः (उणा० ३.१५४) । कित्त्वान्नलोप: । 

वैदिकपदानां यौगिकत्वात्‌ 'सक्थि'पदं दृढसङ्गिताँ, सङघशवितं समवाय- 
शक्तिं चाह्‌ । 

यद्वा 'षच समवाये' (भ्वा०उ०से०) इत्यतः औणादिक: faa 
बाहुलकात्‌ | 

महानर्न्यतृप्न्वि मोक्रददस्थानासरन्‌ । 
शक्तिं कनीना खुद मध्यमं सक्थ्युद्यतम्‌ ॥ ५॥ 

'अग्नी' अन्तप्राणमनोमयत्रिवृद्‌्भौतिकसत्तायामवस्थितं परमात्मार्नेर्ना- 
चिकेतस्य त्रिवृद्रूपमेकोऽर्तिः हृद्गुहानिहित आत्माग्निः परमात्वारिनर्वा द्वितीय 
— अग्निद्दयमेव अत्र 'अग्नी' इति पदेनाभिहितं died Tere, इमावरनी 
'महान' महान साधको योगी वा “वि भतृप्नत्‌' विशेषण तपंयेद्‌ योगविधिनेति 
शेष: | 'अस्थाता' अस्थाने, कृच्छरवहुले, अप्रशस्ते, साधतानु«्ठानविरुद्धे प्रदेशे 

'आसरन्‌” भा समन्तात्‌"सरन्‌ गच्छुन्‌ विचरन्‌ वा, तादृशप्रदेशं विधिवशात्‌ प्राप्य 
तत्र निवसन्‌ विचरंश्चापि 'मा उ क्रदत्‌' नैव व्याकुलीभवेत्‌ । यतः 'कनीना’ 
परमकमनीया, जयोतिष्मती, चतुर्थंमन्त्रोकता नारी, आदिदेवी महाशक्ति- 
भूवनाम्बिका saag तादृशमहासाधकर्गभीरगुहागर्भाद्‌ उद्यम्य उन्ममय्य 
आविष्कृत, प्रकाशितं, हृदयस्ए पुरोभागे, उपरिपृष्ठे प्रतिष्ठापितं 'सकिथि’ 
सामू हिकयोगसाधनया करणभूतया समवायणक्त्या संघशक्त्या वा उपलक्षितं 
(शक्ति प्रत्यक्षशक्तिस्वरूपं शक्तिमन्तं वा, लुप्ततद्धितप्रयोगः, 'मध्यमम्‌' मध्ये 
सत्तायाः केन्द्रे हृदयगर्भे भवं मध्यमं, साधकानां योगिनां वा हुन्मन्दिरमध्यमध्या- 
सीनं तं नलामग्‌ं हृत्पुरुषं 'खुद' खुदत्ति संवृणोति, संगोप्य सुरक्षति, विरोधि- 
शबतीनां विरुद्धवातावरणस्य बा भाक्रमणादिति शेषः । 


न्त्रस्यास्य प्रथमपदं 'महा-नरनी' इति समस्तपदं न तु पदद्वयम्‌ । तच्च 
अथवंवेदस्य चतुर्देशकाण्ड-प्रयमसूक्त-षट्त्रिंशमन्त्रगतपदस्य 'महानघ्न्याः’ 
इत्यस्य मूलप्रातिपदिकात्‌ 'महानघ्नी' इत्यतोऽभिन्नम्‌, तस्य पाठभेदमात्रत्वात 
इति पदवाक्यप्रमाणपारावारपारीणा वैदिकपदानृक्रमकोषकारा विपश्चि- 
दपश्चिमा: श्रौविश्वबन्धुशास्त्रिणः (zo चतुर्थः खण्डः, To २४६८) । तथात्वे 
इयमथंयोजना द्रष्टव्या-- 


'महा-नग्नी' महा + स + घ्नी, महती चासौ अविनाशिनी च, 'हन 
हिसागत्योः' इत्यस्य घातोः हिसा-ज्ञान-गमन-प्राप्त्यथंकत्वाद्‌ अगमा, अजरामरा 
अक्षरा च पूवंमन्त्रोक्ता नारी_महाशक्तिरादिदेवी अदिति गशक्तिरादिदेवी अदितिः “वि agag तं 
ललामगुं चेत्यशिशुं विशेषेण तर्पयति । शिष्टं समानम्‌ । 2. 

इदमाक्तम्‌ू--महा + न--घ्ती इत्येवं व्युत्पन्नेन 'महानग्नी'पदेन महती 
wear भदितिधेनुष्वंन्यतेऽसन्दिगधम्‌ । पदमिदं पूर्व मन्त्रोपन्यस्तं नारीपदं परा- 
मृशति, विशिनष्टि, विशदीकरोति व्याचष्टे च azarae द्वितीयतृती य- 
चतुथंचरणेषु विशदतया विवृतेन । वेदेऽस्या अदितिधेनो: स्वरूपमनेकत्र 
सन्दृब्धम्‌ । 'रथं ये चक्र: सुवृतं नरेष्ठां ये धेनूं विश्वजुव विश्वरूपाम्‌,” 'निश्च मं णो 
गामरिणीत घीतिभि”, 'तक्षन्‌ धेनं सबर्द्धाम्‌! इत्या दिष्वाभंवमन्त्रेषु (Wo ४. 
३३.८, ४.२६.४, १.२०.३) तस्या नरेष्ठाया: परमदेवस्थाया:, विश्वरूपाया:, 
विश्वप्रेरिकाया अमृतदुघाया: (विश्वजुवः, अभृतसुव:) धेनोस्तक्षणं निदिशता 
भगवता वेदेन इदमावेदितं भवति--देवमातुरदितेरेव पुत्र आत्मा मनुष्यस्य रदितेरेव पुत्र आत्मा मनष्यस्य | 
वियुक्तोऽसो स्वमातुः प्रज्ञायां चेतनायाच्च | तत्र च देहावरणं चमे हेतुभवति | 
तामावृण्वान तच्चम भपावृत्य अपोद्धत्य वा ऋभवस्तां तक्षणुवन्ति, संस्कुवं न्ति 
आविष्कुवंन्ति वाऽस्मासु | तस्य चमंणइच तमोमयत्वात्‌ प्रक्ृतिकायंश्वाल्‌ 

नमोगृणोपक्षपणम्‌ अस्य QIIE प्रथममन्त्र एवोपदिष्ठम्‌ | 

प्रकृतमन्त्रे 'कनीना'पदेन गुह्यभाषया यदुक्तं तदेव 'ज्योतिष्मतीमदिति 
धारयत्‌ fata स्ववंतीमा सचेते दिवेदिवे जागृवांसा दिवेदिवे' 'क आदित्या 
अदिति ज्योतिरीद्टे' इत्यादिऋक्ष (१.१३६.३,४.२५.३) सुस्पष्टमुदीरितम्‌ । 
ततश्च सा विश्‍वजनीना, विइवजननी, सबंतातिः, अनागा गोरदितिदेवी, 
अध्येषणीया, आह्वातब्या, न च जातु हातव्या बिहातव्या वेति कीतितं शतशः 
मन्त्रेषु | तद्यया-- 

श्र पस्त्यामदिति सिन्धुमर्के: स्वस्तिमीळे aena देवीम्‌ ।' 

'प्रातर्देबीमदिति ओहवौमि मध्यन्दिन उदिता gaer 

'आदित्येभिरदिति विश्वजन्याम्‌ (आ वहा)' 

'आ सर्वेतातिमदिति वृणीमहे' 

'माता रुद्राणां दृहिता वसूनां स्वसादित्यानाममूतस्य नाभिः | 

प्र तु वोचं चिकितुषे जनाय मा गामनागामदिति वधिष्ट i’ 

'वचोत्रिदं वाचमुदीरयन्तीं विश्वानिर्धीभिरुषतिष्ठमानाम्‌ | 

देवीं देवेभ्यः पर्येयुषीं गामा maaa मर्त्यो दभ्रचेताः ॥।' 

(To ४.५५.३,५.६९.३,७.१०.४,१०.१००.१-११,८.१०१.१५-१६) 

अथ यदि दिगम्बरापरपर्यायो 'नग्न'शब्दः कृतडीषप्रत्ययः महानग्नी- 
पदस्योत्तरपदत्वेनाभ्युपेयेत तदापीष्टापत्तिरेवास्माकम्‌ । विश्वसजंनात्‌ पूर्वं 
विश्वजननी निष्प्रपञचपटा, विश्‍ववसनाऽनावृता, नि्वंसना, दिगम्बरेव भवति 
लाक्षणिकतया | 'विष्टभ्याहमिदं कृत्स्नमेकांशेन स्थितो जगत्‌’ इति भगवद्गच- 
नात्‌ विइव्रलीलाविलासविस्तारेऽपि पुरुषोत्तमस्य एकांशेनैव, अनन्तस्य 
सूक्ष्मातिसूक्ष्माकलती यक्रलयेव विष्टपेऽवस्थानात्‌ तदी यश्ञवत्याः पराप्रकृतेरदिते- 
रपि एकया क्षोदिष्ठकलयेव अत्र अवस्थानं प्रसिद्धघति । तेन च प्रवतंमाने$पि 
प्रपञ्चव्यापारे सा भूथिष्ठांशेन नग्ना, निवंसना दिगम्बरा वा संसृतिवासो- 
विरहितत्वात्‌ । दुर्गाया दिगम््रीत्वञ्चाष्यातिमकेऽर्थं विशववितानशून्यत्वे सति 
केवलीत्त्रमेव । विश्वम्भरस्य विश्वम्भरायाश्च वसनमेवेदं विश्वमिति यजु- 
वेंदस्यान्तिमाध्यायस्य प्रथममन्त्रगत'वास्य'पदेन योत्यते। तथा चाहुः श्री- 
अरविन्दपादास्तद्वयाख्यायाम--'वास्यम्‌ इति पदस्य त्रय४भावा: सम्भाव्यन्ते: 
आच्छाद्यम्‌, वस्त्रवत्‌ परिधेयम्‌, निवास्य च इति | ...... अस्मिन्‌ मन्त्रे जगद्‌ 
अन्तर्यामिने ईशित्रे चात्मने वस्त्रमिव तस्य निवासस्भानमिव वा प्रति- 
बिम्ब्रितम्‌ । अनयोद्वितीयोऽथः . उपनिषदो विचारेण सह सङ्गततरः।' 


(Cent. Vol. 12, 9. 63) 
अथ ee अग्नी' इति पदपाठे समुपात्त मन्त्रस्य ताहपयंमेवं पर्यवसेयम्‌-- 

महर्षि निर्वाण शताब्दी समारोह के अवसर पर महृषि के प्रति हादिक श्रद्धांजलि 
अपित करने हेतु आर्य परिवारों के लिए संग्रहणीय कुछ विशेष आर्य साहित्य प्रकाशित किया 
है । ये अति उत्तम उपयोगी पुस्तकें प्रत्येक आर्य परिवार में रहनी चाहियें । 


निर्वाण शताब्दी 


समारोह के अवसर पर चतुर्वेद पारायण यज्ञ का प्रसाद जानकर 


इन पुस्तकों की एक-दो प्रति अवश्य ही लेते जाएं । धन्यवाद 


पुस्तक का नाम लेखक मूल्य 
सत्यार्थ प्रकाश (कपड़े की पक्की जिल्द) महषि दयानन्द सरस्वती 7.00 
शिक्षा तथा लोक व्यवहार महृषि दयानन्द सरस्वती 5.00 
भारत में शासक और शासन कंसा हो ? महषि दयानन्द सरस्वती 5.00 
शिक्षा व भाषा नीति डा० प्रशांत वेदालंकार 33.00 

(agfa दयानन्द द्वारा प्रतिपादित) 

राष्ट्र नेता स्वामी दयानन्द राजकुमार अनिल 8.00 
देश भक्त स्वामी श्रद्धानन्द राजकुमार अनिल 7.00 
आर्य मुसाफिर भजनावली कुंवर सुखलाल आर्य मुसाफिर 1.50 
स्वराज्य के पथिक डा० भक्तराम पाराशर 27.00 
भारत पूर्व-परिचिम में (पुरस्कृत) शर्मा : कहोल 15.00 
आग के अक्षर सारस्वत मोहन मनीषी 22.00 
प्राचीन भारत को नीतियां आचार्य दीनानाथ सिद्धान्तालंकार 50.00 
स्वातन्त्र्य वीर सावरकर प्रेमचन्द शास्त्री 25.00 
युवा संचेतना डॉ प्रेमवल्लभ शर्मा 25.00 
प्राचीन भारत की कथाएं डॉ० मंगलदेव उपाध्याय 12.00 
निर्णय के तट पर (शास्त्रार्थ का खजाना) महात्मा अमर स्वामी सरस्वती 60.00 
भारतीय संस्कृति का विश्व व्यापी प्रभाव गौरीशंकर पंड्या 3 40.00 
मानस मन्थन ब्रजभूषण 22.00 
हमारे त्यौहार और उत्सव प्रकाश नारायण नाटाणी 36.00 
मुझे अपना बना लो (अछ्तोद्धार पर उपन्यास) शरण 25.00 
आधा कफ़न (आर्ये कविताएं) सारस्वत मोहन 'मनीषी' 22.00 


आयं प्रकाशनसण्डल 

'अरिनियंथेको भुबनं प्रविष्टो रूपं रूपं प्रतिरूपो aya’ (कठोप० ५.६) 
इत्युपनिषद्वचनानुपारेष स एक एव परमात्मार्निः प्राणिमात्रं पदार्थमात्रं च 
सृष्ट्वा प्रत्येकमनृप्रविष्टः। स एव-- 

प्रते ब्रत्रीमि तदु मे निबोध स्वग्येमग्निं नचिक्रेतः प्रजानन्‌ । 

अनन्तलोकाप्तिमथो प्रतिष्ठां विद्धि त्वमेतं निहितं गुहायाम्‌ ॥ 

(कठोप० १.१४) 


अस्मिन्‌ श्लोके 'स्वग्यंः', अनन्तलोकप्राप्तिकारकः, विराड्रूपेण जगतां 
प्रतिष्ठा अन्तर्यामितया च हृद्गृहानिहितश्च इत्येवमुपवणितः । प्रकृतमन्त्र- 
निदिष्टयो रग्न्योः स एक: | अपरञ्च स एव अन्न-प्राण-मनोभूमिकासु धृत- 
त्रिवृद्रूपः 'त्रिणाचिकेतसित्रभिरेत्य सन्धिम्‌’, 'त्रिणाचिकेतस्त्रयमेतद्‌ विदित्वा’ 
(कठोप० १.१७-१८) इति इलोकयोः 'त्रि'पदेन विवक्षितः । इमौ द्वावपि 
महान्‌ साधकः adda, यथाविधि परिपुष्य विकासं नयेत्‌ सविशेषम्‌ । 
तपिताग्निइच नैव ब्रिभियाद्‌ देशतः: कालतो वा, स्यानविशेषादवस्थाविशेषाद्ठा, 
परिवेशात्‌ परिसराद्‌ वा, पारिपाश्बिकवातावरणाद्‌ वा । अकिञ्चित्करं हि 
तदखिलं परपकमनीयमहाकालीकवचावृतस्य, समवेतसाधनया सम्बद्ध हृदयेश्व- 
रस्य साधकवरिष्ठस्येति दिक्‌ । 

महानग्नी--न हन्तं विशसितुं, गन्तुं, ज्ञातुं, प्राप्तुं वा शक्येति नघ्नी । 
नवूपूर्वाद्‌ हन्तेः कप्रकरणे मूलविभूजादिभ्य उपसंख्यानम्‌? (Io बा० ३.२.४) 
इत्यनेन कप्रत्ययः । धातोरुपधालोपो हस्य घश्च घकारस्य व्यत्ययेन ग: | 
स्त्रियां डीप्‌ । महती चासौ नग्नी चेति महानग्नी । 


‘avail’ निवेसना इत्यर्थं तु 'ओणजी ब्रीडायाम्‌' इति धातो निषपत्तिद्रं ष्टव्या । 
नजते इति नग्नी । 'ओलजी (atest) ब्रीडायाम (To मा० Fo ) इत्यत 
कतंरि बते, ईदित््वान्तिष्ठायामिण्निषेधे, ओदित्त्वात्‌ निष्ठानत्वे कुत्वे स्त्रियां 
ङीषि च रूपम्‌ | 


श्री पाणिनिमुनि प्रणीते धातुपाठे 'ओलजी ओलस्जी व्रीडायाम (१३९१- 
8२) इत्यनयोरेय पाठात्‌ 'नग्न'शब्दोऽपाणिनीय इति केचित । क्षीरस्वामि- 
नस्तु अमरटीकायां 'नग्ननग्निका शब्दव्याख्याने 'नजते नग्ना, ओणजी ओलजी 
AS इत्याहुः । 'ओलजी व्रीडायाम्‌' -'अय॑ तवगेपञ्चमादिः इति चान्द्र 
इति माधवीयधातुवृत्तौ । एवमेव 'ओलस्जी ब्रीडायाम' इत्येतमपि चान्द्रा 
तवर्गपञ्चमादि मन्यन्ते। 'आत्रेय-मेत्रेय-स्वामिसम्मताकारशाकटायनादयः 
सवं यणादिमेवाहुः । नग्नशब्दस्तु पृषोदरादित्वाद्‌ व्यत्ययेन इति मैत्रेय: इति 
घातुवृत्तेज्ञायते । 

अस्थाना -'सुगां सुलुक्‌०' इत्यनेन सप्तम्येकवचनस्याकार: । 
खुद--'खुड संवरणे' (Jo To से०, कुटादिः) इत्यस्माहलडर्थे ale 
छान्दसः, डकारस्य दकारइच | 


महानरन्युलूखलमतिक्रामन्त्यब्नवीत्‌ । 
यथा तव वनस्पते निघ्नरिति adafa ngu 
'महानग्नी' महासाधकस्य महायोगिनो वा हुन्मन्दिरे प्रकाशिता पूर्वोबता- 
ऽजराम राऽगमा, केवली, दिगम्बरी दुर्गा देवी 'उलूखलम्‌' तस्य देहं देहात्मबुद्धि- 
मिति भावः 'अतिक्रामन्ती' उल्लङ्कयन्ती, तं तत्पारं नयन्तीति यावत्‌ 'अन्नवीत्‌ 
कथयति तम्‌ उलूखलं प्रति--'वनस्पते' वनस्पतिव्‌ क्षः उलूखलस्य प्रकृतिः, 
तस्य वृक्षविकारस्वात्‌, कार्ये कारणशब्दोपचारः, अत्र च वनस्पतिशब्दो दारुमये 
उलूखले तल्लक्षिते शरीरे चोभयोवंतंते, हे उलूखल ! धान्यादिकण्डनपात्र- 
विशेष ! “यथा यद्वत्‌ ‘aa’ त्वयि 'निघ्नन्ति’ धान्यादिकं नितराम्‌ आघ्नन्ति, 
निरन्तराऽवहननेन च तस्य तुषादिकमपनीय अन्नसारं गृह णन्ति 'तथा' तद्वत्‌ 
'एबति' ज्ञाने, निमित्तसप्तमी, ज्ञाननिमित्तं ज्ञानार्थं वा सारभूतात्मनो ज्ञानार्थं, 
पञ्चकोषेभ्यो निष्कृष्य पृथक्करणार्थंञ्च अन्नमयादिपञ्चकोषात्मके देहोलूखले 
पुनः पुनराघातं मन्थन-मनन-मीमांसतादिरूपं कृत्वा सारभूत आत्मा 
निष्कृष्यते । 
अपि वा 'महान्‌' महासाधको महायोगी वा 'अग्ती' अग्निभ्यां पूव मन्त्रो- 
क्ताभ्यां करणाभ्याम्‌ 'उलूखलम्‌ अतिक्रामन्ती' देहं देहात्मवुद्धिमित्यथंः 
अतिक्रामन्‌ उल्लङ्कमानस्तम्‌ 'अब्रत्रीत्‌' ब्रवीति इत्यादि giaa, । 
अयमभिप्रायः -वेदस्यान्तरथे उलूखलम्‌, कलशम्‌, द्रोणम्‌, चमसः, च मूश्चमं 
च शरीरवाचकान्येवेति तत्तत्स्थलसमीक्षणेन सम्यगुपपादयितं शवयम्‌ । तत्र 
प्रकृतम्‌ 'उलूखल'पदम्‌ ऋग्वेदे प्रथममण्डलस्याष्टाविशसूवत एव प्रयुक्तं 
षड्वारम्‌ । सूक्तमिदम्‌ अञ्जःसवाख्ये सोमयागे विनियुक्तम्‌ । 'अङ्जसा 
ऋजुना मार्गेण इष्टिपशुसा ङ्क्य मन्तरेण सवः सोमाभिषवो यस्मिन्‌ यागे सोऽङ्जः- 
aa’ इति ऐतरेयब्राह्मण भाष्ये सायण:। अभिषवविधिश्चायम्‌--आदी ग्राव्णा 
सोम aga, ततः तस्य रसोऽधिषवणफलकयोनिष्पीड॒यते, ' तदनु स॒ दशा- 
पवित्रेण शोध्यते, अथ सुनिष्पन्नोऽसो सोमो द्रोणकलशे संस्थाप्यते | अन्ते होमो- 
ऽनृष्ठीयते । तस्यानृष्ठानञ्च अग्नावेव इति नैष नियमः, अप्स्वपि विहितोऽयं 
होमः 1 अयं सर्वोऽपि क्रमोऽन्तर्यागे que: बहिर्यागेऽस्य सूक्तस्य विनियोगे तु 
मर्थयोजता नैव ऋज्वी । बाह्ये सोमयागे प्रयुज्यमानो ग्रावा खलु नेव मुसलः, 
न वा उलूखले सोमाभिषवः क्रियते, प्रत्युत अधिषवणफलकयोः। मुसलोलूखल- 

प्रपोगो वेदिकयागे धान्यावघातादावेव । अभिषवणार्थ ग्रावा एव प्रयुज्यते न 
मुसल; | अत एव अस्य (Ao १.२८) सूक्तस्य कमंणि विनियोगाय afa- 
ववणफलकार्थे उलूखलशब्दः प्रयुक्तो बोध्यो मुसलार्थ ग्रावेतिच यथाकथच्चिद्‌ 
व्याख्यातब्यमभवत्‌ प्राचाम्‌ । सप्तम्यामष्टम्यां च -ऋचि 'वनस्पती' इति 
द्विवचनान्तप्रयोगात्‌ मुसलोलूखले इति प्रोचुः पूर्वं कर्मकाण्डी यव्यारूयाथंम्‌, 
अन्यथाऽर्थासङ्गतेः । नवममन्त्रे चम्वोरिति पदस्य विवृतौ सत्यपि भेदे चमसाधि- 
पवणफलकानाम्‌, 'औपचारिकोऽपं प्रयोग’ इति मत्वा व्याख्यानं कतंव्यमभवत्‌ 
अगतिकतथा । एषां पदान।मन्तरर्थे तु न भवति कोऽपीदृशः क्लेशः । तेन च 
गृढाथंस्येव प्राधान्यममिमतमृषीणाम्‌ अस्मिन्‌ सूवते इति पर्यवसीयते । अस्य 
अस्तर्यागपरको$थे एव सरलः स्वाभाविकश्च । तस्मिन्तर्थे च उलूखलेन देहो 
लक्ष्यते। उलूखलश्च वनस्पति (वृक्ष) विकारत्वात्‌ वनस्पतिरपि अभिधीयते 
कारणे कार्यलक्षणया | देहोऽपि कन्दमूलफलादिवनस्पतिपरिणामत्वाद्‌ वनस्पति- 
पदवाच्यो भवति सुतराम्‌ । उलूखलम्‌ अन्नमयप्रकृतिकार्यत्वाद्‌ अन्नमयदेहं 
लक्षयेत्‌' सुतरामिति किमु वाच्यम्‌ । इदमन्नमयकोषलक्षकमुलूखलश्च पश्चकोषो- 
पलक्षकम्‌ । राधकस्य अन्तःस्था शक्तिरदितिदेवी तं कोशपश्चकमतिक्रमय्य 
उलूखलद्ष्टान्तेनोपदिशति--हे वनस्पते ! प्राणमयादिकोषचतुष्टयाधारान्न- 
कोषप्रति ष्ठितपुरुष ! यथा धान्यादिकमुलूखले निक्षिप्य, पुनः पुनराहत्य, निस्तुषं 
कृत्वा तस्य सारो निष्कृष्यते तथेव तुपादिकल्पं कोषपश्चक निर्मुच्य तन्मध्यात्‌ 
सारभूतमात्मानं निष्कृष्य पृथक्कतुः पुरुषाथंपरो भव अविरतम्‌ । भनित्या- 
शुचिदुःखानात्मसु नित्यशुचिसुखात्मख्यातिरविद्या (योगदशंनम्‌, साधनपादः ५) 
इति योगसूत्रे परिभाषितां सत्यात्मतत््वतुषायितामविद्यां बिद्रावयितुं नित्या- 
नित्यात्मानात्मविचारलक्षणमाहननं कुरुष्व देहोलूस्रले, समुद्धर च स्वात्मसारं 
सम्मदरसात्मकं सत्स्वरूपममुतमयात्मानम्‌, 'तं स्वाच्छरी रात्प्रवहेन्मुञ्जादि- 
वेषीकां aaa’ इत्युपनिषत्‌-(कठोप® २.३.१७)-प्रदशितपद्यया, सम्पद्यस्व 
च 'पश्वकोशविवनित: । निविकल्पस्वरूपात्मा’ तेजो बिन्दू पनिषत्‌ (४.७५) - 
प्रदत्तो पदेश-मूर्त निदर्शनस्व रूप: | 

अवेदमवधेयम्‌--अस्य मन्त्रस्य पदपाठे 'अतिक्रामन्ति’ इति लट्प्रथम- 
पुरुषबहुवचनरूपं तिङन्तं पदं पठन्ति श्रीपण्डितक्षेमकरणदासत्रिवे दिनोऽधर्ववेद- 
आष्यकाराः। पाठान्तरप्रचुराणि किल कुन्तापसूक्तानि। 'भतित्रामम्ति’ 
इति पाठभेदेऽभ्युपेते महान्‌ अग्नी महानग्नी वा उलूखलम्‌ अतिक्रामन्ति’ 
इत्येव मात्मकेऽन्बये वचनव्यत्ययः शरणीकरणीयः | 


व्याकरणम्‌ 
एबति--'इबि व्याप्तो’, ब्याप्ति: सबंतो गतिज्ञनिं, गमनं प्राप्तिश्च 

(भ्वा० To Ho) इत्यतो 'वतंमाने पृषद्बृहन्मह०' (उणा० २.८५ ) इत्यनेन 
अतिर्वाहुलकात्‌ । नकारलोप उपधाया गुणश्च | 'एवत'शब्दात सप्तम्येक- 
वचनम्‌ | 


यद्वा, अवतेरतिप्रत्ययः। अकारस्यैकार: । एकोनविशत्यर्थकोऽवतिरत्र 
अवगमाथंको ग्राह्य: | 
महानग्न्युप ब्रूते भ्रष्टोथाप्यभुभुव: | 
aja ते वनस्पते पिप्पति adafa non 


'महानग्नी' महाशक्तिजंगदम्बा “उप ad’ उपेति सामर्थ्ये भाचायंकृतो च, 
साधकस्य बलोत्साहसामर्थ्यानि संवधंयन्ती उपदिशतीत्यर्थः, 'वनस्पते' हे 
न्नमयक्रोषाधिष्ठित पुरुष ! त्वं भ्रष्टः' “भ्रस्ज पाके'+-क्तः, भृष्टः परिपाक- 
मुपेतः, प्रौढिमापन्नः, साधनायां परिनिष्ठितः, aaqa: सञ्जातः, 'अथ अपि 
अपि च agaa न भवतीति ag, कतरि क्विप्‌, अभुवम्‌ असम्भवम्‌ 
अभूतपूवरूपं बा भावयतीति तथाभूतो5सि, अर्थात्‌ त्वम्‌ असाध्यप्रायमपि क्षयं 
सिद्धमकरोः, यत्र पस्त्व पूर्वं नासी: तद्रूपं स्वात्मानम्‌ अभावयः साधनाबलेनेति 
भावः । 'वनस्पते' शब्दोऽयं द्विरन्वीयते, हे उलखल ! ‘aga’ यद्वदेव 'ते' तव 
त्वयि, विभक्तिव्यत्ययः, “पिप्पति' पिपर्ति, पुरवति पुमान्‌ धान्यादिकम्‌ aaga- 
नीयं द्रब्यं सारनिष्कषंणार्थं 'तथा' तद्देव साधकः 'एवति' ज्ञाननिमित्तं प्राण- 
मनसोराधारे देहोलूखले पञ्चतयी: क्लिष्टाक्लिष्टवृत्तीः, हेयोपादेयविचारान्‌ 
सवंविधसंस्काराश्च सम्पूर्य तन्मन्थनमननादिद्वारा हेयं निरवशेषं विहाय 
उपादेयमुपाददानः पिपर्तु पूरयतु भात्मकोषं सर्वाङ्गीणपरिपूर्णंतोपलब्धये 
परिपूर्णात्मसिद्धये वा । 


उलूखलं प्रति सम्बोषिते अस्मिन्नृत्तरार्धे उलूखलदुष्टान्तेन देहोलूखला- 
चिष्ठातारं पुरुषं प्रति क्रियमाणः जगदम्बोपदेशः कान्तासम्मितप्रियोप- 
देशायते । 

अथवा, ‘wg’ महासाधक्रः 'अग्नी' पूर्वोक्तमर्तिद्वयं प्रति STAR 
उपेत्यादरे, आदरपूवंकमाचष्टे, युष्मत्साहाय्येन अहं “भ्रष्ट लब्धपरिपाकः 
संवृत्तः 'अभ्नूभुवः' अभूतपूर्वरूपान्तरं च सम्प्राप्तः । शिष्टं समानम्‌ । तत्र 
'महानग्नी'स्थाने महासाधकः बनस्पति सम्बोध्य ब्रूते इति विशेषः। अस्मिन्‌ 
पक्षेऽपि सुयोजनोऽयं मन्त्र इति न पृथक्‌ प्रपञ्च्यते पिष्टपेषणत्वात्‌ । 


अथवा ‘ayaa: इति पदमेव व्याख्येयम्‌-हे पुरुष ! त्बं “न भूत्या 
शरीरपातेऽदशंनं प्राप्य भुवः पुनर्भवसि पुनः पुनजंन्म समसे', हृदयङ्गमइचायमथः, 

'न डन्यते हन्यमाने णरीरे', am भुत्वाञभेविता वा न ya’, 'अव्यवताद्‌ 
व्यक्तयः सर्वाः प्रभवन्त्यहरागमे । रात्र्यागमे प्रलीयन्ते तत्रेवाब्यक्तसंज्ञके ।।' 
“भूतग्रामः स एवायं भूत्वा भूत्वा प्रलीयते। रात्र्यागमेऽवशः पाथं प्रभव- 
त्यहरागमे ॥' (गीता २.२०,८.१८-१६) इत्यादिशास्त्रवचनानामेकेनेव पदेन 
arganda । 

अयमभिसन्धिः-प्रकृतसूतरतस्य चतुर्थमन्त्रे या 'नारी' इति. पदेन व्यपदिष्टा 
सा चतुर्देशमन्त्रपर्यंन्तं निरवच्छिन्नं चच्यंमाना उत्तरोत्तरं सुनिदिष्टस्वरूपा 
सम्पद्यते इति arfaa स्यात्‌ प्रेक्षावद्िविपश्चित्पाठकेः । षष्ठे मन्त्रे 
जगदम्बाबलेन योगिनो देहाद्यात्मवुद्धेरतिक्रमणम्‌ आत्मानात्मविवेकख्याति च 
सङ्कीत्यं सक्षम तस्या एव प्रस्ादेत तस्य विवेकप्रज्ञापरिपाको दिव्यरूपान्तरलाभ 
आत्मपरिपूर्णं ताश्चोपवणिताः | पातञ्जलयोगदर्शने 'योगाङ्गानुष्ठानादशुद्धिक्षये 
ज्ञानदीप्तिराविवेकख्यातेः' (साधनपादः २८) इति सूत्रेण या विवेकख्यातिर्योग- 
साधनाफलत्वेन उपगीता तस्या वेदिकमूलमस्मिन मन्त्रे अपि च-- 

सुविज्ञानं चिकितुषे जनाय सच्चासच्च वचसी पस्पृधाते | 

तयोर्यंत्‌ सत्मं यतरद्‌ ऋजीयस्तदित्‌ सोमोऽवति हन्त्यासत्‌ ॥ 

(To ७.१०४.१२) 

चित्तिमचिंत्ति चिनवद्वि विद्वान्‌ पृष्ठेव वीता वृजिना च मर्तान्‌ । 

राये च नः स्वपत्याय देव दिति च रास्वादितिमुरुष्य ॥ 

(ऋ० ४.२.११) 
इत्यादिगन्त्रेषु च द्रष्टव्यम्‌ । अथ 'कायेन्द्रियाणामन्यजातीयपरिणतानाम 
“जात्यन्तरपरिणामः प्रकृत्यापूरात्‌’ (यो० द०, कैवल्यपादः २), 'ूर्वपरिणामा- 
पाय उत्तरपरिणामोपजनस्तेषामपूर्वावयवानुप्रवेशाद्‌ भवति’ इति ब्यासभाष्य- 
सुभूषिते योगदर्शने यो दिव्यरूपान्तरनिविशेषो जात्यन्तरपरिणामो निरूपितो 
यश्च विष्णुपुराणे 

मेधा स्मृति तितिक्षा तु क्षेमं हीः प्रश्नयं सुतम्‌ । 

मृतिः सवं गुणोत्पत्ति रनारायणाबूषी ॥ 
इति इलोके yie मूतिनामकशक्त्या, सकलदुगूंणनि रासपूवं - 
कल्याणगृणगणोत्पादक-दिव्य-रूपान्तर-शक्त्या नरन [रायणऋष्योः प्रादुर्भूत 
देवमानवोत्पत्ति वा प्रतिपादयता भगवता वेदव्यासेन प्रत्यक्षदष्टान्तरूपेण 
निदशितः तस्य वेदिकोत्सोऽस्मिन्‌ a9 agaa: इति पदे अपि च __ 


मनुष्वत्‌ त्वा निधीमहि मनृष्वत्‌ समिधीमहि । 
' अग्ने मनुष्वदङ्गिरो देवान्‌ देवयते यज ॥ (Œo ५.२१.१) 

aqa जनया देव्यं जनम्‌ ॥। (To १०,५३.६) 
मनुष्वदग्ने अङ्गिरिस्वदख्गिरो"""""“अच्छ याह्या वहा देव्यं जनम्‌ ॥ 
(Æo १.३१.१७) 
यो अग्नि देववीतये हविष्मां आविवासति । (To १.१२.६) 
त्वमग्ने सहसा सहन्तमः शुष्मिन्तमो जायसे देवतातये रयिन देवतातये ! 
(क्र० १.१२७.९) 
इत्येषु देवत्वस्य वीति, प्रजनं, प्रादुर्भावं, देव्यं जन्म, देवत्वस्य विस्तारं च 
वर्णयत्सु AZAY द्रष्टव्यः | 
अतितरां हृदयङ्गमं खलु प्रकृतमन्त्रस्य ‘aqua.’ इति पदम्‌ । न भवती- 
त्यमु असम्भवप्रायम्‌ असाध्यं ZAZ वा, षडथको नञा, अत्र अल्पारथंको FET: | 
aay अपि भावयति इति तथाभूतः agaat. मवति साधकसत्तमः। यद्वा न 
भवतीत्यभूः aaga: साघकः, अतद्रूपोऽप्यसो gad भवतीति अभूभूवः | 
'तद्रूपः' इत्यत्र तद्‌ इति पदं साधकस्य ध्येयं 'तत्सद्‌' इति संज्ञितमभिधत्ते । 
अभूभुवो$सो आत्मानं पिपर्तु पूरयतु परमसिद्धिलाभायेति उपदिष्टमत्र 
परमेश्वर्यत्यलमति पल्लवितेन | 
व्याकरणम्‌ 
उपब्रूते--उपेत्युप सर्गोऽत्र शक्तो (सामर्थ्ये) आचायंकृतो च वतंते यथा 
' पुरोहित-उपदेश क-प्रोत्साहक-प्रेर क-प्रबोषकार्थके 'उपवकतृ'शब्दे। 'उप' 
इत्युपसर्गस्य इमात्रथौं च अधोलिखितकारिकाद्वये संगृहीतो गणरत्नमहोदधी 
आचार्यवधंमानेः --- 
उप सामीप्य-सामर्थ्यं-व्याप्त्याचायं कृति-मृति- 
दोषदान क्रियावीप्सा रम्भाध्ययपूजने (षु) । 
उपासन्नेऽधिके हीने सादुश्यप्रतियत्नयोः | 
तद्योगव्याप्तिपूजासु शक्तावारम्भदानयोः । 
दक्षिणाचार्यकरणदोषास्यानात्ययेषु च॥ 
भ्रष्ट: भ्रस्ज पाके’ (Jo Fo Ho), कतंरि निष्ठायां सम्प्रसारणा- 
भावइछान्दसः | 
अभूभुवः --न भवतीत्यभूः । कतंरि क्विप्‌ । “अभूपूर्वाद्‌ भवतेरन्तर्भा- 
वितण्यर्थात 'भूरञ्जिभ्यां कित्‌’ (उणा० ४.२१८) इत्यनेन असुन, सच _ 
कित्‌ । कित्त्वाद्‌ गुणाभावे areas: । 

पिप्पति--पृ पालनपूरणयोः' इत्यतो लटप्रथमपुरुषकद्चने avj- 
विकारइछान्दस: । 
महानग्न्युप ब्रूते भ्रष्टोञ्याप्यभुभुव: । 
यथा वयो विदाह्म स्वर्ग नमवदह्यते st 
पूर्वाध॑ गतम्‌ । अथ उत्तराधंम्‌ । 'यथा' यद्वत्‌ तपस्वी साधकः 'वयः' 
स्वकीयम्‌ आयुष्यं जीवनं वा 'विदाह्म' विशेषेण, विविधं, व्यापकतया सर्वा- 
ङ्जीणतयेति ‘ Ñ स्वः सुखमानन्द वा गमयती : न्दंवाग गं भात्म- 
ङ्गीणतयेति यावत्‌ तप्त्वा डती ति भार्म 
प्रकाशमयो लोकविशेषः तस्मिन्‌, तत्प्राप्तावित्यर्थः नम्‌' बन्धं, प्रतिबन्धक- 
RNR म ण णल. ND A ` © 
मन्तरायजालम्‌ इति यावत्‌ 'अवंदह्यते’ दहति, भस्मीकरोति तद्वत्‌ परमाथं- 
कामेरपरेरपि सर्वे: कतंव्यम्‌ इति शेष: । 


अयमाशयः --नहि अतपसा पुंसा किमपि सत्यसुखं समासाद्यम्‌, कि पुनः 


स्वर्गापवगंसुखम्‌ ! अत एव तपसः सुमहान्‌ महिमा समाम्नातो निगमागमैः । 
तद्यथा-- 
तपसस्तन्महिनाजायतैकम्‌ । (To १०.१२६.३) 
ऋतञ्च सत्यञ्च भीद्धात्तपसोऽध्यजायत | (Œo १.१६०.१) 
भद्रमिच्छन्त ऋषयः स्वविदस्तपो दीक्षामुपनिेदुरग्रे । 
(अथवं० १९.४१.१) 
सत्यं बृहदृतमुग्रं दीक्षा तपो ब्रह्म यज्ञ: पृथिवीं धारयन्ति । 
(अथवं ० १२.१.१) 
ऋतबाकेन सत्येन श्रद्धया तपसा सुत इन्द्रायेन्दो परि aa 
(ऋ० ९.११३.२) 
तपसा येऽनाधुष्यास्तपसता ये स्वर्ययुः | 
तपो ये चक्रिरे महस्ताँश्चिदेवापि गच्छतात्‌ ॥ (o १०.१५४.२) 
यानि स्थानान्यसृजन्त धीरा य॒ज्ञ तन्बानास्तपसाभ्यपश्यम्‌ | 


(ऋ० ८.५९.६) 
भिनत्स्यद्रि तपसां वि शोचिषा | (E° ८.६०.१६) 
तपसा युजा वि जहि शत्रून्‌ । (E° १०.८३.३) 
परा श्हएणीहि तपसा यातुधानान्‌ । (5० १०.८७.१४) 


अपश्यं ट्वा मनसा चेकितानं तपसो जातं तपसो विभूतम्‌ । 
(Œo १०.१८३.१ ) 

| एषु वे ràg तपसो महिम्गेव _ एकाद्वितीयतत्सतस्वरूपस्य परमाथंतत्त्वस्य १ 
। ब्रह्माण्डल्येण प्रादुर्भाव, तस्यैव सम्प्रदीप्ततपसः करतसत्ययोरभिव्यम्ति, ५. 
परमसुखनि:श्रेयसक्रामेक्र षिभिस्तप:साघनस्यैव निषेवणम्‌, सत्यबहदत- 
| तपोदीक्षादिभिरेव धरित्र्या धायेमाणत्वम्‌, सत्यश्रद्धादिसंवलिततपर्सव सोमरसस्य 
निष्पाद्यत्वम्‌, aqa पुसो दुष्प्रधषंतेजःपुञ्जविश्राजमानवपुष्ट्वम्‌ स्वर्लोक- 
| faafaa, तपसैव पज्ञसाधनपुरस्सर समीहितधामसमासादनम्‌, कि बहुना, 
तपसैव अद्री णामपि भेदनम्‌, शत्रूणा यातुधानानाश्च निषूदनम्‌, दिव्यविभूति- 
| मत्त्वञ्च उद्घोषितम्‌ । उपनिषत्स्वपि-- 
| तपःश्रद्धे ये ह्यपवसन्त्यरण्ये शान्ता विद्वांसो भेक्षचर्या चरन्तः । 
सूर्यद्वारेण ते विरजाः प्रयान्ति... (मुण्डकोप० १.२.११) 
तपसा चीयते Teo | (मुण्डकोप० १.१.८) 
| तपसा प्राप्यते सत्त्वं सत्त्वात्‌ सम्प्राप्यते मनः | 
मनसा प्राप्यते ह्यात्मा ह्यात्मापत्त्या निवर्तते ।। (AA १,७,४.३) 
तपसा ब्रह्म विजिज्ञासस्व, तपो ब्रह्मेति । (afer ३.२,३.४,३.५) 
तपसा श्रद्धा, श्रद्धया मेधा, मेघया मनीषा, मनीषया मनो 
मनसा शान्तिः, शान्त्या चित्तं, चित्तेन स्मृतिः, स्मृत्या स्मारं, 
स्मारेण विज्ञानं, विज्ञानेनात्मानं वेदयति | (महानारा० १७.१) 
तपसि सर्वं प्रतिष्ठितं तस्मात्तपः परमं वदन्ति.।(महानारा० १७.२) 


तपःप्रभावाद्‌ देवप्रसादाच्च ब्रह्म ह श्वेताश्वतरोऽथ विद्वान्‌ । 
(Baro ६.२१) 


, तपांसि सर्वाणि च यद्‌ वदन्ति यदिच्छन्तो ब्रह्मचयं चरन्ति 


| तत्ते Te संग्रहेण ब्रवीम्यो मित्येतत्‌ | (कठोप० १.२.१५) 
तपोश्वधिः परमा ब्राह्मणस्य । (इतिहासो ० ११) 
इत्यादिभिर्मेन्त्रवाक्यस्तपोगौ रवगानमुद्‌गी । अथ-- 
| यद्‌ दुरापं दुराम्नायं दुराधर्षं दुरन्वयम्‌ । 
तत्‌ सवं तपसा साध्यं तपो हि दुरतिक्रमम्‌ । 
तपो मे हृदयं साक्षादात्मा हं तपसोऽनघ 1 (भाग० २.६.२२) 
इति भणता भगवता वेदव्यासेन तावत्‌ तपः भगवदात्मत्वेनेव सभाजितम्‌ | 
| मतुमहाराजेन A— 

तपोमूलमिदं सर्व, देवमानुष्यक,, सुखम्‌ । 

तपोमध्यं ga: प्रोक्तं तपोऽन्तं वेददशिभिः ॥ 

यद्‌ दुस्तरं यद्‌ दुरापं यद्‌ दुर्ग यच्च दुष्करम्‌ । 

तत्‌ सर्वं तपसा साध्यं तपो हि दुरतिक्रमम्‌ ॥ (मनु० ao ११) 
इति कीर्तयता तप एव ऐहिकामुष्मिकसुखमूलत्वेन सकलध्येयाना- 
ममोघसाधनत्वेन च स्वीकृतम्‌ । तस्मात्‌ तप्तव्यं तपः, तप्तव्यं तपः 
सम्पूणं पुरुषायुषपर्यन्तं सन्तप्तस्वर्णंसङ्काश मात्मतेजः सम्प्राप्तुकार्मः साधक रिति 
रहस्यम्‌ । 

व्याकरणम्‌ 

नम्‌ -'णह बन्धने’ (दि० Jo ao) इत्यस्माडूडः | डित्त्वाट्टिलोपः | 
द्वितीयेकवचनम्‌ | 

अवदह्यते--भवधूर्वाद्‌ दहते: कर्तरि लट्प्रथमपुरुषेकवचने विवक्षिते 
व्यत्ययेन कर्मणि लङ यक्‌ च । - 

सहासग्न्युप ब्रते स्वस्त्यावेशितं पस: । 
इत्थं फलस्य वृक्षस्य YI शुपं भजेमहि ॥६॥ 

“महानग्न्युप ad’ इति व्याख्यातपूर्वं द्विधा । 

“महान्‌' सुमहान्‌ महनीयश्च साधकः `इत्थम्‌ उप ब्रृते' उपेति भासत्तौ 
आदरे च, अन्यान्‌ सामूहिकसाधनासहयोगिक्षाधकान्‌ उपेत्य भादरपूर्वंकम्‌ 
इत्यमेवं वक्ष्यमाणप्रकारकं वच आचष्टे--हे तपःपूतसाधकप्रवराः ! अस्माभिः 
'अग्नी' अग्नीभ्य़ां पूर्वोकताभ्यां करणभूताभ्यां, तदीयसामर्थ्यनेत्यर्थः, 'स्वस्ति’ 
स्वस्ति यथा स्यात्तथा, कल्याणसाधकतथेत्यथ; अपि च स्वस्तिकासनेन 
समुपविश्य स्वस्तिवाचनिकपुरस्सरं च 'पसः आवेशितम्‌’ बन्धः धारणास्यः, 
चित्तस्य परमेकाग्रयसाधको देशबन्धः प्रतिष्ठापितः सुस्थिरीकृतश्चेतनायामिति 
शेषः । 

सम्प्रति वयं “वृक्षस्य फलस्य’ संसारवृक्षस्य श्रुतिस्मृतिषु अश्वत्थाख्यया- 
ऽऽस्यातस्य, यद्वा वरणीयस्य, 'वृक्ष वरणे' (भ्वा०आ०से०), किवा ब्रश्चनी यस्य 
मृत्युकुठारच्छेद्यस्य, विनक्वरस्य देहवृक्षस्य तत्सम्बन्धिनः फलस्य AJIA- 
निःश्रेयसलक्षणस्य, बाह्यान्तरवेभवस्य, साघनासमासादिताऽध्यात्म सा म्राज्यस्य 
वेत्यर्थः एकदेशं, साधनासमजितमंशविशेषं, यद्वा द्वितीयार्थं षष्ठी, बहिरन्त- 
रश्वयम्‌ अध्यात्मसाञ्जाज्यं वा 'भजेमहि' सेवेमहि आस्वादेमहि इति भावः | 

तत्र दृष्टान्त---'शप शृपंम्‌ इवेत्यध्याहायंम, नुप्तोपमाश्रितत्वादस्य 
दृष्टान्तस्य, यथा एकस्मिन्‌ शूप ब्रीह्याद्युत्पवनसाधने प्रस्फोटने घान्यादिकं 

प्रमृज्य पुनरन्यत्‌ TIA अन्तणोधनसाधनमुपादीयते सर्वथा शुद्ध विधातुँ mez- 
घान्यं, तथेव साधनालब्धयोः अभ्युदय निःश्रेय सयो रे हि कामुष्मिरकंश्व्यं यो - 
्बाह्यान्तरसाम्राज्ययोर्वा उत्तरोत्तरं शुद्धता, दिव्यता, वरणीयता पूर्णता च 
सम्पादनीया बहिरन्तःप्रयासेन पुनः पुननिषेवितेनेति तात्परयम्‌ । 


'महा-नग्नी उपब्रूते' इत्येवम्भूते पदपाठे तु एषा अर्थयोजना द्रष्टब्या-- 
महामहि हनीयतममाता महेश्वरी योगाभ्यासमम्भूष्टान्‌ सुपरिणतप्रज्ञान्‌ 
तप्ततचून्‌ प्रति एवमाह : हे तपःपूता रूपान्तरप्राप्ता: MARJAN | युष्माभिः 
पसः स्वस्ति आवेणितम्‌ । सम्प्रति यूयं संसारवृक्षस्य शरीरवृक्षस्य वा फलं 
भजेमहि भजध्वं, येत्रध्वम्‌, आस्वादयध्वम्‌, पुरुषव्यत्यय; | अपि वा, aga 
मत्सुताइच (अदितिमुता आदित्याः विश्वे देवाइच) यूयञ्चेति--वयं सर्वेऽपीति 
ara बुद्धिस्थं कृत्वा भजेमहि’ इति उत्तमपुरुषबहुव चनप्रयोगः । अस्माकं 
साधनाफले तत्तद्वेवभागो भवत्येव, तञ्च तत्तद्वेवाय निवेद्य तत्प्रसादभूत- 
निर्माल्यमेव सेव्यं साधकं रित्यमिभ्रायः | 

इदं रहस्यम्‌ --अस्य सूक्तस्य प्रथममन्त्रे अंहभेद्यायाः प्रकृतेराजंवसम्पादत- 
मुपदिष्टम्‌ | द्विती यमः्त्राच्च योगस्यान्तर्‌ङ्ग साधनातां घारणादीनां तत्फला- 
र | निदेशो विहितोऽत्पन्तगूढभाषायाम्‌ | प्रकृतनवममन्त्रपर्यन्तं प्राञजल- 
प्रतीकात्मकपदै: प्रतिपाद्यमानं प्रकृतिरूपान्तरपरकं प्रतिपाद्यं प्रस्फुटं सुसङ्गतञ्च 
प्रतीयेत प्रबुद्धपाठकानाम्‌ | 

अथ प्रकृतमन्त्रे साधनातरोरमृतफलस्य शुद्धतासिद्धये सन्ततप्रयासः, परि- 
पूतस्य च तस्प्र अविभित्र गीयूव रसस्यास्वादनविधिः प्रबोधितः qq शूर्पम्‌’ इति 
लौकिकहूदयग्रा हिंदुष्टान्तेन | 

मत्र 'स्वस्ति’ इति पदे भूयांसः प्रासङ्गिका हृद्याइच भावाः सुचारुतया 
सरसतया च संश्लिष्टाः । स्वस्ति मङ्गलं यथा स्यात्तया, मङ्गलकारितया इति 
प्रसिद्धार्थस्तु अस्त्येव सुसङ्गतः। अथ तस्य मञ्चनस्य परार्ध्यं स्वरूपं तु सु-- 
अस्ति अर्थात्‌ श्रेष्ठतमं, सर्वाङ्गसुन्दरं सुपूर्णंतमञच अस्तित्वं जीवनं वा। 
तादृशजीवनविनिर्माणाय च योगस्य भन्तरङ्गसाधनत्रयस्य संयमाह्वयस्य 
घारणादेराश्रयणमपरिहार्यंमिति प्रकृतसूक्तस्य द्वितीयमन्त्रस्य विवक्षितम्‌ । 
तदर्थञ्च आसनेषु स्वस्तिकाऽऽसनस्याभ्यसनं तेनोपविश्य च स्वस्तिवाचनिक- 
great “सर्वे भवन्तु सुखिनः' इत्येवं रूपसर्व मङ्गलसङ्कुल्पपूवेकं साधनारम्भो 
faa इतीमौ द्वौ भावावपि श्लेषेण 'स्वस्ति'शब्देन समप्येते । वेदोपनिषदा- 
दिसद्ग्रन्थेषु पदे पदे स्वस्ति-णान्ति-अभयाऽमृतादिदिव्यदानानां प्रार्थना 
प्राणिमात्राय, द्विपदे चतुष्पदे च जोगुञ्ज्यते जेगीयते च-- 

स्वस्ति नो अस्त्वभयं नो अस्तु । (अथर्वं० १६.८.७) 
शान्तं भूतञ्च भव्यञ्च सबं मेव शमस्तु नः। (अथवं० १६.६.२) 
स्वस्ति नो अदिते कृधि । | (क्र० ७.५१.१४) 
थूयं पात स्वस्तिभिः सदा न: । (क्र० ७.३५.१५) 
त आदित्या अभयं शमं यच्छत सुगा न: कतं सुपथा स्वस्तये | 

(ऋ० १०.६३.७) 


इन्द्रो विश्वस्य राजति। शं नो अस्तु द्विपदे श॑ चतुष्पदे । 
(यजु० ३६.८) 
स्वस्ति मात्र उत पित्रे नो अस्तु स्वस्ति गोभ्यो जगते पुरुषेभ्यः | 
विश्व सुभूतं सुविदत्रं नो अस्तु ज्योगेव दृशेम सूयंम्‌ ॥ 
(अथर्व १.३१.४) 
इत्यादयो मन्त्रा: शतश SaF शक्याः | 


औपनिषदर्षयोऽपि सामष्टिकाशिषः प्रयुञ्जानाः सर्वेषामपि स्वस्तिप्रार्थनां 
प्रशिक्षयन्ति परमनिःश्रेय्ताथिनः । तद्यथा-- 


‘ओमित्येवं ध्यायथ आत्मानं स्वस्ति वः पाराय तमसः परस्तात्‌? 
(मुण्डकोप० २.२.६) । afer सर्वजीवेभ्य इत्युक्त्वा दौक्षामुपेग्रात' 
(कठश्रुत्युप० २२) । 'स्वस्ति सवं जीवेभ्य इत्युक्त्वाऽऽत्मानमनन्यं ध्यायंस्त दूध्वं- 
वाहुविमुक्तमार्गो भवेत्‌’ (कठरुद्रोप० ४) | 

भथ--- 


स्वस्तिकासनमास्थाय समाहितमनास्तथा ।"-`-`' 

आनन्दाविभेवो यावत्तावन्मृधंनि धारणात्‌ । 

प्राण: प्रयात्यनेनेव ब्रह्मरन्ध्रं महामुने yoo: 

पश्चात्‌ प्रीतो महाप्राज्ञः साक्षादात्मोन्मुखो भवेत्‌ । 

पुनस्तज्ज्ञाननिष्पत्तियोंगात्‌ संसारनिह्लतिः ॥ 
इति जाबालदशंनोपनिषदि (६.३२-३८ ) स्वस्तिकासनस्य मनःसमाधिपूवंक- 
मामसाक्षात्कारसम्प्रदानप्रभचिषणृत्वं प्रकी तितम्‌ । 

स्वस्ति इत्यस्य स्थाने स्वसा इति पाठान्तरं प्रतिपद्यन्ते केचित्‌ । तत्र 
स्वसा' सुगत्या, शोभनयुक्त्या, श्रेष्ठोपायेन वा 'पसः आवेशितम्‌' घारणाख्यो 
वन्धः प्रतिष्ठापितः सुसाधित इत्यर्थो बोध्यः | 

अथ च वृक्षोऽस्मिन्‌ मन्त्रे विश्ववृक्ष:, ्रकृतिवृक्षः प्रकृतिकार्य (विकार) - 
भूतो देहवृक्षो त्रेत वेदोपनिषद्गीतापुराणादिभि विज्ञायते | 

| प्रथमं तात्रत्‌-- 
| 
| कि स्थिद्‌ वलं क उ स वक्ष भास यतो द्यावापृथिवी निष्टतक्षः | 
j मनीषिणो मनसा पृच्छतेदु तद्‌ यदध्यतिष्ठद्‌ भुवनानि घारयन ।। 
(Æo १०.८१.४,१०,३१.७ पूर्वां मात्रम्‌, यजु० १७.२०) 
द्वा सुपर्णा सयुजा सखाया समानं वृक्षं परि षस्वजाते । 
तयोरन्यः पिप्पल्नं स्वाद्ृत््यनइनन्नन्यो अभिचाकशीति ॥ 

(To (.१६४.२०) 
यस्मिन्‌ वृक्षे मध्वदः सुपर्णा निविशन्ते सुवते चाधि विशवे । 
तस्येदाहुः पिप्पलं स्वाद्वग्रे तन्नोन्नशद्यः पितरं न वेद ॥ 

(Fo १.१६४.२२) 
यस्मित्‌ वृक्षे सुपलाशे देवः संपिबते यमः । 
अत्रा नो विश्पतिः पिता पुराणाँ अनु वेनति ॥ (ऋ० १०.१३५.१) 
अइ्वत्थो देवसदनस्तृतीयस्यामितो दिवि । | 
= चक्षणं ततः कुष्ठो अजायत ॥ 

(amio १६.३६.६,५.४.३, चतुर्थंचरणे किञ्चित्‌ पाठभेदः) 
अश्वत्थ खदिरो धव: । (अथवं० २०.१३१.१४) 


एषु वेदमन्त्रेषु सनातनस्य प्रकृतिवृक्षस्य, संसारवृक्षस्य देवसदनस्य अइवत्थ- 
व॒क्षस्थ देहवक्षस्य च वर्णन प्रहेलिकाप्रवह्विकाति्मिकयाऽपि हृदयाह्नादिकया 
प्रासांदिककाव्यशेल्या विहितम्‌ । 'अश्वत्यो देवसदनः...... ततः कुष्ठोऽजायत 
इत्यत्र तु कौ पृथिब्यां तिष्ठतीति कुष्ठः'पाथिवः प्राणी पदार्थो वा तस्माद्‌ 
देवसदनादश्वत्थादेव अजायतेति व्याहृतम्‌ । ‘at सुपर्णा’ इत्यत्र च जीवजग- 
दीशयोः सुपणंयोः सहावस्थानाय निवासस्थानं संसारशरीरं मानवशरीरचे त्यु- 
कतम्‌ । अथ-- 
वृक्ष इव स्तब्बो दिवि तिष्ठत्येकस्तेनेदं पूर्ण पुरुषेण aay | 
(manao ३.९) 


aa तु सकलं विद्याच्छाया तस्येव निष्कला | 
| सकले निष्कले भावे सबंत्रात्मा व्यवस्थित: ॥ (ध्यानबिन्दूप० ८) 


| = 


| , ऊध्वं मूलोऽवाक्शाल एषोऽश्वत्थः सनातनः । 
तदेव ye तद्‌ ब्रह्म तदेवामृतमुच्यते 1) 

तस्मिलेलोकाः श्रिताः सर्वे तदु नात्येति कञ्चन TAs तत्‌ ॥ 
; (कठोप० २.३.१) 


ऊध्वं मूलमघःशाखमञ्वत्थं प्राहुरव्ययम्‌ | 

छन्दांसि यस्य पर्णानि यस्तं वेद स वेदवित्‌ ॥ 

अरस. (गीता १५.१-३) 

अव्यक्तमूल प्रभवस्तस्ये ATT ASAT: । 

बुद्धिस्कन्धमयश्चेव इन्द्रियान्तरकोटरः I 

महाभूतविशाखश्च विषये: पत्रवाँस्तथा | 

धर्माघमंसुपुष्पणच सुखदुःखफलोदयः 11 

आजीव्यः सर्वं भूतानां ब्रह्मवृक्षः सनातनः | 

एतद्‌ ब्रह्मवनं चेव ब्रह्मा चरति नित्यशः n 

एतच्छित्त्वा च भित्त्वा च ज्ञानेन परमासिना | 

ततश्चात्मरति प्राप्य तस्मान्नावतंते पुनः ॥। (पुराणतः) 
इत्यादिषु गीतोपनिषत्पुराणादिकशास्त्रवचनेषु आप्तवृक्षरूपककल्पनया ब्रह्मा- 
ृक्षस्थ संसारवृक्षस्य च वर्णनं विधाय, अन्ते ‘aed वेद स वेदवित्‌’ इति 
समुद्‌घोष्य, वेदोक्तो वृक्षोऽशवत्थो वाऽयं ब्रह्मवृक्षः, संसारवृक्षः, शरीरवक्ष- 
इचेवेति अभिघयाऽभ्यधायि । 

तत्र शरीरवृक्षस्य ब्रश्चनीयत्वं, मृत्युकुठारच्छेद्यत्व॑ वेराग्यविबोधकं 


विनश्वरत्वं वा विश्वविश्वुतमेव | अथ तस्य वरणोयत्वं शास्त्रवाक्यै विज्ञायते । 
तथा fe— 


ये पुरुष ब्रह्म विदुस्ते विदुः परमेष्ठिनम्‌ । (अथवं० १०.७.१७) 
तस्माद्वै विद्वान्‌ पुरुषमिदं ब्रह्मो ति मन्यते । 
सर्वा ह्यस्मिन्‌ देवता गावो गोष्ठ इवासते ॥ (अथर्व० ११.८.३२ ) 


पुरुषो वे प्रजापतेनें दिष्ठम्‌ । ‘(Wao ४.३.४.३) 
पुरुषः प्रजापतिः । (शत० ६.२.१.२३) 
प्राजापत्यो बे पुरुषः। ` (afo २.२.४.३) 


ह ता एता देवताः सृष्टा...एनमब्रुवन्तायतन नः प्रजानीहि यस्मिन्‌ sfa- 
ठता अन्तमदामेति ।। १॥ ताभ्यो गामानयत्ता अब्रुवन्न वे नोऽयमलमिति i 
ताभ्पोऽश्वमानयत्ता अब्रुवन्त वे नोऽयमलमिति RN ताभ्यः पुरुषमानयत्ता 


अब्रुवन्‌ THA aor पुरुषो वाव सुकृतम्‌ ॥ ता अब्रवीद्ययाळ्यतनं प्रविशतेति 
NRN (ऐतरेयोप० २.१-३) 

देहो देवालयः प्रोक्तः स जीवः केवल; शिवः 1 
त्यजेइजञाननिर्माल्यं मोऽहम्भावेन पूजयेत्‌ ॥ 

(मंत्रेय्युप० २.१, स्कन्दोप० Yo) 
दुलेभं मानुषं जन्म प्राथ्यंते त्रिदशैरपि । 


तल्लडध्वा परलो कार्थ यत्ने कुर्याद्‌ विचक्षणः ।। (वाल्मीकिः) “€ 

गृह्यं ब्रह्म तदिदं ब्रवीमि । न हि मानुषाच्छ्‌ ष्ठतरं हि किञ्चित्‌ ॥ ८८ 
(वेदव्यासः) 

सुष्ट्त्रा पुराणि विविधान्य जयाऽऽत्मशकत्या 

बुक्नान्‌ सरीसृपमृगान्‌ खगदंशमत्स्थान्‌ । 

तैस्तै रतुष्टहृदयो मनुजं विधाय 

्रह्मात्रलोक्रधिषणं मुदमाप देवः॥ (भागवतम्‌) 


अतङ्च पुरुषो दुर्लभं मानुषजन्म प्राप्य संसारवृक्षस्य मूलज्ञानाथं तदासकतेः 
समूलोन्पूलनार्थं च सम्प्रेरितः सर्वेरपि ऋषिमुनिभिः, तद्विना संसारवृक्षफला- 
स्वादस्य आकाशकुसुमायमानत्वात्‌, तद्विपर्ययेण "भोगा न भुक्ता वयमेव 
भुक्ताः? इति नयेन भोक्तुरेव भोगे भुंज्यमानत्बात्‌, निखिलानर्थमूलसंसारच क्रा- 
वर्तेनस्य च दुरवसानत्वात्‌ | संसारवृक्षसमूलोच्छेदार्थञच अनासक्तेनिशित- 
निस्त्रिशो विवेकस्य सुतीक्ष्णखड्गश्चामोधशस्ते इति निदिष्टं 'शूर्पे शर्पम्‌ इति 
दष्टान्तेन | सदसतोविवेकः (पृथक्कारः ) असतश्च परिहार एव क्रियते शूर्पेणेति 
दृष्टान्तस्य स्वारस्यमिति दिक्‌ । - 

व्याकरणम्‌ 
स्वसा--ुपूर्वात्‌ ‘aa गतिदीप्त्यादानेषु' (भ्वा० To से०) इत्यतो भावे 


` किविप्‌ । तृतीयैकवचतम्‌ । 


वृक्षस्य--'वृक्ष वरणे, आवरणे इति काशकृत्म्नः' (watoao Ho) 
इत्यतः पचाद्यचि रूपम्‌ । यद्वा वृश्च्यते इति वृक्षः । ओव्ररच्‌ छेदने (Forte वे०) 
इत्यतः कर्मणि 'स्तु-व्रश्चि०' (उणा० ३.६६) इत्यनेन सप्रत्यये रूपम्‌ । तथा 
हि, 'वृक्षो व्रश्चनात्‌’ इति यास्कः (निरुक्तम्‌ २.६) । 
महानग्नी gaam शम्यया परि धावति ! 
qa न fara यो मृगः शीर्णा हरति धाणिकाम्‌ ॥१०॥ 
'महानग्ती' दिगम्बरमहादेव्या अस्मदम्तःस्थितांशशक्तिः 'कृकवाक क्रियते 
जन्यते इति कक कृत्रिमम्‌, अनित्यं क्षणिकं च सुखं विति व णंयति वा जनोऽनेन 
अन्प्रमातमिति कृकवाको रागः कामो वातं 'परि' प्रति "शम्यया शम-दम- 

श्रद्धा-समाधानोपरम-तितिक्षा-समाख्यसम्पत्ति-षट्कशस्त्रेण, निशितेन असङ्ग- 
शस्त्रेण,वा 'घावति' सरभसमभियाति महावेगेन तमाक्रम्य तत्क्षणं विनाशयित्‌- 
मुद्युङ्गते इति यावत्‌ । “उपग्रृते' इति पदं पूर्वमस्त्रादनुकृष्यते$नुवतंते वा, सा 
महानग्नी आक्रामन्ती ब्रूते उपदिशति वा 'न' सम्प्रति, (निरु० ७.३१) 'विद्म! 
जानीमः तं मृगं a: अयं मृगः' य एष मृग इव विमृग्य विशसित्‌ं योग्यो वासना- 
पशुः कामनामा रागाख्यो वा 'शीष्णा' मस्तिष्कद्वारा, मस्तिष्कमाक्रम्य तत्र 
विक्त जनयित्वा चेत्यर्थः 'घाणिकाम्‌' धानिकाम्‌, घानीम्‌, आत्मसाञ्जाज्य- 
राजधानीं 'हरति' लुण्ठति, अपहरति आत्मनो दिव्यवरणीयागणनीयगुणगणा- 
गारमिति भावः । 
भपि वा, 'महान्‌' महासाधकः 'अग्नी' स्वान्तःस्थाग्निभ्यां यथोकताभ्यां 
'शम्यया' निशितशस्त्रेण च अनासक्तिसंज्ञेन षटसम्पत्तिखड्गेन वा इत्येवंविधा- 
ऽधंयोजना द्रष्टव्यां । र 
इदमाक्‌तम्‌-सर्वानथंमूलस्य कामस्य रागस्य वा समूलोन्मूलनं साधकस्या- 
परिहायंमिति प्रतिपादितमस्मिन्‌ मन्त्रे। प्र कामश्च सङ्कल्पात्‌ सङ्गाच्च 
सञ्जायते इति संशायते तज्ज्ञवचनात्‌ । 
तथा हि-- 
काम ! जानामि ते रूपं (मूलं) सङ्कुल्पात्‌ किल जायसे | 
नाहं सद्भुल्पयिष्यामि ततो मे न भविष्यसि 1)’ 
ष्यायतो विषयान्‌ Ga: सङ्गस्तेषूपजायते | 
सङ्गात्सञ्जायते कामः कामात्‌ क्रोधोऽभिजायते ॥ 
MONS PRS कै बुद्धिनाशात्‌ प्रणश्यति॥ 

(गीता २.६२-६३) 
अयमेव कामो रागोऽप्यभिधीयते । रागो नाम सुखमूलो रञ्जनात्मकचित्तवत्ति- 
विशेष: । यस्मात्‌ पदार्थात्‌, पुरुषात्‌; प्राणिनः स्थानसाधनादिकाद्‌ वाऽस्माभिः 
सुखं प्राप्यते तस्य रञ्जनात्मकसंस्कारोऽस्मच्चित्तवृत्तौ पतति । ततो वारंवारं 
तस्येव स्मृतिः तपप्राप्तेस्तृष्णा च सञ्जायते । स एव राग: | अयमेवाशयः 
“सुखानुशयी राग” (साघनपादः, ७) इत्यस्य पातञ्जलयोगसूत्रस्य । यस्मात्‌ 
प्राणिपदार्थादे: पुंसा सुखं प्राप्त तेन सुखसाधनेनैव सह शेते तस्य मनस्तदासकतं 
तत्सतृष्णं | 

ह राग: कामो वा सवेभावानाँ सकल क्रियाणाञ्च मुलम्‌ । तथा चोक्तं 
भरतेन-- 

प्रायेण सर्वेभावानां कामान्निष्पत्तिरिष्यते । 
तथैव मनुमहाराजेनापि-- 
अकामस्य क्रिया काचिद्‌ दृश्यते नेह कहिचित्‌ । 
यद्यद्धि कुरुते जन्तुस्तत्तत्‌ कामस्य चेष्टितम्‌ ॥ 
(Fe २.४) 
इति व्याहरता कामस्य सर्वक्रियाजनकल्वमुक्तम्‌ | 
किन्तु कृत्रिमं खलु सकल-भाव-क्रिया-व्यापारमूलकामजन्यं सुखमिति 
आम्नातं प्रकृतनिगमे pp इति पदेन । तस्य कृत्रिमस्य, अनित्यस्य क्षण- 
भङ्गुरमिथ्यासुखस्य प्रलोभनमेव 'कामात्‌ क्रोधोऽभिजायते’ (गीता २.६२-६३) 
इत्यादिगीतोक्तक्रमेण सवंनाशान्तां सकलानर्थंपरम्परां प्रसूते । यावत्‌ कामो- 
ऽवतिष्ठते साधकस्य सत्ताया: कस्मिन्तपि स्तरे तावत्‌ परमप्रभूप्राप्तिस्वरूपिणी 
साधनापूतिः शशशु ङ्गायते 'कामो यत्र न तत्र हि रामः' इति प्राज्ञोकतेः । अस्याः 
सूक्ते: फलितार्थस्तु 'रामो यत्र न तत्र हि कामः' इति । तथा चाह: श्रीचेतन्य- 
महाप्रभवः--कामो नाम आत्मेर्द्रियप्रीतिवाङ्छा, प्रेम नाम क्रृष्णेन्द्रियप्री ति- 
arar इति (चंतन्यचरितामृत-आधारतः) । अतश्च मात्मसाज्जाज्यसंजि- 
गीषुभिर्जीवेः शिववत्‌ 'काम'जयिभी 'राम'प्रेमिभिश्च भाव्यम्‌ । यतो हि 
जीवो नाम कामस्य दासः, शिवो नाम कामरहितो जीव इति। कामजये एव 
आत्मपरमात्मसाक्षात्कारो भवतीति भणितं महाभारतकारेरपि '"""कामद्वेषौ 
च जयति तदात्मानं च पश्यति’ (म०भा०, MoTo २१.३) । 'आत्मानं 
च? इत्यत्र चकारोऽनृक्तपरमात्मसमुच्चयाथंः । ततश्च समूलघातं ह्तब्योऽयं 
महाशनो महापाप्मा, दुष्पूरानलो seat महावेरी कामो विप्राणां मोक्षद्वारा- 
THAT | स च सङ्कूल्पमात्रपरित्यागेत विवेकवैराग्ग्रसहक्ृतेन निर्मूलयितुं 
शक्यो नान्यथा | तथा चोक्तं परमप्राज्ञे राप्तै:-- 
यन्मेथुनादि गृहमेधिसुखं हि तुच्छं 
कण्डूयनेन करयोरिव दुःखदुःखम्‌ | 
तृप्यन्ति नेह कृपणा बहुदुःखभाजः 
कण्डूतिवन्मनसिजं विषहेत धीर: 1 
सङ्कल्पाज्जायते कामः सेव्यमानो विवधंते | 
यदा घ्रज्ञो बिरमते तदा सद्यः प्रणश्यति ॥ 
असङ्कुल्पाज्जयेत्‌ कामं क्रोधं कामविवजं नात्‌ ।  (भाग० ) 
यतो हि 'हषं'ततयः sat: किल कं न दर्पयति विमोहयति वा ? 
शङ्करेण संदग्धो$प्यसो अनङ्गत्वमुपागतः सूहषमनासनारूपेण निवसति जीव मात्रस्य 

हृदये । अतो निष्कामत्व-नि:सद्भूल्पत्व-हषंशोकाती तत्वभूगिकायाँ शाश्वत- 
प्रतिष्ठालाभ एव हृषंपुत्रस्य कामस्य दाहः इति रहस्यम्‌ । 


शम्या --अनेन शब्देन सद्धेतितं शमदमादिसम्पत्तिषट्कं साधनचतुष्टया- 
न्तर्गंतत्वात्‌ स्वसाधनमूतयोः विवेकवे राग्ययोः, स्वपरिणामभूतमुमुक्षुतायाश्चोप- 
लक्षणम्‌ । अस्य प्रसिद्वार्थो युगकीलक इति, 'शम्या स्त्री युगकीलकः' इत्यमरः 
(६.१४) । अत्र त्वेष शान्तिकरे युगकीलतुल्यशस्त्रे वर्तंते इति भथर्वभाष्यकाराः 
क्षेमकरणदासत्रिवेदिन: । शल्या नाम अर्शश्चिकित्सायां प्रयुज्यमानः शालाक्य- 
शस्त्रविशेष इति वागभटः । वेदस्य रहस्यार्थेऽयम्‌ अन्तारिपूपद्रवोपशामके तीक्ष्ण- 
शस्त्रविशेषे द्रष्टव्यः। अन्तर्वेरिविनाशकेषु सुतीक्ष्णशस्त्रेषु तीक्ष्णतमं तावद्‌ 
असङ्गलड्गः परापरवैराग्यं वेति रहस्यम्‌ (गीता १५.३) । 
मृगः--मृगवद्‌ fagra, अन्विष्य fagia योग्यत्वात्‌ कामोऽपि मृग एव 
विशसनीयवासनापञुत्वात्‌ । अथ ‘ag त्यं मायिनं मृगं तमु त्वं माययाव- 
बीरचंन्ननु स्वराज्यम्‌’ (ऋ १.८०.७) इत्येतान्‌ मन्त्रचरणान्‌ सायणः a” 
यस्मात्‌ खलु मायिनं मायाविनं त्यं तं प्रसिद्धं वञ्चयितारम्‌, लोकोपद्रव- 
कारिणमित्यर्थः, मृगं मुगरूपमापन्नं तं वृत्रं त्वमपि मायर्य॑वावधीः, ga- 
वानसि’ इत्येवं व्याचक्षाणो 'मृग'शब्दस्य प्रतीकात्मकार्थव्यार्यायां परमोप- 
कारको भवति वेदगृह्या्थंवादिनामात्मयाजिनाम्‌ । काममृगोऽपि वृत्र एव 
चित्प्रकाशस्य ज्ञानज्योतिषश्च आवरणात्‌ समाच्छादनाद्‌ वा । सथा चोवतं 
गीतायाम्‌ 
धूमेनाव्रियते वह्मियंथादर्शो मलेन च। 
यथोल्बेनावृतो गर्भस्तथा तेनेदमावृतम्‌ ॥ 
आवृतं. ज्ञानमेतेन ज्ञानिनो नित्यवेरिणा । 
कामरूपेण कोन्तेय दुष्पूरेणानलेन च ॥ 
इन्द्रियाणि मनो वुद्धिरस्याधिष्ठानमुच्यते | 
एतेविमोहयत्येष ज्ञानमावृत्य देहिनम्‌ ॥ 
तस्मात्त्वमिन्द्रियाण्यादौ नियम्य भरतषंभ । 


d 


पाप्मानं प्रजहि ह्येनं ज्ञानविज्ञाननाशनम्‌ ॥। (३.३८-४१) 
एषु इलोकेषु कामो ज्ञानज्योतिरावरवः पाप्मा च प्रोबतः। पापमात्रं च वृत्र 
एव वेदमन्त्रा णामाध्या त्मिकेऽ्थे, आत्मज्योतिषः समाच्छादनात्‌ | 

कामक्रोधौ खलु वृत्रविशेषौ मधुकेटभो, योगशास्त्रपरिभाषया 'मंल'नामकं खलु वृत्रविशेषो मधुकेटभो, योगशास्त्रपरिभाषया 'मंल' 


एवमेव लौभमाहो महिष्मसुर-जिक्षुरों विक्षेपारुयको, अहम्ममभावो च शुम्भ विक्षेपारूयको, अहम्ममभावो च शुम्भः, 

निशुम्भौ आवरणाऊदयों इति विवेक: । अतः समूलमुन्मूलनीय एप महावेरी । 
अव्यापा दिते त्वह्मित्‌ मृग आत्मराज्यं विजित्यापि योषितां क्रीडामृगो भवति 
पुमान्‌ इत्युक्तं भागवते-- 


जि $ [a3 f / 
निजित्य दिक्चक्रमभूतविग्रहो वरासनस्थः सुरराजवन्दितः । ae 


गृहेपु मेथुन्यमुक्नेषु योषितां क्रीडामृग: पूरुष ईश नीयते ॥ 


वञ्चकचक्रचूडामणिश्चायं काममृग: शीष्णि प्रहरति पुरुषं, हरति च तस्य 
सुरराज्यस्पधि अध्यात्मसाञ्राज्यम्‌ | इन्द्रियाणि मनो बुद्धिरस्याधिष्ठानमुच्यते 
इति गीतावचने च शीर्ष्णा साम्राज्यहरणस्य भावो विशदतयाऽभिव्यक्तः | तत्रा- 
घिष्ठितशचायं शठशिरोमणिः कामो याँ धाणिकामाक्रामति लुण्ठति च सा खलु 
अस्मत्समस्तमत्ताया राजाधिराजस्य अन्तरात्मनस्तदी यज्योतिश्शनितशान्ति- 
प्रभृति दिव्यसद्गृणसन्ततेण्चाधिवसति ह दयनगरी, जीवात्मनो राजधानी इत्यल- 
मनल्पजठ्पनेन । 


कृकवाकम्‌--क्रियते इति कक कृत्रिमम्‌ । करोतेः कमंणि “सृ-वृ-भू०' | 
(उणा० ३.४१) इत्यनेन कक्‌ । कृकं कृत्रिमसुखं afia वर्णयत्तीति कृकवाक- | 
स्तम्‌ । कृकशब्दे उपपदे बनतेक्रेवीतेर्वा 'कमेण्यणू' इति भण्‌ । न्यङ्क्वादिवत्‌ 
कुत्वमास्थेयं छान्दसम्‌ । 


शम्यया--शम्यतेऽनया उत्पातादिकमित्यर्थं 'शमु पशमे’ (दि०प०से०) 
इत्यस्मात्‌ यक्‌ औणादिको बाहुलकात्‌ (उणा० ४.११२) । स्त्रियां टाप्‌ । 


घाणिकाम्‌--दधति धीयते वाऽस्यां निधिर्महामूल्यनिधिरिति धानी । सेव 
धानिका धाणिका च । दधातेरधिकरणे ल्युटि, स्वार्थे कप्रत्यये, टापि, इत्वे, 
| Brad णत्वे च रूपम्‌ । द्वितीयेकवचनम्‌ । यद्वा 'आणको लृ-ध्‌-णिधि-घाङभ्यः' 
| (उणा० ३.८३) इत्यनेन दधातेः आणकाप्रत्यय: । स्त्रियां टाप्‌ । अत इत्वम्‌ । 
महानग्नी महानग्नं धाधन्तमनु धावति | 
इमास्तदस्य गा रक्ष यभ मामद्धघोदनम्‌ ॥११॥ 
'महातरती' चिदम्बराम्वरा महाशून्यपरमव्योमाम्बरा जगदम्बा सृष्टेरीक्षणा- 
त्परमपि सर्जनसङ्कुल्पाज्जुगुप्समानं 'धावन्तं' प्रपञ्चप्रपञ्चनात्‌ पलायमानम्‌, 
सि ऐक्षत' (Ago १.२.५) इत्येवंस्वरूपात्‌ सर्गक्षणात्‌ परमपि 'सोऽकामयत' 


(तैत्ति० २.६) इत्येवंरूपसृष्टिसङ्कुल्पप राङमुखम्‌, स्वयमीक्षितसगंसर्जेनानोत्सु- १ 


परात्परं पुरुषम्‌ 'अनुधावति’ सवेगमनुव्रजति सर्जनसद्कुल्पार्थ तं सम्म्रेरयितुं 

प्रोःसाहथितं च, तद्विना तस्या अस्तित्वसामर्थ्यादिवेयर्थ्यापत्तरिति भाव इत्ये- 


को5थ: पूर्वार्धस्य । 

Cc __* 
अपि वा, 'महानग्नी' पूर्वोक्ता एतत्सूक्तसम्प्रोक्तसा धनापद्धत्या सम्प्राप्ता- 
पवर्गम्‌, उपर्युक्तमहानग्नेन परात्परेण सह सायुज्यमुपेतं, प्रपञ्चपराङ्मुख- 
त्वाच्च तेनेव सह 'धावन्तं' प्रपञ्चस्य परस्तात्‌ पलायमानं 'महानग्नं' _तादा- 
म हा 'अनुधावति' 
सुमहाजवेन अनु ब्रजति प्रचोदयितु तं मबुद्धवन्निर्वाणमपि निरादृत्य 
निराकृत्य च त्रिविधतापतप्तप्राणिपरित्राणार्थ, जीवमात्रस्य प्रकृतिपुरुषविवेक- 
पथप्रतिपादनप्रशिक्षणपूर्वकं परमकल्याणसम्पादनार्थ, जगति जगदीदइवरसाम्राज्य- 
संस्थापनार्थम्‌ आ अपर-'पुरुष'मात्र-अपवर्ेप्राप्तेः प्राकृतिकप्रपञ्चे एव 
जीवनयापनाथंञ्च | एतदर्थं च सा महानग्नं परात्परपुरुषम्‌ 'उपब्रृते’ इति 
पूर्व मन्त्रेभ्योऽनुकृष्यते | किम्‌ उपब्रूते इत्याकाड्क्षायामाह--'तत्‌' हे लिद्धातीत ! 
qa सत्‌', 'तद्‌ एकम्‌' इत्यादिपदावलिविनिदिष्ट अव्यक्त, अनिर्वाच्य ! पर्‌मो- 


TS SRT TST TEST 
जीव्रसमुद्धारहेतोः 'अस्य' बुद्धिस्थस्य, सद्यः प्रकृतिबन्धमुकतस्य, त्वया सह लब्ध- 
तादात्म्यस्य सिद्धजीवस्य 'इमाः गाः एताश्चिर्दाचष:, चिज्ज्योती रश्मीन्‌ . 'रक्ष', 
पाहि, त्वयि विलयपूर्वंकं जीवभावविलोपात्‌ त्रायस्वेति यावत्‌ । “माँ यभ’ मया 


सह्‌ सङ्गतो भव सृष्टिसजंन-तद्वधापारप्रवतंनाथंम्‌ 'औदनम्‌' सेचनशीलं cada 
वा प्रकृतिमयं ब्रह्म, विइवब्रह्म ‘afe’ आदय, उपभोजय इमं जीवं जीवान्तर- 
मङ्गलसाधनार्थम्‌ | 


“महान्‌ अग्नी महान्‌ अग्नम्‌' इत्येवंविधे पदपाठे तु सरलतराऽथंयोजना | 
सा चेयम्‌--“महान्‌' महासाधकः 'अग्नी' अग्निभ्यां पूर्वोवताभ्यां करणाभ्यां 
'धावन्तम्‌' आत्मपरमात्मसाक्षात्कारवर्त्मनि महावेगेन व्रजन्तम्‌, पुरः पुर 
उच्चात्युच्चं च प्रगतिपरं 'महान्‌ अग्निम्‌’ महानित्यत्र द्वितीयार्थ प्रथमा, 
महान्तम्‌, तत्त्वविदामग्रगण्यम्‌ अर्निस्वरूपं गम्‌ 'अनधावति’ भनसरति 
सतीब्रवेगम्‌, उपब्रूते च तम्‌ 'तत” हे 'तत्सत्‌”-प्रतिनिधे गरुशिरोमणे ! 
'प्रभ हे यम ! यत्ञात्मन्‌ ! संयतेन्द्रि, अदान्तशिष्याणां दुर्दान्तिम्द्रियाइवनियमन- 
निपुण ! 'अस्य' त्वत्सम्मुखस्थान्तेवासिनः 'इमा गा रक्ष' एतानि एकादशे 
न्द्रियाणि पाहि सम्मागंच्युतेः; दर्शय एषामनृशासनसत्पथप्रवतंनपः्धतिम | 
एवञ्च 'माम्‌ ओदनम्‌ अद्धि' ब्रह्मौदनम्‌, स्वोगदनं, पञ्चोदनम अजञ्च माम 
उपभोजय आास्वादय साधनासत्फलस्वरूपम | 


aw इति शब्दे क्रियापदत्वेन स्वीक्रियमाणे तु स्वार्थऽन्तर्भतण्यर्थं च 

वरते पानस्य यमेलोण्मिध्यमपुरुषेक्रवचनरूपं 'यभ” इति बोध्यम्‌ । अत्र च इयमर्थ- 
योजना बोध्या--'तत' हे. qaq -प्रतिनिधे सद्गुरो | (माँ यभ’ अन्तःसङ्गतो 
भव मथा सह, सिद्धे च तस्मिनन्तःसङ्गमेञ्तःसम्पर्कउन्तमिलने च यमय माम १ 
अन्तर्यामितया, _नियमय मेऽन्तःसाधनाम्‌, परिचालय मां पदे पदे सिद्धिपये, 
अन्ते च 'औदनम्‌ अद्धि' ब्रह्मौदनं, स्वगौंदनमजौदनञ्च माम्‌ आशय आस्वादय | 


अत्रेदं विचारणीयम्‌ ला "को न्वयमोदनो ASA सम्प्राथित: सद्गुरुम्‌ 
अदनार्थम्‌ ? भगवान्‌ वेद एव विशेदीकरोति अस्य गृह्याथंमनेकत्र । अथवं- 
वेदस्य ओदनदेवताके सुबते (११.३) — 
तस्यौदनस्य वृहस्पतिः शिरो ब्रह्म मुखम्‌ ।। १॥ 
द्यावापृथिवी श्रोत्रे सूर्याचन्द्रमसावक्षिणी सप्तक्रषयः प्राणापानाः॥२॥ 
इयमेव पृथिवी कुम्भी भवति राध्यमानस्यौदनस्य द्यौरपिधानम्‌ ।।११॥ 
ऋचा कुम्भ्यधिहितास्विज्येन प्रेषिता ।। १४।। 
ब्रह्मणा परिगृहीता साम्ना पर्यूढा ॥१५॥ 
ओदनेन यज्ञवचः सर्वे लोकाः समाप्या: ।। १६।। 
यस्मिन्त्समुद्रो Mi मिस्त्रयोऽवरपरं, श्रिताः ॥२०॥ ` 
यस्य देवा अकल्पन्तोच्छिष्टे षडशीतयः WL 
| तं त्वोदनस्य पृच्छामि यो भस्य महिमा महान्‌ WR Va 
| ब्रह्मवादिनो वदन्ति पराञ्चमोदनं प्राशी २: प्रत्य्चारेमिति RRN 
| त्वमोदनं प्राशी३स्त्वामोदना३ इति ।।२७।। 
नेवाहमोदनं न मामोदनः ।।३०॥।। 
ओदन एवौदनं प्राशीत्‌ ॥३१॥ 
| डृत्यादिभिनिगदव्याख्यातैमंन्त्रै रोदनस्य प्रतीकात्मकता न केवलमनावृता विवता- 
| ऽप्यभिधया । ब्रह्मवादिनामयं ब्रह्मौदन एवं प्रकृतमन्त्रे 'मामद्धथोदनम्‌' इति 
मन्त्रांशेऽभिप्रेतः । 
अथ च अथवंवेदे मस्यौदनस्य महिमानुवर्णनपराणि नैकानि सूक्तान्तराणि 
दृश्यन्ते । तेषां केचिन्मन्त्रा अत्र समुद्‌ भ्रि यन्ते 
ब्रह्मास्य शीर्ष बृहदस्य पृष्ठं वामदेव्यमुदरमोदनस्य | 
छन्दांसि पक्षौ मुखमस्य सत्यं विष्टारी जातस्तपसोऽघि यज्ञः ॥ 
इममोदनं नि दधे ब्राह्मणेषु विष्टारिणं लोकजितं स्वगंम्‌ । 
. समे मा क्षेष्ट स्वधया पिन्वमानो विश्वरूपा धेनु: कामदुघा मे अस्तु॥ 
r (अथवं० ४.३४. १,८) 

अजः पक्वः स्वगे लोके दधाति पञ्चोदनो निक्र ति बाधमानः । 
तेन लोकान्त्सूर्यवतो जयेम l 
अजो वा इदमग्ने व्यक्रमत तस्योर इयमभवद्‌ द्योः पृष्ठम्‌ | 
अन्तरिक्षं मध्यं दिशः Wea समुद्रौ कुक्षी ॥ 
सत्यं चतं च चक्षुषी fagi सत्यं श्रद्धा प्राणो विराट्‌ शिर: । 
एष वा अपरिमितो यजो यदजः पञ्चौदनः 11 

(अथवे ० ६.५.१८,२०,२१) 


ऋतेन तष्टा मनसा fader ब्रह्मोदनस्य विहिता वेदिरग्रे । 
अंसद्रीं शुद्धामुप धेहि नारि amai सादय देवानाम्‌ ।। 
येन देवा ज्योतिषा द्यामुदायनू ब्रह्मौदनं पक्त्वा सुकृतस्य लोकम्‌ | 
तेन गेष्म सुकृतस्य लोक स्वरारोहन्तो अभि नाकमुत्तमम्‌ ॥ 

(अथवं० ११.१.२३,३७) 


अथ च ऋरवेदेऽपि--'भिनत्‌. कनीन ओदनं पच्यमानं परो गिरा 
(ऋ० ८.६९.१४) इति मन्त्रवर्णेन अयमोदनो गिरामगोचरः, तपस्ना परिपच्य- 
मानः, आवरणभेदनेन च आत्मनि प्रकाशमान इत्येवमुपवणितः। सोऽयम्‌ एषु 


मन्त्रवर्णषु निरूपितः सूर्वोच्च-स्वर्लोक-समारोहण-साधनस्वरूपो ब्रह्मोदन: 
पञ्चौदनो वा saaa: faa वा प्रकृतमन्त्रे विवक्षितः, वेदस्य वेदेनैव व्याख्यानस्य न्याय्यत्वात्‌ | 


तदेवं सुस्पष्टेऽपि ओदनस्य गृह्यस्वरूपे येऽवग्दिश इममोदनम अन्नब्रह! परक- 
तयव व्याख्यातुमाग्रहप्रहग्रहिलाः तरपि 'ओदन एवोदनं प्राशीत्‌' (अधवं० 
११.३:३१) इति मन्त्रवर्णस्य तात्पयंमिदमपलपितुं नेव पार्य यद अन्मेऽपि ब्रह्म 
साक्षात्कृत्य 'जीवश्रह्मणाऽन्नब्रह्म प्राइयते' इत्येवंरूप-जीवजगज्जगदीशव रंक्यान- 
भूवलाभाथंमेव प्रेरथति पुरुषं भगवान वेदः प्रेरयति पुरुषं भगवान वेदः | 


IPARA: सम्भवतः शाक्ततन्त्रस्य वेदिकं मूलम्‌ सम्भवतः शाक्ततन्त्रस्य वेदिकं मलम्‌ । तस्य प्रसिद्धपञ्च- 


मकारेषू पञ्चतत्वेषु_ वा मेथुनतत्त्वस्य रहस्यार्थोज्त सु तितो Tete | 


अदी क्षितेभ्यस्तन्ममंगोपनाथमेवात्र 'महानग्नी', 'महा-नग्नम्‌', 'अनुधावति 
'यभ इत्यादिकाऽथश्लेषमयगढपदानां प्रयोगो विहितः । अतश्च 'बिभेत्यल्प- 
श्रुताद्‌ वेदो मामयं प्रहरिष्यति’ इति विदद्धिविद्वद्धिमेथुनाथकस्य यभेरर्थोऽत्र 


मदो मद्य मतिमुंद्रा माया मौनं मनः पलम्‌ | 
TaT Aqai यस्य तेनासौ शाक्त उच्यते |। 

इति योगाचा - श्रीगोरक्षनाथ-बिरचित-'सिद्धसिद्धान्तपद्धति'- (षष्ठो पदेशः 
इलोक: ५०)- विहित,-पञ्चमकार'-विवरणप्रम ]णाधारतो विधेयो न अल्प- 
श्रुतवद्‌ निरङ्गकुशतया । उपर्यूपन्यस्तपद्यतात्पर्यानुसारेण agar कुण्डलिनी- 
परमशिवयोः शिवशवत्योर्वा सङ्गमो मिलनं वा मेथुनम्‌, यद्वा प्राणापानयोः 
सङ्गमः कुम्भक एव मेथूनम्‌ | शिवशकितिमिलनं प्राणापातसङ्गमं च यो महा- 
शक्तये समर्पयति स शाक्त उच्यते | पञ्चमकारेण पूजाऽनृष्ठेया इति सुप्रसिद्ध 
शावतमतम्‌ | तस्यां पञ्चमकार-करणक-पूजायां मेथुनद्वारा पूजाया रहस्यं ताव- 


दिदं यत्‌ प्राणापानमञङ्गम-शिवशक्तिमिलने संसाध्य महाशक्तये समर्पणीये ` 


इति । एतद्‌ रहस्यं च तन्त्रमार्गीय-सिद्ध-गृरुगम्यमेव। तथा चोक्तं 
कौलाचार्ये:-- 
आमूलाधारमाब्रद्मरन्ध्रं गत्वा पुनः पुनः । 
चिच्चन्द्रकुण्डली शकिति-सामरस्य-सुखोदयः ॥ 
पराशकत्यात्ममि धून-सं यो गाऽऽनन्दनिर्भरः । 
य आस्ते मेथुनं तत्‌ स्यादपरे स्त्रीनिसेवकाः 11 
(श्रीकुलाणंवतन्त्रम्‌ ५,१०७,११२) 


प्रकृत मन्त्रे = महानग्नानुधावनं 'यभ माम्‌' इति प्राथंनञ्च 
शिवशक्तिमिलन-संसाधनार्थः तन्वसाधनानुसारी प्रयास एवेति बोध्यम्‌ । 

a a 'कुतो वेदादिसच्छास्त्रेषु_ईद्शाऽन थंकारिसच्दिउघार्थक्पदप्रयोग”_ हुति 
चोद्यम्‌, मन्त्रशास्वादिरहस्यब्रिद्यासु सन्दिग्धार्थत्ताया-भुणत्कत्‌ । पर्यायप्रयोगाः 
सन्देहोत्पादनाय अर्थंश्लेषाय च क्रियन्ते । अन्नधिकारिभ्यो रहस्यशास्त्रस्य 
गोपनाय कुता एतादृशप्रयोगा बहुधे-दुश्यन्ते-शास्त्रश्रन्येषु । 'सोऽपि रुद्रजपं 
कुर्यात्‌’ इत्यत्र यजुर्वेदी यरुद्राध्यायस्य जपो न विवक्षित: किन्तु मन्त्री एकादशः 
कृत्वः (रुद्राणामेक्तादशत्वात्‌) मन्त्रजपं कुर्यात्‌ इत्येव रहस्यार्थः । 

व्याकरणम्‌ 

ग्रभ--'यम उपरमे' (भ्वा०प०अ०) इत्यस्माल्लोण्मध्य मपुरुषेकवचने 
रूपम | 'गम्यते प्राप्यते ज्ञायते वा इति गभीर्‌ः' इत्यत्र गमेर्मकारस्य भकारवत्‌ 
(उणा० ४.३६) अत्रापि यमेमंकारस्य भकारः, छन्दसि वणंव्यत्ययस्य बाहुल्येन 
दर्शनात्‌ । 


औदनम्‌--ओदन एवौदनस्तम्‌ । स्वाथिकोऽण्‌ | 

सुदेवस्त्वा महानग्नीबंबाधते महतः साधु खोदनम्‌ । 
कुसं पीवरो नवत्‌ ॥१२॥ 
हे महासाधक ! "सुदेवः महान्‌ अग्नीः' ज्येष्ठश्रेष्ठब्रह्मस्वरूपो देवादिदेवो 
महानर्निस्वरूपो भगवान्‌ 'त्वा' त्वां 'बबाधते' पुनः पुनरतिशयेन च वाधते, 
प्रबलतया प्रेरयति यत्‌ 'महतः साधु खोदनम्‌' बुद्ध: परतः स्थितस्य महत 
आत्मनः साधुरीत्या सम्यग्‌ अन्वेषणं कुरु, देहप्राणेन्द्रियमनसामावरणानि विदायं, 
गहुनगभीरहृद्‌गुहाया अन्तस्तलं प्रविश्य तत्र संवृतस्यात्मनो निभेदनमनावरणं 
च कुरुष्व सम्पूर्णतया | यतः "पीवरः? आत्मानुसन्धानसाधनासम्पुष्टसमस्तसत्तः 
साधकसत्तम एव हूद्गुहावतिनोऽन्तरतमात्मनः ‘gay’ आलिङ्गनं, तेन सह्‌ 
घनिष्ठमन्तमिलनं वा aag अधिगच्छति, प्राप्नोति | 
अपि वा, हे साधकप्रवर ! 'महान्‌ अग्नीः' महान्‌ तत्त्वविदग्रणीः “सुदेवः 
ज्योतिष्मान्‌ श्रेष्ठगुरुदेवः 'त्वा बबाधते' त्वां बलवत्तरं प्रेरयति `अग्ने पूर्ववत्‌ । 
विशेषविवरणम्‌ 
सुदेव:--'देवो दानाद्वा दीपनाद्‌ वा द्योतनाद्‌ वा द्यस्थानो भवतीति ar 
(निरु० ७.४.१५) इति यास्कोक्तेः ज्ञानज्योतिषा दीप्यमानत्वात्‌ ज्ञानालोक- 
प्रदानाच्च सद्गुरुरपि सुदेव एव | अतोऽत्र देवाधिदेवो dsa देवाधिदेवो भगवाच qalana 
उभावपि विवक्षितो वेद्यो । 

' बबाधते-'वाधः' इति वलनामघु पठितं निघण्टौ (२.६.८) । तस्माद्‌ 
बाधतिरत्र बलवत्तर-विवशीकारक-प्रेरणे बोध्यः | प्रपू्वंकोऽयम्‌ ऋग्वेदे 
निरुक्ते च 10 press forward, urge, promote (प्रबलतया पुरतः प्रेरणं, 
विवशीकरणं पुरतः प्रवधनञ्च) saig वर्तते इति मोनिथर्‌-विलियम्स- 
महोदयाः । यङन्तस्यास्य बाबधे, बद्वधे इति रूपे च ऋग्वेदे ‘to press hard’, 
उग्रसम्पीडने$र्थे वतेते, 'प्रबाधित’ इति (ऋ० १०.१०५.) ‘urged on’ 
'अग्रतः प्रेरित’ इत्यर्थे 'प्रबाबधान' इति च ‘hastening on before’ (तीब्र- 
वेगेन अग्रे सम्प्रेरित) इत्यर्थे वतंते इत्थपि तन्मतम्‌ । (Sans. Eng. Dict. pp. 
683, 727) । दृश्यते चाद्यापि हिन्दीभाषायां बाधते रस्मिन्न्थे प्रयोगो *बाघ्य'- 
“वाधित'-शब्दव्यवहारे इति दिक्‌ । 

महत:---'बुद्धेरात्मा महान्‌ परः' (कठोप० १. ३. १० ), “ज्ञानमात्मनि 
महति fama (कठोप० १.३.१३), 'सत्त्वादधि महानात्मा' _ (कठोप० 
२.३.७) इत्येषु उपनिषत्सन्दर्भषु सुकी तितो महानात्मेव प्रस्तुतमन्त्रे 'महत्‌'- 
पदेन सङ्के तितो गृढरीत्या । 


खोदनम्‌ ‘qs भेदने (चु० उ० Fo) इत्यस्माल्ल्युटि निष्पन्नोऽयं 

शब्द: अन्त-प्राण-मनो-विज्ञानमयकोशचतुष्टयावरणभेदनपूर्वळाम्‌ ATANT- 
कोशस्थात्मनोऽतावरणमाह । इदमवदारणपुरस्सरं छनन॑ खोदनं वा 
'अगस्त्य: खनमानः खनित्र: सत्या देवेष्वाशिषो जगाम' (क्र० १.१७६.६) 
इत्यत्र कौतितं हृद्गृहावखननमेव, यत्फलं खलु हृद्गृहाया गभीरतमतलेषु 
अन्तरङ्गतया सोममुधास्वादनम्‌ आनन्दमयसोमस्वरूपात्मतो रसपान वा तस्मिः 
न्नेव सूक्ते सद्कीतितम्‌ 'इमं नु सोममन्तितो हृत्सु पीतमुप ब्रुवे’ इति मन्त्रवर्णेन 
(क्र० १,१७९.५) | इदमेव खोदनं कठोपनिषदि 'तं स्वाच्छरी रात्‌ प्रवृहे- 
न्मुछ्जादिवेषीकां aan’ इति मन्तवर्णेरुपर्वाणतम्‌ (२.३.१७) | 


तदेवम्‌ अस्मिन्‌ garar o इति मन्त्रे साधकस्यान्तःस्था देवी तमुद्‌- 
बोधयति सततात्मगवेषणया परमात्मना सह घनिष्ठान्तमिलनलाभार्थेमिति 
सारसर्वस्वम्‌ | 

व्याकरणम्‌ 

बबाधते —ga: gaat वा वाधते इति वाबाध्यते । छान्दसे यङ्लुकि 
अभ्यासहस्वे च बबाधते इति साघु । 

खोदनम्‌ --'खुड भेदने' (Ho Fo Fo) इत्यतो भावे ल्युटि वणंव्यत्ययेन 
इस्य दकारे च रूपम्‌ । 

कुसम्‌--'कुस a (दि० To Ho) इत्यतो भावे कप्रत्यये रूपम्‌ । 
कित्त्वाद्‌ गुणाभावः | 

पीवरः --पीवतीति पीवरः । 'पीव स्थौल्ये’ (Faro To Ho) इत्यतः 
औणादिकः 'अर'प्रत्ययो बाहुलकात्‌, स च चित्‌ (उणा० ३.१३२) । 
` नवत्‌--'नवते' इति गतिकर्मा नैघण्टुको arg: (२.१४.२६), तस्माल्लेट्‌- 
प्रथमपुरुषेकवचने रूपम्‌ | 

am दुग्धामिमाङ्गार प्र सुजते वनं करम्‌ । 
महान्‌ वे भद्रो बिल्वो यभ मामद्धयौदनम्‌ ॥१३॥ 

पूर्व मन्त्रोक्तः सुदेवो ब्रूते-हे साधकाग्रणीः ! 'वशा' कामढुहा कामधेनु- 
कल्पा गौः 'इम' यथा 'आङ्गुरि ga अङ्गुरि(लि)प्रमाणां स्थूलां 
दुग्धधारां 'प्र सृजते' प्र्रावयति, प्रवायति तथेव am सर्वेवशिनी निखिल निखिल्‌- 
ग्रह्माण्डनियन्त्री महाशक्ति रदितिधनु- महाशक्तिरदितिधेनु: कर FAT सकलसुष्टिजनकम्‌ आनन्द 
ig ,तृजते प्रवाहमति साधनचतुष्टयसम्पुष्टाय पीवरसाधकप्रकाण्डाय । हि 
साधक | त्वयाऽन्विष्यमाणोऽसौ 'महान' बुद्धेः परस्ताद्‌ वर्तमानो महान्‌ 
“भद्र सकलकल्याणाकरः, समस्तमुखदाता 'बिल्वः' 


आत्मा 'वे' निश्चयेन 
बिल्ववत्‌ परमोपकारकश्च | 

'यभ मा०' इति अन्तिमं चरणं साधकस्य प्रतिवाक्यं ब्याख्पातपूर्वम्‌ | 

अस्त्यत्र मन्त्रे किञ्चित्‌ सविशेषं विवरणीयम्‌ । अस्य पूर्वाधें कीतिता वशा 
भयर्ववेदे सविस्तरं वणिता सूक्तद्वये (१०.१०; १२.४) । तस्याः स्वरूप- 
परिज्ञानं मन्त्रस्यास्य मम हृद्गतं कर्तुमावश्यकमिति अत्र तयोः qaaa: 
कतिपयमन्त्राः समुद्श्ियन्ते । (aaa १०.१०) 


यया द्यौयंया पृथिवी यथापो गुपिता इमाः । 

वशां सहस्रधारां ब्रह्मणाच्छवदामसि ॥४॥ 

ये देवास्तस्या प्राणन्ति ते वशां विदुरेकधा ngi 

त्रिषु पात्रेषु तं सोममा देव्यहरद्ृशा | 

अथर्वा यत्र दीक्षितो बहिष्यास्त हिरण्यय ngon 

बशा समुद्रमत्यर्यद्‌ भद्रा ज्योतींषि बिश्रती ॥ १५॥। ~ 
वशा अज्ञं प्रत्यगृह्लाद्‌ वशा सूर्यंमधारयत्‌ | 
वशायाभन्तरविशदोदनो ब्रह्मणा सह ।।२५॥ 
वशामेवामृतमाहुवंशां मृत्युमुपासते | 

वशेदं सर्वमभवद्‌ देवा मनुष्या असुराः पितर ऋषयः॥२६।। 
वशा द्योवंशा पृथिवी वशा विष्णुः प्रजापतिः । 

वशाया दुग्धमपिबनूत्साध्या वसवश्च ये ॥३०॥ 

वशाया ga पीत्वा साध्या वसवङ्च ये | 

ते वे ब्रध्नस्य विष्टपि पयो अस्या उपासते ।।३१।। 
सोममेनामेके SH घृतमेक उपासते' 11३२] 

aut देवा उप जीवन्ति वशां मनुष्या उत । 

वशेदं सवंमभवद्यावत्‌ सूर्यो विपश्यति ।।3३४॥ 

HAT १२, ४-- 


वशा चरन्ती बहुधा देवानां निहितो निधिः। 7 
आविष्कृणुष्व रूपाणि यदा स्थाम जिघांसति ween 
तां देवा अमीमांसन्त वशेया३मवशेति । 
तामब्रवीन्तारद एषा वशानां वशतमेति ।।४२।। 
विशदा एव प्रायः सर्वेऽपीमे समुद्ध॒ता मन्त्राः | देवासुरमनष्यक्रषि- 
पितृणां द्यावापृथिव्यादिलोकलोकान्तराणां च स्रष्ट्री, धात्री पात्री ` च 
(१०.१०.२६,३०,४), सूर्यनारायणाधीक्रितासकल-चराचर-सजिनी सर्व- 
भूतात्मभूतात्मा (१०.१०.३४,२६), वसु-साध्यादिदेवेभ्यः स्तन्यपानप्रदा देव- 

वहुधा --बहुभिर्नामरूपे:--विचरन्ती, वशानां वशतमा, 'एको वशी ad- 
“भूतान्तरात्मा' इत्यत्रव णित'वणि 'प्र॒मपुदषवत्‌ तस्येव सर्ववशिनी एकाऽद्वितीया 
Pend 


परा शक्तिः, अमृतस्वरूपा, (देवी वशा' (१२.४.२९,४२; १०.१०.२६,१२) 
ऋग्वेदस्य देवीसूक्ते (१०.१२५) वणिता 'विशवानि भुवनानि आरभमाणा, 
द्यावापृथिवों परिव्याप्य स्थिता, वसुरुद्रादिभिः सकलदेवैः ag तद्रूपतया 
वा विश्वस्मिन्तपि विश्वे विचरन्ती, विश्वविधात्री अदितिम्राहवेति कि 
वक्तव्यम्‌ | ; 

at चेयं विज्ञानमयकोषमध्यासीनस्य, दीक्षितस्य, देवोन्मुखाऽविचल- 
चिज्ज्वालस्य, साधतायां सुप्रतिष्ठितस्य, "अवं ड साघ- 
कस्य (अथवंण:) देहप्राण षतो रूप-पात्रेु त्रिष्वपि सोमम्‌, आनन्दसुघारस- 


मात्मदर्शनं ) च दुग्धे (१०.१०.१२,३२ )। सैव (भद्रा ज्योतीषि बिश्वती , कल्याण- 
कारीणि सञ्चित्युखात्मकानि ज्योतींणि धा घारयन्ती अस्मच्चं तन्यसागरमप्यरति- 
क्रम्य, तत ऊध्वं प्रचाकाश्यते (१०.१०.१५) | तस्याम्‌ एवं च अन्तर्‌ 
आविष्टम्‌ ओदनब्नह्म (१०.१ ०.२५) यत्‌ प्रकृतमन्त्रे 'मामद्धयोदनम्‌' इति 
मस्त्राशिन साधकेन सम्प्राथितमास्वादनाथँम्‌ । 

qarga यत्‌ तत्त्वं 'सोम'पदेन ay fad तदेव प्रकृतमन्त्रे 'वनम्‌' इति 
गृढतर-प्रती केन निदिष्टम्‌, उभयोरपि _'सोम'-“वन'योः waaay aioe 
नन्दस्य आनन्दतत्त्ववाचकत्वात. । तथा चोबतं केनोंगनिषदि--'तद्ध तद्वनं नाम 
तद्वनमित्युपासितव्यं स य एतदेवं वेदाभि हैन्‌ सर्वाणि भूतानि संवाञ्छन्ति’ 
(४.६) । तद्‌ वने (आनन्दः) च सर्वं करोति जनयतीति हेतोः 'करम्‌' 
इति विशेषणेन विशेषितं प्रस्तुतमन्त्र, 'आनन्दाद्धयेव खल्विमानि भूतानि 
जायन्ते' (तैत्ति० ३.६) इत्यादिश्रुतिभिः तस्य सवंजनकत्वकीतंनात्‌ जन इति 
नाम्ना च सप्तव्याहृतिषु परिगणितत्दाच्च । 

अथ महत आत्मनो विल्वत्वकीठंने हेतुविमरशंनी यः । स च बिल्वोपनिषदि 
सविस्तरं प्रपव्वित: । अत्र तु faget शिवरूपमस्मि , “त्रिलोचन निष्कल- 
मृद्धितीयम्‌', fagri Pest रूपं त्रिसुप्ण त्रयीमयम्‌', 'त्रिसुपणंश्रुतिह्मंपा 
निष्कृतौ त्रिदले रता', ड्रिल्वपत्रं विना वस्तु नास्ति किखित्तवानघ' (बिल्वोप० 
१३,११,२०,२५,१५) इत्येत वचनैः त्रिपत्तात्मक-ब्िल्व: fania fgat त्रिपत्व्रात्मक-बिल्व: fanta- 
-त्रयीमय ब्रह्मणः £ प्रत्यक्षप्रतीक प्रसिद्धधति इति-विनिदिश्य farea farar- 
भिया । तस्यात्मनो बिल्ववत्‌ परमोपकारकत्वं तु निदिष्टपूवंम्‌ इति अलमति- 


प्रपञ्चेन । 

व्याकरणम 

वणा--वशयति सर्वमिति वशा । पचाद्यचि स्त्रियां टाप्‌ । 

दुग्धाम्‌ --दुग्धमस्यामस्तीति दुग्धा दुरधधारा, 'भशंभादिभ्योऽच्‌' इति 
मत्वर्थीयोऽच्‌, अर्शभादेराक्ृतिगणस्वात्‌ | 

इम--इव | वस्य मश्छान्दसः | 

आङ्गुरिम्‌-अङ्गुरिः परिमाणमस्या इति आङ्गृरिः ताम्‌ । अङ्गुरि- 
शब्दात्‌ 'तदस्य परिमाणम्‌’ (पा० ५.१.५७) SAFS । इकारलोपस्य 
अण्णन्तलक्षणडीपश्च अभावर्छान्दसः | 

“तदस्य परिमाणम्‌' इत्यत्र परिमाणशब्देन परिच्छेदकमात्रं गृह्यते न तु 
सवंतो मानमेव, उत्तरसूत्रे deaa परिमाणेन विशेषणात्‌ इत्यवधेयम्‌ | 

वनम्‌-वनितुं सम्भक्त्‌ं, सेवितुं योग्यमिति वा, वन्यते सेव्यते इति वा, 
वन्यते याच्यते प्राथ्यंते इति वा वनम्‌ आनन्दः | 'वन षण सम्भक्तौ’ (भ्वा० 
To Ho) इत्यतः, 'वनु याचने’ (To Ato Ho) इत्यतो वा औणादिकोऽच्‌ 
बाहुलकात्‌ । 


करम्‌-करोति जनयतीति करम्‌ इति वनम्‌ इत्यस्य विशेषणम्‌ | 
पचाद्यच्‌ । 


विदेवस्त्वा महानग्नीविबाधते महतः साधु खोदनम्‌ । 
कुमारिका पिङ्गलिका कार्य कृत्वा भस्मा प्र धावति ॥ १४॥ 


है साधकतल्लज ! 'विदेवः' वि इति गतिसंज्ञकमव्ययम्‌ अत्र वैशिष्ट्य, 
वेविध्यं, वैचित्यं व्यापकत्वं च सूचयति, वै शिष्टय-वे विध्य-वे चित्र्य-व्याप कत्व- 
शाली देवः 'महान्‌ अग्नी: अरिनस्वरूपः र्वमन्त्रोक्तो महान्‌ सुदेवः परमदेवो 
वा (त्वा विवाधते' त्वां विशेषेण प्राबल्येन न प्रेर्यति- “महत: साधु खोदनं' 
हृद्‌गुहाया गभीरतलात्‌ महत आत्मनो निष्कर्षंणमुद्धरणञ्च कुरुष्वेति शेषः | 
एवमुद्दोधितस्य साघकधुरीणस्य "कुमारिका पिङ्गलिका” कुमारिका नाम 
इडाख्या थच माः * इडाया मेरुदण्डस्य वामभागे स्थित मार्याः 'कुमारि- 
कायाः च पुरुषस्य वामाङ्गत्वस्वीकारात्‌ अत्र कुमारिका'पदं वामभागरिथताम 
इडानाडीमाह Tears तिकभाषया । पिङ्गला एव पिङ्गलिका । इडा पिङ्गला 
च काय कृतवा परस्परसंयोगपूर्वकं भूमध्ये सुषुम्नया सह सङ्गमसाधनर्वरूपं 
स्वीयन्यापारं सम्पाद्य 'भस्मा? अन्तज्योतिषा समुद्धासमाना तया सुषुम्नया सह 
ब्रह्मरन्ध्रं प्रति 'प्र धावति’ प्रवेगेन पुरतः प्रयाति । ry 

विशेषविवरणम्‌ 
योगसाघनापरकमन्त्राणामेषां सम्यग बोधार्थ विशेषज्ञातव्यमत्र समासत 
उपन्यस्यते । योगमागंसाधकैः इडा-पिड्धला-सुषुम्णा-कुह-पुष-यशस्विनी-प्रभृतीनां 
चतुदंशयोगनाडीनां ज्ञानं सम्प्राप्य तासां यथाविधि उपयोगो विधेयः सिद्धि- 
लाभार्थम्‌ । तत्रापि इडा-पिङ्गला-सुषुम्णाः (म्ताः) प्राधान्यं भजन्ते । आसां 
तिसृणामपि मूलं मूलाधारपद्माभिधं योनिस्थानम्‌ । आसु सुषुम्णा मेरुमध्य- 
मध्यासीना आ मूलाधारात्‌ आसहर्रदलकमलं (आसहल्लारचक्रम्‌) वितता | aa 
| चेतनाया ज्ञानशक्तेर्वा केन्द्रम्‌ । तामभितश्च अधिष्ठिते इडापिङ्गले । तयोरिडा 
| वामादण्डकोषादुदभवति पिङ्गला च दक्षिणात्‌ । तस्मान्मूलाद्‌ ऊर्ध्वं प्रयात्यो- 
स्तयोर्योनि-लि ङ्गमूल-नाभि-हृदय-कण्ठ-श्रु मध्यदेशेषु सङ्गमो भवति । इमानि 
| षट्‌ सङ्गमस्थानान्येव सुप्रसिद्धानि षड्‌ योगचक्राणि मूलाधार-स्वाधिष्ठान- 
मणिपूराऽनाहत-विशुद्धाऽऽज्ञाचक्रसंज्ञानि । सर्वाष्यपीमानि मेरुदण्डे (पृष्ठवंशे) 
सुषुम्णाधिष्ठितानि । 


अस्मद्वेहस्थग ङ्गा-यमुना-सरस्वती-स्वरूपा इमा इडा-पिङ्गला-सुषुम्णा 
यस्माद्‌ मूलकन्दाद्‌ योनिस्थानाद्‌ वा उद्गत्य पृथक्तामापद्यन्ते तस्य नाम 
मुक्तत्रिवेणी' इति । यत्र च श्रूमध्यदेशे आज्ञाचक्रे इमाः सङ्गच्छन्ते तत्‌ खलु 
'युकतत्रिवेणी' - 'त्रित्रेणीस ङ्गम’ - = ! 
| तच्च योगिनस्तीथंस्थानं यत्र समाहितस्य तस्य विज्ञानोपलब्धिर्जायते । 
योगाभ्यासेन प्रबुद्धायां सुषुम्णायां सूयंचन्द्रस्वरो इडापिङ्गलाख्यौ सममेव 
प्रबतेते । उभयोरपि नासारन्ध्रयोयुंगपत्‌ प्रवतंमानोऽसौ समः श्वासप्रशवास- q 
व्यापारो ब्रह्मस्वरसंज्ञया संज्ञायते | सोऽयं ब्रह्मस्वरः इष्टदेवताध्यानोपासना- 
| दिकाऽऽध्यात्मि ककार्यभ्योऽत्यन्तमुपकारकः सद्यः फलप्रदश्च | अत एव च उप- 
निषत्पुराणादिषु सुषुम्नाया महिमा सङ्कीतितः सविशेषम्‌-- 
| शतं चैका च हृदयस्य नाडचस्तासां मूर्धानमभिनिःसृतेका । 
तयोष्वं मायन्नमृतत्वमेति विशवङ्ङन्या उत्क्रमणे भवन्ति ॥ 
(कठोप० २.३.१६; छान्दो० ८.६.६) 
इडापि ङ्गलयो मंध्ये सुषुम्ना सूर्यरूपिणी । 
ad प्रतिष्ठितं तस्मिन्‌ .. .... u 
(योगशिखोप० ६.६,१०) 
इडापिङ्गलयोमंध्ये शन्यं चेवानिलं ग्रसेत्‌ । 
oa तत्र सत्यं प्रतिष्ठितम्‌ U 
(शाण्डिल्योप० १.७.४१) 


aD 


१४३ 


CC-0. Gurukul Kangri Collection, Haridwar 


2 


Digitized by Arya Samaj Foundation Chennai and eGangotri 


सुषुम्ना कालभोक्त्री भवति । (शाण्डिल्योप० १.४.६) 
सुषुम्ना तु परे लीना विरजा ब्रह्मरूपिणी | (क्षरिकोप० १६) 
सुषुम्नायां यदा प्राणः स्थिरो भवति घीमताम्‌ । 
तदा समरसं भावं यो. जाताति स योगवित्‌ ॥। 
(योगशिस्रोप० ६.३६) 
सुषुम्तायां यदा यस्य ञ्रियते मनसो रयः ।''' 
भिद्यते च तदा ग्रन्थिः" "ते यान्ति परमां गतिम्‌ ॥ 
(योगशिखोप० ६.३७) 
सुषुम्नायां यदा योगी क्षणार्धमपि तिष्ठति । 
भिद्यते च तदा ग्रन्थिश्छिद्यन्ते सवसंशयाः ॥। 
(योगशिखोप० ६.३८) 
सुषुम्तायां यदा हंसस्त्वध ऊध्वं प्रधावति ।` `` 
सुषुम्नायां यदा प्राणं ्रामयेद्यो निरन्तग्म्‌ i 
तदा समरसं भावं यो जानाति स योगवित्‌ ।। 
(योगशिखोप० ६.३५) 
सुषुम्नायां सदा गोष्ठीं यः कश्चित्‌ कुरुते नरः | 
स मुक्तः सर्व पापेभ्यो निःश्रेय समवाप्नुयात्‌ ॥ 
gga परं तीर्थ सुषुम्नैव परो जपः। 
सुपुम्नेव परं ध्यानं सुषुम्नेव परा गतिः ॥ 
(योगशिखोप० ६.४४-४५) 
वेशवानरं याति विहायसा गतः सुषुम्नया ब्रह्मपथेन शोचिषा । 
(भाग० २.२.२४) 


इडापिङ्गलासाहाय्येन सुषुम्नया सङ्गमं सम्पाद्य तज्ज्योत्तिश्शवत्यादिभि- 
ब्रह्मरन्ध्र प्रवेशार्थं प्रेरितो योगी प्रकृतमन्त्र भगवता वेदेन, यतो हि~ 


ब्रह्मरन्ध्रे महास्थाते वतेते सततं शिवा । 
चिच्छक्तिः परमा देवी मध्यमे सुप्रतिष्ठिता । 
(योगशिखोप० ६.४७) 


भस्मा-बभस्ति दीप्यते इति भस्मा । 'भस भत्संनदीप्त्योः' (जु०प०से०) 
इत्यस्माच्छान्दसाद्‌ धातोः कतरि मक्‌ ओणादिको बाहुलकात्‌ (zo उणा० 
१.१४५) । तदन्तात्‌ स्त्रियां टाप्‌ । 

महान्‌ व भद्रो बिल्वो महान्‌ भद्र उदुम्बरः । 
सहाँ ग्रभिक्त बाधते aga: साधु खोदनम्‌ ॥१५॥ 
विवृतचरः प्रथमचरणः | अत्र तु भयं विशेषोऽवधेयः--मन्त्रस्य qaid- 
मात्मपरमात्मोभयपरकम्‌, तृतीयचरणे 'महान्‌' इति पदेन “महतो महीयसः 
परमात्मन एवाभिधीयमानल्वात्‌, अन्यथाऽर्थान्‌पपत्तेः, व्याख्या तपूव मन्त्र यस्य 
(२०.१३६.१२,१४) अर्थेन सह प्रक़ृतमन्त्रस्य अर्थासङ्गतिरूप-जघन्यदोष- 
प्रसक्तेश्च | 
“महान्‌ वै भद्रो बिल्वः' व्याख्यातोऽयं पाद आत्मपरकतया । प्रमात्मपक्षे 
तु 'महान्‌ वै' महतो महीयान्‌ भगवान्‌ ननु “भद्र अनन्तकल्याणगुणगणाकर: 
परमकल्याणकरइच, सकलसुखानामुत्स: सम्प्रदाता च fasa: त्रिपत्त्रबिल्वबत्‌ 
ब्रह्म॒विष्णुमहेशात्मना fyfa: बिल्ववत्‌ म्‌ परमोपकारकश्च_ प्राणिमात्रस्य । 
अथ द्वितीयचरण: । तत्र 'महान्‌ भद्रः' इति समानम्‌ । उदुम्बरशब्द एव 
व्याख्यातव्यः | उदुम्बरः उदुम्वलः, रलयोरभेदात्‌ । उदुम्बलश्च उर्बलो 
बिस्तीणेब्रल इति सायणः (Zo o १०.१४.१२) | 


स महान्‌ आत्मा 'उदुम्बरः' (देहप्राणमनोऽपेक्षया) उरुवलो विस्ती णंबलः, 
= उदुम्भर: पापात्‌ कृच्छाच्च उद्भर्ता seat वतंते इति शेष: । स महतो 
महीयान्‌ परमात्मा च 'उदुम्बर्‌ः' उरुवलो ब्रह्माण्डव्यापिविशालब॒ल:, पाप- 
MAR कुच्छुमात्राउच प्राणिमात्रस्य AJET | 

आप्टे-मोनियर्‌-विलियम्स्‌-कोषयोः उड्म्बर-उदुम्बरणब्दयोयेंडर्था: प्रदत्ता- 
स्तेषु 'गृहदेहली', 'यज्ञाङ्गम्‌', 'कलीबः' इत्यर्था अपि सङ्गता रम्यव्याख्या- 
सहायाइच। तथा हि स महान्‌ आत्मा 'उदुम्त्रः' भगवद्धाम्नि प्र वेशं 

देहूलीस्वरूपः, आत्मज्ञानस्य परमात्मसाक्षात्कारप्रथमसोपानत्वात्‌ । अय च स॒ 
यज्ञाङ्गभूतः मनुष्यजीवनयज्ञे अन्तर्यज्ञ च जीवस्येव यजमानतया यज्ञस्य 
प्रधानाङ्गत्वात्‌ | 'अयन्त इध्म आत्मा जातवेदस्‌ ०' इत्यादिमन्त्रे--'हे जातवेदः | 
अयमात्मा ते इध्मः? इति वचनाद्‌ अन्तर्येज्ञे जीवात्मन इन्धनत्व-(समित्त्व-)- 
स्त्रीकारात्‌, यज्ञेन्धनायमान-यज्ञियतरु-उदुम्बरसाधर्म्यात्‌ आत्मा उदुम्बरवत्‌ 
यज्ञाङ्गभूतो यज्ञियश्च | र 

स “महतो malar’ परमात्मा च _'उदुम्बरः' स्यी-पुरुषो भयात्मकत्वेऽपि 
उभयातीतत्वात्‌, लिङ्गातीतत्वात्‌ 'तत्‌'-पदाभिधेयत्वाच्च क्लीब: । तथा चोवत- 
मथवेंवेदे-- f 

सवं स्त्री त्य पुमानसि त्वं कुमार उत वाकुमाः कुमारी । 
(अथवं० १०.८.२७, श्वेलाएब० ४.३) 


॥ 

त्वं स्त्री पुर्मास्त्बं च कुमार एकस्ट्बं ये कुमारी WA भूस्त्वमेव | 
(एकाक्षरोप० ११) 


अपि च-- 
तदेवाग्निस्तदा दित्यस्तद्वायुस्तदु चन्द्रमा: । 
तदेव शुक्रं तद्‌ ब्रह्म ता आपः स प्रजापतिः ॥ 

(यजु० ३२.१) 
इति प्रसिद्धमन्त्रे ब्रह्म स्त्रीपंलिङ्गत्वेऽपि लिङ्गातीतत्वेन 'तद्‌' इति वलीब- 
लिङ्गेन निदिष्टम्‌ । 

एवमेव स विराट्पृरुषः सृष्टियज्ञे देव: पशुत्वेन बद्धत्वात्‌ (Ko Ao १०. 
९०.१५) 'उदुम्बर:', अर्थात्‌ यज्ञस्या ङ्गभूतः, तस्य स्वीयबलि विना सृष्टियज्ञ- 
स्येवासाध्यत्वात्‌ | 

अथ तृतीयचरणः । 'महां अभिम्त बाधते’ महतो महीयान्‌, ज्येष्ठश्रेष्ठ- 
agas, अभ्यक्तः सवंगतः, सवंतो व्याप्तो नानानामरूपंरभिव्यक्तः, 
प्राकाश्यं प्राप्तः, परमतेजोमयश्च साधकस्य हृहेशस्थो भगवान्‌ तं प्रेरयति 'महतः' 
महच्छन्दवाच्यस्य आत्मनः परमात्मनश्च “साधु खोदनम्‌' सम्यग्‌ मनुसन्धान- 
मन्वेषणञ्च कुरुष्वेति । 

विशेषविवरणम्‌ 


बिल्व:--अस्मिन्‌ मन्त्र प्रयुक्तस्य बिल्वशब्दस्य लाक्षणिकाः, साळू तिका: 
प्रतीकात्मकाश्चार्था: केचन विवृताः पूर्वमन्त्रविवृती । अत्र तु महतो महीयसो 


ज्येष्ठश्रेष्ठब्रह्मणो5पि बिल्वशब्दस्य लक्ष्याथंत्वाद्‌ त्रिपत्त्रात्मकविल्वस्य प्रतीकत्वं 


ब्रह्मणो ब्रह्मत्वानुरूप प्रकाशनीयम्‌ । 
'सब्ये दले तिष्ठति पद्मयोनिः श्रियाऽन्वितो दक्षिणपत्त्रगो हरिः । 
श्रिया समेतः शिवयाऽनुषक्तो मध्ये दलेऽहं निवसामि नित्यम्‌ i’ 
(बिल्वोप० ३) 
'कालत्रयं च सवनत्रयं लिद्भत्रयं त्रिपात्‌ तेजस्त्रयमकारोकारमकारप्रण- 
वात्मकम्‌' (बिल्वोप० २१) इति उपनिषद्वाक्यप्रामाण्यात्‌ बिल्वो ब्रह्मणः 


त्रिमात्रोङ्कर मयत्वं,ब्रह्मविष्णमहेशस्व रूपपतेजस्त्रयात्मकत्व म्‌, कालत्रयात्मकत्वं 
'त्रिपादृध्वं उदेत्‌' पुरुषः (ऋह०१०.६०.४) इत्यत्र कीतितं-भुवनोध्वंवति-त्रिपाद्‌- 


रूपत्वं, gans परात्परत्व वा प्रतिरूपयति । 'वेदान्तवेद्यं शिवमप्रमेयम्‌ । 

स्वच्छं तिराकारमसङ्गमद्भुतम ।' 'निरामयं शान्तमुमासहायम्‌', 'पुरा 
जृगन्मातृतपःप्रभावादासीन्महाबिल्ववनस्पतिमंहान्‌' (बिल्वोप० १ a, १ १रो 
इति वचनानुसारेण च निखिल रोगहारिबिल्ववत्‌ भवरोगनिमू लनपुवंकं निजाऽना- 
मयपदप्रदत्वं, “भूवनाम्बिका-तपःप्रभाव-प्रादुभू त-विल्ववच्च साधकस्य तप:प्रभा- 
वेणेव ब्रह्मणः तस्य हृदये जायभानत्वं, तदीयसाधनाया उत्तरोत्तरेविकासेन च 
तदन्तविशालविकसित-वनस्पतिस्वरूपधरत्वं सूचयति | 


उडुम्बरः --१. 'उदुम्बरो जन्तुफलो यज्ञाङ्गो हेमदुग्धकः’ (भ०को० 
२.२२) इत्यस्य टीकायां भट्टक्षीरस्वामिपादा आहुः--'उल्लङ्किताम्बर 
उदुम्बरः । अमर० २.६७तमएलोकस्य व्याख्यायां च आचक्षते--'उदुम्बरम्‌ 
उद्गताम्बरम्‌ इति नँरुक्ताः'। ब्रह्मणोऽम्बरस्यापि परस्ताद्‌ वतंमानत्वाद्‌ 
उल्लङ्िताम्बरत्वम्‌ अनन्तत्वं च “व्योमा परो यत्‌”, 'यो अस्याध्यक्षः परमे 
ब्योमन्‌' (Æo १०.१२९.१,७), “परो दिवा पर एना पृथिव्या’ (ऋ० १०. 
१२५.८), 'यो अस्य पारे रजसः' (Ao १०.१८७.५; अथवे० ६.३४.५), 
“रजस इन्द्र पारे' (Wo १.३३.७), इन्द्राविष्णू अपसस्पारे अस्य’ (ao ६. 
६९.१), 'या सिस्तू रजसः पारे अध्वनः’ (Fo ८.५९.२) aan “यो अस्य पारे 
रजसो विवेष' (Ho १०.२७.७), 'दूरे पारे रजसो रोचनाकरम्‌' (Wo १०. 
४९.६), "त्वमस्य पारे रजसो व्योमनः’ (क्र० १.५२.१२) इत्या दि भिर्मन्त्र वर्णः 
शतशः समाम्नातम्‌ । 


२. वेदे 'उदुम्बल'शब्द उरुबलो विशालबलः, महाशकितशालीत्यस्मिन्नर्थे 
प्रयुक्तो लक्ष्यते (Ko Wo १०.१४.१२; अथर्व ० ८.६.१७; १८.२.१३) । 
रलयोरभेदात्‌ 'उदुम्बर'शब्दस्याप्ययमर्थो बोध्यः (द्र० सायणभाष्यम्‌ 
ऋ० १०.१४.१२) । 


३. शतपथकारास्तावत्‌ पदमिदम्‌ इत्थं व्याचचक्षिरे ‘ag वाव मा सर्वे- 
स्मात्‌ पाप्मन उदभार्षीदिति यदब्रवीदुदभार्षीन्मेति तस्मादुदुम्भरः। उदुम्भरो 
ह वे तमुदुम्बर इत्याचक्षते परोक्षं, परोक्षकामा हि देवाः' (७.५.१.२२) । 
अथ या ATH, एष स उदुम्बरः’ (७.५.१.२१) । 


अस्य वचनद्वयस्य भाष्ये सायणाचार्या आहुः--“ “सर्वस्मात्‌ पाप्मनः' 
कृच्छान्म।म्‌ 'अयम्‌' हि 'उदभार्षीद्‌' उद्धृतवान्‌ 'इति' 'सः' प्रजापतिः 'अब्रवीत्‌'। 
कृच्छादुद्धरणं चास्यान्नप्राणयोरवरोधकत्वात्‌ | भतइ्चोदभार्षीन्मामिति 'यद- 
ब्रवीत्‌' 'तम्माद्‌' HH 'उदुम्भरोऽभुत्‌' | अत एवमुक्तत्वादयम्‌ 'उदुम्भरः', तमेव 
देवाः उदुम्बरः इति 'परोक्षम्‌ आचक्षते’ | पारोक्ष्येणाभिधानं गोरवाय कल्प्यत 

योग[त्मकत्वादुलूखलस्य alera aT- 


/ इति देवानां परोक्षकामत्वम्‌ | बर्‌ 
घोदरा- 


दुष्करण पाप्मन उदभाषाद्‌ इत्युवत च सम्पद्यत | उदम्बरोल्‌खलशब्द। पु 


दित्वाद्‌ भरते: करोतेश्च युत्पादनीयौ । 


“ 'अथ या सा ऊर्क, स एष उदुम्बर garar बलकर सत्वादूर्गात्म- 


कत्वम्‌ ।” 
व्याकरणम्‌ 

उदुम्बरः --१ उल्लङ्कितमम्बरं येन सः उदम्बरः। स एव च उदुम्बरः । 
पृषोदरादिवद्‌ वणव्यत्ययन अकारस्योकारः । २. उद्भरतीति उदुम्भरः । उडुप” 
सष्टाद भरते: संज्ञायां 'भू-तु-वु० (पा० ३-२.४६ ) इत्यनेन खच्‌ | मुभागमः। 
एषोदरादित्वाद्‌ उकारागमः | ३ उरुबल एव उदुम्बरः इति नैरुक्ताः । gois- 
रादिवद्‌ रूपसिद्धि रास्थेया | 

अभिक्त-अभिपूर्वाद्‌ 'अञ्ज्‌ ब्यक्ति-म्रक्षण-कान्ति-गतिषु (रुप ०बे०) 
इत्यस्मात्‌ निष्ठायां नकारलोपे, कुत्वे च चातोरकारलोपश्छान्दसः। 'यस्य 
विभाषा' (पा० ७.२.१५) इति इण्निषेधः । अनक्तिरत्र व्यकतौ (अभिव्यक्तो ), 


कान्तौ (दीप्तो) गतो च व्याख्यातोऽस्माभिरित्यवधेयं सुधीभिः | 
afaa इति प्रातिपदिकात्‌ प्रथमेकवचने (सुपां सुलुक्‌०' 
MAR | 


इत्यादिना 


यः कुमारी पिद्धालिका वसन्त पीवरी लभेत्‌ | 
तेलकुण्डमिमाङ्गुष्ठ रोदन्त शुदसुद्धरेत्‌ ॥१६॥ 


'यः यः कोऽपि साधकोत्तमः 'पौवरी कुमारी पिज्ञलिका लुप्तविभवितः, 


प्रयोगः, सततसाधनाऽभ्यास-्साथित-सुषृम्ता-सङ्गमेन सम्पुष्ट्या इडया 


पङ्गलया च 'वसन्तं प्रकाशमानं ब्रह्मरन्ध्रं, शिव-शक्ति-सङ्गमस्थलं 
विज्ञातमयज्योतिमण्डलं सहस्तदलकमलं वा 'लभेत्‌' प्राप्नोति प्राप्नुयादू वा सः, 
यत्तदोनित्यकषम्बन्धात 'सः' इति पदमाक्षिप्यते, 'तैलकुण्डम्‌ इम' स्तिग्धद्रव कुण्डः 
मिव, तत्तल्यमिति यावत्‌, गुह्य भाषा<र्थानुसारेण घुतकुण्डोपमम्‌ अमृतकलशप्रतिम 
बा 'रोदन्तं? उद्धाराथंम आक्रोशन्तं, शुनःशेपवत्‌ बन्धमोक्षार्थ सार्तेस्वरमा ह्वयन्त 
वा 'शदम' शद्ध, नित्यशद्ध-वृद्ध-मुकत-स्वभावं ज्ञामप्रदञ्च 'आङ्गुष्ठम्‌ अङगुऽ्ठः 
प्रमाणं gg, नवजातशिशुमिव क्रन्दन्तं चेत्यशिशुं, प्रत्यगातंमानम्‌ 
‘gata’ उद्धरति देहप्राणमनोबन्धनेभ्यः, sad प्रभवति वा इति 
सामान्यविध्यथं: । i ४ 

विशेषविवरणम्‌ 
“य: आङ्गुष्ठम्‌ उद्धरेत्‌' इति पदत्रयं मन्त्रगृढार्थसङ्क तकम्‌, तात्य निर्णय- 
सहायकञ्च | 
amet: --वसति विवासयति तम: इति वा, उच्छति दीप्यते इति ar 
वसन्तः प्रकाशमानं ब्रह्मरन्ध्रं ज्योतिमंयं सहस्रारचक्र वा | 
१. वेदे वसतिविवासनार्थो ब्युच्छनाथंको वा वीक्ष्यते बहुधा व्यवहृतः | 
तथा हि ‘aaa आदित्यरइमयो विवासनात्‌ तस्माद्‌ araa (fzo १२. 


४.४१) । तत्र 'विवासतात्‌ दूरीकरणात्‌ तमसाम्‌’ इत्याहनिरुक्त- 
विवृतिकाराः | है 


व्युत्पादयन्तः श्रीसायणाचार्या आचक्षते -'विपूर्वो वसतिव्य'च्छुने वर्तते । 


| 
| २. ऋग्वेदस्य १.११ रेतम-उषःसूर्वतस्य दशममन्तव्याख्यायां ‘agg: -gag 
| सि करि A 
। लिट्युसि कित्त्वे यजादित्वात्‌ सम्प्रसारणं द्विवंचनादि y 


| १.११३.७मन्त्रस्य 'शुक्रवासाः' इति प्रदं = आहुः 'शक्र- 
i वासा: श्वेतवसना निर्भेलदीप्तिर्वा“““वस आच्छादने । बस्ते सर्वं माच्छादयतीति 
| प्रकाशो वासः ।' 

| ३. 'वस्तोः', 'वासरम्‌' इति अहर्नामसु पठिते निघण्टौ (१.९.१,४) | 
|. Terre ara स्कन्दस्वामिनः प्राहुः वस्ते ज्योतिरिति वस्तोः’ (श्रीदेवराज- 
| यज्वकृतनिघण्टुटीका, Jo ७२-७३) । इदमेव पदद्वयं देवराजयज्वान एवं 
| fad वन्ति --'वस्ते(आ०आ० Fo ) आच्छादयती ति वस्तो ज्योतिः ara 


| ( a दीप्तो' दि०आश go ) ***दीप्यते इति वासरम्‌' (निघण्टु-टीका, Fo ७३- 
७४) । 


| ४. aq इति 'उष दाहे' (भ्वा०प०से०) इति धातुना सम्बद्धो वैदिको 
| धातुर्दीप्त्यथंकः तुदादिगणीय इति मोनियर्‌-विलियम्सूकोषकाराः । उच्छति, 
i उवास, ऊषुः, भवस्रन्‌, वस्तवे, वासयति, इति वेदे प्रयुक्तानि पदानि भस्य 
दीप्त्यर्थकस्य वसतेरेव रूपाणौति तन्मतम्‌ (zo तदीयकोषः, Jo ६३०) । 
‘sagt madè aagi (ऋ० १.१२२.३) इति पदे aag शब्दोऽपि अस्मा- 
देव धातोवर्यूत्पन्न इत्यपि त एवाहुः । 

उपर्युक्तं प्रमाणचतुष्टयं वसन्त शब्दस्य प्रकाशमातब्रह्मरन्ध्रवाचकत्वं 
ब्रह्मरन्ध्र गत-ज्योतिर्मयसहस्नारचक्रवाचकत्बं वा उपपादयितुमलम्‌ | 

ते लकुण्डम्‌--तिलो द्भव स्निगधद्र व बिशेषवाचकोऽपि तेलशब्दो यथा सम्प्रति 

स्नेहू-(स्निग्धता-) सामान्यात्‌ बीजफलाद्युद्धवं स्निग्धद्रवमात्रं सूचयति तथेव 
लितान्तगोपतीय रहस्पविद्यामु अयं स्निग्धपदार्थानां स्निग्धतमं धृतम्‌ अमृत- 
‘safe सङ्केतयितुं क्षमः। FAST yag fasaa घृतवत्स्नेहपूर्ण 
ज्योतिस्स्वरूपमात्मदर्शनं द्योतयतीति वेद्यम्‌ । परोक्षप्रिया वे देवा: घृताअ्मृते 
अपि 'तेल'पदेन आचक्षते परोक्षेण, अदीक्षिता अनधिकारिण एते उपलभ्य 
१ बिततेषणा-तोकैपणापूतये gadge न afeta । अंभिषावृत्याइभिहि- 
तानि इमानि गुढातिगुढसत्यानि आसुरद आसुरवृत्तिभिः संसारिभिरापि घोरतपसा 
साधितानि _हीनतमोहेश्यार्थं प्रयुज्यन्ते इति न कस्य. विदितं वेदितव्यविदो 
विपश्चित: । साधनया संलब्धक्रद्धिसिद्धिसमृद्धयोशप पुमांसः सांसारिकसुख- 
भोगवासनाविचलितचेतसः, कीति-कामिनी-काङचन-कामना-कलुषितान्त;- 
करणा: स्वीयाणिमाच्चैश्वयंमपि एषणात्रयतृप्तये प्रयुञ्जन्तः न केवलं स्वयं 
निस्तलगर्ते निपतन्ति, निपातयन्ति स्वात्र भन्धानुयायिनोऽपि । अ daami 
1 नानार्थकपदैरुपनिबद्धमनविकारिभ्यो बाह्य स्थूलाथंमेव समर्पयति, दी क्षितेभ्य- 
7 स्तप:पूतसदधिकारिसाधकेभ्य एव च सत्यार्थ सम्प्रकाशयति सद्ग्‌रुवदनारविन्द- 
बिनिस्सृतवाक्प्रसादात्‌ इत्यलमतिप्रपञ्चेन विपश्चिद्ररेषु | 


आङ्गुष्ठम्‌--अङ्गुष्ठ: परिमाणमस्येति तम्‌ आङ्गुष्ठम्‌ भङ्‌गृष्ठमात्र 
पुरुषम्‌ । 


अङ्गुष्ठमात्रः पुरुषो ज्योतिरिवाधूमकः । (कठोप० ४.१३) 
र अड्गुष्ठमात्रः पुरुषो मध्य भात्मनि तिष्ठति । (कठोप० ४.१२) 


अङ्गुष्ठमात्र: पुरुषोऽन्तरात्मा सदा जनानां हृदये सन्निविष्टः । 
i (कठोप० ६.१७, श्वेता० ३.१२) 


भङ्गुष्ठमात्रो रवितुल्यरूप: सङ्कल्पाहङ्कारसमन्वितो य: । 
(श्वेताश्व० ५.८) 


अङगुष्ठमात्रमात्मानं सधूमज्योतिरूपकम्‌ । 
प्रकाशयन्तमात्मानं ध्यायेत्‌ कूटस्थमव्ययम्‌ ।। 
(पेङ्गलोप० ३.५, योगकुण्डल्युप० ३.२६) 


अङ्गुष्ठमात्रः पुरुषोऽन्तलंक्ष्यमित्येके | (मण्डलब्राह्माणोप० १.५) 
अङ्गृष्ठमात्रः पुरुषोऽङ्गुष्ठं च समाश्रितः। (महानारायणोप० १६.५) 


इत्यादिभिरुपनिषम्मन्त्रवर्णेरुपवणितो हृत्पुरुषोऽन्तरात्मा चेत्यपुरुषो वा प्रकृत- 
मन्त्रे विवक्षित आइङगुष्ठशब्देन | 

रोदन्तम्‌ --'त्रिधा बद्धो वृषभो रोरवीति महो देवो म्यी” आ विवेश' 
(mo ४.५८.३) इत्यत्र यस्त्रिधा बद्धः देहे, प्राणे मनसि च निगडितः, पौनः- 
i gaa अतिशयेन च रुवन्‌, तारस्वरेण क्रन्दन्‌, म्त्येण्वन्तःप्रविष्टः पुरुषो वणितः 
स एवात्र रोदन्‌ 'रोदन्तम्‌' इति पदेन सङ्के तितः । 


| “शुनःशेपो यमह्वष्‌ गृभीतः सो अस्मान्‌ राजा वरुणो मुमोक्तु ।' 
'शुनःशेषो agl गृभीतस्त्रिष्वादित्यं द्रुपदेषु बद्धः | 
aaa राजा वरुणः ससुज्याद्‌ विद्वाँ अदब्धो वि मुमोक्तु पाशान्‌ ।।' 
। (ऋ० १.२४.१२,१३) 
इति meray बद्धस्य मानवात्मनः प्रतिनिधिः शुनःशेपो देहप्राणमनोरूप- 
रज्जुब्रयेण बद्धो मोक्षणार्थ राजानं वरुणमावाहयामास इति कीतितम्‌ । तस्यैव 


शुनःशेपस्य त्रिवृद्बन्धननिगडितस्य जीवस्य मोक्षविधिः समुदीरितः प्रस्तुत- 
मन्त्रे । 


= कुत्सो बृत्रहणं शचीर्पात काटे निवाळह ऋषिरह्नदूतये । 
(क्र० १.१०६.६) 


इत्यत्र काटे संसारस्य अगाधकूपे निबाळहः निपातितः कुत्सः मानबजीवः ऊतये 
। परित्राणार्थम्‌ इन्द्रदेवम्‌ आह्वयत्‌ सात नादम्‌ इति प्रोक्तं लोकोत्तरकाव्यगिरा । 
| भवार्णवे निमज्जतो मृत्युसंसारसागरात्‌ समुद्धारं प्रार्थयतः प्रत्यगात्मनोऽप- 
वर्गोपायः परिकीतितोऽस्मिन्‌ प्रकृतमन्त्रे | 


शुदम्‌ --चतुर्वेदभाष्यकारेः श्रीजयदेवविद्यालङ्कारेः अस्य पदस्य ‘Ter’ 
इति पाठभेद उपन्यस्तः स्वीयभाष्ये । अस्माभिः 'शुदम्‌' शुद्धम्‌’, इत्युभय्रोरपि 
| पाठयोरथंसज्भतिरत्र प्रदशिता । 'शुदम्‌' इत्यस्य व्युत्पत्तिस्तु व्याकरणभागेऽव- 
| लोकनीया | 


उद्धरेत्‌ --अनेन क्रियापदेन सूचितस्य आत्मोद्धारस्य करणं तावद्‌ इडा 
पिङ्गला च। तयोः करणत्बं जीवोद्धारसाधनत्वं वा उपनिषत्सु सविस्तरं 
सङ्कीतितम्‌ अत्र संक्षेपाद्‌ उदाहियते । 


इडया aang वायुमापूयं षोडशमात्राभिरकारं चिन्तयन्‌ परितं वायु 
चतुःषष्टिमात्राभिः कुम्भयित्बोकारं व्यायन्‌ पूरितं पिङ्गलया द्वात्रिशन्मात्रया 
मकारमुतिध्यनिनैवं क्रमेण पुनः पुनः कुर्यात्‌ । अथासनदृढो योगी वशी मित्‌- 
हिताशनः सुषुम्नानाडीस्थमलशोषार्थं बद्धपद्मासनो वायुं चन्ट्रेणापूर्यं यथाशक्ति. 

कुम्भयित्वा सूर्येण रेचयित्वा पुनः सूयणापूय कुम्भयित्वा चन्द्रेण विरेच्य यया 
स्यजेत्तया सम्पूर्य धारयेत्‌ । तदेते श्लोका भवन्ति-- 
प्राणं प्राणिडया पिबेन्नियमितं भूयोऽन्यया रेचयेत्‌ 
पीत्वा पिङ्गलया समीरणमथो बद्ध्वा त्यजेद्‌ वामया । | 
सूर्याचन्द्रमसोरनेन विधिना5भ्यास सदा तन्वता | 
शुद्धा नाडिगणा भवन्ति यमिनां मासत्रयादुध्वत 
(शाण्डिल्योप० १.६.१) 
ततः परिचयाबस्था जायतेऽभ्यासयोगतः । 
वायुः परिचितो यत्नादर्निना सह कुण्डलीम्‌ ।। 
भावयित्वा सुषुम्नायां प्रविशेदनिरोधत: । 
वायुना सह चित्तं च प्रविशेच्च महापथम्‌ ॥ 
यस्य चित्तं स्वपबनं सुषुम्नां प्रविशेदिह्‌ । 
घारयेत्‌ पञ्च घटिकाः पृथिवीजयमाप्नुयात्‌ | 
पृथिवीयोगतो मृत्युं भवेदस्य योगिनः ॥। 
(योगतत्त्वोपऽ ८१-८३, ८६-८७) 
मुखेनाच्छाद्य तद्द्वारं? प्रसुप्ता परमेइवरी । 
प्रबुद्धा वह्मियोगेन मनसा मस्ता सह॥ |, 
सूचिवद्‌ गुणमादाय व्रजत्यूध्वं सुषुम्नया । 
उद्घाटयेत्कपाटं तु यथा कुञ्चिकया हठात्‌ | | 
कुण्डलिन्या तया योगी मोक्षद्वारं विभेदयेत्‌ ॥ 
(ध्यानबिन्दूप० ६६-६८) 
व्याकरणम्‌ 
वसन्तम्‌--वसति विवासयति तम इति वसन्तः । वसतेर्वेदिकाद दीप्त्यर्थाद्‌ 
धातोः 'तृ-भू-वहि-वसि-भासि०' (उणा० ३.१२८) इत्यतो अच्‌ प्रत्ययः | 
झोऽन्तादेशः | 
आङगुष्ठम्‌ -अङगृष्ठः परिमाण मस्येत्यर्थं 'अङगृष्ठ'शब्दात्‌ अण्‌ प्रत्यय 


(द्र पा० ५.१.५७) । 'तद्धितेष्वचामादेः' (पा० ७.३.११७) इत्यनेन आद्यचो 
वृद्धिः । द्वितीयेकबचनम्‌ । 


oso 2 HE क त SENSES 


१. “ब्रह्मस्थानं निरामयं. ब्रह्मरन्ध्रं वा इति पूरवंश्लोकोबतं द्वारम्‌ । 
(ze इलो० ६५ ) 

| J -'शुन TH (गरेस्त्रयोऽर्थाः-ज्ञानं, गमनं प्राप्तिश्चेति । अत्राय 
get रोध्यः) (Jo To Xo) । शुन्यते ज्ञायते इति शु ज्ञानम्‌ । शुनते: 
ओणादिके Tama (उणा० ५.२६), टिलोपे q इति प्रातिपदिकं भवति 
| MAIRA । शु ज्ञानं ददातीति शुदस्तम्‌ । कप्रत्ययः | द्वितीयेकवचनम्‌ । 


यद्वा शुदम्‌ Yar । घकारलोपइ्छान्दसः। _ 


इति क्षम्‌ पा 


शिवमस्तु । शुभमस्तु ॥ १ 

